
१. वैशपायन उवाच 


ततोऽब्रवीन्मयः पार्थं वासुदेवस्य संनिधौ | 
प्राञ्जलिः क्षक्ष्णया वाचा पूजयित्वा पुनः पुनः ॥०१॥ 
अस्माच्च कृष्णात्सक्रुद्धात्पावकाच्च दिधक्षतः | 
त्वया त्रातोऽस्मि कौन्तेय ब्रूहि किं करवाणि ते ॥०२॥ 
अर्जुन उवाच 
कृतमेव त्वया सर्व स्वस्ति गच्छ महासुर 
प्रीतिमान्भव मे नित्यं प्रीतिमन्तो वयं च ते ॥०३॥ 
मय उवाच 
युक्तमेतत्वयि विभो यथात्थ पुरुषर्षभ | 
प्रीतिपूर्वमह किचित्कर्तुमिच्छामि भारत ॥०४॥ 
अह हि विश्वकर्मा वै दानवानां महाकविः 
सोऽ वै त्वत्कृते किचित्कर्तुमिच्छामि पाण्डव ॥०५॥ 
अर्जुन उवाच 
प्राणकृच्छ्रादिमुक्त त्वमात्मानं मन्यसे मया | 
एवं गते न शक्ष्यामि किचित्कारयितुं त्वया ॥०६॥ 
न चापि तव संकल्पं मोघमिच्छामि दानव | 
कृष्णस्य क्रियतां किचित्तथा प्रतिकृतं मयि ॥०७॥ 
वैशपायन उवाच 
चोदितो वासुदेवस्तु मयेन भरतर्षभ | 
मुहूर्तमिव संदध्यौ किमयं चोदयतामिति ॥०८॥ 
चोदयामास तं कृष्णः सभा वै क्रियतामिति | 
धर्मराजस्य दैतेय याद शीमिह मन्यसे ॥०९॥ 
यां कृतां नानुकुर्युस्ते मानवाः प्रेक्ष्य विस्मिताः । 
मनुष्यलोके कृत्स्नेऽस्मिस्तादृशी कुरु वै सभाम्‌ ॥१०॥ 
यत्र दिव्यानभ्िप्रायान्पश्येम विदितास्त्वया 
आसुरान्मानुषश्चैव तां सभां कुरु वै मय ॥११॥ 
प्रतिगृह्य तु तद्वाक्यं सप्रहृष्टो मयस्तदा | 
विमानप्रतिमां चक्रे पाण्डवस्य सभां मुदा ॥१२॥ 
ततः कृष्णश्च पार्थश्च धर्मराजे युधिष्ठिरे | 
सर्वमेतद्यथावेद्य दर्शयामासतुर्मयम्‌ ॥१३॥ 
तस्मै युधिष्ठिरः पूजां यथार्हमकरोत्तदा | 

स॒ तु तां प्रतिजग्राह मयः सत्कृत्य सत्कृतः 
स पूर्ददेवचरितं तत्र तत्र विशां पते 
कथयामास दैतेयः पाण्डुपुत्रेषु भारत 
स॒ कालं कचिदाश्चस्य विश्वकर्मा प्रचिन्त्य च 
सभां प्रचक्रमे कर्तुं पाण्डवानां महात्मनाम्‌ 
उभिप्रायेण पार्थानां कृष्णस्य च महात्मनः 
पुण्येऽहनि महातेजाः कृतकौतुकमङ्गलः 
तर्पयित्वा दिजश्रे्ठान्पायसेन सहस्रशः 
धनं बहुविधं दत्वा तेभ्य एव च वीर्यवान्‌ 
सर्वर्तुगुणसंपन्नां दिव्यरूपां मनोरमाम्‌ 
दशकिष्कुसहसरां तां मापयामास सर्वतः 
= # * 

२. वैशपायन उवाच 
उषित्वा खाण्डवप्रस्थे सुखवासं जनार्दनः 
पार्थः प्रीतिसमायुक्तैः पूजनार्खोऽभ्निपूजितः 
गमनाय मतिं चक्र पितुर्दर्शनलालसः 
धर्मराजमथामन्त्य पृथां च पृथुलोचनः 
ववन्दे चरणौ मूर्ध्ना जगद्वन्यः पितृष्वसुः 
स॒ तया मूध्न्युपाघ्रातः परिष्वक्तश्च केशवः 
ददर्शानन्तरं कृष्णो भगिनीं स्वां महायशाः 
तामुपेत्य हृषीकेशः प्रीत्या  बाष्पसमन्वितः 
अर्थ्य तथ्यं हितं वाक्यं लघु युक्तमनुत्तमम्‌ 
उवाच भगवान्भद्रा सुभद्रां भद्रभाषिणीम्‌ 
तया स्वजनगामीनि श्रावितो वचनानि सः 
संपूजितश्चाप्यसकृचिरसा चाभिवादितः 
तामनुज्ञाप्य वार्ष्णेयः प्रतिनन्य च भामिनीम्‌ 
ददर्शानन्तरं कृष्णां धौम्यं चापि जनार्दनः 
ववन्दे च यथान्यायं धौम्यं पुरुषसतमः 
द्रौपदीं सान्त्वयित्वा च आमन्त्य च जनार्दनः 
भ्रातृनभ््यगमद्धीमान्पार्थन सहितो बली 
भ्रातृभिः पञ्चभिः कृष्णो वृतः शक्र इवामरैः 
अर्चयामास देवांश्च द्विजांश्च यदुपुगवः 

॥०१॥ 
॥ ०२ ॥ 
॥०३ || 
॥ ०४ ॥ 


॥०५ || 


॥ ०६ | 


॥ ०८७ 


॥ ०८ | 
॥ ०९ | 

माल्यजप्यनमस्कारैर्गन्धैरुच्चावचैरपि | 
स॒ कृत्वा सर्वकार्याणि प्रतस्थे तस्थुषां वरः ॥१०॥ 


स्वस्ति वाच्यार्हतो विप्रान्दधिपात्रफलाक्षतैः | 
वसु प्रदाय च ततः प्रदक्षिणमवर्तत ॥१९॥ 
काञ्चनं रथमास्थाय तारक्यकेतनमाशुगम्‌ | 
गदाचक्रासिशाङ््गायैरायुधैश्च समन्वितम्‌ ॥१२॥ 
तिथावथ च नक्षत्रे मुहूर्त च गुणान्विति | 
प्रययौ पुण्डरीकाक्षः सैन्यसुग्रीववाहनः ॥१३॥ 


अन्वारुरोह चाप्येनं प्रेम्णा राजा युधिष्ठिरः 
अपास्य चास्य यन्तारं दारुकं यन्तृसत्तमम्‌ | 


अभीषूल्संप्रजग्राह स्वयं कुरुपतिस्तदा ॥१४॥ 
उपारुद्यार्जुनश्चापि चामरव्यजनं सितम्‌ | 
रुक्मदण्डं वृहन्मूर्ध्न दुधावाभिग्रदक्षिणम्‌ ॥१५॥ 
तथैव भीमसेनोऽपि यमाभ्यां सहितो वशी | 
पृष्ठतोऽनुययौ कृष्णमृत्विक्पौरजनेर्वृतः ॥१६॥ 


स॒ तथा भ्रातृभिः सार्ध केशवः परवीरहा | 
अनुगम्यमानः शुशुभे शिष्यैरिव गुरुः प्रियैः ॥१७॥ 
पार्थमामन्त्य गोविन्दः परिष्वज्य च पीडितम्‌ । 
युधिष्ठिरं पूजयित्वा भीमसेनं यमौ तथा ॥१८॥ 


परिष्वक्तो भृश ताभ्यां यमाभ्यामभिवादितः | 
ततस्तैः संविदं कृत्वा यथावन्मधुसूदनः ॥१९॥ 
निवर्तयित्वा च तदा पाण्डवान्सपदानुगान्‌ | 
स्वां पुरीं प्रययौ कृष्णः पुरंदर इवापरः ॥२०॥ 
लोचनैरनुजग्मुस्ते तमा दृष्टिपथात्तदा | 
मनोभिरनुजग्मुस्ते कृष्णं प्रीतिसमन्वयात्‌ ॥२१॥ 
अतृप्तमनसामेव तेषां केशवदर्शने | 
क्षिप्रमन्तर्दधे शौरिश्वक्षुषां प्रियदर्शनः ॥२२॥ 
अकामा ड्व पार्थास्ते गोविन्दगतमानसाः 
निवृत्योपययुः सर्वे स्वपुर पुरुषर्षभाः | 
स्यन्दनेनाथ कृष्णोऽपि समये द्वारकामगात्‌ ॥२३॥ 
% # + 


३. वैशंपायन उवाच 

अथाब्रवीन्मयः पार्थमर्जुनं जयतां वरम्‌ | 
आपृच्छे त्वां गमिष्यामि क्षिप्रमेष्यामि चाप्यहम्‌ ॥०१॥ 
उत्तरेण तु कैलासं मैनाकं पर्वतं प्रति | 
यक्ष्यमाणेषु सर्वेषु दानवेषु तदा मया | 
कृतं मणिमयं भाण्ड रम्यं बिन्दुसरः प्रति ॥०२॥ 
सभायां सत्यसंधस्य यदासीदृषपर्वणः | 
आगमिष्यामि तद्रृह्य यदि तिष्ठति भारत ॥०३॥ 
ततः सभां करिष्यामि पाण्डवाय यशस्विने | 
मनःप्रह्नादिनीं चित्रां सर्वरत्रविभूषिताम्‌ ॥०४॥ 
अस्ति बिन्दुसरस्येव गदा श्रेष्ठा कुरूद्रह 
निहिता यौवनाश्चन राज्ञा हत्वा रणे रिपून्‌ । 
सुवर्णविन्दुभिश्ित्रा गुर्वी भारसहा टृढा ॥०५॥ 
सा वै शतसहस्रस्य संमिता सर्वघातिनी | 
अनुरूपा च भीमस्य गाण्डीवं भवतौ यथा ॥०६॥ 
वारुणश्च महाशङ्खो देवदत्तः सुघोषवान्‌ | 
सर्वमेतत्प्रदास्यामि भवते नात्र संशयः | 
इत्युक्त्वा सोऽसुरः पार्थं प्रागुदीचीमगाद्धिशम्‌ ॥०७॥ 
उ्तरेण तु कैलासं मैनाकं पर्वतं प्रति | 


हिरण्यशृङ्गो भगवान्महामणिमयो गिरिः ॥०८॥ 
रम्यं बिन्दुसरो नाम यत्र॒ राजा भगीरथः | 
दृष्ट्वा भागीरथीं गङ्गामुवास बहुलाः समाः ॥०९॥ 
यत्रेष्ट्वा सर्वभूतानामीश्चरेण महात्मना 
आहताः क्रतवो मुख्याः शतं भरतसत्तम ॥१०॥ 
यत्र यूपा मणिमयाश्चित्याश्चापि हिरण्मयाः | 


शोभार्थं विहितास्तत्र न तु दृष्टान्ततः कृताः ॥९९॥ 
यत्रेष्ट्वा स गतः सिद्धिं सहस्राक्षः शचीपतिः । 


यत्र भूतपतिः सृष्ट्वा सर्वलोकान्सनातनः | 
उपास्यते तिग्मतेजा वृतो भूतैः सहस्रशः ॥१२॥ 
नरनारायणौ ब्रह्मा यमः स्थाणुश्च पञ्चमः | 
उपासते यत्र सरं सहस्रयुगपर्यये ॥१३॥ 
यत्रेष्टं वासुदेवेन सत्रर्व्षसहस्रकैः | 
श्रदधानेन सततं शिष्टसंप्रतिपत्तये ॥१४॥ 

सुवर्णमालिनो यूपाश्चित्याश्चाप्यतिभास्वराः | 
टदौ यत्र॒ सहस्राणि प्रयुतानि च केशवः ॥१५॥ 
तत्र॒ गत्वा स जग्राह गदां शङ्खं च भारत | 
स्फाटिकं च सभाद्रव्यं यदासीदृषपर्वणः | 


किंकरैः सह रक्षोभिर गृहणात्सर्वमेव तत्‌ ॥१६॥ 
तदाहृत्य तु तां चक्रे सौऽसुरोऽप्रतिमां सभाम्‌ । 
विश्रुतां त्रिषु लोकेषु दिव्यां मणिमयी शुभाम्‌ ॥१७॥ 
गदां च भीमसेनाय प्रवरां प्रददौ तदा | 


देवदत्त च पार्थाय ददौ शङ्खमनुत्तमम्‌ ॥१८॥ 
सभा तु सा महाराज शातकुम्भमयद्रुमा | 
दश किष्कुसहस्राणि समन्तादायताभवत्‌ ॥१९॥ 
यथा वदहर्यथार्कस्य सोमस्य च यथैव सा | 
भ्राजमाना तथा दिव्या बभार परमं वपुः ॥२०॥ 
प्रतिघ्नतीव प्रभया प्रभामर्कस्य भास्वराम्‌ | 
प्रबभौ ज्वलमानेव दिव्या दिव्येन वर्चसा ॥२९१॥ 
नगमेघप्रतीकाशा दिवमावृत्य विष्ठिता | 
आयता विपुला श्लक्ष्णा विपाप्मा विगतक्लमा ॥२२॥ 
उत्तमद्रव्यसंपन्ना मणिप्राकारमालिनी | 
बहुरत्ना बहुधना सुकृता विश्वकर्मणा ॥२३॥ 
न दाशार्ह सुधर्मा वा ब्रह्मणो वापि तादृशी । 
आसीद्रूेण संपन्ना यां चक्रेऽप्रतिमां मयः ॥२४॥ 
ता स्म तत्र॒ मयेनोक्ता रक्षन्ति च वहन्ति च | 
सभामष्टौ सहस्राणि किंकरा नाम राक्षसाः ॥२५॥ 
अन्तरिक्षचरा घोरा महाकाया महाबलाः | 
रक्ताक्षाः पिङ्गलाक्षाश्च शुक्तिकर्णाः प्रहारिणः ॥२६॥ 
तस्यां सभायां नलिनीं चकाराप्रतिमां मयः | 
वैटूर्यपत्रविततां मणिनालमयाम्बुजाम्‌ ॥२७॥ 
पद्मसौगन्धिकवतीं नानाद्विजगणायुताम्‌ | 
पुष्पितैः पङ्कजैश्चित्रां कूर्ममत्स्यैश्च शोभिताम्‌ ॥२८॥ 
सूपतीर्थामकलुषां सर्वर्तुसलिलां शुभाम्‌ | 
मारुतेनैव चोदूतैर्मुक्ताबिन्दुभिराचिताम्‌ ॥२९॥ 


मणिरत्रचितां तां तु केचिदभ्येत्य पार्थिवाः | 

दृष्ट्वापि नाभ्यजानन्त तेऽज्लानात्प्रपतन्त्युत ॥३०॥ 
तां सभामभितो नित्यं पुष्पवन्तौ महाद्रुमाः | 
आसन्नानाविधा नीलाः शीतच्छाया मनोरमाः ॥३९१॥ 
काननानि सुगन्धीनि पुष्करिण्यश्च सर्वशः | 
हसकारण्डवयुताश्चक्रवाकोपशोभ्िताः ॥३२॥ 
जलजानां च माल्यानां स्थलजानां च सर्वशः | 
मारुतो गन्धमादाय पाण्डवान्स्म निषेवते ॥३३॥ 


ईदृशीं तां सभां कृत्वा मासैः परिचतुर्दशैः । 
निष्ठिता धर्मराजाय मयो राज्ञे न्यवेदयत्‌ ॥३४॥ 


शर 1; नर 
४. वैशपायन उवाच 
ततः प्रवेशनं चक्रे तस्यां राजा युधिष्ठिरः । 


अयुतं भोजयामास ब्राह्मणानां नराधिपः ॥०१॥ 
घृतपायसेन मधुना भक्ष्यैर्मूनफलैस्तथा | 
अहतैश्चैव वासोभिर्माल्यैरुच्चावचैरपि ॥०२॥ 
ददौ तेभ्यः सहस्राणि गवां प्रत्येकशः प्रभुः | 
पुण्याहघोषस्तत्रासीदिवस्पृगिव भारत ॥०३॥ 


वादितरैर्विविधैर्गतिर्गन्धैरुच्चावचैरपि | 
पूजयित्वा कुरुश्रेष्ठो दैवतानि निवेश्य च ॥०४॥ 
तत्र॒ मल्ला नटा ज्जल्लाः सूता वैतालिकास्तथा | 
उपतस्थुर्महात्मानं सप्तरात्र युधिष्ठिरम्‌ ॥०५॥ 
तथा स कृत्वा पूजां तां भ्रातृभिः सह पाण्डवः | 
तस्यां सभायां रम्यायां रेमे शक्रो यथा दिवि ॥०६॥ 
सभायामृषयस्तस्यां पाण्डवैः सह आसते | 
आसां चक्रुर्मरेन्द्राश्च नानादेशसमागताः ॥०७॥ 
असितो देवलः सत्यः सर्पमाली महाशिराः | 
अर्वावसुः सुमित्रश्च मैत्रेयः शुनको बलिः ॥०८॥ 
बको दाल्भ्यः स्थूलशिराः कृष्णद्वैपायनः शुकः | 
सुमन्तुर्जमिनिः पैलो व्यासशिष्यास्तथा वयम्‌ ॥०९॥ 


तित्तिरिर्याज्वल्क्यश्च ससुतो लोमहर्षणः | 
अप्सुहोम्यश्च धौम्यश्च आणीमाण्डव्यकौशिको ॥१०॥ 
दामोष्णीषस्त्रैवणिश्च पर्णादो घटजानुकः | 

जटासुरो मद्रकान्तश्च राजा कुन्तिः कुणिन्दश्च किरातराजः 


मौञ्जायनो वायुभक्षः पाराशर्यश्च सारिकौ ॥१९॥ 
बलवाकः शिनीवाकः सुत्यपालः कृतश्रमः | 
जातूकर्णः शिखावांश्च सुबलः पारिजातकः ॥१२॥ 
पर्वतश्च महाभागो मार्कण्डेयस्तथा मुनिः 
पवित्रपाणिः सावर्णिरभीलुकिर्गालवस्तथा ॥१३॥ 
जङ्घाबन्धुश्च रेभ्यश्च कोपवेगश्रवा भृगुः | 
हरिबभुश्च कौण्डिन्यो बभ्रुमाली सनातनः ॥१४॥ 
कक्षीवानौशिजश्चैव नाचिकेतोऽथ गौतमः | 
पैङ्गो वराहः शुनकः शाण्डिल्यश्च महातपाः | 
कर्करो वेणुजङ्घश्च कलापः कठ एव च ॥१५॥ 
मुनयो धर्मसहिता धृतात्मानौ जितेन्द्रियाः | 
एते चान्ये च बहवो वेदवेदाङ्गपारगाः ॥१६ || 
उपासते महात्मानं सभायामृषिसत्तमाः 
कथयन्तः कथाः पुण्या धर्मज्ञाः शुचयोऽमलाः ॥१७॥ 
तथैव ्षत्रियश्रष्ठा धर्मराजमुपासते | 
श्रीमान्महात्मा धर्मात्मा मुञ्जकेतूर्विवर्थनः ॥१८॥ 
सग्रामजिदुर्मुखश्च उग्रसेनश्च वीर्यवान्‌ | 
कक्षसेनः क्षितिपतिः क्षेमकश्चापराजितः | 
काम्बोजराजः कमलः कम्पनश्च महाबलः ॥१९॥ 
सततं कम्पयामास यवनानेक एव यः | 
यथासुरान्कालकेयान्देवो वज्रधरस्तथा ॥२०॥ 


तथाङ्गवङ्गौ सह पुण्डकेण पाण्डयोडराजौ सह चान्ध्रकेण 


किरातराजः सुमना यवनाधिपतिस्तथा | 
चाणूरो देवरातश्च भोजो भीमरथश्च यः ॥२२॥ 
श्रुतायुधश्च कालिङ्गो जयत्सेनश्च मागधः | 
सुशर्मा चेकितानश्च सुरथोऽमित्रकर्षणः ॥२३॥ 
केतुमान्वसुदानश्च वैदेद्योऽथ कृतक्षणः | 
सुधर्मा चानिरुद्धश्च श्रुतायुश्च महाबलः ॥२४॥ 
अनूपराजो दुर्धर्षः क्षेमजिच्च सुदक्षिणः | 
शिशुपालः सहसुतः करूषाधिपतिस्तथा ॥२५॥ 


वृष्णीनां चैव दुर्धर्षाः कुमारा देवरूपिणः | 

आहुको विपृथुश्चैव गदः सारण एव च ॥२६॥ 
अक्रूरः कृतवर्मा च सात्यक्श्चि शिनेः सुतः | 


भीष्मकोऽथाहृतिश्चैव युमत्सेनश्च वीर्यवान्‌ | 
केकयाश्च महेष्वासा यज्लसेनश्च सौमकिः ॥२७॥ 
अजुनं चापि संश्रित्य राजपुत्रा महाबलाः | 
अशिक्षन्त धनुर्वेदं रौरवाजिनवाससः ॥२८॥ 
तत्रैव शिक्षिता राजन्कुमारा वृष्णिनन्दनाः | 
रौक्मिणेयश्च साम्बश्च युयुधानश्च सात्यकिः ॥२९॥ 
एते चान्ये च बहवो राजानः पृथिवीपते | 
धनंजयसखा चात्र नित्यमास्ते स्म तुम्बुरुः ॥३०॥ 
चित्रसेनः सहामात्यो गन्धर्वाप्सरसस्तथा 
गीतवादित्रकुशलाः शम्यातालविशारदाः ॥३१॥ 
प्रमाणेऽथ लयस्थाने किनराः कृतनिश्रमाः | 
सचोदितास्तुम्बुरुणा गन्धर्वाः सहिता जगुः ॥३२॥ 
गायन्ति दिव्यतानैस्ते यथान्यायं मनस्विनः | 
पाण्डुपुत्रानृषीश्चैव रमयन्त उपासते ॥३३॥ 
तस्यां सभायामासीनाः सुव्रताः सत्यसंगराः | 
दिवीव देवा ब्रह्माणं युधिष्ठिरमुपासते ॥३४॥ 
५ #* # 
५. वैशंपायन उवाच 
तथा तत्रोपविष्टेषु पाण्डवेषु महात्मसु | 
महत्सु चोपविष्टेषु गन्धर्वेषु च भारत ॥०१॥ 
लोकाननुचरन्सर्वानागमततां सभामृषिः | 
नारदः सुमहातेजा ऋषिभिः सहितस्तदा ॥०२॥ 


पारिजातेन राजेन्द्र रैवतेन च धीमता 
सुमुखेन च सौम्येन देवर्षिरमितयुतिः | 


सभास्थान्पाण्डवान्द्र्टुं प्रीयमाणौ मनोजवः ॥०३॥ 
तमागतमृषिं दृष्ट्वा नारद सर्वधर्मवित्‌ | 
सहसा पाण्डवश्रेष्ठः प्रत्युत्थायानुजैः सह | 
अभ्यवादयत प्रीत्या विनयावनतस्तदा ॥०४॥ 
तदहमासनं तस्मै संप्रदाय यथाविधि | 
अर्चयामास रत्रश्च सर्वकामैश्च धर्मवित्‌ ॥०५॥ 

सोऽर्चितः पाण्डवैः सर्वैर्महषिर्वेदपारगः | 
धर्मकामार्थसंयुक्तं पप्रच्छेदं युधिष्ठिरम्‌ ॥०६॥ 
नारद उवाच 
कच्िदर्थश्च कल्पन्ते धर्मे च रमते मनः | 
सुखानि चानुभूयन्ते मनश्च न विहन्यते ॥०७॥ 
कच्चिदाचरितां पू्वैर्नरदेव पितामहैः | 
वर्तसे वृत्तिमक्षीणां धर्मार्थसहितां नृषु ॥०८॥ 
कच्चिदर्थेन वा धर्म धर्मेणार्थमथापि वा 
उभौ वा प्रीतिसारेण न कामेन प्रबाधसे ॥०९॥ 
कच्चिदर्थं च धर्म च कामं च जयतां वर | 
विभज्य काले कालज सदा वरद सेवसे ॥१०॥ 


कच्िद्राजगुणैः षड्भिः सपोपायांस्तथानघ | 
बलाबलं तथा सम्यक्चतुर्दश परीक्षसे ॥१९१॥ 
कच्चिदात्मानमन्वीक्ष्य परांश्च जयतां वर | 
तथा संधाय कर्माणि अष्टौ भारत सेवसे ॥१२॥ 
कच्चित्प्रकृतयः षट्ते न लुपा भरतर्षभ | 
आद्यास्तथाव्यसनिनः स्वनुरक्ताश्च सर्वशः ॥१३॥ 


कच्िन्न तरकदूतैर्वा ये चाप्यपरिशङ्किताः | 
त्वत्तो वा तव वामात्यैर्भियते जातु मन्त्रितम्‌ ॥९४॥ 


कच्चित्संधिं यथाकालं विग्रहं चोपसेवसे | 
कच्िदृतिमुदासीने मध्यमे चानुवर्तसे ॥१५॥ 
कच्चिदात्मसमा बुदट्‌ध्या शुचयो जीवितक्षमाः | 
कुलीनाश्चानुरक्ताश्च कृतास्ते वीर मन्त्रिणः ॥१६॥ 
विजयो मन्त्रमूलो हि राज्ञां भवति भारत | 
सुसंवृतो मन्त्रधनैरमात्यैः शास्त्रकोविदैः ॥१७॥ 
कच्चिन्निद्रावशं नैषि कच्चित्काते विबुध्यसे | 
कच्िच्चापररात्रेषु चिन्तयस्यर्थमर्थवित्‌ ॥१८॥ 
कच्चिन्मन्त्रयसे नैकः कच्चिन्न बहूभिः सह | 
कच्ित्ते मन्त्रितो मन्त्रो न रषटटमनुधावति ॥१९॥ 
कच्चिदर्थान्विनिश्ित्य लघुमूलान्महोदयान्‌ | 
क्षिप्रमारभसे कर्तुं न विघ्नयसि तादृशान्‌ ॥२०॥ 


कच्चिन्न सर्वै कर्मान्ताः परोक्षास्ते विशङ्किताः | 

सर्वै वा पुनरुत्सृष्टाः संसृष्टं द्यत्र कारणम्‌ ॥२१॥ 
कच्िद्राजन्कृतान्येव कृतप्रायाणि वा पुनः | 
विदुस्ते वीर कर्माणि नानवाप्तानि कानिचित्‌ ॥२२॥ 
कच्चित्कारणिका सर्वे सर्वशास्त्रेषु कोविदाः | 
कारयन्ति कुमारांश्च योधमुख्याश्च सर्वशः ॥२३॥ 
कच्चित्सहसररमूर्खणामेक क्रीणासि पण्डितम्‌ | 
पण्डितो  द्यर्थकृच्छ्रेषु कुर्यान्निःश्रेयसं परम्‌ ॥२४॥ 


कच्चिदुर्गाणि सर्वाणि धनधान्यायुधोदकैः | 
यन्त्रैश्च परिपूर्णानि तथा शिल्िधनुर्रैः ॥२५॥ 
एकोऽप्यमात्यो मेधावी शूरो दान्तो विचक्षणः | 
राजानं राजपुत्रं वा प्रापयेन्महतीं श्रियम्‌ ॥२६॥ 
कच्चिदष्टादशान्येषु स्वपक्षे दश पञ्च च | 
त्रिभिसखिभिरविजातैर्वेत्सि तीर्थानि चारकैः ॥२७॥ 
कच्चिदिद्रिषामविदितः प्रतियत्तश्च सर्वदा | 
नित्ययुक्तो रिपूरल्सर्वान्वीक्षसे रिपुसूदन ॥२८॥ 
कच्चिद्विनयसंपन्नः कुलपुत्रो बहुश्रुतः | 
अनसूयुरनुप्रष्टा सत्कृतस्ते पुरोहितः ॥२९॥ 


कच्चिदग्निषु ते युक्तो विधिज्लो मतिमानृजुः | 
हूतं च होष्यमाणं च काले वेदयते सदा ॥३०॥ 
कच्िदङ्गेषु निष्णातो ज्योतिषां प्रतिपादकः | 


उत्पातेषु च सर्वेषु दैवज्ञः कुशलस्तव ॥३१॥ 
कच्िन्मुख्या महत्स्वेव मध्यमेषु च मध्यमाः | 
जघन्याश्च जघन्येषु भृत्याः कर्मसु योजिताः ॥३२॥ 


अमात्यानुपधातीतान्पितृपैतामहाञ्शुचीन्‌ | 
श्रेष्ठाञशरष्ठेषु कच्च्ित्वं नियोजयसि कर्मसु ॥३३॥ 


कच्चिन्नोगरेण दण्डेन भृशमुद्रेजितप्रजाः | 
राष्ट तवानुशासन्ि मन्त्रिणो भरतर्षभ ॥३४॥ 
कच्ित्वां नावजानन्ति याजकाः पतितं यथा | 
उगरप्रतिग्रहीतार कामयानमिव स्रियः ॥३५॥ 
कच्चिदुष्टश्च शूरश्च मतिमान्धृतिमाञ्शुचिः | 
कुलीनश्चानुरक्तश्च क्षः सेनापतिस्तव ॥३६॥ 


कच्चिद्रलस्य ते मुख्याः सर्वे युद्धविशारदाः | 

दृष्टापदाना विक्रान्तास्त्वया सत्कृत्य मानिताः ॥३७॥ 
कच्चिद्रलस्य भक्तं च वेतनं च यथोचितम्‌ | 
सप्रा्कालं दातव्यं ददासि न विकर्षसि ॥३८॥ 
कालातिक्रमणादध्येते भक्तवेतनयोरभृताः | 
भर्तुः कुप्यन्ति दोौर्गत्यात्सोऽनर्थः सुमहान्स्मृतः ॥३९॥ 
कच्चचित्सर्वेऽनुरक्तास्त्वां कुलपुत्राः प्रधानतः | 
कच्ित्प्राणास्तवार्थेषु संत्यजन्ति सदा युधि ॥५४०॥ 
कच्िन्नैको वबहूलर्थान्सर्वशः सांपरायिकान्‌ | 
अनुशास्सि यथाकामं कामात्मा शासनातिगः ॥४१॥ 
कच्चित्पुरुषकारेण पुरुषः कर्म शोभयन्‌ | 
लभ्ते मानमधिक भूयो वा भक्तवेतनम्‌ ॥५४२॥ 
कच्िद्धिदयाविनीताश्च नराञ्जलानविशारदान्‌ | 
यथार्ह गुणतश्चैव दानेनाभ्यवपदययसे ॥४३॥ 
कच्िद्ारान्मनुष्याणां तवार्थे मृत्युमेयुषाम्‌ | 
व्यसनं चाभ्युपेतानां बिभर्षि भरतर्षभ ॥४४॥ 
कच्चिद्भयादुपनतं क्लीबं वा रिपुमागतम्‌ | 


युद्धे वा विजितं पार्थ पुत्रवत्परिरक्षसि ॥५५॥ 
कच्चित्वमेव सर्वस्याः पृथिव्याः पृथिवीपते | 
समश्च नाभिशङ्क्यश्च यथा माता यथा पिता ॥५६॥ 
कच्िद्व्यसनिनं शत्रं निशम्य भरतर्षभ | 
अभियासि जवेनैव समीक्ष्य त्रिविधं बलम्‌ ॥५७॥ 
पार्््णिमूनं च विज्लाय व्यवसायं पराजयम्‌ | 


बलस्य च महाराज दत्वा वेतनमग्रतः ॥४८॥ 
कच्चिच्च बलमुख्येभ्यः पररष्ट परतप | 
उपच्छन्नानि रत्नानि प्रयच्छसि यथाहतः ॥४९॥ 
कच्चिदात्मानमेवागरे विजित्य विजितेन्द्रियः | 
पराल्जिगीषसे पार्थ प्रमत्तानजितेन्द्रियान्‌ ॥५०॥ 
कच्चित्ते यास्यतः शत्रू्पूर्व यान्ति स्वनुष्ठिताः | 
साम दानं च भेदश्च दण्डश्च विधिवद्रूणाः ॥५१॥ 


कच्चिन्मूलं दृठ कृत्वा यात्रां यासि विशां पते | 
ताश्च विक्रमसे जेतुं जित्वा च परिरक्षसि ॥५२॥ 
कच्िदष्टाङ्गसंयुक्ता चतुर्विधबला चमूः | 

बलमुख्यैः सुनीता ते द्विषतां प्रतिबाधनी ॥५३॥ 
कच्चिल्लवं च मुष्टिं च पररष्टे परतप | 


अविहाय महाराज वहसि समरे रिपून्‌ ॥५४॥ 
कच्ित्स्वपररष्टषु बहवोऽधिकृतास्तव | 
अर्थान्समनुतिष्ठन्ति रक्षन्ति च परस्परम्‌ ॥५५॥ 
कच्चिदभ्यवहार्याणि गात्रसंस्पर्शकानि च 
घ्रेयाणि च महाराज रक्षन्त्यनुमतास्तव ॥५६॥ 
कच्चित्कोशं च कोष्ठं च वाहनं द्वारमायुधम्‌ 
आयश्च कृतकल्याणैस्तव भक्तैरनुष्ठितः ॥५७॥ 
कच्िदाभ्यन्तरेभ्यश्च वाह्येभ्यश्च विशां पते | 


रक्षस्यात्मानमेवागरे तांश्च स्वेभ्यो मिथश्च तान्‌ ॥५८॥ 
कच्चिन्न पाने दूते वा क्रीडासु प्रमदासु च | 
प्रतिजानन्ति पूर्वाहे व्ययं व्यसनजं तव ॥५९॥ 
कच्िदायस्य चार्धन चतुर्भागेन वा पुनः | 
पादभागैसखिभिर्वापि व्ययः संशोध्यते तव ॥६०॥ 


कच्िज्जातीन्गुरुन्वृद्ान्वणिजः शिल्पिनः श्रितान्‌ | 
अभीक्ष्णमनुगृह्णासि धनधान्येन दुर्गतान्‌ ॥६१॥ 
कच्चिदायव्यये युक्ताः सर्वे गणकलेखकाः | 
अनुतिष्ठन्ति पूर्वाहे नित्यमायव्ययं तव ॥६२॥ 
कच्िदर्थेषु सप्रौढन्हितकामाननुप्रियान्‌ | 
नापकर्षसि कर्मभ्यः पूर्वमप्राप्य किल्विषम्‌ ॥६३॥ 
कच्चिद्धिदित्वा पुरुषानुत्तमाधममध्यमान्‌ | 
त्वं कर्मस्वनुरूपेषु नियोजयसि भारत ॥६४॥ 
कच्चिन्न लुब्धाश्चौरा वा वैरिणौ वा विशां पते । 
अप्राप्तव्यवहारा वा तव कर्मस्वनुष्ठिताः ॥६५॥ 


कच्चिन्न लुब्धैश्चोरैर्वा कुमारैः स््रीबलेन वा | 
त्वया वा पीडयते राष्ट कच्ित्पुष्टाः कृषीवलाः ॥६६॥ 
कच्चिद्राष्ट्रे तडागानि पूर्णानि च महान्ति च 
भागशो विनिविष्टानि न कृषिर्दैवमातृका ॥६७॥ 
कच्चिद्रीजं च भक्त च कर्षकायावसीदते | 
प्रतिकं च शतं वृद्ध्या ददास्यृणमनुग्रहम्‌ ॥६८॥ 
कच्ित्स्वनुष्ठिता तात वात्ता ते साधुभिर्जनैः | 

वार्तायां संश्रितस्तात लोकोऽयं सुखमेधते ॥६९॥ 
कच्चिच्छुचिकृतः प्राज्ाः पञ्च पञ्च॒ स्वनुष्ठिताः । 


क्षेमं कुर्वन्ति संहत्य राजजञ्जनपदे तव ॥७०॥ 
कच्चिन्नगरगुस्यर्थं ग्रामा नगरवत्कृताः | 
ग्रामवच्च कृता रक्षा ते च सर्वे तदर्पणाः ॥७१॥ 
कच्चिद्रलेनानुगताः समानि विषमाणि च | 
पुराणचौराः साध्यक्षाश्चरन्ति विषये तव ॥७२॥ 


कच्चित्स्त्रियः सान्त्वयसि कच्ित्तश्च सुरक्षिताः | 
कच्चिन्न श्रदधास्यासां कच्िद्रह्यं न भाषसे ॥७३॥ 
कच्चिच्चारान्निशि श्रुत्वा तत्कार्यमनुचिन्त्य च | 
प्रियाण्यनुभवजञ्शेषे विदित्वाभ्यन्तरं जनम्‌ ॥७४॥ 
कच्चिदूद्रौ प्रथमौ यामौ रत्यां सुस्वा विशां पते । 
संचिन्तयसि धर्माथौँ याम उत्थाय पश्चिमे ॥७५॥ 


कच्विद्शयसे नित्यं मनुष्यान्समलंकृतान्‌ | 
उत्थाय काले कालज्ः सह पाण्डव मन्त्रिभिः ॥७६॥ 
कच्िद्रक्ताम्बरधराः खड्गहस्ताः स्वलंकृताः | 
अभितस्त्वामुपासन्ते रक्षणार्थमरिदम ॥७७॥ 


कच्िदृण्ड्येषु यमवत्पूज्येषु च विशां पते | 
परीक्ष्य वर्तसे सम्यगप्रियेषु प्रियेषु च ॥७८॥ 


कच्चिच्छारीरमाबाधमौषधैर्नियमेन वा | 
मानसं वृद्धसेवाभिः सदा पार्थापकर्षसि ॥७९॥ 
कच्िचिद्वैयाश्विकित्सायामष्टाङ्गायां विशारदाः | 
सुहृदश्चानुरक्ताश्च शरीरे ते हिताः सदा ॥८०॥ 
कच्चिन्न मानान्मोहादा कामाद्वापि विशां पते | 
अर्थिप्रत्यर्थिनः प्राप्तानपास्यसि कथंचन ॥८१॥ 


कच्चिन्न लोभान्मोहाद्वा विश्रम्भात्प्रणयेन वा | 
आश्रितानां मनुष्याणां वृत्तिं त्वं संरुणत्सि च ॥८२॥ 
क्च्चित्पौरा न सहिता ये च ते रष्ट्वासिनः | 
त्वया सह विरुध्यन्ते परैः क्रीताः कथचन ॥८३॥ 


कच्चित्ते दुर्बलः शत्रर्बलेनोपनिपीडितः | 
मन्त्रेण बलवान्कश्िदुभाभ्यां वा युधिष्ठिर ॥८४॥ 
कच्चचित्सर्वेऽनुरक्तास्त्वां भूमिपालाः प्रधानतः | 

कच्िित्प्राणास्त्वदर्थेषु संत्यजन्ति त्वया हताः ॥८५॥ 
कच्यित्ते सर्वविद्यासु गुणतोऽ्चा प्रवर्तते | 
ब्राह्मणानां च साधूनां तव निश्रेयसे शुभा ॥८६॥ 
कच्चिद्धर्मे त्रयीमूलन पूर्वेराचरिते जनैः | 
वर्तमानस्तथा कर्तु तस्मिन्कर्मणि वर्तसे ॥८७॥ 
कच्चित्तव॒ गृहेऽन्नानि स्वादूल्यश्रन्ति वै द्विजाः | 


गुणवन्ति गुणोपेतास्तवाध्यक्षं सदक्षिणम्‌ ॥८८॥ 
कच्चित्क्रतूलेकचित्तो वाजपेयाश्च सर्वशः | 
पुण्डरीकश्च कार्त्स्न्येन यतसे कर्तुमात्मवान्‌ ॥८९॥ 
कच्चिज्लातीन्गुरून्वृद्ान्दैवतांस्तापसानपि | 
चैत्यांश्च वृक्षान्कल्याणान्त्राह्मणांश्च नमस्यसि ॥९०॥ 


क्च्चिदेषा च ते बुद्दिर्वृत्तिरेषा च तेऽनघ | 
आयुष्या च यशस्या च धर्मकामार्थदर्शिनी ॥९१॥ 
एतया वर्तमानस्य बुदूध्या रषं न सीदति | 
विजित्य च महीं राजा सोऽत्यन्तं सुखमेधते ॥९२॥ 


कच्चिदार्यो विशुद्धात्मा क्षारितश्चौरकर्मणि | 
अदृष्टशास््रकुशलैर्न लोभाद्वध्यते शुचिः ॥९३॥ 
पृष्टो गृहीतस्तत्कारी तज्जैर्ष्टः सकारणः | 
कच्चिन्न मुच्यते स्तेनो द्रव्यलोभान्नरर्षभ ॥९४॥ 


व्युत्पन्नै कच्विदाद्यस्य दरिद्रस्य च भारत | 
अर्थान्न मिथ्या पश्यन्ति तवामात्या हता धनैः ॥९५॥ 


नास्तिक्यमनृतं क्रोधं प्रमाद दीर्घसूत्रताम्‌ | 
अदर्शनं ज्ञानवतामालस्यं क्षिचित्तताम्‌ ॥९६॥ 
एकचिन्तनमर्थानामनर्थजञैश्च चिन्तनम्‌ | 
निश्चितानामनारम्भं मन्त्रस्यापरिरक्षणम्‌ ॥९.७॥ 
मङ्गल्यस्याप्रयोगं च प्रसङ्गं विषयेषु च | 
कच्चित्त्वं वर्जयस्येताव्राजदोषांश्वतुर्दश ॥९८॥ 


कच्चित्ते सफला वेदाः क्च्ित्ते सफलं धनम्‌ | 

कच्चित्ते सफला दाराः कच्ित्ते सफलं श्रुतम्‌ ॥९९॥ 
युधिष्ठिर उवाच 

कथं वै सफला वेदाः कथं वै सफलं धनम्‌ | 

कथं वै सफला दाराः कथं वै सफलं श्रुतम्‌ ॥१००॥ 

नारद उवाच 
अग्निहोत्रफला वेदा दत्तभुक्तफलं धनम्‌ | 
रतिपुत्रफला दाराः शीलवृत्तफलं श्रुतम्‌ ॥१०१॥ 
वैशंपायन उवाच 
एतदाख्याय स मुनिर्नारदः सुमहातपाः | 
पप्रच्छानन्तरमिद धर्मात्मानं युधिष्ठिरम्‌ ॥१०२॥ 
नारद उवाच 
कच्चिदभ्यागता द्राद्रणिजौ लाभकारणात्‌ | 
यथोक्तमवहार्यन्ते शुल्कं शुल्कोपजीविभिः ॥१०३॥ 
कच्चित्ते पुरुषा राजन्पुरे रषे च मानिताः | 
उपानयन्ति पण्यानि उपधाभिरवन्चिताः ॥१०५४॥ 
कच्चिच्छरणोषि वृद्धानां धर्मार्थसहिता गिरः | 
नित्यमर्थविदां तात तथा धर्मनुदशिनाम्‌ ॥१०५॥ 


कच्चित्ते कृषितन्त्रेषु गोषु पुष्पफलेषु च | 
धर्मर्थं च द्विजातिभ्यो दीयते मधुसर्पिषी ॥१०६॥ 


द्रव्योपकरणं कच्च्वित्सर्वदा सर्वशिल्िनाम्‌ | 
चातुर्मास्यावरं सम्यङ्नियतं सप्रयच्छसि ॥१०७॥ 


कच्चित्कृतं विजानीषे कर्तारं च प्रशंससि | 
सतां मध्ये महाराज सत्करोषि च पूजयन्‌ ॥१०८॥ 
कच्चित्सूत्राणि सर्वाणि गृह्णासि भरतर्षभ | 


हस्तिसूत्राश्चसूत्राणि रथसूत्राणि चाभिभो ॥१०९॥ 
कच्िदक्यस्यते शश्चद्रहे ते भरतर्षभ | 
धनुर्वेदस्य सूत्र च यन्त्रसू्रं च नागरम्‌ ॥१९०॥ 
कच्चिदस्त्राणि सर्वाणि ब्रह्मदण्डश्च तेऽनघ | 
विषयोगाश्च ते सर्वे विदिताः शत्रुनाशनाः ॥१९१॥ 
कच्चिदग्निभयाच्यैव सर्पव्यालभयात्तथा | 
रोगरक्षोभयाच्चैव राष्ट स्वं परिरक्षसि ॥११२॥ 
कच्चिटन्धांश्च मूकाश्च पङ्गूल्व्यङ्गानबान्धवान्‌ | 
पितेव पासि धर्मज्ञ तथा प्रव्रजितानपि ॥९१३॥ 


वैशपायन उवाच 
कुरूणामृषभो महात्मा श्रुत्वा गिरो ब्राह्मणसत्तमस्य 
पादावभिवाद्य दृष्टो राजाब्रवीन्नारदं देवरूपम्‌ 

करिष्यामि यथा त्वयोक्तं प्रजा हि मे भूय एवाभ्भिवृद्धा | 


तथा चैव चकार राजा लेभे मही सागरमेखलां च 
नारद उवाच 

एवं यो वर्तते राजा चातुर्वर्ण्यस्य रक्षणे | 

स॒ विहृत्येह सुसुखी शक्रस्यैति सलोकताम्‌ ॥११६॥ 


4 
६. वैशपायन उवाच 
सपूज्याथाभ्यनुज्ातो महर्षर्वचनात्परम्‌ | 
प्रत्युवाचानुपूर्व्येण धर्मराजो युधिष्ठिरः ॥०१॥ 
भगवन्न्याय्यमाहैतं यथावद्धर्मनिश्चयम्‌ 
यथाशक्ति यथान्यायं क्रियतेऽयं विधिर्मया ॥०२॥ 
राजभिर्यद्यथा कार्यं पुरा तत्तन्न संशयः | 
यथान्यायोपनीतार्थं कृतं हेतुमदर्थवत्‌ ॥०३॥ 


वयं तु सत्पथं तेषां यातुमिच्छामहे प्रभो | 
न॒ तु शक्यं तथा गन्तु यथा तैर्नियतात्मभिः ॥०४॥ 
एवमुक्त्वा स धर्मात्मा वाक्यं तदभिपूज्य च | 
मुहूर्तात्प्रासकालं च दष्ट्वा लोकचरं मुनिम्‌ ॥०५॥ 


नारदं स्वस्थमासीनमुपासीनो युधिष्ठिरः | 
अपृच्छत्पाण्डवस्तव्र राजमध्ये महामतिः ॥०६॥ 
भवान्संचरते लोकान्सदा नानाविधान्बहूल्‌ | 
ब्रह्मणा निर्मितान्पूर्वं प्रेक्षमाणो मनोजवः ॥०७॥ 
ईदृशी भवता काचिद्षटपूर्वा सभा क्वचित्‌ | 
इतो वा श्रेयसी ब्रह्मस्तन्ममाचक्ष्व पृच्छतः ॥०८॥ 
तच्छ्रत्वा नारदस्तस्य धर्मराजस्य भाषितम्‌ | 
पाण्डवं प्रत्युवाचेद स्मयन्मधुरया गिरा ॥०९॥ 
मानुषेषु न मे तात दष्ट्वा न च श्रुता । 
सभा मणिमयी राजन्यथेयं तव भारत ॥१०॥ 
सभां तु पितूराजस्य वरुणस्य च धीमतः | 
कथयिष्ये तथेन्द्रस्य कैलासनिलयस्य च ॥११॥ 
ब्रह्मणश्च सभां दिव्यां कथयिष्ये गतक्लमाम्‌ | 
यदि ते श्रवणे बुद्धिर्वर्तते भरतर्षभ ॥१२॥ 
नारदेनैवमुक्तस्तु धर्मराजो युधिष्ठिरः | 

प्राञ्जलिर्भातृभिः सार्थं तैश्च स्वैर्नपैर्वृतः ॥१३॥ 
नारदं प्रत्युवाचेद धर्मराजो महामनाः | 
सभाः कथय ताः सर्वाः श्रोतुमिच्छामहे वयम्‌ ॥९४॥ 
किद्रव्यास्ताः सभा ब्रह्मन्किविस्ताराः किमायताः | 
पितामह च के तस्यां सभायां पर्युपासते ॥१५॥ 
वासवं देवराजं च यमं वैवस्वतं च के | 


वरुणं च कुबेरं च सभायां पर्युपासते ॥१६॥ 
एतत्सर्वं यथातत्त्वं देवर्षे वदतस्तव | 
श्रोतुमिच्छाम सहिताः पर कौतूहलं हि नः ॥१७॥ 
एवमुक्तः पाण्डवेन नारदः प्रत्युवाच तम्‌ | 
क्रमेण राजन्दिव्यास्ताः श्रूयन्तामिह नः सभाः ॥१८॥ 
4. 
७. नारद उवाच 
शक्रस्य तु सभा दिव्या भास्वरा कर्मभरिर्जिता | 
स्वयं शक्रेण कौरव्य निर्मितार्कसमप्रभा ॥०१॥ 
विस्तीर्णा योजनशतं शतमध्य्मायता | 
वैहायसी कामगमा पञ्चयोजनमुच्छ्रिता ॥०२॥ 
जराशोकक्लमापेता निरातङ्का शिवा शुभा | 
वेश्मासनवती रम्या दिव्यपादपशोभिता ॥०३॥ 
तस्यां देवेश्वरः पार्थ सभायां परमासने | 
आस्ते शच्या महेन्द्राण्या श्रिया लक्ष्म्या च भारत ॥०४॥ 
बिभद्रपुरनिर्देश्यं किरीटी लोहिताङ्गदः | 
विरजोम्बरश्चित्रमाल्यो हीकीर्तिदुतिभिः सह ॥०५॥ 
तस्यामुपासते नित्यं महात्मानं शतक्रतुम्‌ | 
मरुतः सर्वतो राजन्सर्वे च गृहमेधिनः 
सिद्धा देवर्षयश्चैव साध्या देवगणास्तथा ॥ ०६|| 
एते सानुचराः सर्वे दिव्यरूपाः स्वलंकृताः | 
उपासते महात्मानं देवराजमरिदमम्‌ ॥०८७॥ 
तथा देवर्षयः सर्वे पार्थ शक्रमुपासते | 
अमला धूतपाप्मानो दीप्यमाना इवाग्नयः | 
तेजस्विनः सोमयुजो विपापा विगतक्लमाः ॥०८॥ 
पराशरः पर्वतश्च तथा सावर्णिगालवौ | 

शङ्खश्च लिखित्श्चैव तथा गौरशिरा मुनिः ॥०९॥ 
दुर्वासाश्च दीर्घतपा याज्वल्क्योऽथ भालुकिः | 


उद्दालकः श्चेतकेतुस्तथा शाट्यायनः प्रभुः ॥१०॥ 
हविष्मांश्च गविष्ठश्च हरिश्चन्द्रश्च पार्थिवः 
हदयश्चोदरशाण्डिल्यः पाराशर्यः कृषीवलः ॥१९१॥ 
वातस्कन्धो विशाखश्च विधाता काल एव च | 
अनन्तटन्तस्त्वष्टा च विश्वकर्मा च तुम्बुरुः ॥१२॥ 
अयोनिजा योनिजाश्च वायुभक्षा हुताशिनः | 
ईशानं सर्वलोकस्य वजजिणं समुपासते ॥१३॥ 
सहदेवः सुनीथश्च वाल्मीकिश्च महातपाः | 
समीकः सत्यवाश्चैव प्रचेताः सत्यसंगरः ॥१४॥ 
मेधातिथिर्वामदेवः पुलस्त्यः पुलहः क्रतुः | 
मरुत्तश्च मरीचिश्च स्थाणुश्चात्रिर्महातपाः ॥१५॥ 
कक्षीवान्गौतमस्तारक्ष्यस्तथा वैश्वानरो मुनिः | 
मुनिः कालकवृक्षीय आश्राव्योऽथ हिरण्यदः | 
संवर्तो देवहव्यश्च विष्वक्सेनश्च वीर्यवान्‌ ॥१६॥ 
दिव्या आपस्तथौषधथ्यः श्रद्धा मेधा सरस्वती | 
अर्थो धर्मश्च कामश्च विदयुतश्चापि पाण्डव ॥१७॥ 
जलवाहास्तथा मेघा वायवः स्तनयित्नवः | 
प्राची दिग्यज्वाहाश्च पावकाः सप्तविंशतिः ॥१८॥ 


अग्नीषोमौ तथेन्द्राग्नी मित्रोऽथ सवितार्यमा | 
भगो विश्च च साध्याश्च शुक्रो मन्थी च भारत ॥१९॥ 
यज्ाश्च दक्षिणाश्चैव ग्रहाः स्तोभाश्च सर्वशः | 
यज्वादाश्च ये मन्त्राः सर्वै तत्र॒ समासते ॥२०॥ 


तथैवाप्सरसो राजन्गन्धर्वाश्च मनोरमाः | 
नृत्यवादित्रगीतैश्च हास्यैश्च विविधैरपि | 
रमयन्ति स्म नृपते देवराजं शतक्रतुम्‌ ॥२१॥ 
स्तुतिभिर्मङ्गलैश्चैव स्तुवन्तः कर्मभिस्तथा | 
विक्रमेश्च महात्मानं बलवृत्रतिषूदनम्‌ ॥२२॥ 
बरह्मराजर्षयः सर्वे सर्वे देवर्षयस्तथा | 
विमानेर्विविधैरदिव्यैर्भजमानैरिवाग्निभिः ॥२३॥ 


स्रग्विणो भूषिताश्चान्ये यान्ति चायान्ति चापरे । 

बृहस्पतिश्च शुक्रश्च तस्यामाययतुः सह ॥२४॥ 
एते चान्ये च बहवो यतात्मानो यतव्रताः | 
विमानेश्चन्द्रसंकाशैः सोमवत्प्रियदर्शनाः | 
ब्रह्मणो वचनाद्राजन्भृगुः सप्तर्षयस्तथा ॥२५॥ 
एषा सभा मया राजन्दरष्टा पुष्करमालिनी | 
शतक्रतोर्महाराज याम्यां शृणु ममानघ ॥२६॥ 
५ * * 
८. नारद उवाच 
कथयिष्ये सभां दिव्यां युधिष्ठिर निबोध ताम्‌ । 
वैवस्वतस्य यामर्थे विश्वकर्मां चकार ह ॥०१॥ 
तैजसी सा सभा राजन्बभूव शतयोजना | 
विस्तारायामसंपन्ना भूयसी चापि पाण्डव ॥०२॥ 
अर्कप्रकाशा भ्राजिष्णुः सर्वतः कामचारिणी | 
नैवातिशीता नात्युष्णा मनसश्च प्रहर्षिणी ॥०३॥ 


न॒ शोको न जरा तस्यां क्षुत्पिपासे न चाप्रियम्‌ । 
न च दैन्यं क्लमो वापि प्रतिकूलं न चाप्युत ॥०४॥ 
सर्वे कामाः स्थितास्तस्यां ये दिव्या ये च मानुषाः । 


रसवच्च प्रभूतं च भक्ष्यभोज्यमरिदम ॥०५॥ 
पुण्यगन्धाः सजस्तव्र नित्यपुष्पफलद्रुमाः | 
रसवन्ति च तोयानि शीतान्युष्णानि चैव ह ॥०६॥ 
तस्यां राजर्षयः पुण्यास्तथा ब्रहम्षयोऽमलाः | 
यमं वैवस्वतं तात प्रहृष्टाः पर्युपासते ॥०७॥ 
ययातिर्नहुषः पूरु्मान्धाता सोमको नृगः | 
त्रसदस्युश्च तुरयः कृतवीर्यः श्रुतश्रवाः ॥०८॥ 
अरिप्रणुत्सुसिंहश्च कृतवेगः कृतिर्निमिः | 
प्रतर्दनः शिविर्मत्स्यः पृथ्वक्षोऽथ बृहद्रथः ॥०९॥ 
एडो मरुतः कुशिकः सांकाश्यः सांकृतिर्भवः | 
चतुरश्चः सदश्वोर्मिंः कार्तवीर्यश्च पार्थिवः ॥१०॥ 
भरतस्तथा सुरथः सुनीथो नैषधो नलः | 
दिवोदासोऽथ सुमना अम्बरीषो भगीरथः ॥१९॥ 
व्यश्वः सदश्चो वध्र्यश्वः पञ्चहस्तः पृथुश्रवाः | 
रुषद्र्वृषसेनश्च क्षुपश्च सुमहाबलः ॥१२॥ 

रुषदश्चो वसुमनाः पुरुकुत्सो ध्वजी रथी | 


आ्टिषेणो दिलीपश्च महात्मा चाप्युशीनरः ॥१३॥ 
ओशीनरः पुण्डरीकः शर्यातिः शरभः शुचिः | 
अङ्गोऽरिष्ट्च वेनश्च दुःषन्तः संजयो जयः ॥१४॥ 
भाङ्गास्वरिः सुनीथश्च निषधोऽथ त्विषीरथः | 
करधमो बाहिकश्च सुदुम्नो बलवान्मधुः ॥१५॥ 
कपोतरोमा तृणकः सहदेवार्जुनौ तथा 
रामो दाशरथिश्चैव लक्ष्मणोऽथ प्रतर्दनः ॥१६॥ 
अलर्कः कक्षसेनश्च गयो गौराश्च एव च | 
जामदग्न्योऽथ रामोऽत्र नाभागसगरौ तथा ॥१७॥ 
भूरियुम्नो महाश्चश्च पृथ्वश्चो जनकस्तथा | 
वैन्यो राजा वारिषेणः पुरुजो जनमेजयः ॥१८॥ 
बरह्मदत्तस्िगर्तश्च राजोपरिचरस्तथा | 
इन्द्रदयुम्नो भीमजानुर्गयः पृष्टो नयोऽनघः ॥१९॥ 
पद्मोऽथ मुचुकुन्दश्च भूरिदुम्नः प्रसेनजित्‌ | 
अरिष्टनेमिः प्रद्युम्नः पृथगश्वोऽजकस्तथा ॥२०॥ 
शतं मत्स्या नृपतयः शतं नीपाः शतं हयाः | 
धृतराष्टाश्चैकशतमशीतिर्जनमेजयाः ॥२१॥ 
शत च ब्रह्मदत्तानामीरिणां वैरिणां शतम्‌ | 
शंतनुश्चैव राजर्षिः पाण्ड्श्चैव पिता तव ॥२२॥ 
उशद्रवः शतरथो देवराजो जयद्रथः | 
वृषादर्भिश्च राजर्षिर्धाम्ना सह समन्त्रिणा ॥२३॥ 
अथापरे सहस्राणि ये गताः शशबिन्दवः | 
इष्ट्वाश्वमेधैर्बहुभिर्महद्विर्भूरिदक्षिणैः ॥२४॥ 
एते राजर्षयः पुण्याः कीर्तिमन्तो बहूशरुताः | 
तस्यां सभायां राजर्षे वैवस्वतमुपासते ॥२५॥ 
अगस्त्योऽथ मतङ्गश्च कालो मृत्युस्तथैव च | 
यज्वान्श्चैव सिद्धश्च ये च योगशरीरिणः ॥२६॥ 
अग्निष्वात्ताश्च पितरः फेनपाश्चोष्मपाश्च ये | 
स्वधावन्तो बर्हिषदो मूर्तिमन्तस्तथापरे ॥२७॥ 
कालचक्र च साक्षाच्च भगवान्हव्यवाहनः | 
नरा दुष्कृतकर्माणो दक्षिणायनमृत्यवः ॥२८॥ 

कालस्य नयने युक्ता यमस्य पुरुषाश्च ये | 
तस्यां शिंशपपालाशास्तथा काशकुशादयः | 
उपासते धर्मराजं मूर्तिमन्तो निरामयाः ॥२९॥ 
एते चान्ये च बहवः पितृराजसभासदः | 
अशक्याः परिसंख्यातुं नामभिः कर्मभिस्तथा ॥३०॥ 
असंबाधा हि सा पार्थ रम्या कामगमा सभा | 
दीर्घकालं  तपस्तस्वा निर्मिता विश्वकर्मणा ॥३१॥ 
प्रभासन्ती ज्वलन्तीव तेजसा स्वेन भारत | 
तामुग्रतपसो यान्ति सुव्रताः सत्यवादिनः ॥३२॥ 
शान्ताः संन्यासिनः सिद्धाः पूताः पुण्येन कर्मणा | 
सर्वे भास्वरदेहश्च सर्वै च विरजौम्बराः ॥३३॥ 
चित्राङ्गदाश्ित्रमाल्याः सर्वे ज्वतितकुण्डलाः | 
सुकृतैः कर्मभिः पुण्यैः परिबहैर्विभूषिताः ॥३४॥ 
गन्धर्वाश्च महात्मानः शतशश्चाप्सरोगणाः 
वादित्रं नृत्तगीतं च हास्यं लास्यं च सर्वशः ॥३५॥ 
पुण्याश्च गन्धाः शब्दाश्च तस्यां पार्थ समन्ततः । 

दिव्यानि माल्यानि च तामुपतिष्ठन्ति सर्वशः ॥३६॥ 
शतं शतसहस्राणि धर्मिणां तं प्रजेश्वरम्‌ | 
उपासते महात्मानं रूपयुक्ता मनस्विनः ॥३७॥ 
ईदृशी सा सभा राजन्पितृराज्ो महात्मनः | 
वरुणस्यापि वक्ष्यामि सभां पुष्करमातिनीम्‌ ॥३८॥ 

% # 
९. नारद उवाच 

युधिष्ठिर सभा दिव्या वरुणस्य सितप्रभा | 
प्रमाणेन यथा याम्या शुभप्राकारतोरणा ॥०१॥ 
अन्तःसलिलमास्थाय विहिता विश्वकर्मणा | 

दिव्यरत्रमयेरवृक्षैः फलपुष्पप्रदैर्युता ॥०२॥ 
नीलपीतासितश्यामेः सितैर्लोहितकैरपि | 
अवतानैस्तथा गुल्मैः पुष्पमञ्जरिधारिभिः ॥०३॥ 
तथा शकुनयस्तस्यां नानारूपा मृदुस्वराः | 
अनिर्देश्या वपुष्मन्तः शतशोऽथ सहस्रशः ॥०४॥ 
सा सभा सुखसंस्पर्शा न शीता न च घर्मदा । 

वेश्मासनवती रम्या सिता वरुणपालिता ॥०५॥ 
यस्यामास्ते स॒ वरुणो वारुण्या सह भारत | 
दिव्यरत्राम्बरधरो भूषणैरुपशोभितः ॥०६॥ 
स्रग्विणो भूषिताश्चापि दिव्यमाल्यानुकर्षिणः | 
आदित्यास्तत्र वरुणं जलेश्वरमुपासते ॥०७॥ 
वासुकिस्तक्षकश्चैव नागश्चैरावतस्तथा | 
कृष्णश्च लोहितश्चैव पद्मश्धित्रश्च वीर्यवान्‌ ॥०८॥ 
कम्बलाश्वतरौ नागौ धृतराषटबलाहकौ | 
मणिमान्कुण्डलधरः कर्कोटकधनंजयौ ॥०९॥ 
प्रह्मादो मूषिकादश्च तथैव जनमेजयः | 
पताकिनो मण्डलिनः फणवन्तश्च सर्वशः ॥१०॥ 
एते चान्ये च बहवः सर्पास्तस्यां युधिष्ठिर । 
उपासते महात्मानं वरुणं विगतक्लमाः ॥११॥ 
बतिर्वैरोचनो राजा नरकः पृथिवीजयः | 
प्रह्नादो विप्रचित्तिश्च कालखञ्जाश्च सर्वशः ॥१२॥ 
सुहनुदुर्मुखः शङ्खः सुमनाः सुमतिः स्वनः | 
घटोटरो महापार्श्वः क्रथनः पिठरस्तथा ॥१३॥ 
विश्वरूपः सुरूपश्च विरूपोऽथ महाशिराः | 
दशगरीवश्च वाली च मेघवासा दशावरः ॥१४॥ 
कैटभो विटटूतश्च सह्वादश्चेन्द्रतापनः | 
दैत्यदानवसंघाश्च सर्वे रुचिरकुण्डलाः ॥१५॥ 
सण्विणो मौलिनः सर्वै तथा दिव्यपरिच्छदाः | 
सर्वे लब्धवराः शूराः सर्वे विगतमृत्यवः ॥१६॥ 
ते तस्यां वरुणं देवं धर्मपाशस्थिताः सदा | 
उपासते महात्मानं सर्वे सुचरितव्रताः ॥१७॥ 


तथा समूद्राश्चत्वारो नदी भागीरथी च या | 
कालिन्दी विदिशा वेण्णा नर्मदा वेगवाहिनी ॥१८॥ 
विपाशा च शतद्रुश्च चन्द्रभागा सरस्वती | 
इरावती वितस्ता च सिन्धुर्देवनदस्तथा ॥१९॥ 
गोदावरी कृष्णवेण्णा कावेरी च सरिद्ररा | 
एताश्चान्याश्च सरितस्तीर्थानि च सरांसि च ॥२०॥ 
कूपाश्च सप्रस्रवणा देहवन्तो युधिष्ठिर | 

पल्वलानि तडागानि देहवन्त्यथ भारत ॥२१॥ 
दिशस्तथा मही चैव तथा सर्वै महीधराः | 
उपासते महात्मानं सर्वे जलचरास्तथा ॥२२॥ 
मीतवादित्रवन्तश्च गन्धर्वाप्सरसां गणाः | 


स्तुवन्तो वरुणं तस्यां सर्व एव समासते ॥२३॥ 
महीधरा रत्रवन्तो रसा येषु प्रतिष्ठिताः | 


सर्वे विग्रहवन्तस्ते तमीश्वरमुपासते ॥२५४॥ 
एषा मया संपतता वारुणी भरतर्षभ 
दृष्टपूर्वा सभा रम्या कुबेरस्य सभां शृणु ॥२५॥ 
9 ॐ ॐ 
१०. नारद उवाच 
सभा वैश्रवणी राजञ्शतयोजनमायता | 


विस्तीर्णा सप्ततिश्चैव योजनानि सितप्रभा ॥०१॥ 
तपसा निर्मिता राजन्स्वयं वैश्रवणेन सा 


शशिप्रभा खेचरीणां कैलासशिखरोपमा ॥०२॥ 
गुह्यकैरुट्यमाना सा खे विषक्तेव दश्यते | 
दिव्या हेममयैरुच्चैः पादपैरुपशोभिता ॥०३॥ 
रश्मिवती भास्वरा च दिव्यगन्धा मनोरमा | 
सिताभ्रशिखराकारा प्लवमानेव दश्यते ॥०४॥ 
तस्या वैश्रवणो राजा विचित्राभरणाम्बरः | 
स््ीसहस्रावृतः श्रीमानास्ते ज्ववितकुण्डलः ॥०५॥ 
दिवाकरनिभे पुण्ये दिव्यास्तरणसंवृते | 

दिव्यपादोपधाने च निषण्णः परमासने ॥०६॥ 
मन्दाराणामुदाराणां वनानि सुरभीणि च | 
सौगन्धिकानां चादाय गन्धान्गन्धवहः शुचिः ॥०७॥ 
नविन्याश्चालकाख्यायाश्चन्टनानां वनस्य च | 
मनोहृदयसंह्नादी वायुस्तमुपसेवते ॥०८॥ 
तत्र देवाः सगन्धर्वा गणैरप्सरसां वृताः | 


दिव्यतानेन गीतानि गान्ति दिव्यानि भारत ॥०९॥ 
मिश्रकेशी च रम्भा च चित्रसेना शुचिस्मिता । 
चास्नेत्रा घृताची च मेनका पुल्जिकस्थला ॥१०॥ 
विश्वाची सहजन्या च प्रम्लोचा उर्वशी इरा 

वर्गा च सौरभेयी च समीची बुदुदा लता 


एताः 
उपतिष्ठन्ति 
अनिशं 


सहस्रशश्चान्या नृत्तगीतविशारदाः 
धनद पाण्डवाप्सरसां गणाः 
दिव्यवादिरर्नततर्गतिश्च सा सभा 


अशूत्या सु्चिरा भाति गन्धर्वाप्सरसां गणैः 


किंनरा नाम गन्धर्वा नरा नाम तथापरे 


मणिभद्रोऽथ धनदः श्चेतभद्रश्च गुह्यकः 
कशेरको गण्डकण्डूः प्रययोतश्च महाबलः 
कुस्तुम्बुरुः पिशाचश्च गजकर्णो विशालकः 
वराहकर्णः सन्द्रोष्ठः फलभक्षः फलोदकः 
अङ्गचूडः शिखावर्तौ हेमनेत्रो विभीषणः 
पुष्पाननः पिङ्गलकः शोणितोदः प्रवालकः 
वृक्षवास्यनिकेतश्च चीरवासाश्च भारत 

एते चान्ये च बहवो यक्षाः शतसहस्रशः 


सदा भगवती च श्रीस्तथैव नलकूबरः 


अहं च बहुशस्तस्यां भवन्त्यन्ये च मद्विधाः 
आचार्याश्चाभवस्तव्र तथा देवर्षयोऽपरे 
भगवान्भूतसंधैश्च वृतः शतसहस्रशः 
उमापतिः पशुपतिः शूलधृग्भगनेत्रहा 


त्र्यम्बको राजशार्दूल देवी च विगतक्लमा 


वामनैर्विकरटैः 


कुल्जैः क्षतजाक्षैर्मनोजवैः 


मासमेदोवसाहरैरुग्रश्रवणदर्शनेैः 
नानाप्रहरणैघरिर्वातैरिव महाजवैः 
वृतः सखायमन्वास्ते सदैव धनदं नृप 


सा सभा 
पितामहसभां 


तादृशी राजन्मया टृष्टान्तरिक्षगा 


राजन्कथयिष्ये गतक्लमाम्‌ 


मू म 


११. नारद उवाच 


पुरा देवयुगे राजन्नादित्यो भगवान्दिवः 


आगच्छन्मानुषं लोकं दिदक्षुर्विगतक्लमः 
चरन्मानुषस्पेण सभां दृष्ट्वा स्वयंभुवः 
सभामकथयन्मदयं ब्राह्मी तत्वेन पाण्डव 

॥०२॥ 

अप्रमेयप्रभां दिव्यां मानसीं भरतर्षभ | 
अनिर्देश्यां प्रभावेन सर्वभूतमनोरमाम्‌ ॥०३॥ 
श्रुत्वा गुणानह तस्याः सभायाः पाण्डुनन्दन | 
दर्शनेप्सुस्तथा राजन्नादित्यमहमब्रूवम्‌ ॥०४॥ 
भगवन्द्रष्टुमिच्छामि पितामहसभामहम्‌ | 


येन सा तपसा शक्या कर्मणा वापि गोपते ॥०५॥ 
ओषधैर्वा तथा युक्तैरुत वा मायया यया | 


तन्ममाचक्ष्व भगवन्पश्येयं तां सभां कथम्‌ ॥०६॥ 
ततः स॒ भगवान्सूर्यो मामुपादाय वीर्यवान्‌ | 


अगच्छतं सभां ब्राह्मी विपापां विगतक्लमाम्‌ ॥०७॥ 
एवंस्पेति सा शक्या न निर्देष्टुं जनाधिप | 


क्षणेन हि बिभर्त्यन्यदनिर्देश्यं वपुस्तथा ॥०८॥ 
न वेद परिमाणं वा संस्थानं वापि भारत | 
न च सूपं मया ताद्ग्दृष्टपूर्व कदाचन ॥०९॥ 


सुसुखा सा सभा राजन्न शीता न च घर्मदा । 
न॒ क्षुत्पिपासे न ग्लानिं प्राप्य तां प्राप्नुवन्त्युत ॥१०॥ 
नानासूपैरिव कृता सुविचितरैः सुभास्वरैः | 
स्तम्भैर्न च धृता सा तु शश्वती न च सा क्षरा ॥११॥ 
अति चन्द्र च सूर्य च शिखिनं च स्वयंप्रभा | 


दीप्यते नाकपृष्ठस्था भासयन्तीव भास्करम्‌ ॥१२॥ 
तस्यां स भगवानास्ते विदधद्देवमायया | 
स्वयमेकोऽनिशं राजंल्लोकोल्लोकपितामहः ॥१३॥ 
उपतिष्ठन्ति चाप्येनं प्रजानां पतयः प्रभुम्‌ | 
दक्षः प्रचेताः पुलहो मरीचिः कश्यपस्तथा ॥१४॥ 
भृगुरत्रिर्वसिष्टश्च गौतमश्च तथाङ्गिराः | 


मनोऽन्तरिक्नं विद्याश्च वायुस्तेजो जलं मही ॥१५॥ 
शब्दः स्पर्शस्तथा सूपं रसो गन्धश्च भारत | 


प्रकृतिश्च विकारश्च यच्चान्यत्कारणं भुवः ॥१६॥ 
चन्द्रमाः सह लक्षत्रैरादित्यश्च गभस्तिमान्‌ 
वायवः क्रतवश्चैव संकल्पः प्राण एव च ॥१७॥ 
एते चान्ये च बहवः स्वयभ्रुवमुपस्थिताः | 
अर्थो धर्मश्च कामश्च हर्षो देषस्तपो दमः ॥१८॥ 

आयान्ति तस्यां सहिता गन्धवीप्सरसस्तथा 


विशतिः सप्त चैवान्ये लोकपालाश्च सर्वशः ॥१९॥ 
शुक्रो बृहस्पतिश्चैव बुधोऽङ्गारक एव च | 
शनैश्चरश्च राहुश्च ग्रहाः सर्वे तथैव च ॥२०॥ 
मन्त्रो रथतरश्चैव हरिमान्वसुमानपि 
आदित्याः साधिराजानो नानाद्वदैरुदाहृताः ॥२१॥ 
मरुतो विश्वकर्मा च वसवश्चैव भारत | 
तथा पितृगणाः सर्वे सर्वणि च हवींष्यथ ॥२२॥ 
ऋग्वेदः सामवेदश्च यजुर्वेदश्च पाण्डव | 


अथर्ववेदश्च तथा पर्वाणि च विशां पते ॥२३॥ 
इतिहासोपवेदाश्च वेदाङ्गानि च सर्वशः | 
ग्रहा यज्ञाश्च सोमश्च दैवतानि च सर्वशः ॥२४॥ 
सावित्री दुर्गतरणी वाणी सप्तविधा तथा | 
मेधा धृतिः श्रतिश्चैव प्रजा बुद्धिर्यशः क्षमा ॥२५॥ 
सामानि स्तुतिशस्त्राणि गाथाश्च विविधास्तथा | 
भाष्याणि तर्कयुक्तानि देहवन्ति विशां पते ॥२६॥ 
क्षणा लवा मुहूर्तश्च दिवा रात्रिस्तथैव च | 


अर्धमासाश्च मासाश्च ऋतवः षट्च भारत ॥२७॥ 
संवत्सराः पञ्चयुगमहोराव्राश्चतुर्विधाः | 
कालचक्र च यद्िव्यं नित्यमक्षयमव्ययम्‌ ॥२८॥ 
अदितिर्दितिर्दनुश्चैव सुरसा विनता इरा । 
कालका सुरभिर्देवी सरमा चाथ गौतमी ॥२९॥ 
आदित्या वसवो रुद्रा मरुतश्चाश्चिनावपि | 
विश्वेदेवाश्च साध्याश्च पितरश्च मनोजवाः ॥३०॥ 
राक्षसाश्च पिशाचाश्च दानवा गुह्यकास्तथा | 
सुपर्णनागपशवः पितामहमुपासते ॥३१॥ 
देवो नारायणस्तस्यां तथा देवर्षयश्च ये | 
ऋषयो वालखिल्याश्च योनिजायोनिजास्तथा ॥३२॥ 


यच्च किचित्तरिलोकेऽस्मिन्दृश्यते स्थाणुजङ्गमम्‌ | 
सर्व॑ तस्यां मया दृष्टं तद्विद्वि मनुजाधिप ॥३३॥ 
अष्टाशीतिसहस्राणि यतीनामूर्ध्वरेतसाम्‌ | 
प्रजावतां च पञ्चाशद्षीणामपि पाण्डव ॥३४॥ 

ते स्म तत्र॒ यथाकामं दृष्ट्वा सर्वे दिवौकसः | 
प्रणम्य शिरसा तस्मै प्रतियान्ति यथागतम्‌ ॥३५॥ 
अतिथीनागतान्देवान्दैत्यान्नागान्मुननीस्तथा | 


यक्षान्सुपर्णान्कालेयान्गन्धर्वाप्सरसस्तथा ॥३६॥ 
महाभागानमितधीर्ब्रह्या लोकपितामहः | 
दयावान्सर्वभूतेषु यथार्ह प्रतिपद्यते ॥३७॥ 
प्रतिगृह्य च विश्चात्मा स्वयंभूरमितप्रभः | 
सान्त्वमानार्थसंभोगैर्युनक्ति मनुजाधिप ॥३८॥ 
तथा तैरुपयातैश्च प्रतियातैश्च भारत | 
अकुला सा सभा तात भवति स्म सुखप्रदा ॥३९॥ 
सर्वतेजोमयी दिव्या बरह्म्षिगणसेविता | 


ब्राम्या श्रिया दीप्यमाना शुशुभे विगतक्लमा ॥५४०॥ 
सा सभा तादृशी दृष्टा सर्वलोकेषु दुर्वभा | 


सभेयं  राजशादूल मनुष्येषु यथा तव ॥४१॥ 

एता मया दृष्टपूर्वः सभा देवेषु पाण्डव | 

तवेयं मानुषे लोके सर्वश्रष्ठतमा सभा ॥४२॥ 
युधिष्ठिर उवाच 


प्रायशो राजलोकस्ते कथितो वदतां वर | 
वैवस्वतसभायां तु यथा वदसि वै प्रभो ॥४३॥ 
वरुणस्य सभायां तु नागास्ते कथिता विभो | 


दैत्येन्द्राश्चैव भूयिष्ठाः सरितः सागरास्तथा ॥४४॥ 
तथा धनपतेर्यक्षा गुह्यका राक्षसास्तथा | 
गन्धर्वाप्सरसश्चैव भगवाश्च वृषध्वजः ॥४५॥ 
पितामहसभायां तु कथितास्ते महर्षयः 
सर्वदेवनिकायाश्च सर्वशास्राणि चैव हि ॥४६॥ 
शतक्रतुसभायां तु देवाः संकीर्तिता मुने | 
उदेशतश्च गन्धर्वा विविधाश्च महर्षयः ॥४७॥ 
एक एव तु राजर्षिरहरिश्चन्द्रो महामुने | 
कथितस्ते सभानित्यो देवेन्द्रस्य महात्मनः ॥४८॥ 
किं कर्म तेनाचरितं तपो वा नियतव्रतम्‌ । 
येनासौ सह शक्रेण स्पर्थते स्म महायशाः ॥४९॥ 


पितृलोकगतश्चापि त्वया विप्र पिता मम | 

ट्ष्टः पाण्डुर्महाभागः कथं चासि समागतः ॥५०॥ 
किमुक्तवांश्च भगवन्नेतदिच्छामि वेदितुम्‌ | 
त्वत्तः श्रोतुमह सर्व पर कौतूहलं हि मे ॥५१॥ 
नारद उवाच 
यन्मां पृच्छसि राजेन्द्र हरिश्चन्द्र प्रति प्रभो | 
तत्तेऽह संप्रवक्ष्यामि माहात्म्यं तस्य धीमतः ॥५२॥ 
स राजा बलवानासीत्समाट सर्वमदीन्षिताम्‌ | 
तस्य सर्वे महीपालाः शासनावनताः स्थिताः ॥५३॥ 
तेनैक रथमास्थाय जैत्र हेमविभूषितम्‌ | 
शस्त्रप्रतापेन जिता दीपाः सप नरेश्वर ॥५४॥ 
स विजित्य मही सर्वा सशैलवनकाननाम्‌ 
आजहार महाराज राजसूयं महाक्रतुम्‌ ॥५५॥ 
तस्य सर्वे महीपाला धनान्याजहूुरालया | 
द्विजानां परिवेष्टारस्तस्मिन्यज्ञे च तेऽभवन्‌ ॥५६॥ 
प्रादाच्च द्रविणं प्रीत्या याजकानां नरेश्वरः | 
यथोक्तं तत्र॒ तैस्तस्मिंस्ततः पञ्चगुणाधिकम्‌ ॥५७॥ 
अतर्पयच्च विविधैर्वसुभि््रह्मणास्तथा | 
प्रासर्पकाले संप्राप्ते नानादिग्भ्यः समागतान्‌ ॥५८॥ 
भक्ष्यर्भेज्यैश्च विविधैर्यथाकामपुरस्कृतैः | 
रत्रौघतर्पितैस्तुष्टैर्दिजैश्च समुदाहृतम्‌ । 
तेजस्वी च यशस्वी च नृपेभ्योऽभ्यधिकोऽभवत्‌ ॥५९॥ 
एतस्मात्कारणात्पार्थ हरिश्चन्द्रो विराजते | 
तेभ्यो राजसहसेभ्यस्तद्धिद्धि भरतर्षभ ॥६०॥ 


समाप्य च हरिश्चन्द्रो महायज्ं प्रतापवान्‌ 
अभिषिक्तः स शुशुभे सामाज्येन नराधिप ॥६१॥ 
ये चान्येऽपि महीपाला राजसूयं महाक्रतुम्‌ | 
यजन्ते ते महेन्द्रेण मोटन्ते सह भारत ॥६२॥ 
ये चापि निधनं प्राप्ताः सग्रामेष्वपलायिनः | 
ते तत्सदः समासाय मोदन्ते भरतर्षभ ॥६३ | 
तपसा ये च तीव्रेण त्यजन्तीह कलेवरम्‌ | 
तेऽपि तत्स्थानमासादय्य श्रीमन्तो भान्ति नित्यशः ॥६५॥ 
पिता च त्वाह कौन्तेय पाण्डुः कौरवनन्दनः 

हरिश्चन्द्रे श्रियं दृष्ट्वा नृपतौ जातविस्मयः ॥६५॥ 
समर्थोऽसि मी जेतुं भातरस्ते वशे स्थिताः । 
राजसूयं क्रतुश्रेष्ठमाहरस्वेति भारत ॥६६॥ 


तस्य त्वं पुरुषव्याघ्र संकल्पं कुरु पाण्डव | 
गन्तारस्ते महेन्द्रस्य पूर्वैः सह सलोकताम्‌ ॥६७॥ 
बहूविघ्नश्च नृपते क्रतुरेष स्मृतो महान्‌ | 


छिद्राण्यत्र हि वाञ्छन्ति यज्घ्ना ब्रह्मराक्षसाः ॥६८॥ 
युद्ध च पृष्ठगमनं पृथिवीक्षयकारकम्‌ । 
किचिदेव निमित्त च भवत्यत्र क्षयावहम्‌ ॥६९॥ 
एतत्संचिन्त्य राजेन्द्र यत्क्षमं तत्समाचर | 


अप्रमत्तोत्थितो नित्यं चातुर्वर्ण्यस्य रक्षणे | 

भव॒ एधस्व मोदस्व दानैस्तर्पय च द्विजान्‌ ॥७०॥ 

एतत्ते विस्तरेणोक्तं यन्मां त्वं परिपृच्छसि | 

आपृच्छे त्वां गमिष्यामि दाशार्हनगरीं प्रति ॥७१॥ 
वैशपायन उवाच 


एवमाख्याय पार्थेभ्यो नारदो जनमेजय | 
जगाम तैर्वृतो राजन्नृषिभिर्यैः समागतः ॥७२॥ 
गते तु नारदे पार्थो भातृभिः सह कौरव | 
राजसूयं क्रतुश्रेष्ठं चिन्तयामास भारत ॥७३॥ 
मू भ 
१२. वैशंपायन उवाच 
ऋषेस्तद्रचनं श्रुत्वा निशश्वास युधिष्ठिरः | 
चिन्तयब्राजसूयात्ति न लेभे शर्म भारत ॥०१॥ 


राजर्षीणां हि तं श्रुत्वा महिमानं महात्मनाम्‌ । 
यज्वनां कर्मभिः पुण्यैर्लोकप्रापि समीक्ष्य च ॥०२॥ 
हरिश्चन्द्र च राजर्षिं रोचमानं विशेषतः 


यज्वानं यज्माहर्त राजसूयमियेष सः ॥०३॥ 
युधिष्ठिरस्ततः सर्वानर्चयित्वा सभासदः | 
प्रत्यर्चितश्च तैः सर्वैर्यज्ञायैव मनो दधे ॥०४॥ 
स राजसूयं राजेन्द्र कुरूणामृषभः क्रतुम्‌ | 
आहर्तुं प्रवणं चक्रे मनः संचिन्त्य सोऽसकृत्‌ ॥०५॥ 
भूयश्चाद्भूतवीर्यौजा धर्ममेवानुपालयन्‌ | 

किं हितं 
अनुगृहन्प्रजाः 
अविशेषेण 
एवं 

न॒ तस्य 
स॒ मन्त्रिणः 
राजसूयं प्रति 
ते पृच्छ्यमानाः 
युधिष्ठिर 


सर्वलोकानां भवेदिति 
सर्वाः 

सर्वेषां हितं 
गते 
विदयते दष्टा 
समानाय्य 
तदा 

सहिता 
महाप्राज्ञं 

येनाभिषिक्तो नृपतिर्वारुणं 
तेन राजापि सन्कृत्स्नं 
तस्य समाङ्गुणारहस्य 
राजसूयस्य समयं 
तस्य यज्ञस्य 
साम्ना षडग्नयो 
दर्वीहोमानुपादाय 
अभिषेकं च 

समर्थोऽसि 
अविचार्य 
इत्येवं 

स॒ धर्म्य 
धृष्टमिष्ट 


चक्रे 


भ्रातृश्च 
3 
वचोऽर्थ्यं 


भवतः 
मन्यन्ते 
समयः 
यस्मिंश्चीयन्ते 
सर्वान्यः 
यज्ञान्ते 
महाबाहो 
महाराज 
सुहृदः सर्वे 
पाण्डवस्तेषां 
वरिष्ठ च 
श्रुत्वा सुहदचस्तच्च 
पुनः पुनर्मनो दध्रे राजसूयाय 
स भ्रातृभिः पुनर्धीमानृत्विग्भिश्च 
धौम्यद्वैपायनादैश्च मन्त्रयामास 
युधिष्ठिर उवाच 
राजसूयस्य 
वदतः स्पृहा मे सा 
वैशपायन उवाच 
तेन राज्ला 
धर्मात्मानं 


सर्वजित्तेन 

सर्वै ते 
राजसूये 

पृथक्च 
वचः 

जग्राह 


इयं या 
श्रद्दधानस्य 


एवमुक्तास्तु ते 
इदमूचुर्वचः काले 

मनो 
सर्वधर्मविदां 


पुनरपृच्छत 
यियक्षुमिदमब्रुवन्‌ 
गुणमृच्छति | 
समाडङगुणमभीप्सति 
स्वाधीनः 
प्राप्नुते 
वशगा 
मनः 
सह 


श्रुत्वा 


जानश्चाप्यात्मनः 


मन्त्रिभिः 


समाडरहस्य 


दधे ॥ ०६|| 
वरः 
युधिष्ठिर ‡ ॥ ०७|| 


ततस्तस्मिन्पितरीवाश्चसञ्जनाः | 
ततोऽस्याजातशत्रुता 


॥ ०८ ॥ 
वरः 
॥०९॥ 
मन्त्रिणस्तदा | 
॥ १०|| 


वदतां 


॥१९॥ 
कुरुनन्दन | 
सुहृदस्तव ॥१२॥ 
क्त्रसपदा | 
संशितव्रतैः ॥१३॥ 
क्रतून्‌ | 
चोच्यते ॥१४॥ 
वयम्‌ 
कुरु ॥१५॥ 
चाब्रुवन्‌ । 
विशां पते | 
मनसारिहा ॥१६॥ 
क्षमम्‌ | 
भारत ॥१७॥ 
महात्मभिः | 
॥१८॥ 


सुक्रतोः | 
कथं भवेत्‌ ॥१९॥ 


राजीवलोचन 
युधिष्ठिरम्‌ | 

अहस्त्वमसि धर्मज्ञ राजसूयं महाक्रतुम्‌ ॥२०॥ 
अथैवमुक्त नृपतावृत्विग्भिरृषिभिस्तथा | 
मन्त्रिणो भ्रातरश्चास्य तद्वचः प्रत्यपूजयन्‌ ॥२९१॥ 
स॒ तु राजा महाप्रालः पुनरेवात्मनात्मवान्‌ | 
भूयो विममृशे पार्थो लोकानां हितकाम्यया ॥२२॥ 
सामर्थ्ययोगं सप्रक्ष्य देशकालौ व्ययागमौ | 
विमृश्य सम्यक्व चिया कुर्वन्प्राज्लो न सीदति ॥२३॥ 
न हि यजल्समारम्भः केवलात्मविपत्तये | 
भवतीति समाज्ञाय यत्रतः कार्यमुद्हन्‌ ॥२४॥ 
स॒ निश्चयार्थं कार्यस्य कृष्णमेव जनार्दनम्‌ | 
सर्वलोकात्परं मत्वा जगाम मनसा हरिम्‌ ॥२५॥ 
अप्रमेयं महाबाहू कामाज्जातमजं नृषु | 
पाण्डवस्तर्कयामास कर्मभिर्देवसमितैः ॥२६॥ 


नास्य किचिदविज्ातं नास्य किचिदकर्मजम्‌ | 
न स किचिन्न विषहेदिति कृष्णममन्यत ॥२७॥ 
स॒ तु तां नैष्ठिकीं बुद्धि कृत्वा पार्थो युधिष्ठिरः । 


गुरुवद्भूतगुरवे प्राहिणोद्यूतमञ्जसा ॥२८॥ 
शीघ्रगेन रथेनाशु स दूतः प्राप्य यादवान्‌ | 
दारकावासिनं कृष्णं द्ारवत्यां समासदत्‌ ॥२९॥ 
दर्शनाकाङ्क्षिणं पार्थं दर्शनाकाङ्क्षयाच्युतः | 
इन्द्रसेनेन सहित इन्द्रप्रस्थ ययौ तदा ॥३०॥ 
व्यतीत्य विविधान्देशास्त्वरावान्क्षप्रवाहनः | 
इन्द्रप्रस्थगतं पार्थमभ्यगच्छज्जनार्दनः ॥३९॥ 


स गृहे भ्रातृवदभ्रात्रा धर्मराजेन पूजितः | 
भीमेन च ततोऽपश्यत्स्वसारं प्रीतिमान्पितुः ॥३२॥ 
प्रीतः प्रियेण सुहृदा रेमे स सहितस्तदा । 


अर्जुनेन यमाभ्यां च गुरुवत्पर्युपस्थितः ॥३३॥ 

तं विश्रान्तं शुभे देशे क्षणिनं कल्यमच्युतम्‌ | 

धर्मराजः समागम्य ज्ापयत्स्वं प्रयोजनम्‌ ॥३४॥ 
युधिष्ठिर उवाच 


प्रार्थितो राजसूयो मे न चासौ केवलेप्सया | 
प्राप्यते येन तत्ते ह विदितं कृष्ण सर्वशः ॥३५॥ 

यस्मिन्सर्वं संभवति यश्च सर्वत्र पूज्यते | 
यश्च॒ सर्वेश्वरो राजा राजसूयं स विन्दति ॥३६॥ 
तं राजसूयं सुहृदः कार्यमाहुः समेत्य मे 
तत्र॒ मे निश्चिततमं तव कृष्ण गिरा भवेत्‌ ॥३७॥ 
केचिद्धि सौहदादेव दोषं न परिचक्षते 


अर्थहेतोस्तथैवान्ये प्रियमेव वदन्त्युत ॥३८॥ 
प्रियमेव परीप्सन्ते केचिदात्मनि यद्ितम्‌ | 
एवप्रायाश्च दृश्यन्ते जनवादाः प्रयोजने ॥३९॥ 
त्वं तु हैतूलतीत्यैतान्कामक्रोधौ व्यतीत्य च । 
परमं नः क्षमं लोके यथावद्वक्तुमर्हैसि ॥४०॥ 
१३. श्रीकृष्ण उवाच 
सर्वर्मुणैर्महाराज राजसूयं त्वमहसि | 
जानतस्त्वव ते सर्व किचिद्रक्ष्यामि भारत ॥०१॥ 
जामदग्न्येन रामेण क्त्र यटवशेषितम्‌ | 
तस्मादवरजं लोके यदिदं ्षत्रसंजितम्‌ ॥०२॥ 
कृतोऽयं कुलसंकल्पः ्षत्रियैर्वसुधाधिप | 
निदेशवाग्भिस्तत्ते स विदितं भरतर्षभ ॥०३॥ 
एेलस्येक््वाकुवंशस्य प्रकृतिं परिचक्षते | 
राजानः तश्रेणिबद्धाश्च ततोऽन्ये क्षत्रिया भ्रुवि ॥०४॥ 
एेलवश्यास्तु ये राजंस्तथैवेक्ष्वाकवो नृपाः | 


तानि चैकशतं विद्धि कुलानि भरतर्षभ ॥०५॥ 
ययातेस्त्वेव भोजानां विस्तरोऽतिगुणो महान्‌ 
भजते च महाराज विस्तरः स चतुर्दिशम्‌ ॥०६॥ 
तेषां तथैव तां लक्ष्मी सर्वक्षत्रमुपासते | 
सोऽवनीं मध्यमां भुक्त्वा मिथोभेदेष्वमन्यत ॥०७॥ 
चतुर्युस्त्वपरो राजा यस्मिन्नेकशतोऽभवत्‌ | 
स॒ सामाज्यं जरासंधः प्राप्तो भवति योनितः ॥०८॥ 
तं स राजा महाप्राज्ञ संश्रित्य किल सर्वशः । 


राजन्सेनापतिर्जातः शिशुपालः प्रतापवान्‌ ॥०९॥ 
तमेव च महाराज शिष्यवत्समुपस्थितः | 
वक्रः करूषाधिपतिर्मायायोधी महाबलः ॥१०॥ 

अपरौ च महावीर्यौं महात्मानौ समाश्रितौ 
जरासंधं महावीर्यं तौ हसडिभकावुभौ ॥१९॥ 
दन्तवक्रः करूषश्च कलभो मेघवाहनः | 
मूर्ध्नौ दिव्यं मणिं बिभ्रयं तं भूतमणिं विदुः ॥१२॥ 
मुर च नरक चैव शस्ति यो यवनाधिपौ | 


अपर्यन्तबलो राजा प्रतीच्यां वरुणो यथा ॥१३॥ 
भगदत्तो महाराज वृद्धस्तव पितुः सखा | 
स॒ वाचा प्रणतस्तस्य कर्मणा चैव भारत ॥१४॥ 
स्नेहबद्धस्तु पितृवन्मनसा भक्तिमास्त्वयि 


प्रतीच्यां दक्षिणं चान्तं पृथिव्याः पाति यो नृपः ॥१५॥ 
मातुलो भवतः शूरः पुरुजित्कुन्तिवर्थनः | 


स॒ ते संनतिमानेकः स्नेहतः शत्रुतापनः ॥१६॥ 
जरासंधं गतस्त्वेवं पुरा यो न मया हतः | 
पुरुषोत्तमविजलातो योऽसौ चेदिषु दुर्मतिः ॥१७॥ 


आत्मानं प्रतिजानाति लोकेऽस्मिन्पुरुषोत्तमम्‌ | 
आदत्ते सततं मोहादयः स चह च मामकम्‌ ॥१८॥ 
वङ्गपुण्ड्किरातेषु राजा बलसमन्वितः | 
पौण्ड्रको वासुदेवेति योऽसौ लोकेषु विश्रुतः ॥१९॥ 
चतुर्युः स महाराज भोज इन्द्रसखो बल्ली | 
विद्याबलाद्यो व्यजयत्पाण्डयक्रथककैशिकान्‌ ॥२०॥ 
भ्राता यस्याहतिः शूरो जामदग्न्यसमो युधि | 
स॒ भक्तो मागधं राजा भीष्मकः परवीरहा ॥२९॥ 


प्रियाण्याचरतः प्रह्रान्सदा संबन्धिनः सतः | 
भजतो न भजत्यस्मानप्रियेषु व्यवस्थितः ॥२२॥ 
न॒ कुलं न बलं राजन्नभिजानंस्तथात्मनः | 
पश्यमानो यशो दीपं जरासंधमुपाश्रितः ॥२३॥ 
उदीच्यभोजाश्च तथा कुलान्यष्टादशाभिभो | 
जरासंधभयादेव प्रतीचीं दिशमाश्रिताः ॥२४॥ 
शूरसेना भद्रकारा बोधाः शाल्वाः पटच्यराः | 


सुस्थरश्च सुकुट्टाश्च कुणिन्दाः कुन्तिभिः सह ॥२५॥ 
शाल्वेयानां च राजानः सोदर्यानुचरैः सह | 
दक्षिणा ये च पाञ्चालाः पूर्वाः कुन्तिषु कोशलाः ॥२६॥ 

तथोत्तरं दिश यापि परित्यज्य भयार्दिताः | 


मत्स्याः संन्यस्तपादाश्च दक्षिणां दिशमाश्रिताः ॥२७॥ 
तथैव सर्वपाञ्चाला जरासंधभयार्दिताः | 
स्वरं संपरित्यज्य विद्रुताः सर्वतोदिशम्‌ ॥२८॥ 
कस्यचित्वथ कालस्य कंसो निर्मथ्य बान्धवान्‌ । 
वा्हद्रथसुते देव्यावुपागच्छदथामतिः ॥२९॥ 


अस्तिः प्रातिश्च नाम्ना ते सहदेवानुजेऽबते | 
बलेन तेन स ज्ातीनभिभूय वृथामतिः ॥३०॥ 
श्रैष्ठयं प्रासः स तस्यासीदतीवापनयो महान्‌ | 


भोजराजन्यवृद्धस्तु पीड्यमानेर्दूरात्मना ॥३१॥ 
ज्ातित्राणमभीप्सद्धिरस्मत्संभावना कृता | 
टत््वाक्रूराय सुतनुं तामाहुकसुतां तदा ॥३२॥ 
संकर्षणद्धितीयेन जातिकार्यं मया कृतम्‌ | 
टतौ कंससुनामानौ मया रामेण चाप्युत ॥३३॥ 
भये तु समुपक्रान्ते जरासंध समुद्यते | 
मन्त्रोऽयं मन्त्रितो राजन्कुलैरष्टादशावरैः ॥३४॥ 
अनारमन्तो निघ्नन्तो महासरः शतघातिभिः | 
न हत्याम वयं तस्य त्रिभिर्वर्षशतेर्बलम्‌ ॥३५॥ 
तस्य ह्यमरसंकाशौ बलेन बलिनां वरौ | 
नामभ्यां हसडिभकावित्यास्तां योधसत्तमौ ॥३६॥ 


तावुभौ सहितौ वीरौ जरासंधश्च वीर्यवान्‌ | 
त्रयस्रयाणां लोकानां पर्याप्ता इति मे मतिः ॥३७॥ 
न॒ दहि केवलमस्माकं यावन्तोऽन्ये च पार्थिवाः | 


तथैव तेषामासीच्च बुदिर्बुदधिमतां वर ॥३८॥ 
अथ हस इति ख्यातः कश्चिदासीन्महान्नृपः | 
स चान्यैः सहितो राजन्संग्रामेऽष्टादशावरैः ॥३९॥ 
हतो टस इति प्रोक्तमथ केनापि भारत | 
तच्छ्रत्वा दिभको राजन्यमुनाम्भस्यमज्जत ॥४०॥ 
विना हसेन लोकेऽस्मिन्नाह जीवितुमुत्सहे | 
इत्येता मतिमास्थाय डिभको निधनं गतः ॥४१॥ 


तथा तु डिभकं श्रुत्वा हसः परपुरंजयः | 
प्रपेदे यमुनामेव सोऽपि तस्यां न्यमज्जत ॥४२॥ 

तौ स राजा जरासंधः च्रुत्वाप्सु निधनं गतौ | 


स्वपुर शूरसेनानां प्रययौ भरतर्षभ ॥४३॥ 
ततो वयममित्रघ्न तस्मिन्प्रतिगते नृपे | 
पुनरानन्दिताः सर्वे मथुरायां वसामहे ॥४४॥ 
यदा त्वभ्येत्य पितरं सा वै राजीवलोचना | 
कंसभार्या जरासंधं दुहिता मागधं नृपम्‌ ॥४५॥ 
चोदयत्येव राजेन्द्र पतिव्यसनदुःखिता | 


पतिघ्नं मे जहीत्येवं पुनः पुनररिदम ॥४६॥ 
ततो वयं महाराज तं मन्त्रं पूर्वमन्त्रितम्‌ । 


सस्मरन्तो विमनसो व्यपयाता नराधिप ॥४७॥ 
पृथक्त्वेन द्रुता राजन्संक्षिप्य महतीं त्रियम्‌ | 
प्रपतामो भयात्तस्य सधनजातिवबान्धवाः ॥४८॥ 


इति संचिन्त्य सर्वे स्म प्रतीची दिशमाश्रिताः | 
कुशस्थली पुरीं रम्यां रैवतेनोपशोभिताम्‌ ॥४९॥ 
पुनर्निवेशनं तस्यां कृतवन्तौ वयं नृप | 


तथैव दुर्गसंस्कार देवैरपि दुरासदम्‌ ॥५०॥ 
स्रियोऽपि यस्यां युध्येयुः किं पुनर्वृष्णिपुगवाः । 
तस्यां वयममित्रघ्न निवसामोऽकुतोभयाः ॥५१॥ 
आलोक्य गिरिमुख्यं तं माधवीतीर्थमेव च | 
माधवाः कुरुशादूल परां मुदमवाप्नुवन्‌ ॥५२॥ 
एवं वयं जरासंधादादितः कृतकिल्बिषाः | 
सामर्थ्यवन्तः सबन्धाद्भवन्तं समुपाश्रिताः ॥५३॥ 
त्रियोजनायतं सद्म त्रिस्कन्धं योजनादधि | 
योजनान्ते शतद्वारं विक्रमक्रमतोरणम्‌ | 
अष्टादशावैर्बदं क्षत्रियेर्युददुर्मदेः ॥५४॥ 
अष्टादश सहस्राणि व्रातानां सन्ति नः कुले | 
आहुकस्य शतं पुत्रा एकैकस्िशतावरः ॥५५॥ 
चारुदेष्णः सह भ्रात्रा चक्रदेवोऽथ सात्यकिः 


अहं च रौहिणेयश्च साम्बः शौरिसमो युधि ॥५६॥ 
एवमेते रथाः सप्त राजन्नन्यान्निबोध मे | 
कृतवर्मा अनाधृष्टिः समीकः समितिंजयः ॥५७॥ 
क्यः शङ्कुर्निंदान्तश्च सपतैवैते महारथाः | 

पुत्रौ चान्धकभोजस्य वृद्धो राजा च ते दश ॥५८॥ 


लोकसंहनना वीरा वीर्यवन्तो महाबलाः 
स्मरन्तो मध्यमं देशं वृष्णिमथ्ये गतव्यथाः ॥५९॥ 
स त्वं समाडइ्गुणैर्यक्तः सदा भरतसत्तम | 
त्र समाजमात्मानं कर्तुमहसि भारत ॥६०॥ 
न तु शक्यं जरासंथे जीवमाने महाबले 
राजसूयस्त्वया प्रापुमेषा राजन्मतिर्मम ॥६१॥ 
तेन सश्ढा हि राजानः सर्वे जित्वा गिरिव्रजे | 
कन्दरायां गिरीन्द्रस्य सिहेनेव महाद्दिपाः ॥६२॥ 


सोऽपि राजा जरासंधो यियक्षर्वसुधायिपैः | 
आराध्य हि महादेवं निर्जितास्तेन पार्थिवाः ॥६३॥ 
स॒ दहि निर्जित्य निर्जित्य पार्थिवान्पृतनागतान्‌ । 


पुरमानीय बद्ध्वा च चकार पुरुषव्रजम्‌ ॥६४॥ 
वयं चैव महाराज जरासंधभयात्तदा 
मथुरां संपरित्यज्य गता द्वारवतीं पुरीम्‌ ॥६५॥ 
यदि त्वेनं महाराज यजं प्रामुमिहेच्छसि | 
यतस्व तेषां मोक्षाय जरासंधवधाय च ॥६६॥ 


समारम्भो हि शक्योऽयं नान्यथा कुरुनन्दन | 
राजसूयस्य कार्त्स्न्येन कर्तु मतिमतां वर ॥६७॥ 
इत्येषा मे मती राजन्यथा वा मन्यसेऽनघ 
एवं गते ममाचक्ष्व स्वयं निश्चित्य हेतुभिः ॥६८॥ 


$. 
१४. युधिष्ठिर उवाच 

उक्तं त्वया बुद्धिमता यन्नान्यो वक्तुमर्हति | 

संशयानां हि निर्मोक्ता त्वन्नान्यो विद्यते भुवि ॥०१॥ 

गृहे गृहे हि राजानः स्वस्य स्वस्य प्रियकराः | 

न॒ च सामाज्यमापसतास्ते समाटशब्दो हि कृत्स्नभाक्‌ ॥०२॥ 


कथं परानुभावज्ञः स्वं प्रशंसितुमह॑ति | 
परेण समवेतस्तु यः प्रशस्तः स पूज्यते ॥०३॥ 
विशाला बहुला भूमिर्बहूरत्रसमाचिता | 


ट्र गत्वा विजानाति श्रेयो वृष्णिकुलोद्ह ॥०५॥ 
शममेव परं मन्ये न तु मोक्षाद्ववेच्छमः | 

आरम्भे पारमेष्ठ्यं तु न प्राप्यमिति मे मतिः ॥०५॥ 
एवमेवाभिजानन्ि कुले जाता मनस्विनः | 


कशचित्कदाचिदेतेषां भवेच्छेष्ठो जनादन ॥ ०६|| 
भीम उवाच 
अनारम्भपरो राजा वल्मीक ड्व सीदति 
दर्बलश्चानुपायेन बलिनं योऽधितिष्ठति ॥०७॥ 
अतन्द्रितस्तु प्रायेण दुर्बलो बलिनं रिपुम्‌ | 
जयेत्सम्यङ्नयो राजन्नीत्यार्थानात्मनो हितान्‌ ॥०८॥ 
कृष्णे नयो मयि बलं जयः पार्थ धनंजये | 
मागधं साधयिष्यामो वयं त्रय इवाग्नयः ॥०९॥ 
कृष्ण उवाच 
आदत्तेऽर्थपरो बालो नानुबन्धमवेक्षते | 
तस्मादरि न मृष्यन्ति बालमर्थपरायणम्‌ ॥१०॥ 
हित्वा करान्यौवनाश्चः पालनाच्च भगीरथः | 
कार्तवीर्यस्तपोयोगाद्वलाततु भरतो विभुः | 
ऋद्ध्या मरुतस्तान्पञ्च सम्राज इति शुश्रुमः ॥११॥ 
निग्राह्यलक्षणं प्रासो धर्मौर्थनयलक्षणैः | 
वाहद्रथो जरासंधस्तदिदि भरतर्षभ ॥१२॥ 
न चैनमनुरुध्यन्ते कुलान्येकशतं नृपाः | 
तस्मादेतद्रलादेव सामाज्यं कुरुतेऽय सः ॥१३॥ 
रत्रभाजो हि राजानौ जरासंधमुपासते | 
न॒ च तुष्यति तेनापि बाल्यादनयमास्थितः ॥१४॥ 


मूर्धाभिषिक्तं नृपतिं प्रधानपुरुषं बलात्‌ | 
आदत्ते न च नौ दृष्टोऽभागः पुरुषतः क्वचित्‌ ॥१५॥ 


एवं सर्वान्वशे चक्रे जरासंधः शतावरान्‌ | 
तं दुर्बलतरो राजा कथं पार्थ उपैष्यति ॥१६॥ 
प्रोक्षितानां प्रमृष्टानां राज्ञा पशुपतेर्गृहे | 
पशूलामिव का प्रीतिर्जीविते भरतर्षभ ॥१७॥ 
क्षत्रियः शस्रमरणो यदा भवति सत्कृतः | 
ननु स्म मागधं सर्वै प्रतिबाधेम यद्वयम्‌ ॥१८॥ 
षडशीतिः समानीताः शेषा राज॑श्वतुर्दश | 
जरासंधेन राजानस्ततः रूर प्रपत्स्यते ॥१९॥ 

पराप्नुयात्स यशो दीं तत्र॒ यो विघ्नमाचरेत्‌ | 
जयेदश्च जरासंधं स समाण्नियतं भवेत्‌ ॥२०॥ 


१५. युधिष्ठिर उवाच 
समाङगुणमभीप्सन्वै युष्मान्स्वार्थपरायणः | 
कथं प्रहिणुयां भीमं बलात्केवलसाहसात्‌ ॥०१॥ 
भीमार्जुनावुभौ नेत्रे मनो मन्ये जनार्दनम्‌ | 
मनश्चक्षरविहीनस्य कीदशं जीवितं भवेत्‌ ॥०२॥ 


जरासंधबलं प्राप्य दुष्पारं भीमविक्रमम्‌ | 
श्रमो हि वः पराजय्यात्किमु तत्र॒ विचेष्टितम्‌ ॥०३॥ 
अस्मिन्नर्थान्तरे युक्तमनर्थः प्रतिपद्यते | 
यथाह विमृशाम्येकस्तत्तावच्छरयतां मम ॥०५४॥ 


संन्यासं रोचये साधु कार्यस्यास्य जनार्दन | 

प्रतिहन्ति मनो मेष्य राजसूयो दुरासदः ॥०५॥ 
वैशंपायन उवाच 

पार्थः प्राप्य धनु-श्रष्ठमक्षय्यौ च महेषुधी | 


रथं ध्वजं सभां चैव युधिष्ठिरमभाषत ॥०६॥ 
धनुरस्रं शरा वीर्य पक्षो भूमिर्यशो बलम्‌ | 
प्राप्तमेतन्मया राजन्दुष्प्रापं यदभीप्सितम्‌ ॥०७॥ 


कुले जन्म प्रशसन्ति वैद्याः साधु सुनिष्ठिताः । 
बलेन सदृशं नास्ति वीर्य तु मम रोचते ॥०८॥ 
कृतवीर्यकुले जातो निर्वीर्यः किं करिष्यति | 
क्षत्रियः सर्वशो राजन्यस्य वृत्तिः पराजये ॥०९॥ 
सर्वैरपि गुणैर्हीनो वीर्यवान्हि तरेद्विपूर्‌ 
सर्वैरपि गुणैर्युक्तो निर्वीर्यः किं करिष्यति ॥१०॥ 
द्रव्यभूता गुणाः सर्वै तिष्ठन्ति हि पराक्रमे 
जयस्य हेतुः सिद्िरहिं कर्म दैवं च संश्रितम्‌ ॥११॥ 
संयुक्तो हि बलैः कश्ित्प्रमादान्नोपयुज्यते | 
तेन दरेण शत्रुभ्यः क्षीयते सबलो रिपुः ॥१२॥ 
दैन्यं यथाबलवति तथा मोहो बलान्विते | 
तावुभौ नाशकौ हत्‌ राज्ञा त्याज्यौ जयार्थिना ॥१३॥ 
जरासंधविनाशं च राजां च परिमोक्षणम्‌ | 

यदि कुर्याम यज्ञार्थं किं ततः परमं भवेत्‌ ॥४॥ 
अनारम्भे तु नियतो भवेदगुणनिश्चयः | 


गुणान्निःसंशयाद्राजन्नैर्मुण्यं मन्यसे कथम्‌ ॥१५॥ 

काषायं सुलभं पश्चान्मुनीनां शममिच्छताम्‌ | 

सामाज्यं तु तवेच्छन्तो वयं योत्स्यामहे परैः ॥१६॥ 
मू # 


१६. वासुदेव उवाच 
जातस्य भारते वशे तथा कुन्त्याः सुतस्य च | 
या वै युक्ता मतिः सेयमर्जुनेन प्रदर्शिता ॥०१॥ 
न॒ मृत्योः समयं विद्म रात्रौ वा यदि वा दिवा | 


न चापि कचिदमरमयुद्धेनापि शुश्रुमः ॥०२॥ 
एतावदेव पुरुषैः कार्य हृदयतोषणम्‌ | 
नयेन विधिदृष्टेन यदुपक्रमते परान्‌ ॥०३॥ 
सुनयस्यानपायस्य संयुगे परमः क्रमः | 
संशयो जायते साम्ये साम्यं च न भ्रवेदूद्रयोः ॥०४॥ 
ते वयं नयमास्थाय शत्रुदेहसमीपगाः | 
कथमन्तं न गच्छेम वृक्षस्येव नदीरयाः | 
पररन्ध्रे पराक्रान्ताः स्वरन्ध्रावरणे स्थिताः ॥०५॥ 
व्यूटानीकैरनुबलैर्नपियाद्रलवत्तरम्‌ | 
इति बुदिमतां नीतिस्तन्ममापीह रोचते ॥०६॥ 
अनवद्या ह्यसंबुद्ाः प्रविष्टाः शत्रुसद्म तत्‌ | 
शत्रुदेहमुपाक्रम्य तं कामं प्राप्तुयामहे ॥०७॥ 
एको दयेव श्रियं नित्यं बिभर्ति पुरुषर्षभ | 
अन्तरात्मेव भूतानां तत्क्षये वै बलक्षयः ॥०८॥ 
अथ चेत्तं निहत्याजौ शेषेणाभिसमागताः | 
प्राप्नुयाम ततः स्वर्ग ज्ञातित्राणपरायणाः ॥०९॥ 
युधिष्ठिर उवाच 


कृष्ण कोऽयं जरासंधः किंवीर्यः किपराक्रमः | 

यस्त्वां स्पृष्ट्वाग्निसदहृशं न दग्धः शलभो यथा ॥१०॥ 
कृष्ण उवाच 

शृणु राजजञ्जरासंधो यदर्यो यत्पराक्रमः | 

यथा चोपेक्षितोऽस्माभिर्बहुशः कृतविप्रियः ॥१९॥ 

अक्षौहिणीनां तिसृणामासीत्समरदर्पितः 

राजा बृहद्रथो नाम मगधाधिपतिः पतिः 
रूपवान्वीर्यसंपन्नः श्रीमानतुलविक्रमः 

नित्यं दीक्षाकृशतनुः शतक्रतुरिवापरः 
तेजसा सूर्यसदशः क्षमया पृथिवीसमः 
यमान्तकसमः कोपे त्रिया वैश्रवणोपमः 
तस्याभिजनसंयुक्तैर्गुणैर्भरतसत्तम 


व्याप्त्य पृथिवी सर्वा सूर्यस्येव गभस्तिभिः 

स काशिराजस्य सुते यमजे भरतर्षभ 
उपयेमे महावीर्यो रूपद्रविणसंमते 
तयोश्चकार समयं मिथः स पुरुषर्षभः 
नातिवर्तिष्य इत्येवं पत्रीभ्या संनिधौ तदा 


स॒ ताभ्यां शुशुभे राजा पत्नीभ्यां मनुजाधिप 


प्रियाभ्यामनुरूपाभ्यां करेणुभ्यामिव द्विपः 
तयोर्मध्यगतश्चापि रराज वसुधाधिपः 
गङ्गायमुनयोर्मध्ये मूर्तिमानिव सागरः 
विषयेषु निमग्नस्य तस्य यौवनमत्यगात्‌ 
न॒ च वंशकरः पुत्रस्तस्याजायत कश्चन 
मङ्गवेर्बहुभिर्हमैः पुत्रकामाभिरिष्टिभिः 
नाससाद नृपश्रेष्ठः पुत्र कुलविवर्धनम्‌ 
अथ काक्षीवतः पुत्र गौतमस्य महात्मनः 
शुश्राव तपसि श्रान्तमुदारं चण्डकौशिकम्‌ 
यद्च्छयागतं तं तु वृक्षमूलमुपाश्रितम्‌ 
पत्नीभ्यां सहितो राजा सर्वरत्रैरतोषयत्‌ 
तमव्रवीत्सत्यधृतिः सत्यवागृषिसत्तमः 
परितुष्टोऽस्मि ते राजन्वरं वरय सुव्रत 
ततः सभार्यः प्रणतस्तमुवाच बृहद्रथः 
पुत्रदर्शननैराश्याद्राष्पगद्रदया गिरा 

बृहद्रथ उवाच 
भरगवबाज्यमुत्सृज्य प्रस्थितस्य तपोवनम्‌ 
किं वरेणाल्पभभाग्यस्य किं राज्येनाप्रजस्य मे 

कृष्ण उवाच 

॥२३॥ 
॥२४॥ 
॥२५॥ 


॥२६॥ 

एतच्छ्रत्वा मुनिर्ध्यानमगमत्क्षुभितेन्द्रियः । 
तस्यैव चामवृक्षस्य छायायां समुपाविशत्‌ ॥२७॥ 
तस्योपविष्टस्य मुनेरुत्सङ्गे निपपात ह | 
अवातमशुकादष्टमेकमाम्रफलं किल ॥२८॥ 
तत्प्रगृह्य मुनिश्रेष्ठो हृटयेनाभिमन्त्रय च | 
राजे ददावप्रतिमं पुत्रसंप्रातिकारकम्‌ ॥२९॥ 
उवाच च महाप्रालस्तं राजानं महामुनिः | 
गच्छ  राजन्कृतार्थोऽसि निवर्त मनुजाधिप ॥३०॥ 
यथासमयमाज्ञाय तदा स नृपसत्तमः | 
दवाभ्यामेक फलं प्रादात्पत्रीभ्यां भरतर्षभ ॥३९॥ 
ते तदामं द्विधा कृत्वा भक्षयामासतुः शुभे | 
भावित्वादपि चार्थस्य सत्यवाक्यात्तथा मुनेः ॥३२॥ 
तयोः समभवद्र्भः फलप्राशनसंभवः | 
ते च दृष्ट्वा नरपतिः परां मुदमवाप ह ॥३३॥ 
अथ काले महाप्रा् यथासमयमागते | 
प्रजायेतामुभे राजञ्शरीरशकले तदा ॥३४॥ 
एकाक्षिबाहूचरणे अर्धोदरमुखस्फिजे | 
दृष्ट्वा शरीरशकले प्रवेपाते उभे भृशम्‌ ॥३५॥ 


उद्विग्ने सह संमन्त्य ते भगिन्यौ तदाबले । 
सजीवे प्राणिशकलर तत्यजाते सुदुःखिते ॥३६॥ 
तयोर्धात्र्यौ सुसंवीते कृत्वा ते गर्भसंप्लवे | 


निर्गम्यान्तःपुरद्ारात्समुत्सृज्याशु जग्मतुः ॥३.७॥ 
ते चतुष्पथनिक्षिपे जरा नामाथ राक्षसी | 
जग्राह मनुजव्याघ्र मासशोणितभोजना ॥३८॥ 
कर्तुकामा सुखवहे शकले सा तु राक्षसी | 
संघट्टयामास तदा विधानबलचोदिता ॥३९॥ 
ते समानीतमात्र तु शकले पुरुषर्षभ | 
एकमूर्तिकृते वीरः कुमारः समपद्यत ॥४०॥ 
ततः सा राक्षसी राजन्विस्मयोत्फुल्ललोचना | 
न शशाक समुद्रोदुं वज्रसारमयं शिशुम्‌ ॥५१॥ 
बालस्तामतलं मुष्टि कृत्वा चास्ये निधाय सः | 
प्राक्रोशदतिसंरम्भात्सतोय ड्व तोयदः ॥४२॥ 

तेन शब्देन संभ्रान्तः सहसान्तःपुरे जनः | 
निर्जगाम नरव्याघ्र राज्ञा सह परतप ॥४३॥ 
ते चाबले परिग्लाने पयःपूर्णपयोधरे | 
निराशे पुत्रलाभाय सहसैवाभ्यगच्छताम्‌ ॥४५४॥ 


अथ दृष्ट्वा तथाभूते राजानं चेष्टसततिम्‌ | 
तं च बालं सुबलिनं चिन्तयामास राक्षसी ॥४५॥ 
नार्हामि विषये राजो वसन्ती पुत्रगृद्धिनः | 


बालं पुत्रमुपादातुं मेघलेखेव भास्करम्‌ ॥४६॥ 
सा कृत्वा मानुषं स्पमुवाच मनुजाधिपम्‌ | 
बृहद्रथ सुतस्तेऽयं महतः प्रतिगृह्यताम्‌ ॥४७॥ 
तव पत्रीदये जातो द्विजातिवरशासनात्‌ | 
धात्रीजनपरित्यक्तो मयायं परिरक्षितः ॥४८॥ 
ततस्ते भरतश्रेष्ठ काशिराजसुते शुभे | 
तं बालमभ्निपत्याशु प्रस्नवैरभिषिञ्चताम्‌ ॥४९॥ 
ततः स राजा संहृष्टः सर्व॑ तदुपलभ्य च । 
अपृच्छन्नवहेमाभां राक्षसीं तामराक्षसीम्‌ ॥५०॥ 
का त्वं कमलगर्भाभे मम पुत्रप्रदायिनी | 
कामया ब्रूहि कल्याणि देवता प्रतिभासि मे ॥५१॥ 
न 
१७. राक्षस्युवाच 


जरा नामास्मि भद्र ते राक्षसी कामरूपिणी | 
तव॒ वेश्मनि राजेन्द्र पूजिता न्यवसं सुखम्‌ ॥०१॥ 


साह प्रत्युपकारार्थं चिन्तयन्त्यनिशं नृप | 

तवेमे पुत्रशकले दृष्टवत्यस्मि धार्मिक ॥०२॥ 

सक्षेषिते मया दैवात्कुमारः समपद्यत | 

तव भाग्यैर्महाराज हेतुमात्रमहं त्विह ॥०३॥ 
कृष्ण उवाच 

एवमुक्त्वा तु सा राजस्तत्रैवान्तरधीयत | 


स॒ गृह्य च कुमारं तं प्राविशत्स्वगृहं नृपः ॥०४॥ 
तस्य बालस्य यत्कृत्यं तच्चकार नृपस्तदा | 
आजलापयच्च राक्षस्या मागधेषु महोत्सवम्‌ ॥०५॥ 
तस्य नामाकरोत्तत्र प्रजापतिसमः पिता | 

जरया संधितो यस्माज्जरासंधस्ततोऽभवत्‌ 
सोऽवर्धत महातेजा मगधाधिपतेः सुतः 
प्रमाणवलसंपन्नो हुताहुतिरिवानलः 
कस्यचित्वथ कालस्य पुनरेव महातपाः 
मगधानुपचक्राम भगवांश्चण्डकौशिकः 
तस्यागमनसंहृष्टः सामात्यः सपुरःसरः 
सभार्यः सह पुत्रेण निर्जगाम बृहद्रथः 
पायार्घ्याचमनीयैस्तमर्चयामास भारत 


स॒ नृपो राज्यसहितं पुत्रं चास्मै न्यवेदयत्‌ 


प्रतिगृह्य तु तां पूजां पार्थिवाद्भगवानृषिः 


उवाच मागधं राजन्प्रहृष्टेनान्तरात्मना 
सर्वमेतन्मया राजन्विज्ञातं जलानचक्षुषा 
पुत्रस्तु शृणु राजेन्द्र॒ यादृशोऽयं भविष्यति 


अस्य वीर्यवतो वीर्य नानुयास्यन्ति पार्थिवाः 


देवैरपि विसृष्टानि शस्त्राण्यस्य महीपते 
न॒ रुजं जनयिष्यन्ति गिरेरिव नदीरयाः 


सर्वमूर्धाभ्निषिक्तानामेष मूर्ध्नि ज्वलिष्यति 
सर्वेषां निष्प्रभकरो ज्योतिषामिव भास्करः 
एनमासाद्य राजानः समृदबलवाहनाः 
विनाशमुपयास्यन्ति शलभा इव पावकम्‌ 

एष त्रियं समुदितां सर्वराजां ग्रहीष्यति 
वर्षास्विवोद्धतजला नदीर्नदनदीपतिः 

एष धारयिता सम्यक्चातुरवरण्यं महाबलः 
शुभाशुभमिव स्फीता सर्वसस्यधरा धरा 
अस्याज्ावशगाः सर्वे भविष्यन्ति नराधिपाः 
सर्वभूतात्मभूतस्य वायोरिव शरीरिणः 

एष रद्र महादेवं त्रिपुरान्तकरं हरम्‌ 
सर्वलोकेष्वतिवलः स्वयं द्रक्ष्यति मागधः 

एवं ब्रुवन्नेव मुनिः स्वकार्यार्थं विचिन्तयन्‌ 
विसर्जयामास नृपं बृहद्रथमथारिहन्‌ 

प्रविश्य नगरं चैव जातिसंबन्धिभ्भिर्वृतः 
अभिषिच्य जरासंधं मगधायिपतिस्तदा 

॥१२॥ 
॥१३॥ 
॥ १४ ॥ 
॥१५॥ 
॥१६॥ 
॥१.७॥ 
॥१८ ॥ 
॥१९॥ 
॥२०॥| 

बृहद्रथो नरपतिः परां निर्वृतिमाययौ ॥२१॥ 
अभिषिक्ते जरासंध तदा राजा बृहद्रथः | 
पत्रीदयेनानुगतस्तपोवनरतोऽभवत्‌ ॥२२॥ 
तपोवनस्थे पितरि मातृभ्यां सह भारत | 
जरासंधः स्ववीर्येण पार्थिवानकरोद्रशे ॥२३॥ 
अथ दीर्घस्य कालस्य तपोवनगतो नृपः | 
सभार्यः स्वर्गमगमत्तपस्तस्वा बृहद्रथः ॥२४॥ 
तस्यास्तां हसडिभकावशस््रनिधनावुभौ | 


मन्त्र मतिमतां श्रेष्ठौ युद्धशास््रविशारदौ ॥२५॥ 
यौ तौ मया ते कथितौ पूर्वमेव महाबलौ | 
त्रयस्रयाणां लोकाना पर्याप्ता इति मे मतिः ॥२६॥ 
एवमेष तदा वीर बलिभिः कुकुरान्धकैः | 
वृष्णिभिश्च महाराज नीतिहेतोरुपेक्षितः ॥२७॥ 


१८. वासुदेव उवाच 
पतितौ टसडिभक कसामात्यौ निपातितौ | 


जरासंधस्य निधने कालोऽयं समुपागतः ॥०१॥ 
न स शक्यो रणे जेतुं स्वैरपि सुरासुरैः । 
प्राणयुद्धेन जेतव्यः स इत्युपलभामहे ॥०२॥ 
मयि नीतिर्बलं भीमे रक्षिता चावयोर्जुनः | 
साधयिष्याम तं राजन्वयं त्रय इवाग्नयः ॥०३॥ 
व्रिभ्निरासादितोऽस्माभिर्विजने स नराधिपः | 
न सदेह यथा युद्धमेकेनाभ्युपयास्यति ॥०४ | 
अवमानाच्च लोकस्य ट्यायतत्वाच्च धर्षितः | 
भीमसेनेन युद्धाय ध्ुवमभ्युपयास्यति ॥०५॥ 
अलं तस्य महाबाहुर्भीमसेनो महाबलः | 
लोकस्य समुदीर्णस्य निधनायान्तको यथा ॥०६॥ 


यदि ते हृदयं वेत्ति यदि ते प्रत्ययो मयि | 

भीमसेनार्जुनौ शीघ्रं न्यासभूतौ प्रयच्छ मे ॥०७॥ 
वैशंपायन उवाच 

एवमुक्तो भगवता प्रत्युवाच युधिष्ठिरः | 

भीमपार्थो समालोक्य संप्रहृष्टमुखौ स्थितौ ॥०८॥ 

अच्युताच्युत मा मैवं व्याहरामित्रकर्षण | 
पाण्डवानां भवान्नाथो भवन्तं चाश्रिता वयम्‌ ॥०९॥ 
यथा वदसि गोविन्द सर्वं तदुपपद्यते | 
न॒ हि त्वमग्रतस्तेषां येषां लक्ष्मीः पराइ्रुखी ॥१०॥ 
निहतश्च जरासंधो मोक्षिताश्च महीक्षितः | 
राजसूयश्च मे लब्धो निदेशे तव तिष्ठतः ॥१॥ 


क्षिप्रकारिन्यथा त्वेतत्कार्यं समुपपद्यते | 
मम कार्यं जगत्कार्यं तथा कुरु नरोत्तम ॥१२॥ 
तरिभनिर्भवद्धिहि विना नाह जीवितुमुत्सहे | 
धर्मकामार्थरहितो रोगार्त ड्व दुर्गतः ॥१३॥ 


न॒ शौरिणा विना पार्थो न शौरिः पाण्डवं विना | 
नाजेयोऽस्त्यनयोलेकि कृष्णयोरिति मे मतिः ॥१४॥ 
अयं च बलिनां श्रष्ठः श्रीमानपि वृकोदरः | 
युवाभ्यां सहितो वीरः किं न कुर्यान्महायशाः ॥१५॥ 
सुप्रणीतो बलौघो हि कुरुते कार्यमुत्तमम्‌ | 
अन्धं जड बलं प्राहुः प्रणेतव्यं विचक्षणैः ॥१६॥ 
यतो हि निम्नं भवति नयन्तीह ततो जलम्‌ । 
यतश्छिद्र ततश्चापि नयन्ते धीधना बलम्‌ ॥१७॥ 


तस्मान्नयविधानजं पुरुषं लोकविश्रुतम्‌ | 
वयमाश्रित्य गोविन्दं यतामः कार्यसिद्धये ॥१८॥ 
एवं प्रज्ञानयबलं क्रियोपायसमन्ितम्‌ | 
पुरस्कुर्वीत कार्येषु कृष्ण कार्यार्थसिद्धये ॥१९॥ 
एवमेव यदुश्रेष्ठ पार्थः कार्यार्थसिद्धये | 


अर्जुनः कृष्णमन्वेतु भीमोऽन्वेतु धनंजयम्‌ | 
नयो जयो बलं चैव विक्रमे सिद्धिमेष्यति ॥२०॥ 


एवमुक्तास्ततः सर्वे भ्रातरो विपुलौजसः | 
वार्ष्णेयः पाण्डवेयौ च प्रतस्थुर्मागधं प्रति ॥२९१॥ 
वर्चस्विनां ब्राह्मणानां स्नातकानां परिच्छदान्‌ | 
आच्छाद्य सुहृदां वाक्यैर्मनोजैरभिनन्दिताः ॥२२॥ 
अमर्षादभितसानां ज्ात्यर्थ मुख्यवाससाम्‌ | 
रविसोमाग्निवपुषां भीममासीत्तदा वपुः ॥२३॥ 


हतं मेने जरासंधं दृष्ट्वा भीमपुरोगमौ | 

एककार्यसमुयुक्तौ कृष्णौ युदधेऽपराजितौ ॥२४॥ 
ईशौ हि तौ महात्मानौ सर्वकार्यप्रवर्तने | 
धर्मौर्थकामकार्याणां कार्याणामिव निग्रह ॥२५॥ 
कुरुभ्यः प्रस्थितास्ते तु मध्येन कुरुजाङ्गलम्‌ । 
रम्य पद्मसरो गत्वा कालकूटमतीत्य च ॥२६॥ 
गण्डकीयां तथा शोणं सदानीरां तथैव च | 
एकपर्वतके नयः क्रमेणैत्य व्रजन्ति ते ॥२८७॥ 


सतीर्य सरयू रम्यां दृष्ट्वा पूर्वश्च कोसलान्‌ | 
अतीत्य जग्मूर्मिथिलां मालां चर्मण्वती नदीम्‌ ॥२८॥ 
स्तीर्य गङ्गां शोणं च सर्वे ते प्राड्युखास््रयः | 


कुरवोरश्छदं जग्मुर्मागधं क्षेत्रमच्युताः ॥२९॥ 
ते शश्चद्रोधनाकीर्णमम्बुमन्तं शुभद्रुमम्‌ | 
गोरथं गिरिमासाद्य टद्शुर्मागधं पुरम्‌ ॥३०॥ 
१९. वासुदेव उवाच 
एष पार्थ महान्स्वादुः पशुमान्नित्यमम्बुमान्‌ | 
निरामयः सुवेश्माद्यो निवेशो मागधः शुभः ॥०१॥ 
वैहारो विपुलः शैलो वराहो वृषभस्तथा 
तथवर्षिगिरिस्तात शुभाश्चैत्यकपञ्चमाः ॥०२॥ 
एते पञ्च महाशृङ्गः पर्वताः शीतलद्रुमाः | 
रक्षन्तीवाभिसंहत्य संहताङ्गा गिरिव्रजम्‌ ॥०३॥ 
पुष्पवेष्टितिशाखागरर्गन्धवद्विर्मनोरमैः | 


निगूढा इव लोध्राणां वनैः कामिजनप्रियः ॥०४॥ 
शूद्रायां गौतमो यत्र महात्मा संशितव्रतः | 


ओशीनर्यामजनयत्काक्षीवादीन्सुतानृषिः ॥०५॥ 
गौतमः क्षयणादस्मादथासौ तत्र वेश्मनि | 
भजते मागधं वंशं स नृपाणामनु्रहात्‌ ॥ ०६|| 
अङ्गवङ्गादयश्चैव राजानः सुमहाबलाः | 
गौतमक्षयमभ्नयेत्य रमन्ते स्म पुरार्जुन ॥०७॥ 
वनराजीस्तु पश्येमाः प्रियालानां मनोरमाः | 
लोध्राणां च शुभाः पार्थ गौतमौकःसमीपजाः ॥०८॥ 
अर्बुदः शक्रवापी च पन्नगौ शत्रुतापनौ | 

स्वस्तिकस्यालयश्चात्र मणिनागस्य चोत्तमः ॥०९॥ 
अपरिहार्या मेघानां मागधेयं मणेः कृते | 
कौशिको मणिमाश्चैव ववृधाते ह्यनुग्रहम्‌ ॥१०॥ 
अर्थसिद्धि त्वनपगां जरासंधोऽभरिमन्यते | 
वयमासादने तस्य दर्पमद्य निहन्म दहि ॥१९॥ 
वैशंपायन उवाच 
एवमुक्त्वा ततः सर्वे भ्रातरो विपुलौजसः | 
वार्ष्णेयः पाण्डवेयौ च प्रतस्थुर्मीगधं पुरम्‌ ॥१२॥ 


तुष्टपुष्टजनोपेतं चातुर्व्यजनाकुलम्‌ | 
स्फीतोत्सवमनाधृष्यमासेदुश्च गिरिव्रजम्‌ ॥१३॥ 
तेऽथ दारमनासाद्य पुरस्य गिरिमुच्छितम्‌ | 
वाहृद्रथैः पूज्यमानं तथा नगरवासिभिः ॥१४॥ 
यत्र माषादमृषभमाससाद बृहद्रथः | 
तं हत्वा माषनालश्च तिस्रो भेरीरकारयत्‌ ॥१५॥ 
आनह्य चर्मणा तेन स्थापयामास स्वे पुरे । 
यत्र॒ ताः प्राणदन्भेर्यो दिव्यपुष्पावचूर्णिताः ॥१६॥ 
मागधानां सुरुचिरं चैत्यकान्तं समाद्रवन्‌ | 
शिरसीव जिघांसन्तो जरासंधजिघांसवः ॥१७॥ 
स्थिर सुविपुलं शृङ्ग सुमहान्तं पुरातनम्‌ | 
अर्चितं माल्यदामेश्च सततं सुप्रतिष्ठितम्‌ ॥१८॥ 
विपुवैर्बाहुभिर्वीरास्तेऽभिहत्याभ्यपातयन्‌ | 
ततस्ते मागधं दष्ट्वा पुरं प्रविविशुस्तदा ॥१९॥ 


एतस्मिन्नेव काले तु जरासंधं समर्चयन्‌ | 
पर्यग्नि कुर्वश्च नृपं द्विरदस्थं पुरोहिताः ॥२०॥ 


स्नातकतव्रतिनस्ते तु बाहुशस्त्र निरायुधाः | 
युयुत्सवः प्रविविशुर्जरासंधेन भारत ॥२९१॥ 
भक्ष्यमाल्यापणानां च ददृशुः श्रियमुत्तमाम्‌ | 
स्फीतां सर्वगुणोपेतां सर्वकामसमृदिनीम्‌ ॥२२॥ 
तां तु दष्ट्वा समृद्धि ते वीथ्यां तस्यां नरोत्तमाः । 
राजमार्गेण गच्छन्तः कृष्णभीमधनंजयाः ॥२३॥ 
बलाद्रहीत्वा माल्यानि मालाकारान्महाबलाः | 
विरागवसनाः सर्वे सग्विणो मृष्टकुण्डलाः ॥२४॥ 

निवेशनमथाजग्मुर्जरासंधस्य धीमतः | 
गोवासमिव वीक्षन्तः सिंहा हैमवता यथा ॥२५॥ 
शैलस्तम्भनिभास्तेषां चन्दनागुरुभूषिताः | 
अशोभन्त महाराज बाहवो बाहुशालिनाम्‌ ॥२६॥ 
तान्दृष्ट्वा द्विरदप्रख्याञ्शालस्कन्धानिवोद्रतान्‌ | 
व्यूढोरस्कान्मागधानां विस्मयः समजायत ॥२७॥ 
ते त्वतीत्य जनाकीर्णास्तिसः कक्ष्या नरर्षभाः | 
अहकारेण राजानमुपतस्थुर्महाबलाः ॥२८॥ 
तान्पाद्यमधुपर्कार्हन्मानार्हान्सत्कृतिं गतान्‌ 
प्रत्युत्थाय जरासंध उपतस्थे यथाविधि ॥२९॥ 


उवाच चैताबाजासौ स्वागतं वोऽस्त्विति प्रभुः | 
तस्य द्येतद्व्रतं राजन्बभूव भुवि विश्रुतम्‌ ॥३०॥ 


स्नातकान््राह्मणान्प्राप्ताञश्रुत्वा स समितिंजयः | 
अप्यर्थरात्रे नृपतिः परत्युद्रच्छति भारत ॥३१॥ 
तास्त्वपूर्वेण वेषेण दृष्ट्वा नृपतिसत्तमः | 
उपतस्थे जरासंधो विस्मितश्चाभवत्तदा ॥३२॥ 
ते तु दृष्ट्यैव राजानं जरासंधं नरर्षभाः | 
इटमूचुरमित्रघ्नाः सर्वे भरतसत्तम ॥३३॥ 
स्वस्त्यस्तु कुशलं राजन्निति सर्वे व्यवस्थिताः । 
तं नृपं नृपशार्दूल वि्रक्षन्त परस्परम्‌ ॥३४॥ 
तानब्रवीज्जरासंधस्तदा यादवपाण्डवान्‌ | 
आस्यतामिति राजेन्द्र ब्राह्मणच्छद्मसवृतान्‌ ॥३५॥ 
अथोपविविशुः सर्वे त्रयस्ते पुरुषर्षभाः | 
सप्रदीस्ास्रयो लक्ष्म्या महाध्वर इवाग्नयः ॥३६॥ 
तानुवाच जरासंधः सत्यसंधो नराधिपः | 
विगहमाणः कौरव्य वेषग्रहणकारणात्‌ ॥३७॥ 
न स्नातकव्रता विप्रा बहिर्माल्यानुलेपनाः | 


भवन्तीति नृलोकेऽस्मिन्विदितं मम सर्वशः ॥३८॥ 
ते यूयं पुष्पवन्तश्च भुजैर्ज्याघातलक्षणैः | 
विभ्रतः ्षात्रमोजश्च ब्राह्मण्यं प्रतिजानथ ॥३९॥ 
एवं विरागवसना बहिर्माल्यानुलेपनाः | 
सत्यं वदत के यूयं सत्यं राजसु शोभते ॥४०॥ 

चैत्यक च गिरेः शृङ्गं भित्वा किमिव सद्म नः | 
अद्वारेण प्रविष्टाः स्थ निभ्या राजकिल्बिषात्‌ ॥४१॥ 
कर्म चैतदिलिङ्गस्य कि वाद्य प्रसमीक्षितम्‌ | 
वदध्वं वाचि वीर्य च ब्राह्मणस्य विशेषतः ॥४२॥ 
एवं च मामुपस्थाय कस्माच्च विधिनार्हणाम्‌ | 
प्रणीतां नो न गृहीत कार्य कि चास्मदागमे ॥४३॥ 


एवमुक्तस्ततः कृष्णः प्रत्युवाच महामनाः | 
स्निग्धगम्भीरया वाचा वाक्यं वाक्यविशारदः ॥४४॥ 
स्नातकव्रतिनो राजन्ब्राह्मणाः क्षत्रिया विशः | 
विशेषनियमाश्चैषामविशेषाश्च सन्त्युत ॥४५॥ 
विशेषवाश्च सतत क्षत्रियः त्रियमर्छति | 


पुष्पवत्सु धरुवा श्रीश्च पुष्पवन्तस्ततो वयम्‌ ॥५६॥ 
क्षत्रियो बाहूवीर्यस्तु न तथा वाक्यवीर्यवान्‌ | 


अप्रगल्भं वचस्तस्य तस्माद्रा्हद्रथे स्मृतम्‌ ॥४.७॥ 
स्ववीर्यं क्षत्रियाणां च बाह्रोधाता न्यवेशयत्‌ 
तदिद्क्षसि चेद्राजन्द्रष्टास्यय्य न संशयः ॥४८॥ 


अद्वारेण रिपोर्गेह दारेण सुहदो गृहम्‌ | 
प्रविशन्ति सदा सन्तो द्वारं नो वर्जितं ततः ॥५९॥ 
कार्यवन्तो गृहानेत्य शत्रुतो नाहणां वयम्‌ | 
प्रतिगृहीम तद्विद्धि एतन्नः शाश्वतं व्रतम्‌ ॥५०॥ 


= * # 
२०. जरासंध उवाच 

न स्मरेयं कदा वैरं कृतं युष्माभिरित्युत | 

चिन्तयंश्च न पश्यामि भवतां प्रति वैकृतम्‌ ॥०९१॥ 

वैकृते चासति कथं मन्यध्वं मामनागसम्‌ | 

अरि विब्रूत तद्विप्राः सतां समय एष हि ॥०२॥ 


अथ धर्मोपघातादि मनः समुपतप्यते | 
योऽनागसि प्रसृजति क्षत्रियोऽपि न संशयः ॥०३॥ 
अतोऽन्यथाचरंल्लोके धर्मलः सन्महाव्रतः | 


वृजिनां गतिमाप्नोति त्रेयसोऽप्युपहन्ति च ॥०४॥ 
त्रैलोक्ये ्षत्रधर्मादि श्रेयांसं साधुचारिणाम्‌ | 
अनागसं प्रजानानाः प्रमादादिव जल्पथ ॥०५॥ 

वासुदेव उवाच 
कुलकार्यं महाराज कश्चिदेकः कुलोद्रहः | 
वहते तन्नियोगाद्ै वयमभ्रयुत्थितास््रयः ॥०६॥ 
त्वया चोपहता राजनक्षत्रिया लोकवासिनः | 
तदागः क्रूरमुत्पाय्य मन्यसे किं त्वनागसम्‌ ॥०७॥ 
राजा राजः कथं साधून्िस्यान्नृपतिसत्तम | 


तद्राज्ञः सनिगृह्य त्वं रुद्रायोपजिरीर्षसि ॥०८॥ 
अस्मास्तदेनो गच्छेत त्वया वारहद्रथे कृतम्‌ 


वयं हि शक्ता धर्मस्य रक्षणे धर्मचारिणः ॥०९॥ 
मनुष्याणां समालम्भो न च दृष्टः कदाचन | 
स कथं मानुषैर्दवं यष्टुमिच्छसि शंकरम्‌ ॥१०॥ 


सवर्णौ हि सवर्णानां पशुसंलां करिष्यति | 
कोऽन्य एवं यथा हि त्वं जरासंध वृथामतिः ॥१९॥ 


ते त्वां लातिक्षयकरं वयमार्तनुसारिणः | 
जातिवृदिनिमिततार्थं विनियन्तुमिहागताः ॥१२॥ 
नस्ति लोके पुमानन्यः क्षत्रियेष्विति चैव यत्‌ । 
मन्यसे स च ते राजन्सुमहान्बुद्धिविप्लवः ॥१३॥ 
को हि जानन्नभ्रिजनमात्मनः क्षत्रियो नृप | 
नाविशेत्स्वर्गमतुलं रणानन्तरमव्ययम्‌ ॥१४॥ 
स्वर्ग द्व समास्थाय रणयजेषु दीक्षिताः | 
यजन्ते क्षत्रिया नोकांस्तद्विदि मगधायिप ॥१५॥ 
स्वर्गयोनिर्जयो राजन्स्वर्गयोनिर्महदययशः | 


स्वर्गयोनिस्तपो युद्धे मार्गः सोऽव्यभिचारवान्‌ ॥१६॥ 
एष द्ेन्द्रो वैजयन्तो गुणौ नित्यं समाहितः । 


येनासुरान्पराजित्य जगत्पाति शतक्रतुः ॥१७॥ 
स्वर्गमास्थाय क्स्य स्याद्विग्रहित्वं यथा तव | 
मागधैर्विपुलैः सेन्यैर्बाहूल्यबलदरपितैः ॥१८॥ 
मावमंस्थाः पराब्राजन्नास्ति वीर्य नरे नरे | 
समं तेजस्त्वया चैव केवलं मनुजेश्वर ॥१९॥ 
यावदेव न संबुद्धं तावदेव भवेत्तव | 
विषह्यमेतदस्माकमतो राजन्ब्रवीमि ते ॥२०॥ 


जहि त्वं सदृशेष्वव मानं दर्पं च मागध | 

मा गमः ससुतामात्यः सबलश्च यमक्षयम्‌ ॥२१॥ 
दम्भोद्भवः कार्तवीर्य उत्तरश्च बृहद्रथः | 
श्रेयसो दह्यवमन्येह विनेशुः सबला नृपाः ॥२२॥ 
मुमुक्षमाणास्त्वत्तश्च न वयं ब्राह्मणब्रुवाः | 
शौरिरस्मि हृषीकेशो नृवीरौ पाण्डवाविमौ ॥२३॥ 
त्वामाह्ययामहे राजन्स्थिरो युध्यस्व मागध | 
मुञ्च॒ वा नृपतीन्सर्वान्मा गमस्त्वं यमक्षयम्‌ ॥२४॥ 
जरासंध उवाच 
नाजितान्वै नरपतीनहमादटद्धि काश्चन | 
जितः कः पर्यवस्थाता कोऽत्र यो न मया जितः ॥२५॥ 
क्त्रियस्यैतदेवाहूरधर्म्यं कृष्णोपजीवनम्‌ | 
विक्रम्य वशमानीय कामतो यत्समाचरेत्‌ ॥२६॥ 
देवतार्थमुपाकृत्य राज्ञः कृष्ण कथं भयात्‌ | 
अहमय विमुञ्चेयं तत्र व्रतमनुस्मरन्‌ ॥२.७॥ 


सैन्यं सैन्येन व्यूढेन एक एकेन वा पुनः । 
दवाभ्यां त्रिभिर्वा योत्स्येऽह युगपत्पृथगेव वा ॥२८॥ 
वैशंपायन उवाच 
एवमुक्त्वा जरासंधः सहदेवाभिषेचनम्‌ 
आज्ापयत्तदा राजा युयुत्सुर्भीमकर्मभ्भिः ॥२९॥ 
स॒ तु सेनापती राजा सस्मार भरतर्षभ | 
कौशिकं चित्रसेनं च तस्मिन्युद्ध उपस्थिते ॥३०॥ 
ययोस्ते नामनी लोके हसति दिभ्रकेति च 
पूर्व संकथिते पुम्भिर्नृलोके लोकसत्कृते ॥३१॥ 
तं तु राजन्विभरुः शौरी राजानं बलिनां वरम्‌ । 


स्मृत्वा पुरुषशार्दूल शार्दूलसमविक्रमम्‌ ॥३२॥ 
सत्यसंधो जरासंधं भुवि भीमपराक्रमम्‌ | 
भागमन्यस्य निर्दिष्टं वध्यं भूमिभृदच्युतः ॥३३॥ 
नात्मनात्मवतां मुख्य इयेष मधुसूदनः | 
ब्रह्मणोऽऽज्ञं पुरस्कृत्य हन्तु हलधरानुजः ॥३४॥ 
मू भ 
२१. वैशंपायन उवाच 
ततस्तं निश्चितात्मानं युद्धाय यदुनन्दनः | 

उवाच वाग्मी राजानं जरासंधमधोक्षजः ॥०१॥ 
त्रयाणां केन ते राजन्योद्ु वितरते मनः | 
अस्मटन्यतमेनेह सज्जीभवतु को युधि ॥०२॥ 
एवमुक्तः स कृष्णेन युद्धं वव्रे महादयुतिः | 
जरासंधस्ततो राजन्भीमसेनेन मागधः ॥०३॥ 
धारयन्नगदान्मुख्यान्निर्वृतीर्वेदनानि च | 
उपतस्थे जरासंधं युयुत्सु वै पुरोहितः ॥०४॥ 
कृतस्वस्त्ययनो विद्रान्त्राह्मणेन यशस्विना | 
समनह्यज्जरासंधः ्षत्रधर्ममनुव्रतः ॥०५॥ 
अवमुच्य किरीट स केशान्समनुमृज्य च | 
उटतिष्ठज्जरासंधो वेलातिग इवार्णवः ॥०६॥ 
उवाच मतिमाबाजा भीमं भीमपराक्रमम्‌ | 
भीम योत्स्ये त्वया सार्थं श्रेयसा निर्जितं वरम्‌ ॥०७॥ 
एवमुक्त्वा जरासंधो भीमसेनमरिदमः | 
प्रत्युद्ययौ महातेजाः शक्र बलिरिवासुरः ॥०८॥ 
ततः संमन्त्र्य कृष्णेन कृतस्वस्त्ययनो बली | 
भीमसेनो जरासंधमाससाद युयुत्सया ॥०९॥ 
ततस्तौ नरशार्दूलौ बाहुशसत्रौ समीयतुः | 
वीरौ परमसंहृष्टावन्योन्यजयकादिक्षिणौ ॥१०॥ 
तयोरथ भुजाघातान्निग्रहप्रग्रहात्तथा | 
आसीत्सुभीमसंह्ादो वज्रपर्वतयोरिव ॥१९॥ 
उभौ परमसंहृष्टौ बलेनातिबलादुभौ 
अन्योन्यस्यान्तरं प्रप्स्‌ परस्परजयैषिणौ ॥१२॥ 
तद्धीममुत्सार्य जनं युद्धमासीदुपह्रे | 
बलिनोः संयुगे राजन्वृत्रवासवयोरिव ॥१३॥ 
प्रकर्षणाकर्षणाक््यामभ्याकर्षविकर्षणैः | 
आकर्षेतां तथान्योन्यं जानुभिश्चाभ्िजघ्नतुः ॥१४॥ 
ततः शब्देन महता भर्त्सयन्तौ परस्परम्‌ | 
पाषाणसंघातनिभेः प्रहारैरभिजघ्नतुः ॥१५॥ 
व्यूढोरस्कौ दीर्घभुजौ नियुदकुशलावुभौ | 
बाहुभिः समसज्जेतामायसेः परिधैरिव ॥१६॥ 


कार्तिकस्य तु मासस्य प्रवृत्तं प्रथमेऽहनि 

अनारतं दिवारात्रमविश्रान्तमवर्तत ॥१८७॥ 
तदृतत तु त्रयोदश्यां समवेतं महात्मनोः | 
चतुर्दश्यां निशायां तु निवृत्तो मागधः क्लमात्‌ ॥१८॥ 
तं राजानं तथा क्लान्तं दष्ट्वा राजञ्जनार्दनः । 
उवाच भीमकर्माणं भीमं संबोधयन्निव ॥१९॥ 
क्लान्तः शत्रुर्न कौन्तेय लभ्यः पीडयितुं रणे । 
पीड्यमानो हि कार्स्न्येन जह्याज्जीवितमात्मनः ॥२०॥ 
तस्मात्ते नैव कौन्तेय पीडनीयो नराधिपः | 


सममेतेन युध्यस्व बाहुभ्यां भरतर्षभ ॥२९॥ 
एवमुक्तः स कृष्णेन पाण्डवः परवीरहा | 
जरासंधस्य तद्रन्ध्ं जात्वा चक्रे मतिं वधे ॥२२॥ 
ततस्तमजितं जेतुं जरासंधं वृकोदरः | 
संरभ्य बलिनां मुख्यो जग्राह कुरुनन्दनः ॥२३॥ 
५ #* 
२२. वैशंपायन उवाच 
भीमसेनस्ततः कृष्णमुवाच यदुनन्दनम्‌ | 
बुद्धिमास्थाय विपुलां जरासंधजिघांसया ॥०१॥ 
नायं पापो मया कृष्ण युक्तः स्यादनुरोधितुम्‌ । 
प्राणेन यदुशार्दूल बद्धवङ्क्षणवाससा ॥०२॥ 
एवमुक्तस्ततः कृष्णः प्रत्युवाच वृकोदरम्‌ | 
त्वरयन्पुरुषव्याघ्रो जरासंधवधेप्सया ॥०३॥ 
यत्ते दैवं परं सत्वं यच्च॒ ते मातरिश्वनः | 
बलं भीम जरासंधे दर्शयाशु तदद्य नः ॥०४॥ 
एवमुक्तस्तदा भीमो जरासंधमरिदमः | 
उत्क्षिप्य भ्रामयद्राजन्बलवन्तं महाबलः ॥०५॥ 
भ्रामयित्वा शतगुणं भुजाभ्यां भरतर्षभ | 


बभञ्ज पृष्ठे संक्षिप्य निष्पिष्य विननाद च ॥०६॥ 
तस्य निष्पिष्यमाणस्य पाण्डवस्य च गर्जतः | 


अभवत्तुमुलो नादः सर्वप्राणिभयंकरः ॥०७॥ 
वित्रेसुर्मागधाः सर्वै स्रीणां गर्भाश्च सुखुवुः | 
भीमसेनस्य नदेन जरासंधस्य चैव ह ॥०८॥ 


किं नु स्विद्धिमवान्भिन्नः किं नु स््विदीर्यते मही । 

इति स्म मागधा जुर्भीमसेनस्य निस्वनात्‌ ॥०९॥ 
ततो राजकुलद्वारि प्रसुममिव तं नृपम्‌ | 
रात्रौ परासुमुत्सृज्य निश्चक्रमुररिदमाः ॥१०॥ 
जरासंधरथं कृष्णो योजयित्वा पताकिनम्‌ | 
आरोप्य भ्रातरौ चैव मोक्षयामास बान्धवान्‌ ॥१९॥ 
ते यै रत्रभरुजं कृष्णं रत्रा पृथिवीश्वराः । 


राजानश्चक्रुरासाद्य मोक्षिता महतो भयात्‌ ॥१२॥ 
अक्षतः शस््रसंपन्नो जितारिः सह राजभिः | 
रथमास्थाय तं दिव्यं निर्जगाम गिरिव्रजात्‌ ॥१३॥ 
यः स॒ सोदर्यवान्नाम द्वियोधः कृष्णसारथिः | 
अभ्यासघाती संदश्यो दुर्जयः सर्वराजभिः ॥१४॥ 
भीमार्जुनाभ्यां योधाभ्यामास्थितः कृष्णसारथिः | 
शुशुभे रथवर्योऽसौ दुर्जयः सर्वधन्विभिः ॥१५॥ 
शक्रविष्णू हि सग्रामे चेरतुस्तारकामये | 
रथेन तेन तं कृष्ण उपारुह्य ययौ तदा ॥१६॥ 
तप्तचामीकराभेण किङडिकिणीजालमालिना | 
मेघनिर्घोषनादेन जेत्रेणामित्रघातिना ॥१७॥ 
येन शक्रो दानवानां जघान नवतीर्मव | 
तं प्राप्य समहृष्यन्त रथं ते पुरुषर्षभाः ॥१८॥ 
ततः कृष्णं महाबाहुं भ्रातृभ्यां सहितं तदा 
रथस्थं मागधा दृष्ट्वा समपद्यन्त विस्मिताः ॥१९॥ 


हयदिव्यैः समायुक्तो रथो वायुसमो जवे | 
अधिष्ठितः स शुशुभे कृष्णेनातीव भारत ॥२०॥ 
असङ्गी देवविहितस्तस्मि्रथवरे ध्वजः | 
योजनाददृशे श्रीमानिन्द्रायुधसमप्रभः ॥२१॥ 
चिन्तयामास कृष्णोऽथ गरुत्मन्तं स॒ चाभ्ययात्‌ | 
क्षणे तस्मिन्स तेनासीच्यैत्ययूप इवोच्छ्रितः ॥२२॥ 


व्यादितास्यैर्महानादैः सह भूतैर्ध्वजाल्यैः | 
तस्थौ रथवरे तस्मिन्गरुत्मान्पन्नगाशनः ॥२३॥ 
दुर्निरीक्ष्यो हि भूतानां तेजसाभ्यधिक बभौ 
आदित्य ड्व मध्याह सहस्रकिरणावृतः ॥२४॥ 


न॒ स सज्जति वृक्षेषु शस्त्रैश्वापि न रिष्यते । 

दिव्यो ध्वजवरो राजन्दृश्यते देवमानुषैः 


तमास्थाय रथं दिव्यं पर्जन्यसमनिस्वनम्‌ 
निर्ययौ पुरुषव्याघ्रः पाण्डवाभ्यां सहाच्युतः 
यं तेभ वासवाद्राजा वसुस्तस्मादृहद्रथः 


बृहद्र थात्क्रमेणैव प्रासो वाहद्रथं नृपम्‌ 
स निर्ययौ महाबाहुः पुण्डरीकेक्षणस्ततः 
गिरिव्रजाद्रहिस्तस्थौ समे देशे महायशाः 


तत्रैनं नागराः सर्वे सत्कारेणाभ्ययुस्तदा 
ब्राह्मणप्रमुखा राजन्विधिदृष्टेन कर्मणा 
बन्धनाद्विप्रमुक्ताश्च राजानौ मधुसूटनम्‌ 
पूजयामासुरूचुश्च सान्त्वपूर्वमिदं वचः 
नैतच्वित्र महाबाहो त्वयि देवकिनन्दन 
भीमार्जुनबलोपेते धर्मस्य परिपालनम्‌ 
जरासंधह्दे घोरे दुःखपङ्के निमज्जताम्‌ 


राज्ञां समभ्युद्धरणं यदिद कृतमद्य ते 
विष्णो समवसन्नानां गिरिदुर्गे सुदारुणे 
दिष्ट्या मोक्षा्यशो दीप्तमाप्तं ते पुरुषोत्तम 
कि कुर्मः पुरुषव्याघ्र ब्रवीहि पुरुषर्षभ 
कृतमित्येव तज्जेयं नृपर्ययपि दुष्करम्‌ 


तानुवाच हृषीकेशः समाश्वास्य महामनाः 
युधिष्ठिरो राजसूयं क्रतुमाहर्तुमिच्छति 
तस्य धर्मप्रवृत्तस्य पार्थिवत्वं चिकीर्षतः 
सर्वैभवद्धिर्यजार्थे साहाय्यं दीयतामिति 
ततः प्रतीतमनसस्ते नृपा भरतर्षभ 


तथेत्येवान्रुवन्सर्वे प्रतिजलुश्च तां गिरम्‌ 
रत्रभाजं च दाशार्ह चक्रुस्ते पृथिवीश्वराः 
कृच्छ्राज्जग्राह गोविन्दस्तेषां तदनुकम्पया 
जरासंधात्मजश्चैव सहदेवो महारथः 
निर्ययौ सजनामात्यः पुरस्कृत्य पुरोहितम्‌ 

स नीचैः प्र्रितो भूत्वा बहूुरत्रपुरोगमः 
सहदेवो नृणां देवं वासुदेवमुपस्थितः 
भयार्ताय ततस्तस्मै कृष्णो दत्त्वाभयं तदा 

अभ्यषिञ्चत तत्रैव जरासंधात्मजं तदा ॥४१॥ 
गत्वैकत्वं च कृष्णेन पार्थाभ्यां चैव सत्कृतः | 
विवेश राजा मतिमान्पुनर्बाहैद्रथं पुरम्‌ ॥४२॥ 
कृष्णस्तु सह पार्थाभ्यां त्रिया परमया ज्वलन्‌ । 
रत्नान्यादाय भूरीणि प्रययौ पुष्करेक्षणः ॥४३॥ 
इन्द्रप्रस्थमुपागम्य पाण्डवाभ्यां सहाच्युतः | 
समेत्य धर्मराजानं प्रीयमाणोऽभ्यभभाषत ॥४४॥ 
दिष्ट्या भीमेन बलवान्जरासंधो निपातितः | 
राजानो मोक्षिताश्चेमे बन्धनान्नृपसत्तम ॥४५॥ 
दिष्ट्या कुशलिनौ चेमौ भीमसेनधनंजयौ | 
पुनः स्वनगरं प्रा्तावक्षताविति भारत ॥४६॥ 
ततो युधिष्ठिरः कृष्णं पूजयित्वा यथाहृतः | 
भीमसेनार्जुनौ चैव प्रहृष्टः परिषस्वजे ॥४८७॥ 
ततः क्षीणे जरासंधे भातृभ्यां विहितं जयम्‌ | 
अजातशत्रुरासाद्य मुमुदे भरातृभिः सह ॥४८॥ 
यथावयः समागम्य राजभिस्तैश्च पाण्डवः | 
सत्कृत्य पूजयित्वा च॒ विससर्ज नराधिपान्‌ ॥४९॥ 
युधिष्ठिराभ्यनुज्ातास्ते नृपा हृष्टमानसाः | 
जग्मुः स्वदेशास्त्वरिता यानैरुच्चावचैस्ततः ॥५०॥ 
एवं पुरुषशादूलो महाबुदिर्जनार्दनः | 
पाण्डवैर्घातयामास जरासंधमरि तदा ॥५१॥ 
घातयित्वा जरासंधं बुद्धिपूर्वमरिदमः | 
धर्मराजमनुज्ञाप्य पृथां कृष्णां च भारत ॥५२॥ 


सुभद्रां भीमसेनं च फल्गुनं यमजौ तथा | 
धौम्यमामन्त्रयित्वा च प्रययौ स्वां पुरी प्रति ॥५३॥ 


तेनैव रथमुख्येन तरुणादित्यवर्चसा | 
धर्मराजविसृष्टेन दिव्येनानादयन्दिशः ॥५४॥ 
ततो युधिष्ठिरमुखाः पाण्डवा भरतर्षभ | 
प्रदक्षिणमकुर्वन्त कृष्णमक्लिष्टकारिणम्‌ ॥५५॥ 
ततो गते भगवति कृष्णे देवकिनन्दने | 
जयं लब्ध्वा सुविपुलं राज्ामभयदास्तदा ॥५६॥ 


संवर्चितौजसो भूयः कर्मणा तेन भारत | 

द्रौपद्याः पाण्डवा राजन्परां प्रीतिमवर्धयन्‌ ॥५७॥ 

तस्मिन्काले तु यदुक्तं धर्मकामार्थसंहितम्‌ | 

तद्राजा धर्मतश्चक्रे राज्यपालनकीर्तिमान्‌ ॥५८॥ 
मू म 


२३. वैशंपायन उवाच 
पार्थः प्राप्य धनु-श्रष्ठमक्षय्यौ च महेषुधी | 


रथं ध्वजं सभां चैव युधिष्ठिरमभाषत ॥०१॥ 
धनुरस्रं शरा वीर्य पक्षो भूमिर्यशो बलम्‌ | 
प्रा्तमेतन्मया राजन्दुष्प्रापं यदभीप्सितम्‌ ॥०२॥ 
तत्र॒ कृत्यमहं मन्ये कोशस्यास्य विवर्धनम्‌ | 
करमाहारयिष्यामि राज्ः सर्वान्नृपोत्तम ॥०३॥ 
विजयाय प्रयास्यामि दिशं धनदरक्षिताम्‌ | 
तिथावथ मुहूर्ते च नक्षत्रे च तथा शिवे ॥०४॥ 
धनंजयवचः श्रुत्वा धर्मराजो युधिष्ठिरः | 
स्निग्धगम्भीरनादिन्या तं गिरा प्रत्यभाषत ॥०५॥ 
स्वस्ति वाच्याहतो विप्रान्प्रयाहि भरतर्षभ 
दर्हैदामप्रहर्षाय सुहृदां नन्दनाय च | 


विजयस्ते धुव पार्थ प्रियं काममवाप्तुहि ॥०६॥ 
इत्युक्तः प्रययौ पार्थः सैन्येन महता वृतः | 


अग्निदत्तेन दिव्येन रथेनाद्भूतकर्मणा ॥०७॥ 
तथैव भीमसेनोऽपि यमौ च पुरुषर्षभौ | 
ससेन्याः प्रययुः सर्वे धर्मराजाभिपूजिताः ॥०८॥ 
दिशं धनपतेरिष्टामजयत्पाकशासनिः | 
भीमसेनस्तथा प्राचीं सहदेवस्तु दक्षिणाम्‌ ॥०९॥ 
प्रतीचीं नकुलो राजन्दिशं व्यजयटस््रवित्‌ | 
खाण्डवप्रस्थमध्यास्ते धर्मराजो युधिष्ठिरः ॥१०॥ 
जनमेजय उवाच 
दिशामभिजयं बरह्मन्विस्तरेणानुकीर्तय | 


न॒ हि तृप्यामि पूर्वेषां शृण्वानश्चरितं महत्‌ ॥११॥ 
वैशंपायन उवाच 

धनंजयस्य वक्ष्यामि विजयं पूर्वमेव ते | 

यौगपद्येन पार्थि विजितेयं वसुंधरा ॥१२॥ 

पूर्व कुणिन्दविषये वशे चक्रे महीपतीन्‌ 


धनंजयो महाबाहूर्नातितीत्रेण कर्मणा ॥१३॥ 
आनर्तान्कालकूटांश्च कुणिन्दाश्च विजित्य सः | 
सुमण्डलं पापजितं कृतवाननुसैनिकम्‌ ॥१४॥ 


स तेन सहितो राजन्सव्यसाची परतपः | 
विजिग्ये सकलं दीपं प्रतिविन्ध्यं च पार्थिवम्‌ ॥१५॥ 
सकलद्रीपवासांश्च सपद्रीपे च ये नृपाः | 
अर्जुनस्य च सैन्यानां विग्रहस्तुमुलोऽभवत्‌ ॥१६॥ 
स तानपि महेष्वासो विजित्य भरतर्षभ 
तैरेव सहितः सर्वैः प्राग्ज्योतिषमुपाद्रवत्‌ ॥१७॥ 
तत्र राजा महानासीद्धगदत्तौ विशां पते | 


तेनासीत्सुमहयुद्ध पाण्डवस्य महात्मनः ॥१८॥ 
स॒ किरतेश्च चीनैश्च वृतः प्राग्ज्योतिषोऽभवत्‌ | 
अन्यैश्च बहूुभिर्योधिः सागरानूपवासिभिः ॥१९॥ 
ततः स॒ दिवसानष्टौ योधयित्वा धनंजयम्‌ | 
प्रहसन्नब्रवीद्राजा संग्रामे विगतक्लमः ॥२०॥ 
उपपन्नं महाबाहो त्वयि पाण्डवनन्दन | 
पाकशासनदायादे वीर्यमाहवशोभिनि ॥२९॥ 


अहं सखा सुरेन्द्रस्य शक्रादनवमो रणे | 
न॒ च शक्नोमि ते तात स्थातुं प्रमुखतो युधि ॥२२॥ 
किमीप्सितं पाण्डवेय ब्रूहि किं करवाणि ते | 


यद्वक्ष्यसि महाबाहो तत्करिष्यामि पुत्रक ॥२३॥ 
अर्जुन उवाच 

कुरूणामृषभो राजा धर्मपुत्रो युधिष्ठिरः | 

तस्य पार्थिवतामीप्से करस्तस्मै प्रदीयताम्‌ ॥२४॥ 


भवान्पितृसखा चैव प्रीयमाणो मयापि च | 
ततो नाज्ापयामि त्वा प्रीतिपूर्वं प्रदीयताम्‌ ॥२५॥ 


भगदत्त उवाच 
कुन्तीमातर्यथा मे त्वं तथा राजा युधिष्ठिरः | 
सर्वमेतत्करिष्यामि किं चान्यत्करवाणि ते ॥२६॥ 
भूः म 


२४. वैशपायन उवाच 

तं विजित्य महाबाहुः कुन्तीपुत्रो धनंजयः 
प्रययादुत्तरां तस्माददिशं धनदपालिताम्‌ 
अन्तर्गिरि च कौन्तेयस्तथैव च बहिर्गिरिम्‌ 
तथोपरिगिरिं चैव विजिग्ये पुरुषर्षभः 
विजित्य पर्वतान्सर्वान्ये च तत्र॒ नराधिपाः 
तान्वशे स्थापयित्वा स रत्नान्यादाय सर्वशः 


तैरेव सहितः सर्वेरनुरज्य च तान्नृपान्‌ 
कुलूतवासिनं राजन्वृहन्तमुपजग्मिवान्‌ 
मृदङ्गवरनादेन रथनेमिस्वनेन च 
हस्तिनां च निनादेन कम्पयन्वसुधामिमाम्‌ 
ततो वृहन्तस्तरुणो बलेन चतुरङ्गिणा 
निष्क्रम्य नगरात्तस्मायोधयामास पाण्डवम्‌ 


सुमहान्संनिपातोऽभूढनंजयबृहन्तयोः 

न॒ शशाक वबृहन्तस्तु सों पाण्डवविक्रमम्‌ 
सोऽविषह्यतमं ज्ञात्वा कौन्तेयं पर्वतेश्वरः 
उपावर्तत दर्मधा रत्नान्यादाय सर्वशः 

स तद्राज्यमवस्थाप्य कुलूतसहितो ययौ 
सेनाबिन्दुमथो राजब्राज्यादाशु समाक्षिपत्‌ 
मोदापुरं वामदेवं सुदामानं सुसंकुलम्‌ 
कुलूतानुत्तराश्चैव ताश्च राज्ञः समानयत्‌ 
तत्रस्थः पुरुषैरेव धर्मराजस्य शासनात्‌ 
व्यजयद्धनंजयो राजन्देशान्पञ्च प्रमाणतः 

स दिवःप्रस्थमासादय सेनाविन्दोः पुर महत्‌ 
बलेन चतुरङ्गेण निवेशमकरोत्प्रभुः 

स तैः परिवृत्तः सर्वर्विष्वगश्चं नराधिपम्‌ 
अभ््यगच्छन्महातेजाः पौरवं पुरुषर्षभः 
विजित्य चाहवे शूरान्पार्वतीयान्महारथान्‌ 
ध्वजिन्या व्यजयद्राजन्पुरं पौरवरक्षितम्‌ 

पौरवं तु विनिर्जित्य टस्यूल्पर्वतवासिनः 
गणानुत्सवसंकेतानजयत्सप पाण्डवः 

ततः काश्मीरकान्वीरानक्षत्रियान्क्षत्रियर्षभः 
व्यजयल्लोहितं चैव मण्डरैर्दशभिः सह 

ततस्िगर्तान्कौन्तेयो दार्वान्कोकनदाश्च ये | 
क्षत्रिया बहवो राजन्तुपावर्तन्त सर्वशः ॥१७॥ 
अभिसारीं ततो रम्यां विजिग्ये कुरुनन्दनः | 
उरशावासिनं चैव रोचमानं रणेऽजयत्‌ ॥१८॥ 
ततः सिंहपुरं रम्यं चित्रायुधसुरक्षितम्‌ | 
प्रामथद्रलमास्थाय पाकशासनिराहवे ॥१९॥ 
ततः सृुद्याश्च चोलाश्च किरीटी पाण्डवर्षभः | 
सहितः सर्वसैन्येन प्रामथत्कुरुनन्दनः ॥२०॥ 
ततः परमविक्रान्तो बाहीकान्कुरुनन्दनः | 
महता परिमर्दन वशे चक्रे दुरासदान्‌ ॥२१॥ 
गृहीत्वा तु बलं सारं फल्गु चोत्सृज्य पाण्डवः | 
दरदान्सह काम्बोजैरजयत्पाकशासनिः ॥२२॥ 
प्रागुत्तरां दिशं ये च वसन्त्याश्रित्य दस्यवः | 
निवसन्ति वने ये च तान्सर्वानजयत्प्रभरुः ॥२३॥ 
लोहान्परमकाम्बोजानृषिकानुत्तरानपि | 
सहितास्तान्महाराज व्यजयत्पाकशासनिः ॥२४॥ 
ऋषिकेषु तु संग्रामो बभ्ूवातिभयंकरः | 
तारकामयसंकाशः परमर्षिकपार्थयोः ॥२५॥ 
स विजित्य ततो राजन्नृषिकाब्रणमूर्धनि | 
शुकोदरसमप्रख्यान्हयानष्टौ समानयत्‌ | 
मयूरसदशानन्यानुभयानेव चापरान्‌ ॥२६॥ 
स॒ विनिर्जित्य संग्रामे हिमवन्तं सनिष्कुटम्‌ | 
श्चेतपर्वतमासादयय न्यवसत्पुरुषर्षभः ॥२७॥ 
% #* 
२५. वैशंपायन उवाच 
स श्चेतपर्वतं वीरः समतिक्रम्य भारत | 
देशं किपुरुषावासं द्रुमपत्रेण रक्षितम्‌ ॥०१॥ 
महता सनिपातेन क्षत्रियान्तकरेण ह | 
व्यजयत्पाण्डवश्रष्ठः करे चैव न्यवेशयत्‌ ॥०२॥ 
तं जित्वा हाटकं नाम देशं गुह्यकरक्षितम्‌ । 
पाकशासनिरव्यग्रः सहसैन्यः समासदत्‌ ॥०३॥ 


तास्तु सान्त्वेन निर्जित्य मानसं सर उत्तमम्‌ । 

ऋषिकुल्याश्च ताः सर्वा ददश कुरुनन्दनः ॥०४॥ 
सरो मानसमासादयय हाटकानभितः प्रभुः | 
गन्धर्वरक्षितं देशं व्यजयत्पाण्डवस्ततः ॥०५॥ 
तत्र तित्तिरिकल्माषान्मण्डूकाक्षान्हयोत्तमान्‌ | 
तेभ स करमत्यन्तं गन्धर्वनगरात्तदा ॥०६॥ 
उत्तर हरिवर्षं तु समासाद्य स पाण्डवः 
इयेष जेतुं तं देशं पाकशासननन्दनः ॥०७॥ 
तत एनं महाकाया महावीर्या महाबलाः 
दारपालाः समासाय हृष्टा वचनमब्रुवन्‌ ॥०८॥ 
पार्थ नेदं त्वया शक्य पुरं जेतुं कथचन | 
उपावर्तस्व कल्याण पर्यासमिदमच्युत ॥०९॥ 
इदं पुरं यः प्रविशेदध्रुवं स न भवेन्नरः | 
प्रीयामहे त्वया वीर पर्यास विजयस्तव ॥१०॥ 
न चापि किचिज्जेतव्यमर्जनात्र प्रहश्यते | 


उ्तराः कुरवो येते नात्र युद्ध प्रवर्तते ॥११॥ 
प्रविष्टश्चापि कौन्तेय नेह द्रक्ष्यसि किचन | 
न हि मानुषदेहेन शक्यमत्राभिवीक्षितुम्‌ ॥१२॥ 


अथेह पुरुषव्याघ्र किचिदन्यच्िकीर्षसि | 
तद्ब्रवीहि करिष्यामो वचनात्तव भारत ॥१३॥ 
ततस्तानवब्रवीद्राजन्नर्जुनः पाकशासनिः | 
पार्थिवत्वं चिकीर्षामि धर्मराजस्य धीमतः ॥१४॥ 
न॒ प्रवेक्ष्यामि वो देशं बाध्यत्वं यदि मानुषैः । 
युधिष्ठिराय यत्किचित्करवन्नः प्रदीयताम्‌ ॥१५॥ 


ततो दिव्यानि वस्त्राणि दिव्यान्याभरणानि च | 
मोकाजिनानि दिव्यानि त्स्मै ते प्रददुः करम्‌ ॥१६॥ 
एवं स पुरुषव्याघ्रो विजिग्ये दिशमुत्तराम्‌ | 
संग्रामान्सुबहूल्कृत्वा ्षत्रियैदस्युभिस्तथा ॥१७॥ 
स॒ विनिर्जित्य राज्ञस्तान्करे च विनिवेश्य ह | 
धनान्यादाय सर्वेभ्यो रत्नानि विविधानि च ॥१८॥ 
हयास्तित्तिरिकल्माषाञ्शुकपत्रनिभानपि | 
मयूरसद्शाश्चान्यान्सर्वाननिलरहसः ॥१९॥ 
वृतः सुमहता राजन्बलेन चतुरङ्गिणा | 

आजगाम पुनर्वीरः शक्रप्रस्थं पुरोत्तमम्‌ ॥२०॥ 
मू म 


२६. वैशंपायन उवाच 
एतस्मिन्नेव काले तु भीमसेनोऽपि वीर्यवान्‌ | 


धर्मराजमनुज्ञाप्य ययौ प्राची दिशं प्रति ॥०१॥ 
महता बलचक्रेण परराष्टावमर्दिना | 
वृतो भरतशार्दूलो द्विषच्छोकविवर्धनः ॥०२॥ 
स॒ गत्वा राजशादूलः पाञ्चालानां पुर॒ महत्‌ । 
पाञ्चालान्िविधोपायैः सान्त्वयामास पाण्डवः ॥०३॥ 
ततः स गण्डकीं शूरो विदेहाश्च नरर्षभः | 
विजित्याल्पेन कालेन दशार्णानगमत्प्रभुः ॥०४॥ 
तत्र दाशार्णको राजा सुधर्मा लोमहर्षणम्‌ 
कृतवान्कर्म भीमेन महयुद्ध निरायुधम्‌ ॥०५॥ 
भीमसेनस्तु तदृष्ट्वा तस्य कर्म परंतपः | 
अधिसेनापतिं चक्रे सुधर्माणं महाबलम्‌ ॥ ०६|| 
ततः प्राची दिशं भीमो ययौ भीमपराक्रमः | 
सैन्येन महता राजन्कम्पयन्निव मेदिनीम्‌ ॥०७॥ 
सोऽश्चमेधेश्चरं राजव्रौचमानं सहानुजम्‌ | 
जिगाय समरे वीरो बलेन बलिनां वरः ॥०८॥ 
स॒ त निर्जित्य कौन्तेयो नातितीव्रेण कर्मणा | 
पूर्वदेशं महावीर्यो विजिग्ये कुरुनन्दनः ॥०९॥ 
ततो दक्षिणमागम्य पुलिन्दनगरं महत्‌ 
सुकुमारं वशे चक्रे सुमित्रं च नराधिपम्‌ ॥१०॥ 
ततस्तु धर्मराजस्य शासनाद्ररतर्षभः | 
शिशुपालं महावीर्यमभ्ययाज्जनमेजय ॥११॥ 
चेदिराजोऽपि तच्छ्रत्वा पाण्डवस्य चिकीर्षितम्‌ | 
उपनिष्क्रम्य नगरात्प्रत्यगृह्णात्परतपः ॥१२॥ 
तौ समेत्य महाराज कुरुचेदिवृषौ तदा | 
उभयोरात्मकुलयोः कौशल्यं पर्यपृच्छताम्‌ ॥१३॥ 
ततो निवेदय तद्राष्ट चेदिराजो विशां पते | 
उवाच भीमं प्रहसन्किमिद कुरुषेऽनघ ॥१४॥ 
तस्य भीमस्तदाचख्यौ धर्मराजचिकीर्षितम्‌ | 


५\/५ .5\//214210 11211.0 8५ 


9520118 ०३५ 


1*1211201182121व 


- 65 - 


स॒ च तत्प्रतिगृह्यव तथा चक्रे नराधिपः ॥१५॥ 
ततो भीमस्तत्र राजन्नुषित्वा त्रिदशाः क्षपाः | 
सत्कृतः शिशुपालेन ययौ सबलवाहनः ॥१६॥ 


* #* # 
२७. वैशपायन उवाच 
ततः कुमारविषये श्रेणिमन्तमथाजयत्‌ | 
कोसलाधिपति चैव बृहद्रलमरिदमः ॥०१॥ 
अयोध्यायां तु धर्मज्ञं दीर्घप्रजं महाबलम्‌ 
अजयत्पाण्डवश्रषठो नातितीव्रेण कर्मणा ॥०२॥ 
ततो गोपालकच्छ च सौत्तमानपि चोत्तरान्‌ | 
मल्लानामयधिपं चैव पार्थिवं व्यजयत्प्रभुः ॥०३॥ 
ततो हिमवतः पारश समभ्येत्य जरद्रवम्‌ | 
सर्वमल्पेन कालेन देशं च्रे वशे बली ॥०४॥ 
एवं बहुविधान्देशान्विजित्य पुरुषर्षभः | 
उन्नाटमभितो जिग्ये कुक्षिमन्तं च पर्वतम्‌ | 
पाण्डवः सुमहावीर्यो बलेन बलिनां वरः ॥०५॥ 
स काशिराजं समरे सुबन्धुमनिवर्तिनम्‌ | 
वशे चक्रे महाबाहुर्भीमो भीमपराक्रमः ॥०६॥ 
ततः सुपार््वमभ्नितस्तथा राजपतिं क्रथम्‌ | 
युध्यमानं  बलात्संख्ये विजिग्ये पाण्डवर्षभः ॥०७॥ 
ततो मत्स्यान्महातेजा मलयाश्च महाबलान्‌ | 
अनवद्यान्गयांश्चैव पशुभूमिं च सर्वशः ॥०८॥ 
निवृत्य च महाबाहूर्मदर्वीक महीधरम्‌ 
सोपदेशं विनिर्जित्य प्रययावृत्तरामुखः | 
वत्सभूमि च कौन्तेयो विजिग्ये बलवान्बलात्‌ ॥०९॥ 
भर्गीणामयिपं चैव निषादाधिपतिं तथा | 
विजिग्ये भूमिपालाश्च मणिमत्प्रमुखान्बहून्‌ ॥१०॥ 
ततो दक्षिणमल्लाश्च भोगवन्तं च पाण्डवः | 
तरसैवाजयद्गीमो नातितीव्रेण कर्मणा ॥१९॥ 
शर्मकान्वर्मकाश्चैव सान्त्वेनैवाजयत्प्रभुः | 
वैदेहक च राजानं जनकं जगतीपतिम्‌ | 
विजिग्ये पुरुषव्याघ्रो नातितीव्रेण कर्मणा ॥१२॥ 


५\/५ .5\//214210 11211.0 8५ 


9520118 ०३५ 


1*1211201182121व 


- 66 - 


वैदेहस्थस्तु कौन्तेय इन्द्रपर्वतमन्तिकात्‌ 
किरातानामधिपतीन्व्यजयत्सप्त पाण्डवः ॥१३॥ 
ततः सुद्यान्प्राच्यसुह्यान्समक्षाश्चैव वीर्यवान्‌ | 


विजित्य युधि कौन्तेयो मागधानुपयाद्रली ॥१४॥ 
दण्डं च दण्डधारं च विजित्य पृथिवीपतीन्‌ | 


तैरेव सहितः सर्वर्गिरिव्रजमुपाद्रवत्‌ ॥१५॥ 
जारासधि सान्त्वयित्वा क्रे च विनिवेश्य ह | 
तैरेव सहितो राजन्कर्णमभ्यद्रवद्रली ॥१६॥ 
स कम्पयन्निव महीं बलेन चतुरङ्गिणा | 
युयुधे पाण्डवश्रेष्ठः कर्णेनामित्रघातिना ॥१७॥ 
स॒ कर्ण युधि निर्जित्य वशे कृत्वा च भारत | 
ततो विजिग्ये बलवाव्राज्ः पर्वतवासिनः ॥१८॥ 
अथ मोदागिरि चैव राजानं बलवत्तरम्‌ | 
पाण्डवो बाहुवीर्येण निजघान महामृधे ॥१९॥ 
ततः पौण्डाधिपं वीरं वासुदेवं महाबलम्‌ 
कौशिकीकच्छनिलयं राजानं च महौजसम्‌ ॥२०॥ 
उभौ बलवृतौ वीरावुभौ तीव्रपराक्रमौ | 
निर्जित्याजौ महाराज वङ्गराजमुपाद्रवत्‌ ॥२१॥ 


समूद्रसेनं निर्जित्य चन्द्रसेनं च पार्थिवम्‌ | 
तामलिप्तं च राजानं काचं वङ्गाधिपं तथा ॥२२॥ 
सुह्यानामचिपं चैव ये च सागरवासिनः | 


सर्वान्म्लेच्छगणाश्चैव विजिग्ये भरतर्षभः ॥२३॥ 
एवं बहूविधान्देशान्विजित्य पवनात्मजः | 
वसु तेभ्य उपादाय लौरित्यमगमद्रली ॥२४॥ 
स सर्वान्म्लेच्छनृपतीन्सागरद्रीपवासिनः | 
करमाहारयामास रत्नानि विविधानि च ॥२५॥ 
चन्दनागुरुवस््राणि मणिमुक्तमनुत्तमम्‌ | 
काञ्चनं रजतं वज्रं विद्रुमं च महाधनम्‌ ॥२६॥ 
स कोटिशतसंख्येन धनेन महता तदा | 
अभ्यवर्षदमेयात्मा धनवर्णेण पाण्डवम्‌ ॥२७॥ 
इन्द्रप्रस्थमथागम्य भीमो भीमपराक्रमः | 
निवेदयामास तदा धर्मराजाय तद्धनम्‌ ॥२८॥ 

२८. वैशंपायन उवाच 
तथैव सहदेवोऽपि धर्मराजेन पूजितः | 
महत्या सेनया सार्ध प्रययौ दक्षिणां दिशम्‌ ॥०१॥ 


स शूरसेनान्कार्स्त्यैन पूर्वमेवाजयत्प्रभुः | 
मत्स्यराजं च कौरव्यो वशे चक्रे बलाद्रली ॥०२॥ 
अधिराजाधिपं चैव दन्तवक्र महाहवे | 
जिगाय करदं चैव स्वराज्ये संन्यवेशयत्‌ ॥०३॥ 
सुकुमार वशे चक्रे सुमित्रं च नराधिपम्‌ | 
तथैवापरमत्स्याश्च व्यजयत्स पटच्चरान्‌ ॥०४॥ 
निषादभूमिं गोशृङ्गं पर्वतप्रवर तथा | 
तरसा व्यजयद्धीमाञ्श्रेणिमन्तं च पार्थिवम्‌ ॥०५॥ 
नवराष्ट्रं विनिर्जित्य कुन्तिभोजमुपाद्रवत्‌ | 
प्रीतिपूर्वं च तस्यासौ प्रतिजग्राह शासनम्‌ ॥०६॥ 
ततश्चर्मण्वतीकूले जम्भकस्यात्मजं नृपम्‌ | 
ददर्श वासुदेवेन शेषितं पूर्ववैरिणा ॥०७॥ 


चक्रे तत्र॒ स संग्रामं सह भोजेन भारत | 
स॒ तमाजौ विनिर्जित्य दक्षिणाभिमुखो ययौ ॥०८॥ 
करांस्तेभ्य उपादाय रत्नानि विविधानि च | 
ततस्तैरेव सहितो नर्मदामभरितो ययौ ॥०९॥ 
विन्दानुविन्दावावन्त्यौ सैन्येन महता वृतौ | 
जिगाय समरे वीरावाधिनेयः प्रतापवान्‌ ॥१०॥ 
ततो रत्नान्युपादाय पुरी माहिष्मतीं ययौ | 
तत्र॒ नीलेन राज्ञा स चक्रे युद्धं नरर्षभः ॥११॥ 


पाण्डवः परवीरघ्नः सहदेवः प्रतापवान्‌ 
ततोऽस्य सुमहयुद्धमासीद्गीरुभयंकरम्‌ ॥१२॥ 
सैन्यक्षयकर्‌ चैव प्राणानां संशयाय च | 
चक्रे तस्य हि साहाय्यं भगवान्हव्यवाहनः ॥१३॥ 
ततो ह्या रथा नागाः पुरुषाः कवचानि च | 
प्रदीप्तानि व्यदृश्यन्त सहदेवबले तदा ॥१४॥ 
ततः सुसभान्तमना बभूव कुरुनन्दनः | 


नोत्तरं प्रतिवक्तुं च शक्तोऽभूज्जनमेजय ॥१५॥ 


५\/५ .5\//214210 11211.0 8५ 


9520118 ०३५ 


1*1211201182121व 


- 68 - 


जनमेजय उवाच 
किमर्थ भगवानग्निः प्रत्यमित्रोऽभवदुधि | 
सहदेवस्य यज्ञार्थं घटमानस्य वै दविज ॥१६॥ 
वैशंपायन उवाच 
तत्र माहिष्मतीवासी भगवान्हव्यवाहनः | 
श्रूयते निगृहीतो वै पुरस्तात्पारदारिकः ॥१७॥ 
नीलस्य राज्ः पूर्वेषामुपनीतश्च सोऽभवत्‌ | 
तदा ब्राह्मणरूपेण चरमाणो यट्च्छया ॥१८॥ 
त तु राजा यथाशास््रमन्वशाद्धार्मिकस्तदा | 
प्रजज्वाल ततः कोपाद्धगवान्हव्यवाहनः ॥१९॥ 


तं दृष्ट्वा विस्मितो राजा जगाम शिरसा कविम्‌ । 
चक्रे प्रसाद च तदा तस्य राज्लो विभावसुः ॥२०॥ 
वरेण छन्दयामास तं नृपं स्विष्टकृत्तमः | 
अभयं च स जग्राह स्वसैन्ये वै महीपतिः ॥२१॥ 
ततः प्रभृति ये केचिदज्ञानत्तां पुरी नृपाः | 
जिगीषन्ति बलाद्राजंस्ते टद्यन्तीह विना ॥२२॥ 
तस्यां पुर्या तदा चैव माहिष्मत्यां कुरूद्वह | 


बभूवुरनभिग्राह्या योषितश्छन्दतः किल ॥२३॥ 
एवमग्निर्वर्‌ प्रादात्सखीणामप्रतिवारणे | 
स्वैरिण्यस्तत्र नार्यो हि यथेष्टं प्रचरन्त्युत ॥२४॥ 
वर्जयन्ति च राजानस्तद्राष्टं पुरुषोत्तम | 
भयादग्नेर्महाराज तदा प्रभृति सर्वदा ॥२५॥ 
सहदेवस्तु धर्मात्मा सैन्यं दृष्ट्वा भयार्दितम्‌ । 
परीतमग्निना राजन्नाकम्पत यथा गिरिः ॥२६॥ 
उपस्पृश्य शुचिभूत्वा सोऽब्रवीत्पावकं ततः | 


त्वदर्थोऽयं समारम्भः कृष्णवर्त्मन्नमोऽस्तु ते ॥२७॥ 
मुखं त्वमसि देवानां यज्ञस्त्वमसि पावक | 


पावनात्पावकश्चासि वहनाद्धव्यवाहनः ॥२८॥ 
वेदास्त्वदर्थं जाताश्च जातवेदास्ततो ह्यसि | 
यज्लविघ्नमिमं कर्तु नार्हस्त्वं हव्यवाहन ॥२९॥ 
एवमुक्त्वा तु मद्रेयः कुशैरास्तीर्य मेदिनीम्‌ | 
विधिवत्पुरुषव्याघ्रः पावकं प्रत्युपाविशत्‌ ॥३०॥ 

प्रमुखे सर्वसैन्यस्य भीतोद्विग्नस्य भारत | 
न चैनमत्यगाद्रहिर्वेलामिव महोदधिः ॥३१॥ 
तमभ्येत्य शनेर्वहिरुवाच कुरुनन्दनम्‌ | 
सहदेवं नृणां देवं सान्त्वपूर्वमिदं वचः ॥३२॥ 
उत्तिष्ठोत्तिष्ठ कौरव्य जिज्ासेयं कृता मया | 
वेद्वि स्वमभिप्रायं तव धर्मसुतस्य च ॥३३॥ 
मया तु रक्षितव्येयं पुरी भरतसत्तम | 
यावद्राज्ोऽस्य नीलस्य कुलवंशधरा इति | 
ईप्सितं तु करिष्यामि मनसस्तव पाण्डव ॥३४॥ 
तत॒ उत्थाय हृष्टात्मा प्राञ्जलिः शिरसानतः | 
पूजयामास माद्रेयः पावकं पुरुषर्षभः ॥३५॥ 
पावके विनिवृत्ते तु नीलो राजाभ्ययात्तदा | 
सत्कारेण नरव्याघ्रं सहदेवं युधां पतिम्‌ ॥३६॥ 
प्रतिगृह्य च तां पूजां करे च विनिवेश्य तम्‌ | 
मा्रीसुतस्ततः प्रायाद्विजयी दक्षिणां दिशम्‌ ॥३७॥ 
त्रैपुर स वशे कृत्वा राजानममितौजसम्‌ | 
निजग्राह महाबाहुस्तरसा पोतनेश्चरम्‌ ॥३८॥ 
आहृतिं कोशिकाचार्यं यत्रेन महता ततः | 
वशे चक्रे महाबाहुः सुराष्टाधिपतिं तथा ॥३९॥ 
सुराषटविषयस्थश्च प्रेषयामास रुक्मिणे | 
राजे भोजकटस्थाय महामात्राय धीमते ॥४०॥ 


भीष्मकाय स धर्मात्मा साक्षाटिन्द्रसखाय वै | 
स॒ चास्य ससुतो राजन्प्रतिजग्राह शासनम्‌ ॥४१॥ 


प्रीतिपूर्वं महाबाहूर्वासुदेवमवेक्ष्य च | 
ततः स रत्नान्यादाय पुनः प्रायादुधां पतिः ॥४२॥ 
ततः शूर्पारकं चैव गणं चोपकृताहयम्‌ | 
वशे चक्रे महातेजा दण्डकश्च महाबलः ॥४३॥ 
सागरद्रीपवासांश्च नृपतीनम्लेच्छयोनिजान्‌ | 
निषादान्पुरुषादाश्च कर्ण॑प्रावरणानपि ॥४४॥ 


ये च कालमुखा नाम नरा राक्षसयोनयः | 
कृत्स्नं कोल्लगिरि चैव मुरचीपत्तनं तथा ॥४५॥ 
दीपं तामाह्यं चैव पर्वतं रामकं तथा 

तिमिगिलं च नृपति वशे चक्रे महामतिः ॥४६॥ 


एकपादांश्च पुरुषान्केवलान्वनवासिनः | 
नगरीं संजयन्तीं च पिच्छण्डं करहाटकम्‌ 
टूतैरेव वशे चक्रे कर्‌ चैनानदापयत्‌ ॥४७॥ 
पाण्ड्यश्च द्रविडाश्चैव सहिताश्चोडकेरतैः 
अन्ध्रास्तलवनांश्चैव कलिङ्गानोषटकर्णिकान्‌ ॥४८॥ 
अन्ताखीं चैव रोमां च यवनानां पुरं तथा | 
दूतैरेव वशे चक्रे कर्‌ चैनानदापयत्‌ ॥४९॥ 
भरुकच्छं गतो धीमान्दूतान्माद्रवतीसुतः | 
प्रेषयामास राजेन्द्र पौलस्त्याय महात्मने | 
विभीषणाय धर्मात्मा प्रीतिपूर्वमरिदमः ॥५०॥ 
स चास्य प्रतिजग्राह शासनं प्रीतिपूर्वकम्‌ | 
तच्च कालकृतं धीमानन्वमन्यत स प्रभुः ॥५१॥ 
ततः संप्रेषयामास रत्नानि विविधानि च | 
चन्दनागुरुमुख्यानि दिव्यान्याभरणानि च ॥५२॥ 
वासांसि च महार्हाणि मणीश्चैव महाधनान्‌ 
न्यवर्तत ततो धीमान्सहदेवः प्रतापवान्‌ ॥५३॥ 
एवं निर्जित्य तरसा सान्त्वेन विजयेन च | 
करदान्पार्थिवान्कृत्वा प्रत्यागच्छदरिदमः ॥५४॥ 
धर्मराजाय तत्सर्वं निवेद्य भरतर्षभ | 
कृतकर्म सुखं राजन्नुवास जनमेजय ॥५५॥ 
9 


२९. वैशंपायन उवाच 
नकुलस्य तु वक्ष्यामि कर्माणि विजयं तथा | 


वासुदेवजितामाशां यथासौ व्यजयत्प्रभुः ॥०१॥ 
निर्याय खाण्डवप्रस्थात्प्रतीचीमभितो दिशम्‌ | 
उदिश्य मतिमान्प्रायान्महत्या सेनया सह ॥०२॥ 
सिंहनादेन महता योधानां गर्जितेन च 
रथनेमिनिनादैश्च कम्पयन्वसुधामिमाम्‌ ॥०३॥ 
ततो बहुधनं रम्यं गवाश्चधनधान्यवत्‌ | 
कार्तिकेयस्य टयितं रोहीतकमुपाद्रवत्‌ ॥०४॥ 
तत्र युद्ध महदत्तं श्रैर्मत्तमयूरकैः | 

मरुभूमिं च कार्त्स्न्येन तथैव  बहुधान्यकम्‌ ॥०५॥ 
शेरीषकं महेच्छं च वशे चक्रे महाद्युतिः | 


शिबीसिगर्तानम्बष्ठान्मालवान्पञ्चकर्षटान्‌ ॥०६॥ 
तथा मथ्यमिकायाश्च वाटधानान्द्िजानथ | 
पुनश्च परिवृत्याथ पुष्करारण्यवासिनः ॥०७॥ 


गणानुत्सवसंकेतान्व्यजयत्पुरुषर्षभः | 
सिन्धुकूलश्रिता ये च ग्रामणेया महाबलाः ॥०८ || 


शूद्राभीरगणाश्चैव ये चाश्रित्य सरस्वतीम्‌ | 
वर्तयन्ति च ये मत्स्यैर्ये च पर्वतवासिनः ॥०९॥ 
कृत्स्नं पञ्चनदं चैव तथैवापरपर्यटम्‌ | 
उत्तरज्योतिकं चैव तथा वृन्दाटकं पुरम्‌ | 
दारपालं च तरसा वशे चक्रे महाद्युतिः ॥१०॥ 
रमठान्हारहूणांश्च प्रतीच्याश्चैव ये नृपाः | 
तान्सर्वान्स वशे चक्रे शासनादेव पाण्डवः ॥११॥ 
तत्रस्थः प्रषयामास वासुदेवाय चाभिभुः | 
स॒ चास्य दशभी राज्यैः प्रतिजग्राह शासनम्‌ ॥१२॥ 
ततः शाकलमभ्येत्य मद्राणां पुटभेदनम्‌ | 


मातुलं प्रीतिपूर्वेण शल्यं चक्रे वशे बली ॥१३॥ 
स॒ तस्मिन्सत्कृतो राज्ञा सत्कारार्हौ विशां पते | 


रत्नानि भूरीण्यादाय संप्रतस्थे युधां पतिः ॥१४॥ 
ततः सागरकुक्षिस्थानम्लेच्छान्परमदारुणान्‌ | 
पहवान्वर्बराश्चैव तान्सर्वाननयद्वशम्‌ ॥१५॥ 
ततो रत्नान्युपादाय वशे कृत्वा च पार्थिवान्‌ । 
न्यवर्तत नरश्रष्ठो नकुलश्ित्रमार्गवित्‌ ॥१६॥ 
करभाणां सहस्राणि कोशं तस्य महात्मनः | 
ऊहू्दश महाराज कृच्छ्रादिव महाधनम्‌ ॥१७॥ 
इन्द्रप्रस्थगतं वीरमभ्येत्य स युधिष्ठिरम्‌ | 


ततो माद्रीसुतः श्रीमान्धनं तस्मै न्यवेदयत्‌ ॥१८॥ 
एवं प्रतीचीं नकुलो दिशं वरुणपालिताम्‌ | 
विजिग्ये वासुदेवेन निर्जितां भरतर्षभः ॥१९॥ 


मू # 


३०. वैशंपायन उवाच 

रक्षणाद्वर्मराजस्य सत्यस्य परिपालनात्‌ | 
शत्रूणां क्षपणाच्चैव स्वकर्मनिरताः प्रजाः ॥०१॥ 
बलीनां सम्यगादानादर्मतश्चानुशासनात्‌ | 
निकामवर्षी पर्जन्यः स्फीतो जनपदोऽभवत्‌ ॥०२॥ 
सर्वारम्भाः सुप्रवृत्ता गोरक्ष कर्षणं वणिक्‌ | 
विशेषात्सर्वमेवैतत्संजज्ञ राजकर्मणः ॥०३॥ 
दस्युभ्यो वञ्चकेभ्यो वा राजन्प्रति परस्परम्‌ | 
राजवल्लभतश्चैव नाश्रूयन्त मृषा गिरः ॥०५४॥ 
अवर्षं चातिवर्षं च व्याधिपावकमू्छनम्‌ | 
सर्वमेतत्तदा नासीदर्मनित्ये युधिष्ठिरे ॥०५॥ 
प्रियं कर्तुमुपस्थातु बलिकर्म स्वभावजम्‌ | 


अभिहर्तुं नृपा जग्मुर्नान्यैः कार्यैः पृथक्पृथक्‌ ॥०६॥ 
धर्म्येधनागमैस्तस्य ववृधे तिचयो महान्‌ 
कर्तुं यस्य न शक्येत क्षयो वर्षशतैरपि ॥०७॥ 
स्वकोशस्य परीमाणं कोष्ठस्य च महीपतिः | 
विज्ाय राजा कौन्तेयो यज्ञायैव मनो दधे ॥०८॥ 
सुहृदश्चैव तं सर्वै पृथक्व सह चाब्रुवन्‌ । 


यज्ञकालस्तव विभो क्रियतामत्र साप्रतम्‌ ॥०९॥ 
अथैवं ब्रुवतामेव तेषामभ्याययौ हरिः | 
ऋषिः पुराणो वेदात्मा दृश्यश्चापि विजानताम्‌ ॥१०॥ 
जगतस्तस्थुषां श्रेष्ठः प्रभवश्चाप्ययश्च ह | 
भूतभव्यभवन्नाथः केशवः केशिसूदनः ॥११॥ 
प्राकारः सर्ववृष्णीनामापत्स्वभयदोऽरिहा | 
बलाधिकारे निक्षिप्य संहत्यानकदुन्दुभ्िम्‌ ॥१२॥ 
उच्चावचमुपादाय धर्मराजाय माधवः | 
धनौघं पुरुषव्याघ्रो बलेन महता वृतः ॥१३॥ 
तं धनौघमपर्यन्तं रत्रसागरमक्षयम्‌ | 
नादयब्रथघोषेण प्रविवेश पुरोत्तमम्‌ ॥१४॥ 


असूर्यमिव सूर्येण निवातमिव वायुना | 
कृष्णेन  समुपेतेन जहृषे भारतं पुरम्‌ ॥१५॥ 
तं मुदाभिसमागम्य सत्कृत्य च यथाविधि | 
सपृष्ट्वा कुशलं चैव सुखासीनं युधिष्ठिरः ॥१६॥ 

धौम्यद्ेपायनमुयखैूत्विग्भिः पुरुषर्षभः | 
भीमार्जुनयमेश्चापि सहितः कृष्णमब्रवीत्‌ ॥१७॥ 
त्वत्कृते परथिवी सर्वा मद्रशे कृष्ण वर्तते | 
धनं च बहु वार्ष्णेय त्वत्प्रसादादुपार्जितम्‌ ॥१८॥ 
सोऽहमिच्छामि तत्सर्वं विधिवद्यवकीसुत | 
उपयोक्त द्विजाग्येषु हव्यवाहे च माधव ॥१९॥ 
तदह यष्टुमिच्छामि दाशा सहितस्त्वया | 
अनुजैश्च महाबाहो तन्मानुज्लातुमहसि ॥२०॥ 


स दीक्षापय गोविन्द त्वमात्मानं महाभुज 
त्वयीष्टवति दाशाई विपाप्मा भविता ह्यहम्‌ ॥२९॥ 


मां वाप्यभ्यनुजानीहि सहैभिरनुजेर्विभो 
अनुज्ञातस्त्वया कृष्ण प्राप्नुयां क्रतुमुत्तमम्‌ ॥२२॥ 
तं कृष्णः प्रत्युवाचेदं बहूक्त्वा गुणविस्तरम्‌ | 
त्वमेव राजशार्दूल समार महाक्रतुम्‌ | 
सप्राप्नुहि त्वया प्राप्ते कृतकृत्यास्ततो वयम्‌ ॥२३॥ 
यजस्वाभीप्सितं यज्ञं मयि श्रेयस्यवस्थिते | 
नियुङ्क्ष्व चापि मां कृत्ये सर्वं कर्तास्मि ते वचः ॥२५४॥ 
युधिष्ठिर उवाच 


सफलः कृष्ण संकल्पः सिद्धिश्च नियता मम | 

यस्य मे त्वं हृषीकेश यथेप्सितमुपस्थितः ॥२५॥ 
वैशंपायन उवाच 

अनुज्ातस्तु कृष्णेन पाण्डवो भ्रातृभिः सह | 


ईहितुं राजसूयाय साधनान्युपचक्रमे ॥२६॥ 
तत आज्ञापयामास पाण्डवोऽरिनिबर्हणः | 
सहदेवं युधां शष्ठ मन्त्रिणश्चैव सर्वशः ॥२७॥ 
अस्मिन्क्रतौ यथोक्तानि यज्ञाङ्गानि द्विजातिभिः | 
तथोपकरणं सर्व॑ मङ्गलानि च सर्वशः ॥२८॥ 
अधियजाश्च संभारान्धौम्योक्तान्क्षिप्रमेव हि | 
समानयन्तु पुरुषा यथायोगं यथाक्रमम्‌ ॥२९॥ 
इन्द्रसेनो विशोकश्च पूरुश्वार्जुनसारथिः | 
अन्नाद्याहरणे युक्ताः सन्तु मत्प्रियकाम्यया ॥३०॥ 
सर्वकामाश्च कार्यन्तां रसगन्धसमन्िताः | 

मनोहराः प्रीतिकरा द्विजानां कुरुसत्तम ॥३१॥ 
तद्वाक्यसमकालं तु कृतं सर्वमवेदयत्‌ | 
सहदेवो युधां श्रेष्ठो धर्मराजे महात्मनि ॥३२॥ 
ततो दैपायनौ राजन्नृत्विजः समुपानयत्‌ | 
वेदानिव महाभागान्साक्षानमूर्तिमतो द्विजान्‌ ॥३३॥ 
स्वयं ब्रह्मत्वमकरोत्तस्य सत्यवतीसुतः | 
धनंजयानामृषभः सुसामा सामगोऽभवत्‌ ॥३४॥ 
याजल्वल्क्यो बभूवाथ ब्रद्िष्ठोऽध्वर्युसत्तमः | 
पैलो होता वसोः पुत्रो धौम्येन सहितोऽभवत्‌ ॥३५॥ 
एतेषां शिष्यवर्गश्च पुत्राश्च भरतर्षभ | 
बभूवुर्होत्रगाः सर्वे वेदवेदाङ्गपारगाः ॥३६॥ 
ते वाचयित्वा पुण्याहमीहयित्वा च तं विधिम्‌ | 
शास्त्रोक्तं योजयामासुस्तद्देवयजनं महत्‌ ॥३७॥ 
तत्र चक्रुरनुजाताः शरणान्युत शिल्पिनः | 
रत्रवन्ति विशालानि वेश्मानीव दिवौकसाम्‌ ॥३८॥ 
तत आज्ञापयामास स राजा राजसत्तमः | 
सहदेवं तदा सद्यो मन्त्रिणं कुरुसत्तमः ॥३९॥ 
आमन्त्रणार्थं दूतांस्त्वं प्रषयस्वाशुगान्द्रूतम्‌ | 
उपश्रुत्य वचो रजः स दूतान्प्राहिणोत्तदा ॥४०॥ 
आमन्त्रयध्वं रष्टषु ब्राह्मणान्भूमिपानपि | 
विशश्च मान्याञ्शद्राश्च सर्वानानयतेति च ॥४९१॥ 
ते सर्वान्पृथिवीपालान्पाण्डवेयस्य शासनात्‌ | 
आमन्त्रयां बभूवुश्च प्रेषयामास चापरान्‌ ॥४२॥ 
ततस्ते तु यथाकालं कुन्तीपुत्र युधिष्ठिरम्‌ | 
दीक्षयां चक्रिरे विप्रा राजसूयाय भारत ॥४३॥ 
दीक्षितः स तु धर्मात्मा धर्मराजो युधिष्ठिरः । 
जगाम यज्ञायतनं वृतो विपैः सहस्रशः ॥४५॥ 
भ्रात्‌भिर्लातिभिश्चैव सुहृद्भिः सचिवैस्तथा | 
क्षत्रियैश्च मनुष्येन्द्र नानादेशसमागतैः | 
अमात्यैश्च नृपश्रेष्ठो धर्मो विग्रहवानिव ॥४५॥ 
आजग्मू्राह्मणास्तत्र विषयेक्यस्ततस्ततः | 
सर्वविद्यासु निष्णाता वेदवेदाङ्गपारगाः ॥४६॥ 

तेषामावसथांश्चक्रुधर्मराजस्य शासनात्‌ 
बहृन्नाञ्शयनेैर्यक्तान्सगणानां पृथक्पृथक्‌ 
सर्वर्तुगुणसंपन्नाञ्शिल्पिनोऽथ सहस्रशः 

तेषु ते न्यवसनाजन्ब्राह्मणा भृशसत्कृताः 


कथयन्तः कथा बहीः पश्यन्तो नटनर्तकान्‌ 
भुञ्जतां चैव विप्राणां वदतां च महास्वनः 
अनिशं श्रूयते स्मात्र मुदितानां महात्मनाम्‌ 


टीयतां दीयतामेषां भुज्यतां भुज्यतामिति 
एवप्रकाराः संजल्पाः श्रूयन्ते स्मात्र नित्यशः 
गवां शतसहस्राणि शयनानां च भारत 
रुक्मस्य योषितां चैव धर्मराजः पृथग्ददौ 
प्रावर्ततैवं यजः स पाण्डवस्य महात्मनः 
पृथिव्यामेकवीरस्य शक्रस्येव त्रिविष्टपे 
ततो युधिष्ठिरो राजा प्रेषयामास पाण्डवम्‌ 
नकुलं हास्तिनपुरं भीष्माय भरतर्षभ 
द्रोणाय धृतरष्टाय विदुराय कृपाय च 
भ्रातृणां चैव सर्वेषां येभ्नुरक्ता युधिष्ठिरे 

नूः न च 


३१. वैशपायन उवाच 
स॒ गत्वा हास्तिनपुरं नकुलः समितिंजयः 


भरीष्ममामन्त्रयामास धृतरष्टं च पाण्डवः 
प्रययुः प्रीतमनसो यजं ब्रह्मपुरःसराः 
संश्रुत्य धर्मराजस्य यज्ञं यज्विदस्तदा 
अन्ये च शतशस्तुषटर्मनोभिर्मनुजर्षभ 


द्रष्टुकामाः सभां चैव धर्मराजं च पाण्डवम्‌ 
दिग्भ्यः सर्वै समापेतुः पार्थिवास्तत्र भारत 
समुपादाय रत्नानि विविधानि महान्ति च 


धृतर्ट्श्च भीष्मश्च विदुरश्च महामतिः 
दर्योधनपुरोगाश्च भ्रातरः सर्व एव ते 
सत्कृत्यामन्त्रिताः सर्वे आचार्यप्रमुखा नृपाः 
गान्धारराजः सुबलः शकुनिश्च महाबलः 
अचलो वृषकश्चैव कर्णश्च रथिनां वरः 

॥०१॥ 
॥ ०२ | 
॥ ०३ || 
॥ ०४ ॥ 
॥ ०५ | 
॥ ०६ | 

मद्रराजो 
कौरव्यो 


ऋतः शल्यो 
सोमदत्तोऽथ 
अश्चत्थामा 
यज्ञसेनः 
प्राग्ज्योतिषश्च 
सह सर्वैस्तथा 
पार्वतीयाश्च राजानो 
पौण्डूको वासुदेवश्च 
आकर्षः कुन्तलश्चैव 
द्रविडाः सिहलाश्चैव 
कुन्तिभोजो महातेजाः 
बाहिकाश्चापरे शूरा 
विराटः 
राजानो राजपुत्राश्च 
शिशुपालो महावीर्यः 
आगच्छत्पाण्डवेयस्य 
रामश्चैवानिरुद्धश्च 
गदप्रद्युम्नसाम्बाश्च 

उल्मुको निशव्श्चैव 
वृष्णयो निखिलेनान्ये 
एते चान्ये च 
आजग्मुः पाण्डुपुत्रस्य 
ददुस्तेषामावसथान्धर्मराजस्य 


सपुत्रश्च 


सह पुत्रश्च 


कृपो द्रोणः 


नृपतिर्भगदत्तो 
म्लेच्छ ई 

राजा 
वङ्गः 


राजानः 


यज्ञं 
बभ्रुश्च 
चारुदेष्णश्च 
वीरः 


बहवो 


2:76 -= 


बाह्विकश्च 
भूरिभूरिश्रवाः 
सैन्धवश्च 
शाल्वश्च 


महारथः 
शलः 
जयद्रथः 
वसुधाधिपः 
महायशाः 
चैव बृहद्रलः 
वानवास्यान्ध्रकास्तथा 
राजा 
सुद्यश्च सुमहाबलः 
सर्व एव 
माचेल्लश्च 
नानाजनपदेश्वराः 
पुत्रेण 
संग्रामदुर्मदः 
सहसारणः 
वीर्यवान्‌ 


सह 


समाजग्मुर्महारथाः 

राजानो 

राजसूयं महाक्रतुम्‌ 
शासनात्‌ 


बहुकक्ष्यान्वितावाजन्दीर्धिकावृक्षशोभितान्‌ 


चक्रे 


सागरानूपवासिभिः 
कालिङ्गकस्तथा 


काश्मीरकस्तथा 


महारथः 


भारत 


प्रायुम्निरेव च 


मध्यदेशजाः 


तथा धर्मात्मजस्तेषां पूजामनुत्तमाम्‌ 
सत्कृताश्च यथोदिष्टाञ्जग्मुरावसथान्नृपाः 

कैलासशिखरप्रख्यान्मनोज्ञान्द्रव्यभूषितान्‌ 
सर्वतः संवृतानुच्चैः प्राकारैः 
सुवर्णजालसंवीतान्मणिकुटिटमशभितान्‌ 
सुखारोहणसोपानान्महासनपरिच्छदान्‌ 
सग्दामसमवच्छन्नानुत्तमागुरुगन्धिनः 
हसांशुवर्णसदशानायोजनसुदर्शनान्‌ 


सुकृतैः सितैः 

असंबाधान्समद्वारान्युतानुच्चावचैर्गुणैः | 


बहूुधातुपिनद्वाङ्गान्हिमवच्छिखरानिव ॥२३॥ 
विश्रान्तास्ते ततोऽपश्यन्भूमिपा भूरिदक्षिणम्‌ | 
वृतं सदस्येर्बहुभि्धर्मराजं युधिष्ठिरम्‌ ॥२४॥ 
तत्सदः पार्थिवैः कीर्ण ब्राह्मणैश्च महात्मभिः | 
भ्राजते स्म तदा राजन्नाकपृष्ठमिवामरैः ॥२५॥ 


३२. वैशंपायन उवाच 
पितामह गुरु चैव प्रत्युद्रम्य युधिष्ठिरः | 
अभिवाद्य ततो राजन्निदं वचनमब्रवीत्‌ | 
भीष्मं द्रोणं कृपं द्रौणि दुर्योधनविविंशती ॥०१॥ 
अस्मिन्यज्ञे भवन्तो मामनुगृहन्तु सर्वशः | 
इद वः स्वमह चैव यदिहास्ति धनं मम | 


प्रणयन्तु भवन्तो मां यथेष्टमनियन्त्रिताः ॥०२॥ 
एवमुक्त्वा स तान्सर्वान्दीक्षितः पाण्डवाग्रजः | 
युयोज ह यथायोगमधिकारेष्वनन्तरम्‌ ॥०३॥ 
भक््यभोज्याधिकारेषु दुःशासनमयोजयत्‌ | 
परिग्रहे ब्राह्मणानामश्चत्थामानमूक्तवान्‌ ॥०४॥ 
राज्ञा तु प्रतिपूजार्थं संजयं सन्ययोजयत्‌ | 
कृताकृतपरिजलाने भीष्मद्रोणौ महामती ॥०५॥ 
हिरण्यस्य सुवर्णस्य रत्नानां चान्ववेक्षणे | 
दक्षिणानां च वै दाने कृपं राजा न्ययोजयत्‌ | 
तथान्यान्पुरुषव्याघ्रास्तस्मिंस्तस्मिन्न्ययोजयत्‌ ॥०६॥ 
बाह्िको धृतरष्टश्च सोमदत्तो जयद्रथः | 
नकुलेन समानीताः स्वामिवत्तत्र रेमिरे ॥०७॥ 
क्षत्ता व्ययकरस्त्वासीदिदुरः सर्वधर्मवित्‌ | 
दर्योधनस्त्वहंणानि प्रतिजग्राह सर्वशः ॥०८॥ 


सर्वलोकः समावृत्तः पिप्रीषुः फलमूत्तमम्‌ | 
रष्टुकामः सभां चैव धर्मराजं च पाण्डवम्‌ ॥०९॥ 
न कशचिदाहरत्तत्र सहस्रावरम्हणम्‌ | 
रत्नैश्च बहुभिस्तत्र धर्मराजमवर्थयन्‌ ॥१०॥ 
कथं नु मम कौरव्यो रत्रदानैः समाप्नुयात्‌ । 

यज्ञमित्येव राजानः स्पर्धमाना ददुर्धनम्‌ ॥११॥ 
भवनैः सविमानागरैः सोदरकैर्बलसवृतैः | 
लोकराजविमानैश्च ब्राह्मणावसथैः सह ॥१२॥ 
कृतैरावसथैर्दिव्यैर्विमानप्रतिमैस्तथा | 
विचित्रै रत्रवद्धिश्च ऋद्ध्या परमया युतैः ॥१३॥ 
राजभिश्च समावृत्तैरतीवश्रीसमृद्धिभिः | 
अशोभत सदो राजन्कौन्तेयस्य महात्मनः ॥१४॥ 
ऋद्ध्या च वरुणं देवं स्पर्धमानो युधिष्ठिरः | 
षडग्निनाथ यज्ञेन सोऽयजदक्षिणावता | 
सर्वाञ्जनान्सर्वकामेैः समृद्धैः समतर्पयत्‌ ॥१५॥ 
अन्नवान्बहुभक्ष्यश्च भुक्तवज्जनसंवृतः | 
रत्रोपहारकर्मण्यो बभूव स समागमः ॥१६॥ 


इडाज्यहोमाहुतिभिर्मन्त्रशिक्षासमन्ितैः 
तस्मिन्हि ततृपुर्देवास्तते यज्ञे महर्षिभिः ॥१७॥ 


यथा देवास्तथा विप्रा टक्षिणान्नमहाधनैः | 
ततृपुः सर्ववर्णीश्च तस्मिन्यज्ञे मुदान्विताः ॥१८॥ 
नर ४; नर 


३३. वैशंपायन उवाच 
ततोऽभ्रिषेचनीयेऽद्धि ब्राह्मणा राजभिः सह | 


अन्तर्वेदीं प्रविविशुः सत्कारार्थं महर्षयः ॥०१॥ 
नारदप्रमुखास्तस्यामन्तर्वेयां महात्मनः | 
समासीनाः शुशुभिरे सह राजर्षिभिस्तदा ॥०२॥ 
समेता ब्रह्मभवने देवा देवर्षयो यथा | 
क्मान्तरमुपासन्तो जजल्पुरमितौजसः ॥०३॥ 
इदमेवं न चाप्येवमेवमेतन्न चान्यथा | 
इत्यूवुर्बहवस्तत्र वितण्डानाः परस्परम्‌ ॥०४॥ 
कृशानर्थास्तथा केचिदकृशास्तत्र कुर्वते | 
अकृशांश्च कृशांश्चक्रुर्हतुभिः शास््रनिश्ितैः ॥०५॥ 
तत्र मेधाविनः केचिदर्थमन्यैः प्रपूरितम्‌ | 
विचिक्षिपुर्यथा श्येना नभोगतमिवामिषम्‌ ॥०६॥ 
केचिदर्मार्थसंयुक्ताः कथास्तत्र महाव्रताः | 
रेमिरे कथयन्तश्च सर्ववेदविदां वराः ॥०७॥ 

सा वेदिर्वेदसंपन्नैर्दवद्विजमहृर्षिभिः | 
आबभासे समाकीर्णा नक्षत्रै्योरिवामला ॥०८॥ 
न॒ तस्यां संनिधौ श्रः कशिदासीन्न चाव्रतः । 
अन्तर्वेयां तदा राजन्युधिष्ठिरनिवेशने ॥०९॥ 
तां तु लक्ष्मीवतो लक्ष्मी तदा यज्ञविधानजाम्‌ | 
तुतोष नारदः पश्यन्धर्मराजस्य धीमतः ॥१०॥ 
अथ चिन्तां समापेदे स मुनिर्मनुजाधिप | 
नारदस्तं तदा पश्यन्सर्वक्षत्रसमागमम्‌ ॥१९॥ 
सस्मार च पुरावृत्तं क्था तां भरतर्षभ | 
अंशावतरणे यासौ ब्रह्मणो भवनेऽभवत्‌ ॥१२॥ 
देवानां संगमं तं तु विज्लाय कुरुनन्दन | 
नारदः पुण्डरीकाक्षं सस्मार मनसा हरिम्‌ ॥१३॥ 
साक्षात्स विबुधारिघ्नः क्षत्रे नारायणो विभुः | 
प्रतिजां पालयन्धीमाञ्जातः परपुरंजयः ॥१४॥ 
संदिदेश पुरा योऽसौ विबुधान्भूतकृत्स्वयम्‌ | 
अन्योन्यमभिनिघ्नन्तः पुनर्लोकानवाप्स्यथ ॥१५॥ 
इति नारायणः शंभुर्भगवाञ्जगतः प्रभुः | 
आदिश्य विबुधान्सर्वानजायत यदुक्षये ॥१६॥ 
क्षितावन्धकवृष्णीनां वशे वशभृतां वरः | 
परया शुशुभे लक्ष्म्या नक्षत्राणामिवोडुराट्‌ ॥१७॥ 
यस्य बाहुबलं सेन्द्राः सुराः सर्व उपासते | 
सोऽयं मानुषवन्नाम हरिरास्तेऽरिमर्दनः ॥१८॥ 
अहो बत महद्धूतं स्वयभूर्यदिदं स्वयम्‌ | 
आदास्यति पुनः ्षत्रमेवं बलसमन्वितम्‌ ॥१९॥ 
इत्येतां नारदश्चिन्तां चिन्तयामास धर्मवित्‌ | 
हरि नारायणं जात्वा यजैरीड्यं तमीश्वरम्‌ ॥२०॥ 
तस्मिन्धर्मविदां श्रेष्ठो धर्मराजस्य धीमतः | 
महाध्वरे महाबुदिस्तस्थौ स बहुमानतः ॥२१॥ 
ततो भीष्मोऽब्रवीद्राजन्धर्मराजं युधिष्ठिरम्‌ | 
क्रियतामर्हणं राज्ञा यथाहमिति भारत ॥२२॥ 


आचार्यमृत्विजं चैव संयुक्त च युधिष्ठिर | 
स्नातकं च प्रियं चाहुः षडर्घ्या्हान्नृपं तथा ॥२३॥ 

एतानर्हनभिगतानाहुः सवत्सरोषितान्‌ | 

त इमे कालपूगस्य महतोऽस्मानुपागताः ॥२४॥ 

एषामेकैकशो राजन्नर्घ्यमानीयतामिति | 

अथ चैषां वरिष्ठाय समर्थायोपनीयताम्‌ ॥२५॥ 
युधिष्ठिर उवाच 

कस्मै भवान्मन्यतेऽर्घमेकस्मे कुरुनन्दन | 


उपनीयमानं युक्तं च तन्मे ब्रूहि पितामह ॥२६॥ 
वैशंपायन उवाच 
ततो भीष्मः शांतनवो बुद्ध्या निश्चित्य भारत | 


वार्ष्णेयं मन्यते कृष्णमर्हणीयतमं भुवि ॥२७॥ 
एष ह्येषा समेतानां तेजोबलपराक्रमैः 
मध्ये तपन्निवाभ्राति ज्योतिषामिव भास्करः ॥२८॥ 


असूर्यमिव सूर्येण निवातमिव वायुना | 
भासितं ह्नादितं चैव कृष्णेनेदं सदो हि नः ॥२९॥ 


तस्मै भीष्माभ्यनुज्ञातः सहदेवः प्रतापवान्‌ | 
उपजदहवेऽथ विधिवद्वाष्णयायार्घ्यमुत्तमम्‌ ॥३०॥ 
प्रतिजग्राह तत्कृष्णः शास्त्रदृष्टेन कर्मणा | 


शिशुपालस्तु तां पूजां वासुदेवे न चक्षमे ॥३१॥ 
स॒ उपालभ्य भीष्मं च धर्मराजं च संसदि । 


अपाक्षिपद्रासुदेवं चेदिराजो महाबलः ॥३२॥ 
9 
३४. शिशुपाल उवाच 
नायमर्हति वार्ष्णैयस्तिष्ठत्स्विह महात्मसु | 
महीपतिषु कौरव्य राजवत्पार्थिवार्हणम्‌ ॥ ०१|| 
नायं युक्तः समाचारः पाण्डवेषु महात्मसु | 
यत्कामात्पुण्डरीकाक्षं पाण्डवार्चितवानसि ॥०२॥ 
बाला यूयं न जानीध्वं धर्मः सूक्ष्मो हि पाण्ड्वाः | 
अयं तव्राभ्यतिक्रान्त आपगेयोऽल्पदर्शनः ॥०३॥ 
त्वादृशो धर्मयुक्तो हि कुर्वाणः प्रियकाम्यया | 
भवत्यभ्यधिकं भीष्मो लोकेष्ववमतः सताम्‌ ॥०४॥ 
कथं ह्यराजा दाशार्ह मध्ये सर्वमहीक्षिताम्‌ 
अर्हणामर्हति तथा यथा युष्माभिरर्चितः ॥०५॥ 

अथ वा मन्यसे कृष्णं स्थविरं भरतर्षभ | 
वसुदेव स्थिते वृद्धे कथमर्हति तत्सुतः ॥०६॥ 
अथ वा वासुदेवोऽपि प्रियकामोऽनुवृत्तवान्‌ | 
द्रुपदे तिष्ठति कथं माधवोऽर्हति पूजनम्‌ ॥०७॥ 
आचार्यं मन्यसे कृष्णमथ वा कुरुपुंगव | 
द्रोणे तिष्ठति वार्ष्णेयं कस्मादर्चितवानसि ॥०८॥ 
ऋत्विजं मन्यसे कृष्णमथ वा कुरुनन्दन 
दैपायने स्थिते विप्रे कथं कृष्णोऽर्चितस्त्वया ॥०९॥ 
नैव ऋत्विङ्न चाचार्यो न राजा मधुसूटनः । 


अर्चितश्च कुरुश्रेष्ठ किमन्यत्प्रियकाम्यया ॥१०॥ 
अथ वाप्यर्चनीयोऽयं युष्माक मधुसूदनः | 
कि राजभिरिहानीतैरवमानाय भारत ॥११॥ 


वयं तु न भयादस्य कौन्तेयस्य महात्मनः | 
प्रयच्छामः करान्सर्वे न लोभान्न च सान्त्वनात्‌ ॥१२॥ 


अस्य धर्मप्रवृत्तस्य पार्थिवत्वं चिकीर्षतः | 
करानस्मै प्रयच्छामः सोऽयमस्मान्न मन्यते ॥१३॥ 
किमन्यदवमानादि यदिमं राजसंसदि | 
अप्राप्तलक्षणं कृष्णमर्घ्येणार्चितवानसि ॥१४॥ 
अकस्मादर्मपुत्रस्य धर्मात्मेति यशो गतम्‌ | 


को हि धर्मच्युते पूजामेवं युक्तां प्रयोजयेत्‌ । 
योऽयं वृष्णिकुले जातो राजानं हतवान्पुरा ॥१५॥ 
अद धर्मात्मता चैव व्यपकृष्टा युधिष्ठिरात्‌ | 
कृपणत्वं निविष्टं च कृष्णेऽर्घ्यस्य निवेदनात्‌ ॥१६॥ 
यदि भीताश्च कौन्तेयाः कृपणाश्च तपस्विनः | 
ननु त्वयापि बोद्धव्यं यां पूजां माधवोऽहति ॥१७॥ 


अथ वा कृपणैरेतामुपनीतां जनार्दन | 
पूजामनर्हः कस्मात्वमभ्यनुज्लातवानसि ॥१८॥ 
अयुक्तामात्मनः पूजां त्वं पुनर्बहु मन्यसे | 
हविषः प्राप्य निष्यन्दं प्राशितुं शेव निर्जने ॥१९॥ 
न त्वयं पार्थिवेन्द्राणामवमानः प्रयुज्यते | 
त्वामेव कुरवो व्यक्तं प्रलम्भन्ते जनार्दन ॥२०॥ 


क्लीवे दारक्रिया याट गन्धे वा रूपदर्शनम्‌ | 

अरालो राजवत्पूजा तथा ते मधुसूदन ॥२१॥ 

दृष्टो युधिष्ठिरो राजा दृष्टो भीष्मश्च यादृशः | 

वासुदेवोऽप्ययं दृष्टः सर्वमेतद्यथातथम्‌ ॥२२॥ 

इत्युक्त्वा शिशुपालस्तानुत्थाय परमासनात्‌ | 

निर्ययौ सदसस्तस्मात्सहितो राजभिस्तदा ॥२३॥ 
५ # 


३५. वैशपायन उवाच 
ततो युधिष्ठिरो राजा शिशुपालमुपाद्रवत्‌ | 


उवाच चैनं मधुरं सान्त्वपूर्वमिदं वचः ॥०१॥ 
नेदं युक्तं महीपाल यादशं वै त्वमुक्तवान्‌ | 
अधर्मश्च परो राजन्पारुष्यं च निरर्थकम्‌ ॥०२॥ 
न॒ हि धर्म पर जातु नावबुध्यत पार्थिव | 
भीष्मः शांतनवस्त्वेनं मावमंस्था अतोऽन्यथा ॥०३॥ 
पश्य चेमान्महीपालास्त्वत्तो वृद्धतमान्बहून्‌ | 


मृष्यन्ते चार्हणा कृष्णे तद्रत्वं क्षन्तुमर्हसि ॥०४॥ 
वेद॒ तत्वेन कृष्णं हि भीष्मश्वेदिपते भृशम्‌ | 
न॒ द्येन त्वं तथा वेत्थ यथैनं वेद कौरवः ॥०५॥ 
भीष्म उवाच 
नास्मा अनुनयो देयो नायमर्हति सान्त्वनम्‌ 
लोकवृद्धतमे कृष्णे योऽहणां नानुमन्यते ॥०६॥ 
क्षत्रियः क्षत्रियं जित्वा रणे रणकृतां वरः | 
यो मुञ्चति वशे कृत्वा गुरुर्भवति तस्य सः ॥०७॥ 
अस्यां च समितौ राज्ञामेकमप्यजितं युधि | 


न पश्यामि महीपालं सात्वतीपुत्रतेजसा ॥०८॥ 
न हि केवलमस्माकमयमर्च्यतमोऽच्युतः | 
त्रयाणामपि लोकानामर्चनीयो जनार्दनः ॥०९॥ 


कृष्णेन हि जिता युद्धे बह्वः क्षत्रियर्षभाः | 
जगत्सर्व च वार्ष्णेये निखिलेन प्रतिष्ठितम्‌ ॥१०॥ 


तस्मात्सत्स्वपि वृद्धेषु कृष्णमर्चाम नेतरान्‌ | 
एवं वक्र न चार्स्त्वं मा भूते बुद्धिरीदृशी ॥९९॥ 
जलानवृद्धा मया राजन्बहवः पर्युपासिताः | 
तेषां कथयतां शौरेरहं गुणवतो गुणान्‌ | 

समागतानामश्रौषं बहू्बहुमतान्सताम्‌ ॥१२॥ 
कर्माण्यपि च यान्यस्य जन्मप्रभृति धीमतः | 
बहुशः कथ्यमानानि नरैभूयः श्रुतानि मे ॥१३॥ 


न केवलं वयं कामाच्चेदिराज जनार्दनम्‌ | 
न॒ संबन्धं पुरस्कृत्य कृतार्थं वा कथचन ॥१४॥ 
अर्चामहेऽ्चितं सद्विभुवि भौमसुखावहम्‌ | 


यशः शौर्य जयं चास्य विज्ञायार्चौ प्रयुज्महे ॥१५॥ 
न हि कश्चिदिहास्माभिः सुबालोऽप्यपरीक्षितः | 


गुणैर्वृद्धानतिक्रम्य हरिरर्च्यतमो मतः ॥१६॥ 
जानवृद्धो द्विजातीनां क्षत्रियाणां बलाधिकः | 
पूज्ये ताविह गोविन्दे हेतू द्वावपि संस्थितौ ॥१७॥ 
वेदवेदाङ्गविज्ानं बलं चाप्यमितं तथा | 


नृणां हि लोके कस्यास्ति विशिष्ट केशवादते ॥१८॥ 
दानं दाक्ष्यं च्रूतं शौर्य हीः कीर्तिर्बुद्धिरुतमा । 
सनतिः श्रीरधृतिस्तुष्टिः पुष्टिश्च नियताच्युते ॥१९॥ 


तमिमं सर्वसंपन्नमाचार्यं पितरं गुरुम्‌ | 
अर्च्यमर्चितमर्चह सर्वे समन्तुमहथ ॥२०॥ 
ऋत्विग्गुरु्विवाह्यश्च स्नातको नृपतिः प्रियः | 
सर्वमेतदृषीकेशे तस्मादक्यर्चितोऽच्युतः ॥२९॥ 


कृष्ण एव हि लोकानामुत्पत्तिरपि चाप्ययः | 
कृष्णस्य हि कृते भूतमिदं विश्वं समर्पितम्‌ ॥२२॥ 
एष प्रकृतिरव्यक्ता कर्ता चैव सनातनः | 
परश्च सर्वभूतेभ्यस्तस्मादृढतमोऽच्युतः ॥२३॥ 
बुद्धिर्मनो महान्वायुस्तेजोऽम्भः खं मही च या | 
चतुर्विधं च यद्भूतं सर्व कृष्णे प्रतिष्ठितम्‌ ॥२४॥ 
आदित्यश्चन्द्रमाश्चैव नक्षत्राणि ग्रहाश्च ये | 
दिशश्चोपदिशश्चैव सर्वं कृष्णे प्रतिष्ठितम्‌ ॥२५॥ 
अयं तु पुरुषो बालः शिशुपालो न बुध्यते | 
सर्वत्र सर्वदा कृष्णं तस्मादेवं प्रभाषते ॥२६॥ 
यो हि धर्म विचिनुयादुत्कृष्टं मतिमान्नरः | 
स॒ वै पश्येययथाधर्म न तथा चेदिराडयम्‌ ॥२७॥ 
सवृदधबालेष्वथ वा पार्थिवेषु महात्मसु | 


५\/५ .5\//214210 11211.0 8५ 


9520118 ०३५ 


1*1211201182121व 


- 84 - 


को नाह मन्यते कृष्णं को वाप्येनं न पूजयेत्‌ ॥२८॥ 
अथेमां दुष्कृतां पूजां शिशुपालो व्यवस्यति | 
दुष्कृतायां यथान्यायं तथायं कर्तुमर्हति ॥२९॥ 


=» 
३६. वैशंपायन उवाच 

एवमुक्त्वा ततो भीष्मो विरराम महायशाः | 

व्याजहारोत्तर तत्र सहदेवोऽर्थवद्वचः ॥०१॥ 

केशव केशिहन्तारमप्रमेयपराक्रमम्‌ | 

पूज्यमानं मया यो वः कृष्णं न सहते नृपाः ॥०२॥ 

सर्वेषां बलिनां मूर्ध्नं मयेद निहितं पदम्‌ | 


एवमुक्ते मया सम्यगुत्तर प्रब्रवीतु सः ॥०३॥ 
मतिमन्तस्तु ये केचिदाचार्य पितरं गुरुम्‌ | 
अर्च्यमर्चितमर्चाहमनुजानन्तु ते नृपाः ॥०४॥ 


ततो न व्याजहरिषां कश्िद्रुदधिमतां सताम्‌ | 
मानिनां बलिनां राजां मध्ये संदर्शिते पदे ॥०५॥ 


ततोऽपतत्पुष्पवृष्टिः सहदेवस्य मूर्धनि | 
अदृश्यरूपा वाचश्चाप्यब्रुवन्साधु साच्िविति ॥०६॥ 
आविध्यदजिनं कृष्णं भविष्यद्भूतजल्पकः | 
सर्वसंशयनिर्मोक्ता नारदः सर्वलोकवित्‌ ॥०७॥ 
तत्राहूतागताः सर्वे सुनीथप्रमुखा गणाः | 
संप्रादश्यन्त संक्रुद्धा विवर्णवदनास्तथा ॥०८॥ 
युधिष्ठिराभिषेक च वासुदेवस्य चाहणम्‌ | 
अब्रुवस्तव्र राजानो निर्वेदादात्मनिश्चयात्‌ ॥०९॥ 
सुहद्धिर्वार्यमाणानां तेषां हि वपुराबभौ | 
आमिषादपकृष्टानां सिंहानामिव गर्जताम्‌ ॥१०॥ 
तं बलौघमपर्यन्तं राजसागरमक्षयम्‌ | 


कुर्वाणं समयं कृष्णो युद्धाय बुबुधे तदा ॥१९॥ 
पूजयित्वा तु पूजार्ह ब्रह्मक्षत्र विशेषतः | 
सहदेवो नृणां देवः समापयत कर्म तत्‌ ॥१२॥ 
तस्मिन्नभ्यर्चिते कृष्णे सुनीथः शत्रुकर्षणः | 
अतिताम्रेक्षणः कोपादुवाच मनुजाधिपान्‌ ॥१३॥ 
स्थितः सेनापतिर्वोऽह मन्यथ्वं किं नु साप्रतम्‌ । 

युधि तिष्ठाम संनह्य समेतान्वृष्णिपाण्डवान्‌  ॥१४॥ 
इति सर्वान्समुत्साह्य राज्स्ताश्चेदिपुंगवः | 
यज्ोपघाताय ततः सोऽमन्त्रयत राजभिः ॥१५॥ 
३७. वैशंपायन उवाच 
ततः सागरसंकाशं दृष्ट्वा नृपतिसागरम्‌ | 
रोषात्प्रचतितं सर्वमिदमाह युधिष्ठिरः ॥०१॥ 
भीष्मं मतिमतां श्रेष्ठ वृद्ध कुरुपितामहम्‌ | 
बृहस्पतिं बृहतेजाः पुरुहूत इवारिहा ॥०२॥ 
असौ रोषात्प्रचलितो महान्नृपतिसागरः | 
अत्र॒ यत्प्रतिपत्तव्यं तन्मे ब्रूहि पितामह ॥०३॥ 


यजस्य च न विघ्नः स्यात्प्रजानां च शिवं भवेत्‌ । 
यथा सर्वत्र तत्सर्वं ब्रूहि मेऽय पितामह ॥०४॥ 
इत्युक्तवति धर्मज धर्मराजे युधिष्ठिरे | 


उवाचेदं वचो भीष्मस्ततः कुरुपितामहः ॥०५॥ 
मा भैस्त्वं कुरुशार्दूल शा सिंह हन्तुमर्हति । 
शिवः पन्थाः सुनीतोऽ्र मया पूर्वतरं वृत्तः ॥०६॥ 


प्रसुमे हि यथा सिंहे शानस्तत्र समागताः 
भषेयुः सहिताः सर्वे तथेमे वसुधाधिपाः ॥०७॥ 
वृष्णिसिंहस्य सुप्तस्य तथेमे प्रमुखे स्थिताः | 
भषन्ते तात सक्रृद्धाः श्वानः सिंहस्य संनिधौ ॥०८॥ 
न॒ हि संबुध्यते तावत्सुमः सिंह इवाच्युतः | 


तेन सिंहीकरोत्येतान्यृसिदृश्वेदिपुगवः ॥०९॥ 
पार्थिवान्पार्थिवश्रष्ठ शिशुपालोऽल्पचेतनः | 
सर्वान्सर्वात्मना तात नेतुकामो यमक्षयम्‌ ॥१०॥ 
नूनमेतत्समादातुं पुनरिच्छत्यधोक्षजः | 
यदस्य शिशुपालस्थं तेजस्तिष्ठति भारत ॥१९॥ 


विप्लुता चास्य भद्र ते बुदविर्बुद्धिमतां वर | 
चेदिराजस्य कौन्तेय सर्वैषा च महीक्षिताम्‌ ॥१२॥ 
आदातुं हि नरव्याघ्रो यं यमिच्छत्ययं यदा 
तस्य विप्लवते बुद्धिरेवं चेदिपतेर्यथा ॥१३॥ 
चतुर्विधानां भूतानां तरिषु लोकेषु माधवः | 

प्रभवश्चैव सर्वेषां निधनं च युधिष्ठिर ॥१४॥ 
इति तस्य वचः श्रुत्वा ततश्वेदिपतिर्नृपः | 
भीष्मं सुक्षाक्षरा वाचः श्रावयामास भारत ॥१५॥ 
मू > > 
३८. शिशुपाल उवाच 
विभीषिकाभिर्बहीभिर्भीषियन्सर्वपार्थिवान्‌ | 
न व्यपत्रपसे कस्मादुदः सन्कुलपांसनः ॥०१॥ 


युक्तमेतत्तृतीयायां प्रकृतौ वर्तता त्वया | 
वक्तु धर्मादपेतार्थं त्वं हि सर्वकुरूतमः ॥०२॥ 
नावि नौरिव संबद्धा यथान्धो वान्धमन्वियात्‌ | 
तथाभूता हि कौरव्या भीष्म येषां त्वमग्रणीः ॥०३॥ 
पूतनाघातपूर्वाणि कर्माण्यस्य विशेषतः | 
त्वया कीर्तयतास्माक भूयः प्रच्यावितं मनः ॥०४॥ 
अवतिसस्य मूर्खस्य केशवं स्तोतुमिच्छतः | 
कथं भ्रीष्म न ते जहा शतथेयं विदीर्यते ॥०५॥ 
यत्र॒ कुत्सा प्रयोक्तव्या भीष्म बालतरैः | 
तमिमं ज्ानवृद्ः सन्गोपं संस्तोतुमिच्छसि ॥०६॥ 
यद्यनेन हता बाल्ये शकुनिश्ित्रमत्र किम्‌ | 


५ 


तौ वाश्ववृषभौ भीष्म यौ न युद्धविशारदौ ॥०७॥ 


चेतनारहितं काष्ठं यद्यनेन निपातितम्‌ | 
पदेन शकट भीष्म तत्र॒ किं कृतमद्भूतम्‌ ॥०८॥ 
वल्मीकमात्रः ससाह यदयनेन धृतोऽचलः | 


तदा गोवर्धनो भीष्म न तच्चित्रं मतं मम ॥०९॥ 
भुक्तमेतेन बहृन्नं क्रीडता नगमूर्धनि | 
इति ते भीष्म शृण्वानाः पर विस्मयमागताः ॥१०॥ 
यस्य चानेन धर्मज्ञ भुक्तमन्नं बलीयसः | 
स॒ चानेन हतः कस इत्येतन्न मह्वाद्रुतम्‌ ॥१९॥ 
न॒ ते श्रुतमिदं भीष्म नूलं कथयतां सताम्‌ । 


यद्क्ष्ये त्वामधर्मज् वाक्यं कुरुकुलाधम ॥१२॥ 
स््रीषु गोषु न शस्त्राणि पातयेदब्राह्मणेषु च | 
यस्य चान्नानि भुञ्जीत यश्च॒ स्याच्छरणागतः ॥१३॥ 


इति सन्तोऽनुशासन्ति सज्जना धर्मिणः सदा | 

भीष्म लोके हि तत्सर्व वितथं त्वयि दृश्यते ॥१४॥ 
जानवृद्ध च वृद्धं च भूयासं केशवं मम | 
अजानत इवाख्यासि संस्तुवन्कुरुसत्तम | 
गोघ्नः स््रीघ्नश्च सन्भीष्म कथं संस्तवमहति ॥१५॥ 
असौ मतिमतां श्रेष्ठो य एष जगतः प्रभुः | 
संभावयति यदेवं त्वद्राक्याच्च जनार्दनः | 
एवमेतत्सर्वमिति सर्वं तद्वितथं धुवम्‌ ॥१६॥ 
न॒ गाथा गाथिनं शास्ति बहु चेदपि गायति | 
प्रकृतिं यान्ति भूतानि भूलिङ्गशकुनिर्यथा ॥१७॥ 
नूनं प्रकृतिरेषा ते जघन्या नात्र संशयः | 


अतः पापीयसी चैषां पाण्डवानामपीष्यते ॥१८॥ 
येषामर्च्यतमः कृष्णस्त्वं च येषां प्रदर्शकः | 
धर्मवाक्त्वमधर्मजः सतां मार्गादवप्लुतः ॥१९॥ 
को हि धर्मिणमात्मानं जानञ्जानवतां वरः | 
कुर्यायथा त्वया भीष्म कृतं धर्ममवेक्षता ॥२०॥ 


अन्यकामा हि धर्मज्ञ कन्यका प्राजल्लमानिना | 
अम्बा नामेति भद्र ते कथं सापहृता त्वया ॥२१॥ 
यां त्वयापहृतां भीष्म कन्यां नैषितवान्नृपः | 


भ्राता विचित्रवीर्यस्ते सतां वृत्तमनुष्ठितः ॥२२॥ 
दारयोर्यस्य चान्येन मिषतः प्राज्ञमानिनः | 
तव जातान्यपत्यानि सज्जनाचरिते पथि ॥२३॥ 
न॒ हि धर्मोऽस्ति ते भीष्म ब्रह्मचर्यमिदं वृथा | 
यद्धारयसि मोहाद्रा क्लीवत्वाद्रा न संशयः ॥२४॥ 


न॒ त्वह तव धर्मज्ञ पश्याम्युपचयं क्वचित्‌ 
न॒हि ते सेविता वृद्धा य एवं धर्ममब्रूवन्‌ ॥२५॥ 
इष्ट दत्तमधीतं च यज्ाश्च बहुदक्षिणाः | 
सर्वमेतदपत्यस्य कला नाईति षोडशीम्‌ ॥२६॥ 
व्रतोपवासेर्बहुभिः कृतं भवति भीष्म यत्‌ | 
सर्व॑ तदनपत्यस्य मोघं भवति निश्चयात्‌ ॥२७॥ 
सोऽनपत्यश्च वृद्धश्च मिथ्याधर्मानुशासनात्‌ | 
हसवत्वमपीदानीं  लातिभ्यः प्राप्नुया वधम्‌ ॥२८॥ 
एवं हि कथयन्त्यन्ये नरा ज्ञानविदः पुरा | 

भीष्म यत्तदह सम्यग्वक्ष्यामि तव शृण्वतः ॥२९॥ 
वृद्धः किल समुद्रान्ते कश्चिद्ध सोऽभवत्पुरा | 
धर्मवागन्यथावृत्तः पक्षिणः सोऽनुशास्ति ह ॥३०॥ 
धर्म॑ चरत माधर्ममिति तस्य वचः किल | 
पक्षिणः शुश्रुवुर्भीष्म सततं धर्मवादिनः ॥३१॥ 
अथास्य भक्ष्यमाजङ्ुः समुद्रजलचारिणः | 
अण्डजा भीष्म तस्यान्ये धर्मार्थमिति शुश्रुम ॥३२॥ 
तस्य चैव समभ्याशे निक्षिप्याण्डानि सर्वशः | 


समुद्राम्भस्यमोदन्त चरन्तो भीष्म पक्षिणः ॥३३॥ 
तेषामण्डानि सर्वेषां भक्षयामास पापकृत्‌ | 
स हसः सप्रमत्तानामप्रमत्तः स्वकर्मणि ॥३४॥ 
ततः प्रक्षीयमाणेषु तेष्वण्डेष्वण्डजोऽपरः | 
अशङ्कत महाप्रालस्तं कदाचिद्यदर्श ह ॥३५॥ 
ततः स कथयामास दृष्ट्वा हसस्य किल्विषम्‌ | 
तेषां परमदुखार्तः स पक्षी सर्वपक्षिणाम्‌ ॥३६॥ 


ततः प्रत्यक्षतो दष्ट्वा पक्षिणस्ते समागताः | 
निजचघ्नुस्तं तदा हसं मिथ्यावृत्तं कुरुद्रह ॥३७॥ 
ते त्वां हससधर्माणमपीमे वसुधाधिपाः 
निहन्युर्भीष्म संक्रुदाः पक्षिणस्तमिवाण्डजम्‌ ॥३८॥ 
गाथामप्यत्र गायन्ति ये पुराणविदो जनाः | 
भीष्म यां तां च ते सम्यक्कथयिष्यामि भारत ॥३९॥ 
अन्तरात्मनि विनिहिते रौषि पत्ररथ वितथम्‌ | 
अण्डभक्षणमशुचि ते कर्म वाचमतिशयते ॥४०॥ 


३९. शिशुपाल उवाच 
स मे बहुमतो राजा जरासंधो महाबलः 
योऽनेन युद्ध नेयेष दासोऽयमिति संयुगे ॥०१॥ 


केशवेन कृतं यत्तु जरासंधवधे तदा | 
भीमसेनार्जुनाभ्यां च कस्तत्साच्विति मन्यते ॥०२॥ 
अद्वारेण प्रविष्टेन छद्मना ब्रह्मवादिना | 
दृष्टः प्रभावः कृष्णेन जरासंधस्य धीमतः ॥०३॥ 
येन धर्मात्मनात्मानं ब्रह्मण्यमभरिजानता | 

नैषितं पायमस्मै तद्दातुमगरे दुरात्मने ॥०४॥ 
भुज्यतामिति तेनोक्ताः कृष्णभीमधनंजयाः | 
जरासंधेन कौरव्य कृष्णेन विकृतं कृतम्‌ ॥०५॥ 
यद्ययं जगतः कतौ यथैनं मूर्ख मन्यसे | 
कस्मान्न ब्राह्मणं सम्यगात्मानमवगच्छति ॥०६॥ 


इदं  त्वाश्चर्यभूतं मे यदिमे पाण्डवास्त्वया | 
अपकृष्टाः सतां मार्गान्मन्यन्ते तच्च साध्विति ॥०७॥ 
अथ वा नैतदाश्चर्य येषां त्वमसि भारत | 
स््रीसधर्मा च वृद्धश्च सर्वार्थानां प्रदर्शकः ॥०८॥ 
वैशंपायन उवाच 
तस्य तद्वचनं श्रुत्वा स्क्षं रसुक्षाक्षरं बहु | 
चुकोप बलिनां श्रेष्ठो भीमसेनः प्रतापवान्‌ ॥०९॥ 
तस्य पद्रप्रतीकाशे स्वभावायतविस्तृते | 
भूयः क्रोधाभिताम्रान्ते रक्तै नेत्रे बभूवतुः ॥१०॥ 
त्रिशिखां भ्रुकुटीं चास्य ददृशुः सर्वपार्थिवाः | 


ललाटस्थां त्रिकूटस्थां गङ्गां त्रिपथगामिव ॥११॥ 
ठन्तान्संदशतस्तस्य कोपाददशुराननम्‌ | 
युगान्ते सर्वभूतानि कालस्येव दिधक्षतः ॥१२॥ 
उत्पतन्तं तु वेगेन जग्राहेनं मनस्विनम्‌ | 
भीष्म एव महाबाहूर्महासेनमिवेश्वरः ॥१३॥ 
तस्य भीमस्य भीष्मेण वार्यमाणस्य भारत | 
गुरुणा विविधैर्वाक्यैः क्रोधः प्रशममागतः ॥१४॥ 
नातिचक्राम भीष्मस्य स हि वाक्यमरिदमः | 
समुदूतो घनापाये वेलामिव महोदधिः ॥१५॥ 


शिशुपालस्तु संक्रुद्धे भीमसेने नराधिप | 
नाकम्पत तदा वीरः पौरुषे स्वे व्यवस्थितः ॥१६॥ 


उत्पतन्तं तु वेगेन पुनः पुनररिदमः | 
न॒ स॒ तं चिन्तयामास सिंहः क्षुद्रमृगं यथा ॥१७॥ 
प्रहसश्चाब्रवीद्राक्यं चेदिराजः प्रतापवान्‌ 
भीमसेनमतिक्रुद्ध दृष्ट्वा भीमपराक्रमम्‌ ॥१८॥ 
मुञ्चैनं भ्रीष्म पश्यन्तु यावदेनं नराधिपाः | 
मत्प्रतापाग्निनिर्दग्धं पतगमिव व्धिना ॥१९॥ 

ततश्चेदिपतेर्वाक्यं तच्छ्रत्वा कुरुसत्तमः | 
भीमसेनमुवाचेद भीष्मो मतिमतां वरः ॥२०॥ 
मू म 
४०. भीष्म उवाच 
चेदिराजकुले जातस्यक्ष एष चतुर्भुजः | 
रासभारावसदृशं रुराव च ननाद च ॥०१॥ 


तेनास्य मातापितरौ तरेसतुस्तौ सबान्धवौ | 
वैकृतं तच्च तौ दृष्ट्वा त्यागाय कुरुतां मतिम्‌ ॥०२॥ 
ततः सभार्य नृपतिं सामात्यं सपुरोहितम्‌ | 
चिन्तासंमूढहदयं वागुवाचाशरीरिणी ॥०३॥ 
एष ते नृपते पुत्रः श्रीमाञ्जातो महाबलः | 
तस्मादस्मान्न भेतव्यमव्यग्रः पाहि वै शिशुम्‌ ॥०४॥ 
न॒ चैवैतस्य मृत्युस्त्वं न कालः प्रत्युपस्थितः । 
मृत्युर्हन्तास्य श्स्रेण स चोत्पन्नौ नराधिप ॥०५॥ 


सश्रुत्योदाहतं वाक्यं भूतमन्त्हितं ततः | 
पुत्रस्नेहाभिसंतसा जननी वाक्यमब्रवीत्‌ ॥०६॥ 
येनेदमीरितं वाक्यं ममैव तनयं प्रति | 
प्राञ्जलिस्तं नमस्यामि ब्रवीतु स पुनर्वचः ॥०७॥ 
श्रोतुमिच्छामि पुत्रस्य कोऽस्य मृत्युर्भविष्यति | 
अन्तर्हितं ततो भूतमुवाचेदं पुनर्वचः ॥०८॥ 
येनोत्सङ्गे गृहीतस्य भुजावभ्यधिकावुभौ | 
पतिष्यतः क्षितितले पञ्चशीर्षाविवोरगौ ॥०९॥ 
तृतीयमेतद्रालस्य ललाटस्थं च लोचनम्‌ | 


निमज्जिष्यति यं दृष्ट्वा सोऽस्य मृत्युर्भविष्यति ॥१०॥ 
त्यक्षं चतुरभभुजं श्रुत्वा तथा च समुदाहृतम्‌ । 


धरण्यां पार्थिवाः सर्वे अभ्यगच्छन्िटृक्षवः ॥१९॥ 
तान्पूजयित्वा सप्राप्तान्यथार्ह स महीपतिः 
एकैकस्य नृपस्याङ्के पुत्रमारोपयत्तदा ॥१२॥ 
एवं राजसहस्राणां पृथक्त्वेन यथाक्रमम्‌ | 
शिशुरङ्के समारूढो न तत्प्रा निदशनम्‌ ॥१३॥ 
ततश्चेदिपुरं प्रासौ संकर्षणजनार्दनौ | 


यादवौ यादवीं ष्टुं स्वसार तां पितुस्तदा ॥१४॥ 

अभिवाद्य यथान्यायं यथाज्येष्ठं नृपाश्च तान्‌ | 


कुशलानामयं पृष्ट्वा निषण्णौ रामकेशवौ ॥१५॥ 
अभ्यर्चितौ तदा वीरौ प्रीत्या चाभ्यधिकं ततः | 
पुत्रं दामोदरोत्सङ्गे देवी संन्यदधात्स्वयम्‌ ॥१६॥ 
न्यस्तमात्रस्य तस्याङ्के भुजावभ्यधिकावुभौ | 
पेततुस्तच्च नयनं निममज्ज ललाटजम्‌ ॥१७॥ 


तदृष्ट्वा व्यथिता त्रस्ता वर कृष्णमयाचत | 
टदस्व मे वर कृष्ण भयार्ताया महाभुज ॥१८॥ 
त्वं ह्यार्तानां समाश्चासो भीतानामभयंकरः | 
पितृष्वसारं मा भेषीरित्युवाच जनार्दनः ॥१९॥ 
ददानि कं वरं किं वा करवाणि पितृष्वसः | 
शक्यं वा यदि वाशक्यं करिष्यामि वचस्तव ॥२०॥ 


एवमुक्ता ततः कृष्णमब्रवीयदुनन्दनम्‌ | 
शिशुपालस्यापराधान्क्षमेथास्त्वं महाबल ॥२१॥ 
कृष्ण उवाच 


अपराधशतं क्षाम्यं मया ह्यस्य पितृष्वसः | 
पुत्रस्य ते वधार्हणां मा त्वं शोके मनः कृथाः ॥२२॥ 


भीष्म उवाच 
एवमेष नृपः पापः शिशुपालः सुमन्दधीः | 
त्वां समाह्यते वीर गोविन्दवरदर्पितः ॥२३॥ 
४१. भीष्म उवाच 
नैषा चेदिपतेर्बुदधिर्यया त्वाह्ययतेऽच्युतम्‌ | 
नूलमेष जगद्धर्तुः कृष्णस्यैव विनिश्चयः ॥०१॥ 
को हि मां भीमसेनाय क्षितावर्हति पार्थिवः 
षेमुं दैवपरीतात्मा यथैष कुलपांसनः ॥०२॥ 
एष ह्यस्य महाबाहो तेजौशश्च हरेधुवम्‌ | 
तमेव पुनरादातुमिच्छत्पृथुयशा हरिः ॥०३॥ 
येनैष कुरुशादूल शार्दूल इव चेदिराट्‌ | 
गर्जत्यतीव दु्बुदिः सर्वानस्मानचिन्तयन्‌ ॥०४॥ 
वैशंपायन उवाच 
ततो न ममृषे चैद्यस्तद्रीष्मवचनं तदा 

उवाच चैनं संक्रुद्धः पुनर्भीष्ममथोत्तरम्‌ ॥०५॥ 
शिशुपाल उवाच 

द्विषतां नोऽस्तु भीष्मैष प्रभावः केशवस्य यः | 

यस्य संस्तववक्ता त्वं बन्दिवत्सततोत्थितः ॥०६॥ 

सस्तवाय मनो भीष्म परेषां रमते सदा | 

यदि संस्तौषि राज्ञस्त्वमिमं हित्वा जनार्दनम्‌ ॥०७॥ 


दरद स्तुहि बाहीकमिमं पार्थिवसत्तमम्‌ 
जायमानेन येनेयमभवद्ारिता मही ॥०८॥ 
वङ्गाङ्गविषयाथ्यक्षं सहस्राक्षसमं बले | 


स्तुहि कर्णमिमं भीष्म महाचापविकर्षणम्‌ ॥०९॥ 
द्रोणं द्रौणिं च साधु त्वं पितापुत्रौ महारथौ । 
स्तुहि स्तुत्याविमौ भीष्म सततं द्विजसत्तमौ ॥१०॥ 
ययोरन्यतरो भीष्म सक्रुदः सचराचराम्‌ | 
इमां वसुमतीं कुर्यादशेषामिति मे मतिः ॥११॥ 
द्रोणस्य हि समं युद्धे न पश्यामि नराधिपम्‌ । 
अश्वत्थाम्नस्तथा भीष्म न चैतौ स्तोतुमिच्छसि ॥१२॥ 
शल्यादीनपि कस्मात्वं न स्तौषि वसुधाधिपान्‌ । 
स्तवाय यदि ते बुद्धिर्वर्तते भीष्म सर्वदा ॥१३॥ 
किं हि शक्यं मया कर्तुं यद्ृद्धानां त्वया नृप | 
पुरा कथयतां नूलं न श्रुतं धर्मवादिनाम्‌ ॥९४॥ 


आत्मनिन्दात्मपूजा च परनिन्दा परस्तवः | 
अनाचरितमार्याणां वृत्तमेतच्चतुर्विधम्‌ ॥१५॥ 
यटस्तव्यमिमं शश्चन्मोहात्संस्तौषि भक्तितः | 


केशवं तच्च ते भीष्म न कश्िटनुमन्यते ॥१६॥ 
कथं भोजस्य पुरुषे वर्गपाले दुरात्मनि | 
समावेशयसे सर्वं जगत्केवलकाम्यया ॥१७॥ 
अथ वैषा न ते भक्तिः पकृति याति भारत । 
मयैव कथित पूर्व भूतिङ्गशकुनिर्यथा ॥१८॥ 
भूलिङ्गशकुनिर्नाम पार्शे हिमवतः परे | 


भीष्म तस्याः सदा वाचः त्रूयन्तेऽर्थविगर्हिताः ॥१९॥ 
मा साहसमितीदं सा सततं वाशते किल | 
साहसं चात्मनातीव चरन्ती नावबुध्यते ॥२०॥ 


५\/५ .5\//214210 11211.0 8५ 


9520118 ०३५ 


1*1211201182121व 


- 03 - 


सा हि मांसार्गलं भीष्म मुखात्सिंहस्य खादतः । 


टन्तान्तरविलग्नं यत्तदादत्ेऽल्पचेतना ॥२९१॥ 
इच्छतः सा हि सिंहस्य भीष्म जीवत्यसंशयम्‌ । 
तद्त्वमप्यधर्मलल सदा वाचः प्रभाषसे ॥२२॥ 


इच्छतां पार्थिवेन्द्राणां भीष्म जीवस्यसंशयम्‌ | 

लोकविद्विष्टक्मा हि नान्योऽस्ति भवता समः ॥२३॥ 
वैशंपायन उवाच 

ततश्वेदिपतेः श्रूत्वा भीष्मः स कटुकं वचः | 


उवाचेद वचो राजश्चेदिराजस्य शृण्वतः ॥२४॥ 
इच्छतां किल नामाह जीवाम्येषां महीक्षिताम्‌ 
योऽह न गणयाम्येतास्तृणानीव नराधिपान्‌ ॥२५॥ 


एवमुक्ते तु भीष्मेण ततः सचुक्रुधुर्बृपाः | 
केचिज्जहृषिरे तत्र केचिद्गीष्मं जगर्हिरे ॥२६॥ 
केचिट्‌ूचुर्महेष्वासाः श्रुत्वा भीष्मस्य तद्वचः 
पापोऽवलिपो वृद्धश्च नायं भीष्मोऽ्हति क्षमाम्‌ ॥२७॥ 


हन्यतां दुर्मतिर्भीष्मः पशुवत्साध्वयं नृपैः | 
सर्वैः समेत्य संरब्धैर्दह्यतां वा कटाग्निना ॥२८॥ 
इति तेषां वचः श्रुत्वा ततः कुरुपितामहः । 
उवाच मतिमान्भीष्मस्तानेव वसुधाधिपान्‌ ॥२९॥ 
उक्तस्योक्तस्य नेहान्तमह समुपलक्षये | 
यत्तु वक्ष्यामि तत्सर्व शृणुध्वं वसुधाधिपाः ॥३०॥ 


पशुवद्धातनं वा मे दहनं वा कटाग्निना | 
क्रियतां मूर्ध्नि वो न्यस्तं मयेद सकलं पदम्‌ ॥३१॥ 
एष तिष्ठति गोविन्दः पूजितोऽस्माभिरच्युतः | 


यस्य वस्त्वरते बुद्िर्मरणाय स माधवम्‌ ॥३२॥ 

कृष्णमाहयतामय युद्ध शाङर्गगदाधरम्‌ | 

यावदस्यैव देवस्य देह विशतु पातितः ॥३३॥ 
मू भ 


४२. वैशंपायन उवाच 
ततः श्रुत्वैव भीष्मस्य चेदिराइ्रुविक्रमः | 
युयुत्सुर्वासुदेवेन वासुदेवमुवाच ह ॥०१॥ 
आह्वये त्वां रणं गच्छ मया सार्धं जनार्दन | 

यावदटदयय निहन्मि त्वां सहितं सर्वपाण्डवैः ॥०२॥ 
सह॒ त्वया हि मे वध्याः पाण्डवाः कृष्ण सर्वथा | 
नृपतीन्समतिक्रम्य यैरराजा त्वमर्चितः ॥०३॥ 


ये त्वां दासमराजानं बाल्यादर्चन्ति दुर्मतिम्‌ | 
अनर्हमहवत्कृष्ण वध्यास्त इति मे मतिः | 


इत्युक्त्वा राजशार्दूलस्तस्थौ गर्जन्नमर्षणः ॥०४॥ 
एवमुक्ते ततः कृष्णो मृदुपूर्वमिदं वचः | 
उवाच  पार्थिवान्सर्वास्तत्समक्षं च पाण्डवान्‌ ॥०५॥ 
एष नः शत्रुरत्यन्तं पार्थिवाः सात्वतीसुतः | 
सात्वतानां नृशंसात्मा न हितोऽनपकारिणाम्‌ ॥०६॥ 
प्राग्ज्योतिषपुरं यातानस्माञ्ज्ञात्वा नृशंसकृत्‌ | 
अदहद्द्रारकामेष स्वस्रीयः सन्नराधिपाः ॥०७॥ 


क्रीडतो भोजराजन्यानेष रैवतके गिरौ | 
हत्वा बद्ध्वा च तान्सर्वानुपायात्स्वपुर्‌ पुरा ॥०८॥ 
अश्वमेधे ह्यं मेध्यमुत्सृष्टं रक्षिभिर्वृतम्‌ | 


पितुर्मे यज्ञविघ्नार्थमहरत्पापनिश्चयः ॥०९॥ 
सौवीरान्प्रतिपतौ च बभ्रोरेष यशस्विनः | 
भार्यामभ््यहरन्मोहादकामां तामितो गताम्‌ ॥१०॥ 
एष मायाप्रतिच्छन्नः करूषार्थे तपस्विनीम्‌ | 
जहार भ्द्रं वैशालीं मातुलस्य नृशंसकृत्‌ ॥११॥ 


पितृष्वसुः कृते दुःखं सुमहन्मर्षयाम्यहम्‌ 
दिष्ट्या त्विदं सर्वराज्ञा संनिधावदयय वर्तते ॥१२॥ 
पश्यन्ति हि भवन्तोऽय मय्यतीव व्यतिक्रमम्‌ 
कृतानि तु परोक्षं मे यानि तानि निबोधत ॥१३॥ 
इमं त्वस्य न शक्यामि क्षन्तुमय व्यतिक्रमम्‌ । 


अवलेपाद्रधास्य समग्रे राजमण्डले ॥१४॥ 
रुकिमिण्यामस्य मूढस्य परार्थनासीन्मुमूर्षतः | 
न॒ च तां प्रासवान्मूठः शूद्रो वेदश्रुतिं यथा ॥१५॥ 
एवमादि ततः सर्वे सहितास्ते नराधिपाः | 
वासुदेववचः श्रुत्वा चेदिराजं व्यगर्हयन्‌ ॥१६॥ 
ततस्तद्वचनं श्रुत्वा शिशुपालः प्रतापवान्‌ | 
जहास स्वनवद्धासं प्रहस्येदमुवाच ह ॥१७॥ 


५\/५ .5\//214210 11211.0 8५ 


9520118 ०2५ 


1*1211201182121व 


- 05 - 


मत्पूर्वा स्किमिणीं कृष्ण संसत्सु परिकीर्तयन्‌ 


विशेषतः पार्थिवेषु व्रीडां न कुरुषे कथम्‌ 


मन्यमानो हि कः सत्सु पुरुषः परिकीर्तयेत्‌ 


अन्यपूर्वां स्रिय जातु त्वदन्यो मधुसूटन 


॥१८ ॥ 
॥१९॥ 


क्षम वा यदि ते श्रद्धा मा वा कृष्ण मम क्षम | 


करुद्ादापि प्रसन्नाद्रा किं मे त्वत्तो भविष्यति 


तथा ब्रुवत एवास्य भगवान्मधुसूदनः 
व्यपाहरच्छिरः क्रुदश्चक्रेणामित्रकर्षणः 

स पपात महाबाहूर्वजाहत इवाचलः 
ततश्चेदिपतेर्देहात्तेजोऽग्यं दद्शुर्नृपाः 

उत्पतन्तं महाराज गगनादिव भास्करम्‌ 
ततः कमलपत्राक्ष कृष्णं लोकनमस्कृतम्‌ 
ववन्दे तत्तदा तेजो विवेश च नराधिप 
तदद्भुतममन्यन्त दृष्ट्वा सर्वे महीक्षितः 
यद्धिवेश महाबाहू तत्तेजः पुरुषोत्तमम्‌ 
अनभ्रे प्रववर्ष दौः पपात ज्वलिताशनिः 
कृष्णेन निहते चैये चचाल च वसुंधरा 
ततः केचिन्महीपाला नाब्रुवंस्तत्र किचन 
अतीतवाक्पथे काले प्रेक्षमाणा जनार्दनम्‌ 
हस्तैरहस्ताग्रमपरे प्रत्यपीषन्नमर्षिताः 

अपरे दशनैरोष्ठानदशन्क्रोधमूर्छिताः 

रहस्तु केचिदरार्ष्णैयं प्रशशसुर्मराधिपाः 


केचिदिव तु संरब्धा मध्यस्थास्त्वपरेऽभवन्‌ 
प्रहृष्टाः केशवं जग्मुः संस्तुवन्तो महर्षयः 
ब्राह्मणाश्च महात्मानः पार्थिवाश्च महाबलाः 
पाण्डवस्त्वब्रवीद्‌भरातृन्सत्कारेण महीपतिम्‌ 
दमघोषात्मजं वीर संसाधयत मा चिरम्‌ 
तथा च कृतवन्तस्ते भ्रातुर शासनं तदा 
चेदीनामाधिपत्ये च पुत्रमस्य महीपतिम्‌ 
अभ्यषिञ्चत्तदा पार्थः सह तैर्वसुधाचिषः 

ततः स॒ कुरुराजस्य क्रतुः सर्वसमृदिमान्‌ 
यूलां प्रीतिकरो राजन्संबभौ विपुलौजसः 

शान्तविघ्नः सुखारम्भः प्रभूतथनधान्यवान्‌ | 
अन्नवान्बहुभक्ष्यश्च केशवेन सुरक्षितः ॥३३॥ 
समापयामास च तं राजसूयं महाक्रतुम्‌ | 
तं तु यजं महाबाहूरा समापेर्जनार्दनः 
ररक्ष भगवाञ्शौरिः शाङ््गचक्रगदाधरः ॥३४॥ 
ततस्त्ववभृथस्नातं धर्मराजं युधिष्ठिरम्‌ | 
समस्तं पार्थिवं क्षत्रमभिगम्येदमब्रवीत्‌ ॥३५॥ 
दिष्ट्या वर्थसि धर्मल सामाज्यं प्राप्तवान्विभो | 
आजमीढाजमीढानां यशः संवर्धितं त्वया | 
कर्मणैतेन राजेन्द्र धर्मश्च सुमहान्कृतः ॥३६॥ 
आपृच्छामो नरव्याघ्र सर्वकामैः सुपूजिताः | 
स्वरष्टाणि गमिष्यामस्तदनुज्ञातुमहसि ॥३७॥ 
श्रुत्वा तु वचनं राज्ञं धर्मराजो युधिष्ठिरः । 
यथाह पूज्य नृपतीन्भरातन्सर्वानुवाच ह ॥३८॥ 
राजानः सर्व एवैते प्रीत्यास्मान्समुपागताः | 
प्रस्थिताः स्वानि रष््टणि मामापृच्छ्य परतपाः | 
तेऽनुव्रजत भद्र वो विषयान्तं नृपोत्तमान्‌ ॥३९॥ 
भरातुर्वचनमाज्ाय पाण्डवा धर्मचारिणः | 
यथा नृपमुख्यांस्तानेकैकं समनुव्रजन्‌ ॥४०॥ 
विराटमन्वयातूर्णं धृष्टयुम्नः प्रतापवान्‌ | 
धनंजयो यज्लसेनं महात्मानं महारथः ॥४१॥ 
भीष्मं च धृतरष्टं च भीमसेनो महाबलः | 
द्रोणं च ससुतं वीरं सहदेवो महारथः ॥४२॥ 
नकुलः सुबलं राजन्सहपुत्र समन्वयात्‌ | 
द्रौपदेयाः ससौभद्राः पार्वतीयान्महीपतीन्‌ ॥४३॥ 


अन्वगच्छस्तथैवान्यान्क्षत्रियान्क्षवियर्षभाः | 
एवं संपूजितास्ते वै जम्मूर्विप्राश्च सर्वशः ॥४४॥ 


गतेषु पार्थिवेन्द्रेषु सर्वेषु भरतर्षभ | 
युधिष्ठिरमुवाचेदं वासुदेवः प्रतापवान्‌ ॥४५॥ 
आपृच्छे त्वां गमिष्यामि द्वारकां कुरुनन्दन | 
राजसूयं क्रतुश्रष्टं दिष्ट्या त्वं प्राप्तवानसि ॥४६॥ 
तमुवाचैवमुक्तस्तु धर्मराण्मधुसूटनम्‌ | 

तव॒ प्रसादाद्रोविन्द प्राप्तवानस्मि वै क्रतुम्‌ ॥४७॥ 
समस्तं पार्थिवं क्त्र त्वत्प्रसादाद्रशानुगम्‌ | 
उपादाय बलिं मुख्यं मामेव समुपस्थितम्‌ ॥४८॥ 
न वयं त्वामृते वीर रस्यामेह कथंचन 
अवश्यं चापि गन्तव्या त्वया द्वारवती पुरी ॥४९॥ 


एवमुक्तः स धर्मात्मा युधिष्ठिरसहायवान्‌ | 
अभिगम्याब्रवीत्प्रीतः पृथां पृथुयशा हरिः ॥५०॥ 
सामाज्यं समनुप्रासाः पुत्रास्तेऽय पितृष्वसः | 
सिद्धार्था वसुमन्तश्च सा त्वं प्रीतिमवाप्नुहि ॥५१॥ 
अनुज्ातस्त्वया चाह दारकां गन्तुमुत्सहे | 
सुभद्रां द्रौपदीं चैव सभाजयत केशवः ॥५२॥ 
निष्क्रम्यान्तःपुराच्चैव युधिष्ठिरसहायवान्‌ | 


स्नातश्च कृतजप्यश्च ब्राह्मणान्स्वस्ति वाच्य च ॥५३॥ 
ततो मेघवरप्रख्यं स्यन्दनं वै सुकल्पितम्‌ | 


योजयित्वा महाराज दारुकः प्रत्युपस्थितः ॥५४॥ 
उपस्थितं रथं दृष्ट्वा तारक््यप्रवरकेतनम्‌ | 
प्रदक्षिणमुपावृत्य समारुह्य महामनाः | 
प्रययौ पुण्डरीकाक्षस्ततो दारवतीं पुरीम्‌ ॥५५॥ 
तं पदभ्यामनुवव्राज धर्मराजो युधिष्ठिरः | 
भ्रातृभिः सहितः श्रीमान्वासुदेवं महाबलम्‌ ॥५६॥ 
ततो मुहूर्त संगृह्य स्यन्दनप्रवरं हरिः | 
अब्रवीत्पुण्डरीकाक्षः कुन्तीपुत्र युधिष्ठिरम्‌ ॥५७॥ 
अप्रमत्तः स्थितो नित्यं प्रजाः पाहि विशां पते । 
पर्जन्यमिव भूतानि महरद्रुममिवाण्डजाः | 
वबान्धवास्त्वोपजीवन्तु सहसराक्षमिवामराः ॥५८॥ 
कृत्वा परस्परेणैवं संविद कृष्णपाण्डवौ | 
अन्योन्यं समनुज्ञाप्य जग्मतुः स्वगृहान्प्रति ॥५९॥ 


गते द्रारवतीं कृष्णे सात्वतप्रवरे नृप | 
एको दुर्योधनो राजा शकुनिश्चापि सौबलः | 
तस्यां सभायां दिव्यायामूषतुस्तौ नरर्षभौ ॥६०॥ 


मू भ 


४३. वैशंपायन उवाच 

वसन्दुर्योधनस्तस्यां सभायां भरतर्षभ 
शनैर्ददर्श तां सर्वां सभां शकुनिना सह 
तस्यां दिव्यानभिप्रायान्ददशं कुरुनन्दनः 
न दृष्टपूर्वा ये तेन नगरे नागसाह्यये 
स कदाचित्सभामध्ये धार्तराष्टो महीपतिः 
स्फाटिक तलमासादय जलमित्यभिशङ्कया 
स्ववस्त्रोत्कर्षणं राजा कृतवान्बुद्धिमोहितः 


दुर्मना विमुखश्चैव परिचक्राम तां सभाम्‌ 
ततः स्फाटिकतोयां वै स्फाटिकाम्बुजशोभिताम्‌ 
वापीं मत्वा स्थलमिति सवासाः प्रापतज्जलते 
जले निपतितं दष्ट्वा किंकरा जहसुर्भृशम्‌ 
वासांसि च शुभ्रान्यस्मै प्रदद्‌ राजशासनात्‌ 
तथागतं तु तं दृष्ट्वा भीमसेनो महाबलः 
अर्जुनश्च यमौ चोभौ स्वे ते प्राहसंस्तदा 


नामर्षयत्ततस्तेषामवहासममर्षणः 

आकारं रक्षमाणस्तु न स तान्समुदैक्षत 
पुनर्वसनमुत्क्षिप्य प्रतरिष्यन्निव स्थलम्‌ 
आरुरोह ततः सर्वै जहसुस्ते पुनर्जनाः 
दारं च विवृत्ाकार ललाटेन समाहनत्‌ 
सवृतं चेति मन्वानो दारदेशादुपारमत्‌ 

एवं प्रलम्भान्िविधान्प्राप्य तत्र विशां पते 
पाण्डवेयाभ्यनुज्ञातस्ततो दुर्योधनो नृपः 
अप्रहृष्टेन मनसा राजसूये महाक्रतौ 
प्रक्ष्य तामद्भूतामृदिं जगाम गजसाहयम्‌ 
पाण्डवश्रीप्रतस्रस्य ध्यानग्लानस्य गच्छतः 
दुर्योधनस्य नृपतेः पापा मतिरजायत 
पार्थान्सुमनसो दृष्ट्वा पार्थिवांश्च वशानुगान्‌ 


कृत्स्नं चापि दह्तिं लोकमाकुमारं कुरूदह 
महिमानं पर चापि पाण्डवानां महात्मनाम्‌ 
दुर्योधनो धार्तरष्टो विवर्णः समपयत 

स तु गच्छन्ननेकाग्रः सभामेवानुचिन्तयन्‌ 
त्रियं च तामनुपमां धर्मराजस्य धीमतः 

प्रमत्तो धृतराष्टस्य पुत्रो दुर्योधनस्तदा | 
नाभ्यभाषत्सुबलजं भाषमाणं पुनः पुनः ॥१७॥ 
अनेकाग्रं तु तं दृष्ट्वा शकुनिः प्रत्यभाषत | 
दुर्योधन कुतोमूलरं निःश्चसन्निव गच्छसि ॥१८॥ 


दुर्योधन उवाच 
दृष्ट्वेमां पृथिवीं कृत्स्नां युधिष्ठिरवशानुगाम्‌ | 
जितामस्त्रप्रतापेन श्चेताश्चस्य महात्मनः ॥१९॥ 
तं च यजं तथाभूतं दृष्ट्वा पार्थस्य मातुल । 
यथा शक्रस्य देवेषु तथाभूतं महाद्युते ॥२०॥ 


अमर्षेण सुसपूर्णो टल्यमानौ दिवानिशम्‌ | 
शुचिशुक्रागमे काले शुष्ये तोयमिवाल्पकम्‌ ॥२१॥ 


पश्य सात्वतमुख्येन शिशुपालं निपातितम्‌ | 
न॒ च तत्र॒ पुमानासीत्कचित्तस्य पदानुगः ॥२२॥ 
दद्यमाना हि राजानः पाण्डवोत्थेन वहिना 
्षान्तवन्तोऽपराधं तं को हि तं क्षन्तुमर्हति ॥२३॥ 
वासुदेवेन तत्कर्म तथायुक्तं महत्कृतम्‌ | 
सिद्ध च पाण्डवेयानां प्रतापेन महात्मनाम्‌ ॥२४॥ 


तथा हि रत्नान्यादाय विविधानि नृपा नृपम्‌ | 
उपतिष्ठन्ति कौन्तेयं वैश्या इव करप्रदाः ॥२५॥ 
त्रियं तथाविधां दष्ट्वा ज्वलन्तीमिव पाण्डवे | 
अमर्षवशमापन्नो टद्येऽहमतथोचितः ॥२६॥ 
विमेव प्रवेक्ष्यामि भक्षयिष्यामि वा विषम्‌ | 
अपो वापि प्रवेक्ष्यामि न हि शक्यामि जीवितुम्‌ ॥२७॥ 
को हि नाम पुमाँल्लोके मर्षयिष्यति सत्ववान्‌ । 
सपत्रानृथ्यतो दृष्ट्वा हानिमात्मन एव च ॥२८॥ 
सोऽह न स्री न चाप्यस््री न पुमान्नापुमानपि । 
योऽह तां मर्षयाम्यद्य तादृशीं श्रियमागताम्‌ ॥२९॥ 
ईश्वरत्वं पृथिव्याश्च वसुमत्तां च तादृशीम्‌ | 
यजं च तादृशं दष्ट्वा मादृशः को न संज्वरेत्‌ ॥३०॥ 
अशक्तश्चैक एवाह तामाहर नृपश्रियम्‌ | 
सहायाश्च न पश्यामि तेन मृत्युं विचिन्तये ॥३१॥ 
दैवमेव परं मन्ये पौरुषं तु निरर्थकम्‌ | 

दृष्ट्वा कुन्तीसुते शुभ्रां श्रियं तामाहृतां तथा ॥३२॥ 
कृतो यत्रो मया पूर्व॑ विनाशे तस्य सौबल | 
तच्च सर्वमतिक्रम्य स वृद्धोऽप्स्विवि पङ्कजम्‌ ॥३३॥ 
तेन दैवं परं मन्ये पौरुषं तु निरर्थकम्‌ | 
धार्तरष्टा हि रीयन्ते पार्था वर्धन्ति नित्यशः ॥३४॥ 
सोऽह त्रियं च तां दृष्ट्वा सभां तां च तथाविधाम्‌ । 


रक्षिभिश्चावहासं तं परितप्ये यथाग्निना ॥३५॥ 
स मामभ्यनुजानीहि मातुलाद्य सुदुःखितम्‌ | 
अमर्षं च समाविष्ट धृतरष्ट निवेदय ॥३६॥ 


४४. शकुनिरुवाच 
दुर्योधन न तेऽमर्षः कार्यः प्रति युधिष्ठिरम्‌ । 
भागधेयानि हि स्वानि पाण्डवा भुञ्जते सदा ॥०१॥ 
अनेकैरभ्युपायैश्च त्वयारब्धाः पुरासकृत्‌ | 
विमुक्ताश्च नरव्याघ्रा भागधेयपुरस्कृताः ॥०२॥ 
तैर्वब्धा द्रौपदी भार्या द्रुपदश्च सुतैः स्ह | 
सहायः पृथिवीलाभे वासुदेवश्च वीर्यवान्‌ ॥०३॥ 
लब्धश्च नाभिभूतोऽर्थः पित्रयौऽशः पृथिवीपते | 
विवृद्धस्तेजसा तेषां तत्र॒ का परिदेवना ॥०४॥ 
धनंजयेन गाण्डीवमक्षय्यौ च महेषुधी | 
लब्धान्यस््राणि दिव्यानि तर्पयित्वा हुताशनम्‌ ॥०५॥ 
तेन कार्मुकमुख्येन बाहुवीर्येण चात्मनः | 


कृता वशे महीपालास्तत्र का परिदेवना ॥०६॥ 
अग्निदाहान्मयं चापि मोक्षयित्वा स दानवम्‌ | 
सभां तां कारयामास सव्यसाची परतपः ॥०८७॥ 


तेन चैव मयेनोक्ताः किकरा नाम राक्षसाः | 
वहन्ति तां सभां भीमास्तत्र का परिदेवना ॥०८॥ 


यच्चासहायतां राजन्ुक्तवानसि भारत | 
तन्मिथ्या भ्रातरो हीमे सहायास्ते महारथाः ॥०९॥| 
द्रोणस्तव महेष्वासः सह पुत्रेण धीमता | 
सूतपुत्रश्च राधेयो गौतमश्च महारथः ॥१०॥ 


अह च सह सोदर्यैः सौमदत्तिश्च वीर्यवान्‌ | 

एतैस्त्वं सहितः सर्वैर्जय कृत्स्नां वसुंधराम्‌ ॥११॥ 
दुर्योधन उवाच 

त्वया च सहितो राजन्नेतैश्वान्यैर्महारथैः | 

एतानेव विजेष्यामि यदि त्वमनुमन्यसे ॥१२॥ 

एतेषु विजितेष्वद्य भविष्यति मही मम | 

सर्वै च पृथिवीपालाः सभा सा च महाधना ॥१३॥ 


शकुनिरुवाच 
धनंजयो वासुदेवो भीमसेनो युधिष्ठिरः | 
नकुलः सहदेवश्च द्रुपदश्च सहात्मजैः ॥१४॥ 
नैते युधि बलाज्जेतुं शक्याः सुरगणैरपि | 
महारथा महेष्वासाः कृतास््रा युद्धदुर्मदाः ॥१५॥ 


अह तु तद्विजानामि विजेतु येन शक्यते | 
युधिष्ठिर स्वयं राजंस्तन्निबोध जुषस्व च ॥१६॥ 


दुर्योधन उवाच 
अप्रमादेन सुहृटामन्येषां च महात्मनाम्‌ 
यदि शक्या विजेतुं ते तन्ममाचक्ष्व मातुल ॥१७॥ 
शकुनिरुवाच 


दूतप्रियश्च कौन्तेयो न च जानाति देवितुम्‌ । 
समादूतश्च॒ राजेन्द्रो न शक्ष्यति निवर्तितुम्‌ ॥१८॥ 
देवने कुशलश्वाहं न मेऽस्ति सदृशो भुवि | 
त्रिषु लोकेषु कौन्तेयं तं त्वं दूते समाहयय ॥१९॥ 
तस्याक्षकुशलो राजन्नादास्येऽहमसंशयम्‌ | 
राज्यं श्रियं च तां दीसां त्वदर्थं पुरुषर्षभ ॥२०॥ 
इद तु सर्व त्वं रज्ञे दुर्योधन निवेदय | 
अनुज्ञातस्तु ते पित्रा विजेष्ये तं न संशयः ॥२१॥ 


दुर्योधन उवाच 
त्वमेव कुरुमुख्याय धृतरष्टाय सौबल | 
निवेदय यथान्यायं नाहं शक्ष्ये निशंसितुम्‌ ॥२२॥ 
मू भ 


४५. वैशंपायन उवाच 
अनुभूय तु राज्ञस्तं राजसूयं महाक्रतुम्‌ | 
युधिष्ठिरस्य नृपतेर्गान्धारीपुत्रसंयुतः ॥०१॥ 

प्रियकृन्मतमाज्ाय पूर्व दुर्योधनस्य तत्‌ | 
प्रलाचक्षुषमासीनं शकुनिः सौबलस्तदा ॥०२॥ 
दुर्योधनवचः श्रुत्वा धृतराष्ट जनाधिपम्‌ | 
उपगम्य महाप्राजं शकुनिर्वाक्यमब्रवीत्‌ ॥०३॥ 
दुर्योधनो महाराज विवर्णो हरिणः कृशः 
टीनश्विन्तापरश्चैव तदिदि भरतर्षभ ॥०४॥ 
न वै परीक्षसे सम्यगसह्यं शत्रुसंभवम्‌ | 
ज्येष्ठपुत्रस्य शोकं त्वं किमर्थं नावबुध्यसे ॥०५॥ 
धृतराष्ट्र उवाच 


दुर्योधन कुतोमूलं भृशमार्तोऽसि पुत्रक | 
श्रोतव्यश्चेन्मया सोऽर्थो ब्रूहि मे कुरुनन्दन ॥०६॥ 
अयं त्वां शकुनिः प्राह विवर्णं हरिणं कृशम्‌ । 
चिन्तयश्च न पश्यामि शोकस्य तव संभवम्‌ ॥०७॥ 
एश्वर्य हि महत्पुत्र त्वयि सर्व समर्पितम्‌ । 
भ्रातरः सुहृदश्चैव नाचरन्ति तवाप्रियम्‌ ॥०८॥ 
आच्छादयसि प्रावारानश्नासि पिशितौदनम्‌ | 
आजानेया वहन्ति त्वा केनासि हरिणः कृशः ॥०९॥ 
शयनानि महार्हाणि योषितश्च मनोरमाः | 
गुणवन्ति च वेश्मानि विहाराश्च यथासुखम्‌ ॥१०॥ 
देवानामिव ते सर्व वाचि बद्धं न संशयः | 
स॒ दीन इव दुर्धर्षः कस्माच्छोचसि पुत्रक ॥१९॥ 


दुर्योधन उवाच 
अश्नाम्याच्छादये चाह यथा कुपुरुषस्तथा | 
अमर्ष धारये योगर तितिक्षन्कालपर्ययम्‌ ॥१२॥ 


अमर्षणः स्वाः प्रकृतीरभिभूय परे स्थिताः | 
क्लेशान्मुमुक्षुः परजान्स वै पुरुष उच्यते ॥१३॥ 
संतोषो वै श्रियं हन्ति अभरिमानश्च भारत 
अनुक्रोशभये चोभे यैर्वृतो नाश्रुते महत्‌ ॥९५॥ 
न॒ मामवति तद्भुक्तं श्रियं दृष्ट्वा युधिष्ठिरे । 
ज्वलन्तीमिव कौन्तेये विवर्णकरणीं मम ॥१५॥ 
सपत्रानृध्यतोऽऽत्मानं हीयमानं निशाम्य च | 
अदृश्यामपि कौन्तेये स्थितां पश्यन्निवोदययताम्‌ | 

तस्मादहं विवर्णश्च दीनश्च हरिणः कृशः ॥१६॥ 
अष्टाशीतिसहस्राणि स्नातका गृहमेधिनः | 
त्रिंशद्दासीक एकैको यान्बिभर्ति युधिष्ठिरः ॥१७॥ 
दशान्यानि सहस्राणि नित्यं तत्रान्नमुत्तमम्‌ | 
भुञ्जते रुक्मपात्रीभिर्युधिष्ठिरनिवेशने ॥१८॥ 
कटदलीमृगमोकानि कृष्णश्यामारुणानि च | 
काम्बोजः प्राहिणोत्तस्मै परार्ध्यानपि कम्बलान्‌ ॥१९॥ 
रथयोषिद्रवाश्चस्य शतशोऽथ सहस्रशः | 
त्रिंशतं चोष्टवामीनां शतानि विचरन्त्युत ॥२०॥ 
पृथग्विधानि रत्नानि पार्थिवाः पृथिवीपते | 
आदहरन्क्रतुमुख्येऽस्मिन्कुन्तीपुत्राय भूरिशः ॥२१॥ 
न॒ क्वचिद्धि मया दृष्टस्तादटशो नैव च च्रुतः | 
याटृग्धनागमो यज्ञे पाण्डूपुत्रस्य धीमतः ॥२२॥ 


अपर्यन्तं धनौघं तं दष्ट्वा शत्रोरह नृप 
शर्म नैवाधिगच्छामि चिन्तयानोऽनिशं विभो ॥२३॥ 


ब्राह्मणा वाटधानाश्च गोमन्तः शतसंघशः | 
तरैवर्व बलिमादाय द्वारि तिष्ठन्ति वारिताः ॥२५॥ 
कमण्डलूनुपादाय जातरूपमयाञ्शुभभान्‌ | 
एवं बलिं समादाय प्रवेशं लेभिरे ततः ॥२५॥ 
यन्नैव मधु शक्राय धारयन्त्यमरस्ियः | 
तदस्मै कांस्यमाहार्षीदवारुणं कलशोदधिः ॥२६॥ 
शैक्यं रुक्मसहस्रस्य बहुरत्नविभूषितम्‌ | 
दृष्ट्वा च मम तत्सर्वं ज्वररुपमिवाभवत्‌ ॥२७॥ 
गृहीत्वा तत्तु गच्छन्ति समुद्रौ पूर्वदक्षिणौ | 
तथैव पश्चिमं यान्ति गृहीत्वा भरतर्षभ ॥२८॥ 
उतर तु न गच्छन्ति विना तात पतत्रिभिः । 
इदं चाद्भुतमत्रासीत्तन्मे निगदतः शृणु ॥२९॥ 


पर्ण शतसहस्रे तु विप्राणां परिविष्यताम्‌ | 
स्थापिता तत्र॒ संज्ाभूच्छङ्खो ध्मायति नित्यशः ॥३०॥ 


मुहुर्मुहुः प्रणदतस्तस्य शङ्खस्य भारत | 
उत्तमं शब्दमश्रौषं ततो रोमाणि मेऽहृषन्‌ ॥३१॥ 
पार्थिवेर्बहुभिः कीर्णमुपस्थानं दिदृक्षुभिः | 

सर्वरत्रान्युपादाय पार्थिवा वै जनेश्वर ॥३२॥ 
यज्ञे तस्य महाराज पाण्डुपुत्रस्य धीमतः | 
वैश्या ड्व महीपाला दविजातिपरिवेषकाः ॥३३॥ 


न॒ सा ्रीर्देवराजस्य यमस्य वरुणस्य वा | 
गुह्यकाधिपतेर्वापि या श्री राजन्युधिष्ठिरे ॥३४॥ 
तां दृष्ट्वा पाण्डुपुत्रस्य त्रियं परमिकामहम्‌ | 
शान्तिं न परिगच्छामि दह्यमानेन चेतसा ॥३५॥ 


शकुनिरुवाच 
यामेतामुत्तमां लक्ष्मीं दृष्टवानसि पाण्डवे | 
तस्याः प्रासादुपायं मे शृणु सत्यपराक्रम ॥३६॥ 
अहमक्षेष्वभिज्ातः पृथिव्यामपि भारत | 
हदयज्ञः पणज्श्च विशेषश्च देवने ॥३७॥ 
दूतप्रियश्च कौन्तेयो न च जानाति देवितुम्‌ । 
आहूतश्चैष्यति व्यक्तं टदीव्यावेत्याहयस्व तम्‌ ॥३८॥ 
वैशंपायन उवाच 
एवमुक्तः शकुनिना राजा दुर्योधनस्तदा | 
धृतराषटमिद वाक्यमपदान्तरमब्रवीत्‌ ॥३९॥ 
अयमुत्सहते राजज्ज्रियमाहर्तुमक्षवित्‌ | 
दूतेन पाण्डुपुत्रस्य तदनुज्ञातुमर्हसि ॥४०॥ 
धृतराष् उवाच 


क्षत्ता मन्त्री महाप्राज्ञः स्थितौ यस्यास्मि शासने | 
तेन संगम्य वेत्स्यामि कार्यस्यास्य विनिश्चयम्‌ ॥५१॥ 
स॒ हि धर्म पुरस्कृत्य दीर्घदर्शी पर दितम्‌ । 


उभयोः पक्षयोर्युक्तं वक््यत्यर्थविनिश्चयम्‌ ॥४२॥ 
दुर्योधन उवाच 

निवर्तयिष्यति त्वासौ यदि क्षत्ता समेष्यति | 

निवृत्ते त्वयि राजेन्द्र मरिष्येऽहमसंशयम्‌ ॥४३॥ 


स॒ मयि त्वं मृते राजन्विदुरेण सुखी भव | 

भोक्ष्यसे पृथिवीं कृत्स्नां किं मया त्वं करिष्यसि ॥५४॥ 
वैशपायन उवाच 

आर्तवाक्यं तु तत्तस्य प्रणयोक्त निशम्य सः | 

धृतरष्टऽब्रवीत्प्रेष्यान्दुर्योधनमते स्थितः ॥४५॥ 

स्थूणासहसैर्बृहतीं शतद्वारां सभां मम | 
मनोरमां  दर्शनीयामाशु कुर्वन्तु शिल्पिनः ॥४६॥ 
ततः संस्तीर्य रत्रैस्तामक्षानावाप्य सर्वशः | 


सुकृतां सुप्रवेशां च निवेदयत मे शनैः ॥५७॥ 
दुर्योधनस्य शान्त्यर्थमिति निश्चित्य भूमिपः | 


धृतराष्ट्र महाराज प्राहिणोदिदुराय वै ॥४८॥ 
अपृष्ट्वा विदुर्‌ ह्यस्य नासीत्कश्चिद्धिनिश्चयः | 
दूतदोषाश्च जानन्स पुत्रस्नेहादकृष्यत ॥४९॥ 
तच्छृत्वा विदुरो धीमान्कविद्रारमुपस्थितम्‌ | 
विनाशमुखमुत्पन्नं धृतराष्टमुपाद्रवत्‌ ॥५०॥ 
सोऽभिगम्य महात्मानं भ्राता भ्रातरमग्रजम्‌ 
मूर्थ्ना प्रणम्य चरणाविद वचनमब्रवीत्‌ ॥५१॥ 
नाभिनन्दामि ते राजन्व्यवसायमिमं प्रभो | 
पतरर्भदो यथा न स्यादयूतहेतोस्तथा कुरु ॥५२॥ 
धृतराष्ट्र उवाच 


क्षत्तः पुत्रेषु पुत्रैर्मे कलहो न भविष्यति | 
दिवि देवाः प्रसादं नः करिष्यन्ति न संशयः ॥५३॥ 
अशुभं वा शुभं वापि दहतिं वा यदि वाहितम्‌ । 


प्रवर्ततां सुहदयूतं दिष्टमेतन्न संशयः ॥५४॥ 
मयि सनिहिते चैव भीष्मे च भरतर्षभे 
अनयो दैवविहितो न कथंचिद्भविष्यति ॥५५॥ 
गच्छ त्वं रथमास्थाय हयैवातसभैर्जवे 
खाण्डवप्रस्थमदैव समानय युधिष्ठिरम्‌ ॥५६॥ 
न वार्यो व्यवसायो मे विदुरैतद्ब्रवीमि ते | 
दैवमेव पर मन्ये येनैतदुपपद्यते ॥५७॥ 
इत्युक्तो विदुरो धीमान्नैतदस्तीति चिन्तयन्‌ | 
आपगेयं महाप्रा्मभ्यगच्छत्सुदुःखितः ॥५८॥ 
४६. जनमेजय उवाच 
कथं समभवददयूतं भ्रातृणां तन्महात्ययम्‌ 
यत्र॒ तदव्यसनं प्रासं पाण्ड्वैर्मे पितामहैः ॥०९१॥ 


के च तत्र सभास्तारा राजानो ब्रह्मवित्तम | 

के चैनमन्वमोदन्त के चैनं प्रत्यषेधयन्‌ ॥०२॥ 

विस्तरेणैतदिच्छामि कथ्यमानं त्वया द्विज | 

मूलं ह्येतद्विनाशस्य पृथिव्या द्विजसत्तम ॥०३॥ 
सूत उवाच 

एवमुक्तस्तदा राजा व्यासशिष्यः प्रतापवान्‌ | 

आचचक्षे यथावृत्तं तत्सर्व सर्ववेदवित्‌ ॥०४॥ 


वैशंपायन उवाच 
शृणु मे विस्तरेणेमां कथां भरतसत्तम | 
भूय॒ एव महाराज यदि ते श्रवणे मतिः ॥०५॥ 
विदुरस्य मतं जात्वा धृतरष्टोऽम्बिकासुतः | 
दुर्योधनमिदं वाक्यमुवाच विजने पुनः ॥०६॥ 
अलं दूतेन गान्धारे विदुरो न प्रशंसति | 
न द्यसौ सुमहाबुदिरहितं नो वदिष्यति ॥०७॥ 
हितं हि परमं मन्ये विदुरो यत्प्रभाषते 


क्रियतां पुत्र तत्सर्वमेतन्मन्ये हितं तव ॥०८॥ 
देवर्षिर्वासवगुर्देवराजाय धीमते | 
यत्प्राह शास्त्र भगवान्बृहस्पतिरुदारधीः ॥०९॥ 
तदेद विदुरः सर्वं सरहस्यं महाकविः | 
स्थितश्च वचने तस्य सदाहमपि पुत्रक ॥१०॥ 
विदुरो वापि मेधावी कुरूणां प्रवरो मतः | 
उद्धवो वा महाबुद्धिर्वृष्णीनामर्चितो नृप ॥१९॥ 
दूतेन तदलं पुत्र दूते भेदो हि दृश्यते । 
भेदे विनाशो राज्यस्य तत्पुत्र परिवर्जय ॥१२॥ 
पित्रा मात्रा च पुत्रस्य यदै कार्य परं स्मृतम्‌ । 
प्रासस्त्वमसि तत्तात पितृपैतामह पदम्‌ ॥१३॥ 


अधीतवान्कृती शास्त्र लालितः सततं गृहे | 
भ्रातृज्येष्ठः स्थितो राज्ये विन्दसे किं न शोभनम्‌ ॥१५४॥ 


पृथग्जनैरलभ्यं यद्भोजनाच्छादनं परम्‌ | 
तत्प्राप्तोऽसि महाबाहो कस्माच्छोचसि पुत्रक ॥१५॥ 
स्फीतं राष्ट महाबाहो पितृपैतामह महत्‌ | 
नित्यमाज्ापयन्भासि दिवि देवेश्वरो यथा ॥१६॥ 


तस्य ते विदितप्रजल शोकमूलमिदं कथम्‌ | 

समुत्थितं टुःखतर तन्मे शंसितुमहसि ॥१७॥ 
दुर्योधन उवाच 
अश्नाम्याच्छादयामीति प्रपश्यन्पापपूरुषः | 
नामर्षं कुरुते यस्तु पुरुषः सोऽधमः स्मृतः ॥१८॥ 
न॒ मां प्रीणाति राजेन्द्र लक्ष्मीः साधारणा विभो । 
ज्वलितामिव कौन्तेये श्रियं दष्ट्वा च विव्यथे ॥१९॥ 
सर्वां हि पृथिवीं दृष्ट्वा युचिष्ठिरवशानुगाम्‌ | 
स्थिरोऽस्मि योऽहं जीवामि दुःखदेतदव्रवीमि ते ॥२०॥ 


आवर्जिता इवाभान्ति निघ्नाश्चैत्रकिकौकुराः | 
कारस्करा लोहजङ्घा युधिष्ठिरनिवेशने ॥२१॥ 
हिमवत्सागरानूपाः सर्वरत्राकरास्तथा 


अन्त्याः सर्वे पर्युदस्ता युधिष्ठिरनिवेशने ॥२२॥ 
ज्येष्ठोऽयमिति मां मत्वा श्रेष्ठश्चेति विशां पते । 
युधिष्ठिरेण सत्कृत्य युक्तो रत्रपरिग्रहे ॥२३॥ 


उपस्थितानां रत्नानां श्रष्ठानामर्धहारिणाम्‌ 
नादृश्यत परः प्रान्तो नापरस्तत्र॒ भारत ॥२४॥ 
न मे हस्तः समभवद्रसु तत्प्रतिगृहतः | 
प्रातिष्ठन्त मयि श्रान्ते गृह्य दूराहृतं वसु ॥२५॥ 
कृतां बिन्दुसरोरतरर्मयेन स्फाटिकच्छदाम्‌ | 
अपश्यं नलिनीं पूर्णामुदकस्येव भारत ॥२६॥ 
वस्त्रमुत्कर्षति मयि प्राहसत्स वृकोदरः | 
शत्रोदूदिविशेषेण विमूढ रत्नवर्जितम्‌ ॥२७॥ 


तत्र॒ स्म यदि शक्तः स्यां पातयेयं वृकोदरम्‌ । 
सपत्रेनावहासो हि स मा दहति भारत ॥२८॥ 
पुनश्च तादृशीमेव वापीं जलजशालिनीम्‌ | 
मत्वा शिलासमां तोये पतितोऽस्मि नराधिप ॥२९॥ 
तत्र॒ मां प्राहसत्कृष्णः पार्थन सह सस्वनम्‌ | 
द्रौपदौ च सह स््रीभिर्व्यथयन्ती मनो मम ॥३०॥ 
किलिन्नवस््रस्य च जले किंकरा राजचोदिताः | 


ददुर्वासांसि मेऽन्यानि तच्च दुःखतरं मम ॥३१॥ 
प्रलम्भं च शृणुष्वान्यं गदतो मे नराधिप | 
अद्वारेण विनिर्गच्छन्द्वारसंस्थानरूपिणा | 

अभिहत्य शिलां भूयो ललाटेनास्मि विक्षतः ॥३२॥ 
तत्र॒ मां यमजौ दूरादालोक्य ललितौ किल | 
बाहुभिः परिगृहीतां शोचन्तौ सहितावुभौ ॥३३॥ 
उवाच सहदेवस्तु तत्र मां विस्मयन्निव | 
इदं द्वारमितो गच्छ राजन्निति पुनः पुनः ॥३४॥ 
नामधेयानि रत्नानां पुरस्तान्न श्रुतानि मे | 
यानि दृष्टानि मे तस्यां मनस्तपति तच्च मे ॥३५॥ 


मू म 
४७. दुर्योधन उवाच 
यन्मया पाण्डवानां तु दृष्टं तच्छरणु भारत | 


आहतं भूमिपालैहिं वसु मुख्यं ततस्ततः ॥०१॥ 
न विन्दे टटमात्मानं टृष्ट्वाह॒ तदरे्धनम्‌ | 
फलतो भूमितो वापि प्रतिपद्यस्व भारत ॥०२॥ 
एेडाश्चैलान्वार्षद शाञ्जातरूपपरिष्कृतान्‌ | 
प्रावाराजिनमुख्यांश्च काम्बोजः प्रददौ वसु ॥०३॥ 
अश्चास्तित्तिरिकल्माषांसिशतं शुकनासिकान्‌ | 
उष्टवामीसिशतं च पुष्टाः पीलुशमीङ्गुदैः ॥०४॥ 
गोवासना ब्राह्मणाश्च दासमीयाश्च सर्वशः | 


प्रीत्यर्थं ते महाभागा धर्मराजो महात्मनः 
त्रिखर्व बलिमादाय द्वारि तिष्ठन्ति वारिताः ॥०५॥ 


कमण्डलूनुपादाय जातरूपमयाञ्शुभान्‌ | 
एवं बलि प्रदायाथ प्रवेश तेभिरे ततः ॥ ०६|| 
शतं दासीसहस्राणां कार्पीसिकनिवासिनाम्‌ | 
श्यामास्तन्व्यो दीर्घकेश्यो हेमाभरणभूषिताः 
शूद्रा विप्रोत्तमार्हणि राङ्कवान्यजिनानि च ॥०७॥ 
बति च कृत्स्नमादाय भरुकच्छनिवासिनः | 
उपनिन्युर्महाराज हयान्गान्धारदेशजान्‌ ॥०८॥ 
इन्द्रकृषटर्वर्तयन्ति धान्यैर्नदीमुयैश्च ये | 


समुद्रनिष्कुटे जाताः परिसिन्धु च मानवाः ॥०९॥ 
ते वैरामाः पारदाश्च वङ्गाश्च कितवैः सह | 
विविधं बलिमादाय रत्नानि विविधानि च ॥१०॥ 
अजाविकं गोहिरण्यं खरोट फलजं मधु | 

कम्बलान्विविधश्चैव दवारि तिष्ठन्ति वारिताः 
प्राग्ज्योतिषाधिपः शूरो म्तलेच्छानामधिपो बली 
यवनैः स्ति राजा भगदत्तो महारथः 
आजानेयान्हयाञ्शीघ्रानादायानिलरंहसः 

बति च कृत्स्नमादाय द्वारि तिष्ठति वारितः 
अश्मसारमयं भाण्डं शुददन्तत्सरुनसीन्‌ 
प्राग्ज्योतिषोऽथ तदत्वा भगदत्तौऽव्रजत्तदा 
टव्यक्षाख्यक्षाँल्ललाटाक्षान्नानादिगभ्यः समागतान्‌ 
ओष्णीषाननिवासाश्च बाहुकान्पुरुषादकान्‌ 
एकपादांश्च ततव्राहमपश्यं द्वारि वारितान्‌ 
बल्यर्थं ददतस्तस्मै हिरण्यं रजतं बहू 
इन्द्रगोपकवर्णाभाञ्शुकवर्णान्मनोजवान्‌ 
तथवेन्द्रायुधनिभान्संध्याभ्रसदशानपि 
अनेकवर्णानारण्यान्गृहीत्वाश्चान्मनोजवान्‌ 

जातरूपमनर्घ्य च ददुस्तस्यैकपादकाः 
चीनान्द्रूणाञ्शकानोङकान्पर्वतान्तरवासिनः 
वार्ष्णैयान्हारहूणांश्च कृष्णान्हैमवतांस्तथा 

न पारयाम्यभिगतान्धिविधान्द्रारि वारितान्‌ 
बल्यर्थं ददतस्तस्य नानारूपाननेकशः 
कृष्णग्रीवान्महाकायाव्रासभ्ाञशतपातिनः 
आहा्षर्दशसाहसरान्विनीतान्िक्षु विश्रुतान्‌ 
प्रमाणरागस्पर्शाट्यं बाहीचीनसमुद्धवम्‌ 
ओर्णं च राङ्कवं चैव कीटजं पट्टजं तथा 
कुट्टीकृतं तथैवान्यत्कमलाभं सहस्रशः 
क्क्ष्णं वस््रमकार्पीसमाविकं मृदु  चाजिनम्‌ 
निशिताश्चैव दीर्घासीनृष्टिशक्तिपरश्चधान्‌ 
अपरान्तसमुद्धूतांस्तथैव परशूञ्शितान्‌ 
रसान्गन्धांश्च विविधाब्रत्नानि च सहस्रशः 
बलिं च कृत्स्नमादाय द्वारि तिष्ठन्ति वारिताः 


शकास्तुखाराः कङ्कश्च रोमशाः शृङ्गिणो नराः 


महागमान्दूरगमान्गणितानरबुदं हयान्‌ 
कोटिशश्चैव बहुशः सुवर्णं पद्मसंमितम्‌ 

बलिमादाय विविधं दारि तिष्ठन्ति वारिताः ॥२७॥ 
आसनानि महार्हाणि यानानि शयनानि च 


मणिकाञ्चनचित्राणि गजटन्तमयानि च ॥२८॥ 
रथाश्च विविधाकाराञ्जातरूपपरिष्कृतान्‌ | 
हयैर्विनीतैः संपन्नान्वैयाघ्रपरिवारणान्‌ ॥२९॥ 
विचित्राश्च परिस्तोमाब्रत्रानि च सहस्रशः | 
नाराचानर्धनाराचाञ्शस्त्राणि विविधानि च ॥३०॥ 
एतद्वा महद्द्रव्यं पूर्वदेशाधिपो नृपः | 
प्रविष्टो यज्ञसदनं पाण्डवस्य महात्मनः ॥३९१॥ 
छ 


४८. दुर्योधन उवाच 
दायं तु त्स्मै विविधं शृणु मे गदतोऽनघ | 


यज्ञार्थं राजभभिर्दत्त महान्तं धनसंचयम्‌ ॥०१॥ 
मेरुमन्दरयोर्मध्ये शैलोदामभितो नदीम्‌ | 
ये ते कीचक्वेणूलां छायां रम्यामुपासते ॥०२॥ 
खशा एकाशनाज्योहाः प्रदरा दीर्घवेणवः | 
पशुपाश्च कुणिन्दाश्च तङ्गणाः परतङ्गणाः ॥०३॥ 
ते वै पिपीलिक नाम वरदत्तं पिपीलिकैः | 
जातरूपं द्रोणमेयमहार्षुः पुञ्जशो नृपाः ॥०४॥ 


कृष्णोल्ललामाश्वमराञ्शुक्लांश्चान्याञ्शशिप्रभान्‌ | 
हिमवत्पुष्पजं चैव स्वादु क्षौद्रं तथा बहु ॥०५॥ 


उत्तरेभ्यः कुरुभ्यश्चाप्यपोढं माल्यमम्बुभिः | 
उत्तरादपि कैलासादोषधीः सुमहाबलाः ॥०६॥ 
पार्वतीया बलि चान्यमाहृत्य प्रणताः स्थिताः 
अजातशत्रर्नृपतेद्ररि तिष्ठन्ति वारिताः ॥०८७॥ 
ये परार्थे हिमवतः सूर्योदयगिरौ नृपाः | 
वारिषेणसमुद्रान्ते लोहित्यमभितश्च ये | 
फलमूलाशना ये च किराताश्चर्मवाससः ॥०८॥ 
चन्दनागुरुकाष्ठानां भारान्कालीयकस्य च | 
चर्मरत्रसुवर्णानां गन्धानां चैव राशयः ॥०९॥ 
कैरातिकानामयुतं दासीनां च विशां पते | 
आहृत्य रमणीयार्थान्दूरजान्मृगपक्षिणः ॥१०॥ 

निचितं पर्वतेभ्यश्च हिरण्यं भूरिवर्चसम्‌ | 
बति च कृत्स्नमादाय द्वारि तिष्ठन्ति वारिताः ॥९९॥ 


कायव्या दरदा दार्वाः शूरा वैयमकास्तथा | 
ओदुम्बरा दुर्विभागाः पारदा बाहनिकैः सह ॥१२॥ 
काश्मीराः कुन्दमानाश्च पौरका हसकायनाः | 
शिवित्रिगर्तयौधेया राजन्या मद्रकेकयाः ॥१३॥ 
अम्बष्ठाः कौकुरास्तारक्या वस्त्रपाः पटवः सह | 
वसातयः समौलेयाः सह क्षुद्रकमालवैः ॥१४॥ 


शौण्डिकाः कुक्कुरश्चैव शकश्चैव विशां पते | 
अङ्गा वङ्गाश्च पुण्डाश्च शानवत्या गयास्तथा ॥१५॥ 


सुजातयः श्रेणिमन्तः श्रेयांसः शस्त्रपाणयः | 
आहार्षुः क्षत्रिया वित्तं शतशोऽजातशत्रवे ॥१६॥ 
वङ्गाः कलविङ्गपतयस्तामलिसाः सपुण्ड्काः | 


दुकूलं कौशिकं चैव पत्रोर्णं प्रावरानपि ॥१८७॥ 
तत्र॒ स्म द्वारपालैस्ते प्रोच्यन्ते राजशासनात्‌ | 


कृतकाराः सुबलयस्ततो दारमवाप्स्यथ ॥१८॥ 
ईषाटन्तान्टेमकन्षान्पद्मवर्णान्कुथावृतान्‌ 
शैलाभान्नित्यमत्ताश्च अभितः काम्यकं सरः ॥१९॥ 
दत््वैकैको दशशतान्कुञ्जरान्कवचावृतान्‌ | 
क्षमावतः कुलीनाश्च द्वारेण प्राविशंस्ततः ॥२०॥ 
एते चान्ये च बहवो गणा दिग्भ्यः समागताः | 
अन्यैश्चोपाहतान्यत्र रत्नानीह महात्मभिः ॥२९॥ 
राजा चित्ररथो नाम गन्धर्वो वासवानुगः | 
शतानि चत्वार्यददद्धयानां वातरहसाम्‌ ॥२२॥ 
तुम्बुरस्तु प्रमुदितो गन्धर्वो वाजिनां शतम्‌ । 
आमरपत्रसवर्णानामददद्धेममालिनाम्‌ ॥२३॥ 
कृती तु राजा कौरव्य शूकराणां विशां पते । 
अददद्रजरत्रानां शतानि सुबहून्यपि ॥२४॥ 
विराटेन तु मत्स्येन बल्यर्थं हेममालिनाम्‌ | 
कुञ्जराणां सहसे दे मत्तानां समुपाहृते ॥२५॥ 
पांशुराष्ादसुदानो राजा षड्विंशतिं गजान्‌ | 


अश्वानां च सहस्रे दे राजन्काञ्चनमालिनाम्‌ ॥२६॥ 

जवसत्वोपपन्नानां वयःस्थानां नराधिप | 
बलि च कृत्स्नमादाय पाण्डवेभ्यो न्यवेदयत्‌ ॥२७॥ 
यज्ञसेनेन दासीनां सहस्राणि चतुर्दश | 
दासानामयुतं चैव सदाराणां विशां पते ॥२८॥ 
गजयुक्ता महाराज रथाः षड्विशतिस्तथा 
राज्यं च कृत्स्नं पार्थभ््यो यज्ञार्थं वै निवेदितम्‌ ॥२९॥ 
समुद्रसारं वैदूर्यं मुक्ताः शङ्खांस्तथैव च | 
शतशश्च कुथांस्तत्र सिंहलाः समुपाहरन्‌ ॥३०॥ 
संवृता मणिचीरैस्तु श्यामास्तामान्तलोचनाः | 
तान्गृहीत्वा नरास्तत्र द्वारि तिष्ठन्ति वारिताः ॥३१॥ 
प्रीत्यर्थं ब्राह्मणाश्चैव क्षत्रियाश्च विनिर्जिताः | 
उपाजहू्विशश्चैव शूद्राः शुश्रूषवोऽपि च | 
प्रीत्या च बहुमानाच्च अभ्यगच्छन्युधिष्ठिरम्‌ ॥३२॥ 
सर्वे म्लेच्छाः सर्ववर्णा आदिमध्यान्तजास्तथा | 
नानदेशसमुत्थैश्च नानाजातिभिरागतैः | 
पर्यस्त इव लोकोऽयं युधिष्ठिरनिवेशने ॥३३॥ 
उच्चावचानुपग्राहानाज्िः प्रहितान्बहून्‌ | 


शत्रूणां पश्यतो दुःखान्मुमूर्ष मेष्य जायते ॥३४॥ 
भृत्यास्तु ये पाण्डवानां तांस्ते वक्ष्यामि भारत | 


येषामामं च पक्वं च संविधत्ते युधिष्ठिरः ॥३५॥ 
अयुतं त्रीणि पद्मानि गजारोहाः ससादिनः | 
रथानामर्बुदं चापि पादाता बहवस्तथा ॥३६॥ 
प्रमीयमाणमारब्धं पच्यमानं तथैव च | 
विसृज्यमानं चान्यत्र पुण्याहस्वन एव च ॥३७॥ 
नाभुक्तवन्तं नाहृष्टं नासुभिक्षं कथंचन | 
अपश्यं सर्ववर्णानां युधिष्ठिरनिवेशने ॥३८॥ 
अष्टाशीतिसहस्राणि स्नातका गृहमेधिनः | 
त्रिंशद्दासीक एकैको यान्बिभर्ति युधिष्ठिरः | 
सुप्रीताः परितुष्टाश्च तेऽप्याशंसन्त्यरिक्षयम्‌ ॥३९॥ 
दशान्यानि सहस्राणि यतीनामूर्ध्वरेतसाम्‌ | 
भुञ्जते रुक्मपात्रीषु युधिष्ठिरनिवेशने ॥४०॥ 
भक्ताभुक्तं कृताकृतं सर्वमाकुनब्जवामनम्‌ | 

अभुञ्जाना यालसेनी प्रत्यवेक्षदिशां पते ॥४१॥ 

दौ कर्‌ न प्रयच्छेतां कुन्तीपुत्राय भारत | 

वैवाहिकेन पाञ्चालाः सख्येनान्धकवृष्णयः ॥४२॥ 
9 ॐ ॐ 


४९. दुर्योधन उवाच 
आर्यास्तु ये वै राजानः सत्यसंधा महाव्रताः । 
पर्यसविदा वक्तारो वेदान्तावभृथाप्लरुताः ॥०९॥ 
धृतिमन्तो हीनिषेधा धर्मात्मानो यशस्विनः | 
मूर्धाभिषिक्तास्ते चैनं राजानः पर्युपासते ॥०२॥ 


दक्षिणार्थं समानीता राजभिः कांस्यदोहनाः 
आरण्या बहुसाहस्रा अपश्यं तत्र॒ तत्र गाः ॥०३॥ 
आजहूस्तत्र सत्कृत्य स्वयमुद्यम्य भारत | 
अभिषेकार्थमव्यग्रा भाण्डमुच्चावचं नृपाः ॥०४॥ 
वाहीको रथमाहार्षीज्जाम्बूलनदपरिष्कृतम्‌ | 
सुदक्षिणस्तं युयुजे श्तेः काम्बोजजेैहयैः ॥०५॥ 
सुनीथोऽप्रतिमं तस्य अनुकर्षं महायशाः | 
ध्वजं चेदिपतिः क्षिप्रमहार्षीत्स्वयमुद्यतम्‌ ॥०६॥ 
दाक्षिणात्यः सनहनं सरगुष्णीषे च मागधः 
वसुदानो महेष्वासो गजेन्द्र षष्टिहायनम्‌ ॥०७॥ 
मत्स्यस्त्वक्षानवाबध्नादेकलव्य उपानहौ | 
आवन्त्यस्त्वभ्निषेकार्थमापो बहूविधास्तथा ॥०८॥ 
चेकितान उपासङ्गं धनुः काश्य उपाहरत्‌ | 
असि रुक्मत्सर्‌ं शल्यः शैक्यं काञ्चनभ्ूषणम्‌ ॥०९॥ 
अभ्यषिञ्चत्ततो धौम्यो व्यासश्च सुमहातपाः | 
नारद वै पुरस्कृत्य देवलं चासितं मुनिम्‌ ॥१०॥ 
प्रीतिमन्त उपातिष्ठन्नभिषेक महर्षयः | 
जामदग्न्येन सहितास्तथान्ये वेदपारगाः ॥१९॥ 
अभिजग्मुर्महात्मानं मन्त्रवद्भूरिदक्षिणम्‌ | 
महेन्द्रमिव देवेन्द्र दिवि सप्तर्षयो यथा ॥१२॥ 
अधारयच्छत्रमस्य सात्यकिः सत्यविक्रमः | 
धनंजयश्च व्यजने भीमसेनश्च पाण्डवः ॥१३॥ 
उपागृह्णा्यमिन्द्राय पुराकल्पे प्रजापतिः | 

तमस्मै शङ्खमाहार्षद्रारुणं कलशोदधिः ॥१४॥ 
सिक्तं निष्कसहस्रेण सुकृतं विश्वकर्मणा | 
तेनाभिषिक्तः कृष्णेन तत्र॒ मे कश्मलोऽभवत्‌ ॥१५॥ 
गच्छन्ति पूर्वादपरं समुद्र चापि दक्षिणम्‌ | 
उ्तर॑तु न गच्छन्ति विना तात पतत्रिभिः ॥१६॥ 
तत्र॒ स्म दध्मुः शतशः शङ्खान्मङ्गल्यकारणात्‌ | 


प्राणटस्ते समाध्मातास्तत्र रोमाणि मेऽदहृषन्‌ ॥१७॥ 
प्रणता भूमिपाश्चापि पेतुर्हीनाः स्वतेजसा 
धृष्टयुम्नः पाण्डवाश्च सात्यकिः केशवोऽष्टमः ॥१८॥ 
सत्वस्थाः शौर्यसंपन्ना अन्योन्यप्रियकारिणः | 
विसंजान्भूमिपन्दृष्ट्वा मां च ते प्राहसंस्तदा ॥१९॥ 
ततः प्रहृष्टो बीभत्सुः प्रादाद्धेमविषाणिनाम्‌ | 
शतान्यनडहा पञ्च द्विजमुख्येषु भारत ॥२०॥ 
नैवं शम्बरहन्ताभूयौवनाश्चो मनुर्न च | 
न च राजा पृथुर्वैन्यो न चाप्यासीद्धगीरथः ॥२९॥ 
यथातिमात्रं कौन्तेयः त्रिया परमया युतः | 
राजसूयमवाप्यैवं हरिश्चन्द्र इव प्रभुः ॥२२॥ 


एतां दृष्ट्वा त्रियं पार्थ हरिश्चन्द्रे यथा विभो | 
कथं नु जीवितं श्रेयो मम पश्यसि भारत ॥२३॥ 
अन्धेनेव युगं नद्धं विपर्यस्तं नराधिप | 
कनीयांसो विवर्धन्ते ज्येष्ठा हीयन्ति भारत ॥२५४॥ 
दृष्ट्वा  नाभिविन्दामि शर्म परीक्षमाणोऽपि कुरुप्रवीर 


तेनाहमेव कृशतां गतश्च विवर्णतां चैव सशोकतां च 


मू म 
५०. धृतराष्ट्र उवाच 
त्वं वै ज्येष्ठो ज्यैष्ठिनेयः पुत्र मा पाण्डवान्द्रिषः । 


दष्टा द्यसुखमादत्ते यथैव निधनं तथा ॥०१॥ 
अव्युत्पन्नं समानार्थं तुल्यमित्रं युधिष्ठिरम्‌ | 


अद्विषन्तं कथं द्विष्यात्वादटशो भरतर्षभ ॥०२॥ 
तुल्याभिजनवीर्यश्च कथं भरातुः श्रियं नृप | 
पुत्र कामयसे मोहान्भैवं भूः शाम्य साध्विह ॥०३॥ 
अथ यजलविभूति तां काङ्क्षसे भरतर्षभ | 

ऋत्विजस्तव॒ तन्वन्तु सपतन्तं महाध्वरम्‌ ॥०४॥ 
आहरिष्यन्ति राजानस्तवापि विपुलं धनम्‌ | 
प्रीत्या च बहुमानाच्च रत्नान्याभरणानि च ॥०५॥ 
अनर्थाचरितं तात परस्वस्पृहणं भृशम्‌ | 


स्वसंतुष्टः स्वधर्मस्थो यः स वै सुखमेधते ॥०६॥ 
अव्यापारः परार्थेषु नित्योद्योगः स्वकर्मसु | 


उ्यमो रक्षणे स्वेषामेतद्दैभवलक्षणम्‌ ॥०७॥ 

विपत्तिष्वव्यथो दक्षो नित्यमुत्थानवान्नरः | 

अप्रमत्तो विनीतात्मा नित्यं भद्राणि पश्यति ॥०८॥ 

अन्तर्वेद्यां ददद्वित्तं कामाननुभवन्त्रियान्‌ | 

क्रीडन्स््रीभिर्निरातङ्कः प्रशाम्य भरतर्षभ ॥०९॥ 
दुर्योधन उवाच 


जानन्वै मोहयसि मां नावि नौरिव संयता 
स्वार्थे किं नावधानं ते उताहो दष्ट मां भवान्‌ ॥१०॥ 
न सन्तीमे धार्तराष्ट्रा येषां त्वमनुशासिता | 


भविष्यमर्थमाख्यासि सदा त्वं कृत्यमात्मनः ॥१९॥ 
परप्रणेयोऽग्रणीर्हि यश्च मार्गात्प्रमुद्यति | 
पन्थानमनुगच्छेयुः कथं तस्य पदानुगाः ॥१२॥ 
राजन्परिगतप्रज्ौ वृद्धसेवी जितेन्द्रियः | 
प्रतिपन्नान्स्वकार्येषु  संमोहयसि नो भृशम्‌ ॥१३॥ 
लोकवृत्ताद्राजवृत्तमन्यदाह वृहस्पतिः | 
तस्माद्राज्ञा प्रयत्न स्वार्थश्िन्त्यः सदैव दहि ॥९४॥ 
क्षत्रियस्य महाराज जये वृत्तिः समाहिता | 
स॒ वै धर्मोऽस्त्वधर्मो वा स्ववृत्तौ भरतर्षभ ॥१५॥ 
प्रकालयेद्धिशः सर्वाः प्रतोदेनेव सारथिः | 
प्रत्यमित्रश्रियं दीपं बुभूषुर्भरतर्षभ ॥१६॥ 


प्रच्छन्नो वा प्रकाशो वा यो योगो रिपुबाधनः | 
तद्वै शसं शस््रविदां न शसं छेदनं स्मृतम्‌ ॥१७॥ 
असंतोषः त्रियो मूलं तस्मात्तं कामयाम्यहम्‌ 
समुच्छ्रये यो यतते स राजन्परमो नयी ॥१८॥ 
ममत्वं हि न कर्तव्यमैश्व्ये वा धनेऽपि वा | 
पूर्वावासं हरन्त्यन्ये राजधर्म हि तं विदुः ॥१९॥ 

अद्रोहे समयं कृत्वा चिच्छेद नमुचेः शिरः | 
शक्रः सा हि मता तस्य रिपौ वृत्तिः सनातनी ॥२०॥ 
दावेतौ ग्रसते भूमिः सर्पौ बिलशयानिव | 


राजानं चाविरोद्धारं बराह्मणं चाप्रवासिनम्‌ ॥२१॥ 
नस्ति वै जातितः शत्रुः पुरुषस्य विशां पते । 
येन साधारणी वृत्तिः स शत्रर्नेतरो जनः ॥२२॥ 
शत्रुपक्षं समृध्यन्तं यो मोहात्समुपेक्षते | 
व्याधिराप्यायित इव तस्य मूलं छिनत्ति सः ॥२३॥ 
अल्पोऽपि ह्यरिरत्यन्तं वर्धमानपराक्रमः | 


वल्मीको मूलज इव ग्रसते वृक्षमन्तिकात्‌ ॥२४॥ 
आजमीढ रिपोर्लक्ष्मीर्मौ ते रोचिष्ट भारत | 
एष भारः सत्ववतां नयः शिरसि यिष्ठितः ॥२५॥ 
जन्मवृद्धिमिवार्थानां यो वृद्धिमभिकाङ्क्षते | 
एधते जातिषु स वै सद्योवृद्धिहि विक्रमः ॥२६॥ 
नाप्राप्य पाण्डवैश्वर्यं संशयो मे भविष्यति | 
अवाप्स्ये वा त्रियं तां हि शेष्ये वा निहतो युधि ॥२७॥ 
अतादृशस्य कि मेष्य जीवितेन विशां पते | 
वर्धन्ते पाण्डवा नित्यं वयं तु स्थिरवृद्धयः ॥२८॥ 


५१. शकुनिरुवाच 
यां त्वमेतां श्रियं दृष्ट्वा पाण्डुपुत्र युधिष्ठिरे । 


तप्यसे तां हरिष्यामि दूतेनाहूयतां परः ॥०१॥ 
अगत्वा संशयमहमयुद्ध्वा च चमूमुखे | 
अक्षान्क्षिपन्नक्षतः सन्विद्रानविदुषो जये ॥०२॥ 


ग्लहान्धनूषि मे विद्धि शरानक्षाश्च भारत | 
अक्षाणां हृदयं मे ज्यां रथं विद्धि ममास्तरम्‌ ॥०३॥ 


दुर्योधन उवाच 
अयमुत्सहते राजञ्न्रियमाहर्तुमक्षवित्‌ | 
दूतेन पाण्डुपुत्रेभ्यस्तततुभ्यं तात रोचताम्‌ ॥०४॥ 
धृतराष्ट्र उवाच 


स्थितोऽस्मि शासने भरातुर्विदुरस्य महात्मनः | 
तेन संगम्य वेत्स्यामि कार्यस्यास्य विनिश्चयम्‌ ॥०५॥ 

दुर्योधन उवाच 
विहनिष्यति ते बुद्धिं विदुरो मुक्तसंशयः | 
पाण्डवानां हिते युक्तो न तथा मम कौरव ॥०६॥ 


नारभेत्परसामर्थ्यात्पुरुषः कार्यमात्मनः | 
मतिसाम्यं द्रयोर्नास्ति कार्येषु कुरुनन्दन ॥०७॥ 
भयं परिहरन्मन्द आत्मानं परिपालयन्‌ | 
वर्षासु किलिन्नकटवत्तिष्ठन्नेवावसीदति ॥०८॥ 
न॒ व्याधयो नापि यमः तश्रेयःप्रा्ति प्रतीक्षते | 
यावदेव भवेत्कल्पस्तावच्छ्रेयः समाचरेत्‌ ॥०९॥ 
धृतराषट उवाच 
सर्वथा पुत्र बलिभिर्विग्रह ते न रोचये 
वैरं विकार सृजति तद्वै शस्रमनायसम्‌ ॥१०॥ 
अनर्थमर्थं मन्यसे राजपुत्र संग्रन्थनं कलहस्यातिघोरम्‌ 
तद्वै प्रवृत्त तु यथा कथं चिद्िमोक्षयेच्चाप्यसिसायकाश्च ॥९९॥ 
दुर्योधन उवाच 
यूते पुराणैर्व्यवहारः प्रणीतस्तव्रात्ययो नास्ति न संप्रहारः । 
तद्रोचतां शकुनेर्वाक्यमदयय सभां क्षिप्रं त्वमिहाज्लापयस्व ॥१२॥ 
स्वर्गद्वारं दीव्यतां नो विशिष्टं तद्वर्तिनां चापि तथैव युक्तम्‌ | 
भवेदेवं ह्यात्मना तुल्यमेव दुरोदरं पाण्डवैस्त्वं कुरुष्व ॥१३॥ 
धृतराषट उवाच 


वाक्यं न मे रोचते यत््वयोक्तं यत्ते प्रियं तत्क्रियतां नरेन्द्र । 
पश्चात्तप्स्यसे तदुपाक्रम्य वाक्यं न हीदृशं भावि वचो हि धर्म्यम्‌ ॥१५॥ 
चष्ट द्येतद्विदुरेणैवमेव सर्व॑ पूर्वं बुद्धिविद्यानुगेन | 
तदेवैतदवशस्याभ्युपैति महृद्रयं क्षत्रियबीजघाति ॥१५॥ 
वैशपायन उवाच 
एवमुक्त्वा धृतरष्ट्रो मनीषी दैवं मत्वा परमं दुस्तरं च | 
शशासोच्चैः पुरुषान्पुत्रवाक्ये स्थितो राजा दैवसंमूढचेताः ॥१६॥ 
सहस्रस्तम्भां हेमवैहूर्यचित्रां शतद्वारां तोरणस्फाटिशृड्गाम्‌ | 
सभामम्यां क्रोशमात्रायतां मे तद्विस्तारामाशु कुर्वन्तु युक्ताः ॥१७॥ 
श्रुत्वा तस्य त्वरिता निर्विशङ्काः प्राजा दक्षास्तां तथा चक्रुराशु । 
सर्वद्रव्याण्युपजहः सभायां सहस्रशः शिल्पिनश्चापि युक्ताः ॥१८॥ 
कालेनाल्पेनाथ निष्ठां गतां तां सभां रम्यां बहुरत्नां विचित्राम्‌ | 

चित्रैहैमैरासनैरभयुपेतामाचख्युस्ते तस्य राज्ञः प्रतीताः ॥१९॥ 
ततो विद्रान्िदुरं मन्तरिमुख्यमुवाचेदं धृतरषष्टौ नरेन्द्रः | 
युधिष्ठिरं राजपुत्रं हि गत्वा मद्राक्येन क्िप्रमिहानयस्व ॥२०॥ 
सभेयं मे बहुरता विचित्रा शय्यासनैरुपपन्ना महार्हैः 
सा दृश्यतां भ्रातृभिः सार्धमेत्य सुहृदयूतं वर्ततामत्र॒ चेति ॥२१॥ 
मतमाज्ाय पुत्रस्य धृतरष्टो नराधिपः | 
मत्वा च दुस्तरं दैवमेतद्राजा चकार ह ॥२२॥ 
अन्यायेन तथोक्तस्तु विदुरो विदुषां वरः 
नाभ््यनन्दद्वयो भरातुर्वचनं चेदमब्रवीत्‌ ॥२३॥ 
नाभिनन्दामि नृपते प्रेषमेतं मैवं कृथाः कुलनाशाद्विभेमि | 
पत्रैर्भिन्नैः कलटहस्ते धुवं स्यादेतच्छ्डके दूतकृते नरेन्द्र ॥२५॥ 
धृतराषट उवाच 
नेह॒ क्षतः कलहस्तप्स्यते मां न चेदैवं प्रतिलोमं भविष्यत्‌ । 
धात्रा तु दिष्टस्य वशे किलेदं सर्व॑ जगच्चेष्टति न स्वतन्त्रम्‌ ॥२५॥ 


तदद्य विदुर प्राप्य राजानं मम शासनात्‌ | 
क्षिप्रमानय दुधर्ष कुन्तीपुत्रं युधिष्ठिरम्‌ ॥२६॥ 
५२. वैशंपायन उवाच 
ततः प्रायाद्विदुरोऽश्वरुदारैर्महाजवैर्बलिभिः साधुदान्तैः 
बलान्नियुक्तो धृतरष्टेण राज्ञा मनीषिणां पाण्डवानां सकाशम्‌ ॥०१॥ 
सोऽभिपत्य तदध्वानमासादय नृपतेः पुरम्‌ | 
प्रविवेश महाबुद्धिः पूज्यमानो द्विजातिभिः ॥०२॥ 
स राजगृहमासाद्य कुबेरभवनोपमम्‌ | 
अभ्यगच्छत धर्मात्मा धर्मपुत्र युधिष्ठिरम्‌ ॥०३॥ 


तं वै राजा सत्यधृतिर्महात्मा अजातशत्रर्विदुरं यथावत्‌ । 
पूजापूर्व  प्रतिगृ्याजमीटस्ततोऽपृच्छद्वूतरष््ं सपुत्रम्‌ ॥०४॥ 
युधिष्ठिर उवाच 
विज्ायते ते मनसो न प्रहर्षः कच्चित्क्षत्तः कुशलेनागतोऽसि । 
कच्चित्पुत्राः स्थविरस्यानुलोमा वशानुगाश्चापि विशोऽपि कच्चित्‌ ॥०५॥ 


विदुर उवाच 
राजा महात्मा कुशली सपुत्र आस्ते वृतो जातिभिरिन्द्रकल्पैः । 
प्रीतो राजन्पुत्रगणैर्विनीतैर्विंशोक एवात्मरतिर्ईदात्मा ॥०६॥ 

इदं तु त्वां कुरुराजोऽभ्युवाच पूर्वं पृष्ट्वा कुशलं चाव्ययं च | 
इयं सभा त्वत्सभातुल्यरूपा भ्रातृणां ते पश्य तामेत्य पुत्र ॥०७॥ 
समागम्य भ्रातृभिः पार्थं तस्यां सुहददयूतं क्रियतां रम्यतां च | 


प्रीयामहे भवतः संगमेन समागताः कुरवश्चैव सर्वे ॥०८॥ 

दुरोदरा विहिता ये तु तत्र॒ महात्मना धृतरष्ट्ण राज्ञा । 

तान्द्रक्ष्यसे कितवान्संनिविष्टानित्यागतोऽहं नृपते तज्जुषस्व ॥०९॥ 
युधिष्ठिर उवाच 


यूते क्षत्तः कलहो विद्यते नः को वै दूतं रोचयेद्ुध्यमानः । 

किं वा भवान्मन्यते युक्तरूपं भवद्वाक्ये सर्वं एव स्थिताः स्म ॥१०॥ 
विदुर उवाच 

जानाम्यहं बूतमनर्थमूलं कृतश्च यत्नोऽस्य मया निवारणे | 

राजा तु मां प्राहिणोत्वत्सकाशं श्रुत्वा विद्रञ्श्रेय इहाचरस्व ॥११॥ 
युधिष्ठिर उवाच 

के तत्रान्ये कितवा दीव्यमाना विना राजल्लो धृतराष्टस्य पुत्रैः । 

पृच्छामि त्वां विदुर ब्रूहि नस्तान्यैर्दीव्यामः शतशः संनिपत्य ॥१२॥ 


विदुर उवाच 
गान्धारराजः शकुनिर्विंशां पते राजातिदेवी कृतहस्तो मताक्षः । 
विविंशतिश्चित्रसेनश्च राजा सत्यव्रतः पुरुमित्रो जयश्च ॥१३॥ 
युधिष्ठिर उवाच 


महाभयाः कितवाः संनिविष्टा मायोपधा देवितारोऽत्र सन्ति 
धात्रा तु दिष्टस्य वशे किलेदं नदेवनं कितवैरयय तैर्मे ॥१४॥ 
नाह राजौ धृतराष्टस्य शासनान्न॒ गन्तुमिच्छामि क्वे दुरोदरम्‌ । 
इष्टो हि पुत्रस्य पिता सदैव तदस्मि कर्तं विदुरात्थ मां यथा ॥१५॥ 
न॒ चाकामः शकुनिना देविताहं न चेन्मां धृष्णुराहयिता सभायाम्‌ । 
आहूतोऽहं न॒ निवर्ते कदा चित्तदाहितं शश्चतं वै व्रतं मे ॥१६॥ 
वैशंपायन उवाच 
एवमुक्त्वा विदुरं धर्मराजः प्रायात्रिकं सर्वमाज्लाप्य तूर्णम्‌ । 
प्रायाच्छ्वोभूते सगणः सानुयात्रः सह स््रीभिद्रौँपदीमादिकृत्वा ॥१७॥ 
दैवं प्रजलां तु मुष्णाति तेजश्चक्षुरिवापतत्‌ | 


धातुश्च वशमन्वेति पाशैरिव नरः सितः ॥१८॥ 
इत्युक्त्वा प्रययौ राजा सह क्षत्त्रा युधिष्ठिरः । 
अमृष्यमाणस्तत्पार्थः समाह्ानमरिदमः ॥१९॥ 

बाह्िकेन रथं दत्तमास्थाय परवीरहा 
परिच्छन्नो ययौ पार्थो भ्रातृभिः सह पाण्डवः ॥२०॥ 
राजक्रिया दीप्यमानो ययौ ब्रह्मपुरःसरः | 
धृतरष्ट्ण  चाहूतः कालस्य समयेन च ॥२१॥ 
स हास्तिनपुर गत्वा धृतराष्टगृह ययौ | 
समियाय च धर्मात्मा धृतरष्ट्ण पाण्डवः ॥२२॥ 


तथा द्रोणेन भीष्मेण कर्णेन च कृपेण च | 
समियाय यथान्यायं द्रौणिना च वभ्रुः सह ॥२३॥ 
समेत्य च महाबाहुः सोमदत्तेन चैव ह्‌ | 
दुर्योधनेन शल्येन सौबलेन च वीर्यवान्‌ ॥२४॥ 
ये चान्ये तत्र॒ राजानः पूर्वमेव समागताः | 


जयद्रथेन च तथा कुरुभिश्वापि सर्वशः ॥२५॥ 
ततः सर्वैर्महाबाहुभरातृभिः परिवारितः | 
प्रविवेश गृह राजो धृतराष्टस्य धीमतः ॥२६॥ 


ददर्श तत्र गान्धारीं देवीं पतिमनुत्रताम्‌ | 
स्नुषाभिः संवृतां शश्चत्ताराभिरिव रोहिणीम्‌ ॥२७॥ 
उभरिवादयय स गान्धारीं तया च प्रतिनन्दितः | 


ददश पितरं वृद्ध प्रलाचक्षुषमीश्चरम्‌ ॥२८॥ 
राला मूर्धन्युपाघ्रातास्ते च कौरवनन्दनाः | 
चत्वारः पाण्डवा राजन्भीमसेनपुरोगमाः ॥२९॥ 
ततो हर्षः समभवत्कौरवाणां विशां पते 
तान्दृष्ट्वा पुरुषव्याप्रान्पाण्डवान््रियदर्शनान्‌ ॥३०॥ 
विविशुस्तेऽभ्यनुजलाता रत्नवन्ति गृहाण्यथ | 
ददशुश्चोपयातास्तान्द्रौपदीप्रमुखाः स्त्रियः ॥३१॥ 
याज्लसेन्याः परामृदि दृष्ट्वा प्रज्वलितामिव | 
स्नुषास्ता धृतराष्टस्य नातिप्रमनसोऽभवन्‌ ॥३२॥ 


ततस्ते पुरुषव्याघ्रा गत्वा स््रीभिस्तु संविदम्‌ । 
कृत्वा व्यायामपूर्वाणि कृत्यानि प्रतिकर्म च ॥३३॥ 


ततः कृताहिकाः सर्वे दिव्यचन्दनरूषिताः 
कल्याणमनस्श्चैव ब्राह्मणान्स्वस्ति वाच्य च ॥३४॥ 
मनोलमशनं भुक्त्वा विविशुः शरणान्यथ | 
उपगीयमाना नारीभिरस्वपन्कुरुनन्दनाः ॥३५॥ 

जगाम तेषां सा रत्रिः पुण्या रतिविहारिणाम्‌ । 


स्तूयमानाश्च वित्रान्ताः काले निद्रामथात्यजन्‌ ॥३६॥ 

सुखोषितास्तां रजनी प्रातः सर्वे कृताद्धिकाः | 

सभां रम्यां प्रविविशुः कितवैरभिसंवृताम्‌ ॥३७॥ 
मू म 


५३. शकुनिरुवाच 
उपस्तीर्णो सभा राजत्रन्तुं चैते कृतक्षणाः | 
अक्षानुस्वा देवनस्य समयोऽस्तु युधिष्ठिर ॥०१॥ 
युधिष्ठिर उवाच 
निकृतिर्देवनं पापं न क्षात्रोऽत्र पराक्रमः । 
न॒ च नीतिध्रुवा राजन्किं त्वं दूतं प्रशंससि ॥०२॥ 
न॒ हि मानं प्रशंसन्ति निकृतौ कितवस्य ह | 
शकुने मैव नो जैषीरमार्गेण नृशंसवत्‌ ॥०३॥ 
शकुनिरुवाच 


योऽन्वेति संख्यां निकृतौ विधिलश्चेष्टास्वयिन्नः कितवोऽक्षजासु 
महामतिर्यश्च जानाति दूतं स वै सर्व सहते प्रक्रियासु 

अक्षग्बहः सोऽभरिभवेत्पर नस्तेनैव कालो भवतीदमात्थ 
दीव्यामहे पार्थिव मा विशङ्कां कुरुष्व पाणं च चिरं च मा कृथाः ॥०५॥ 


युधिष्ठिर उवाच 
एवमाहायमसितो देवलो मुनिसत्तमः | 
इमानि लोक्द्वाराणि यो वै संचरते सदा ॥०६॥ 
इद वै देवनं पापं मायया कितवैः सह | 
धर्मण तु जयो युद्धे तत्परं साधु देवनम्‌ ॥०७॥ 
नार्या म्लेच्छन्ति भाषाभिर्मायया न चरन्त्युत | 
अजिह्यमशठं युदधमेतत्सत्पुरुषव्रतम्‌ ॥०८॥ 
शक्तितो ब्रह्मणान्वन्ययाडिशक्ितुं प्रयतामहे | 
तदै चित्तं मातिदेवीमी जैषीः शकुने परम्‌ ॥०९॥ 
नाह निकृत्या कामये सुखान्युत धनानि वा | 
कितवस्याप्यनिकृतेर्वृत्तमेतन्न पूज्यते ॥१०॥ 

शकुनिरुवाच 
श्रोत्रियोऽश्रोत्रियमुत निकृत्यैव युधिष्ठिर | 
विद्रानविदुषोऽभ्येति नाहूस्तां निकृतिं जनाः ॥११॥ 

एवं त्वं मामिह्ाभ्येत्य निकृति यदि मन्यसे | 
देवनाद्विनिवर्तस्व यदि ते विदयते भयम्‌ ॥१२॥ 


युधिष्ठिर उवाच 
आहूतो न॒ निवर्तेयमिति मे व्रतमाहितम्‌ | 
विधिश्च बलवाब्राजन्दिष्टस्यास्मि वशे स्थितः ॥१३॥ 


अस्मिन्समागमे केन देवनं मे भविष्यति | 

प्रतिपाणश्च कोऽन्योऽस्ति ततो दूतं प्रवर्तताम्‌ ॥९४॥ 
दुर्योधन उवाच 

अह दातास्मि रत्रानां धनानां च विशा पते | 

मदर्थे देविता चायं शकुनिर्मातुलो मम ॥१५॥ 


युधिष्ठिर उवाच 
अन्येनान्यस्य विषमं देवनं प्रतिभाति मे | 
एतद्विद्वन्नुपादत्स्व काममेवं प्रवर्तताम्‌ ॥१६॥ 


वैशंपायन उवाच 
उपोह्यमाने यूते तु राजानः सर्व एव ते | 


धृतरष्टं पुरस्कृत्य विविशुस्तां सभां ततः ॥१७॥ 
भीष्मो द्रोणः कृपश्चैव विदुरश्च महामतिः | 
नातीवप्रीतमनसस्तेऽन्ववर्तन्त भारत ॥१८॥ 


ते ददशः पृथक्यैव सिंहग्रीवा महौजसः 
सिंहासनानि भूरीणि विचित्राणि च भेजिरे ॥१९॥ 
शुशुभे सा सभा राजनाजभिस्तैः समागतैः | 


देवैरिव महाभागैः समवेतैसिविष्टपम्‌ ॥२०॥ 

सर्वे वेदविदः शूराः सर्वे भास्वरमूर्तयः | 

प्रावर्तत महाराज सुदहृटदूतमनन्तरम्‌ ॥२१॥ 
युधिष्ठिर उवाच 

अयं बहुधनो राजन्सागरावर्तसंभवः | 

मणिर्हारोत्तरः श्रीमान्कनकोत्तमभूषणः ॥२२॥ 

एतद्राजन्धनं महयं प्रतिपाणस्तु कस्तव | 

भवत्वेष क्रमस्तात जयाम्येनं दुरोदरम्‌ ॥२३॥ 
दुर्योधन उवाच 

सन्ति मे मणयश्चैव धनानि विविधानि च | 

मत्सरश्च न मेऽर्थेषु जयाम्येनं दुरोदरम्‌ ॥२४॥ 

वैशंपायन उवाच 


ततो जग्राह शकुनिस्तानक्षानक्षतत्ववित्‌ | 
जितमित्येव शकुनिर्युधिष्ठिरमभाषत ॥२५॥ 
नै न 


५४. युधिष्ठिर उवाच 
मततः कैतवकेनैव यज्जितोऽस्मि दुरोदरम्‌ | 


शकुने हन्त॒ दीव्यामो ग्लहमानाः सहस्रशः ॥०९॥ 
इमे निष्कसहस्रस्य कुण्डिनो भरिताः शतम्‌ | 
कोशो हिरण्यमक्षय्यं जातरूपमनेकशः | 
एतद्राजन्धनं मह्यं तेन दीव्याम्यह त्वया ॥०२॥ 


वैशंपायन उवाच 
इत्युक्तः शकुनिः प्राह जितमित्येव तं नृपम्‌ ॥०३॥ 


युधिष्ठिर उवाच 
अयं सहस्रसमितो वैयाघ्रः सुप्रवर्तितः | 
सुचक्रोपस्करः श्रीमान्किङ्किणीजालमण्डितः ॥०४॥ 
सहाटनो राजरथो य इहास्मानुपावहत्‌ | 
जेत्रो रथवरः पुण्यो मेघसागरनिःस्वनः ॥०५॥ 
अष्टौ यं कुररच्छायाः सदश्चा राष्टसंमताः | 
वहन्ति नैषामुच्येत पदा भूमिमुपस्पृशन्‌ | 
एतद्राजन्धनं मह्य तेन टीव्याम्यह त्वया ॥ ०६|| 


वैशंपायन उवाच 
एतच्छ्रुत्वा व्यवसितो निकृतिं समुपाश्रितः | 


जितमित्येव शकुनिर्युधिष्ठिरमभाषत ॥०७॥ 
युधिष्ठिर उवाच 

सहस्रसंख्या नागा मे मत्तास्तिष्ठन्ति सौबल | 

हेमकक्षाः कृतापीडाः पद्िनो हेममालिनः ॥०८ || 

सुदान्ता राजवहनाः सर्वशब्दक्षमा युधि | 

ईषादन्ता महाकायाः सर्वे चाष्टकरेणवः ॥०९॥ 

सर्वे च पुरभेत्तारो नगमेघनिभा गजाः | 

एतद्राजन्धनं मह्यं तेन॒ दीव्याम्यह त्वया ॥१०॥ 
वैशंपायन उवाच 

तमेवंवादिनं पार्थं प्रहसन्निव सौबलः 

जितमित्येव शकुनिर्युधिष्ठिरमभाषत ॥१९॥ 
युधिष्ठिर उवाच 
शत दासीसहस्राणि तरुण्यो मे प्रभद्रिकाः | 
कम्बुकेयूरधारिण्यो निष्ककण्ठ्यः स्वलंकृताः ॥१२॥ 
महाईमाल्याभभरणाः सुवस्त्राश्चन्दनौक्षिताः 
मणीन्हेम च बिभ्रत्यः सर्वा वै सूषक्ष्मवाससः ॥१३॥ 
अनुसेवां चरन्तीमाः कुशला नृत्यसामसु | 
स्नातकानाममात्यानां राजा च मम शासनात्‌ | 
एतद्राजन्धनं मह्यं तेन॒ दीव्याम्यहं त्वया ॥१४॥ 


वैशंपायन उवाच 
एतच्छ्रुत्वा व्यवसितो निकृतिं समुपाश्रितः | 


जितमित्येव शकुनिर्युधिष्ठिरमभाषत ॥१५॥ 
युधिष्ठिर उवाच 

एतावन्त्येव दासानां सहस्राण्युत सन्ति मे | 

प्रदक्षिणानुलोमाश्च प्रावारवसनाः सदा ॥१६॥ 

प्राज्ला मेधाविनो दक्षा युवानो मृष्टकुण्डलाः | 

पात्रीहस्ता दिवारात्रमतिथीन्भोजयन्त्युत 

एतद्राजन्धनं मह्यं तेन॒  दीव्याम्यह त्वया ॥१७॥ 


वैशंपायन उवाच 
एतच्छ्रुत्वा व्यवसितो निकृतिं समुपाश्रितः | 


जितमित्येव शकुनिर्युधिष्ठिरमभाषत ॥१८॥ 
युधिष्ठिर उवाच 

रथास्तावन्त एवेमे हेमभ्ाण्डाः पताकिनः | 

हयैर्विनीतैः संपन्ना रथिभ्िश्चित्रयोधिभ्िः ॥१९॥ 

एकैको यत्र लभते सहस्रपरमां भृतिम्‌ | 

युध्यतोऽयुध्यतो वापि वेतनं मासकालिकम्‌ | 

एतद्राजन्धनं मह्यं तेन दीव्याम्यहं त्वया ॥२०॥ 


वैशपायन उवाच 
इत्येवमुक्ते पार्थेन कृतवैरो दुरात्मवान्‌ | 
जितमित्येव शकुनिर्युधिष्ठिरमभाषत ॥२१॥ 
युधिष्ठिर उवाच 
अश्चास्तित्तिरिकल्माषान्गान्धर्वान्हेममाविनः 

ददौ चित्ररथस्तुष्टो यास्तान्गाण्डीवधन्वने । 

एतद्राजन्धनं मह्यं तेन दीव्याम्यह त्वया ॥२२॥ 
वैशपायन उवाच 

एतच्छ्रुत्वा व्यवसितो निकृतिं समुपाश्रितः | 


जितमित्येव शकुनिर्युधिष्ठिरमभाषत ॥२३॥ 
युधिष्ठिर उवाच 

रथानां शकटानां च हयानां चायुतानि मे | 

युक्तानामेव तिष्ठन्ति वाहैरुच्चावचैर्वृताः ॥२४॥ 


एवं वर्णस्य वर्णस्य समुच्चीय सहस्रशः | 

क्षीर पिबन्तस्तिष्ठन्ति भुञ्जानाः शालितण्डुलान्‌ ॥२५॥ 

षष्टिस्तानि सहस्राणि सर्वे पृथुलवक्षसः | 

एतद्राजन्धनं मह्यं तेन दीव्याम्यह त्वया ॥२६॥ 
वैशंपायन उवाच 

एतच्छ्रुत्वा व्यवसितो निकृतिं समुपाश्रितः | 


जितमित्येव शकुनिर्युधिष्ठिरमभाषत ॥२७॥ 
युधिष्ठिर उवाच 

तामलोहैः परिवृता निधयो मे चतुःशताः | 

पञ्चद्रौणिक एकैकः सुवर्णस्याहतस्य वै | 

एतद्राजन्धनं मह्यं तेन दीव्याम्यह त्वया ॥२८॥ 


वैशपायन उवाच 
एतच्छ्रुत्वा व्यवसितो निकृतिं समुपाश्रितः | 
जितमित्येव शकुनिर्युधिष्ठिरमभाषत ॥२९॥ 


५५. विदुर उवाच 
महाराज विजानीहि यत्त्वां वक्ष्यामि तच्छरणु | 
मुमूर्षेरौषधमिव न रोचेतापि ते श्रुतम्‌ ॥०१॥ 
पुरा जातमात्रो रुराव  गोमायुवद्विस्वरं पापचेताः 


दुर्योधनो भारतानां कुलघ्नः सोऽयं युक्तो भविता कालहेतुः 


गृहे वसन्तं गोमायुं त्वं वै मत्वा न बुध्यसे । 
दुर्योधनस्य स्पेण शृणु काव्यां गिरं मम ॥०३॥ 
मधु वै माच्विको लब्ध्वा प्रपातं नावबुध्यते | 
आरुह्य तं मज्जति वा पतनं वाधिगच्छति ॥०४॥ 

सोऽयं मत्तोऽक्षदेवेन मधुवन्न परीक्षते | 
प्रपातं बुध्यते नैव वैरं कृत्वा महारथैः ॥०५॥ 
विदितं ते महाराज राजस्वेवासमनञ्जसम्‌ 
अन्धका यादवा भोजाः समेताः कंसमत्यजन्‌ ॥०६॥ 
नियोगाच्च हते तस्मिन्कृष्णेनामित्रघातिना 
एवं ते ज्ञातयः सर्वे मोदमानाः शतं समाः ॥०७॥ 
त्वन्नियुक्तः सव्यसाची निगृह्णातु सुयोधनम्‌ | 
निग्रहादस्य पापस्य मोदन्तां कुरवः सुखम्‌ ॥०८॥ 
काकेनेमांश्चित्रबरहमञशादूलान्क्रोष्टुकेन च | 
क्रीणीष्व पाण्डवाब्ाजन्मा मज्जीः शोकसागरे ॥०९॥ 
त्यजेत्कुलार्थे पुरुषं ग्रामस्यार्थे कुलं त्यजेत्‌ । 
ग्रामं जनपदस्यार्थे आत्मार्थ पृथिवीं त्यजेत्‌ ॥१०॥ 


सर्वज्लः सर्वभावज्लः सर्वशत्रुभयंकरः | 
इति स्म भाषते काव्यो जम्भत्यागे महासुरान्‌ ॥११॥ 
हिरण्यष्ठीविनः कशचित्पक्षिणो वनगोचरान्‌ 
गृहे किल कृतावासाँल्लोभाद्राजन्नपीडयत्‌ ॥१२॥ 
सदोपभोज्यांल्लोभान्धो हिरण्यार्थे परतप | 
आयतिं च तदात्वं च उभे सद्यो व्यनाशयत्‌ ॥१३॥ 
तदात्वकामः पाण्डूस्त्व मा रहो भरतर्षभ 
मोहात्मा तप्यसे पश्चात्पक्षिहा पुरुषो यथा ॥१४॥ 
जातं जातं पाण्डवेभ्यः पुष्पमादत्स्व भारत | 
मालाकार इवारामे स्नेह कुर्वन्पुनः पुनः ॥१५॥ 
वृक्षानङ्गारकारीव मैनान्धाक्षीः समूलकान्‌ | 
मा गमः ससुतामात्यः सबलश्च पराभवम्‌ ॥१६॥ 
समवेतान्हि कः पार्थान्प्रतियुध्येत भारत 
मरुद्भिः सहितो राजन्नपि साक्षान्मरुत्पतिः ॥१८७॥ 
= # * 
५६. विदुर उवाच 


मूलं कलहस्यानुपाति मिथोभेदाय महते वा रणाय 


यदास्थितोऽयं धृतराष्टस्य पुत्रो दुर्योधनः सृजते वैरमुग्रम्‌ 


प्रातिपीयाः शातनवा भ्रमसेनाः सबाह्िकाः | 
दुर्योधनापराधेन कृच्छ्र प्राप्स्यन्ति सर्वशः ॥०२॥ 

दुर्योधनो मदेनैव क्षेमं राष्टादपोहति | 
विषाणं गौरिव मदात्स्वयमारुजते बलात्‌ ॥०३॥ 


यश्चित्तमन्वेति परस्य राजन्वीरः कविः स्वामतिपत्य दृष्टिम्‌ । 
नावं समुद्र इव बालनेत्रामारुट्य घोरे व्यसने निमज्जेत्‌ ॥०४॥ 
दुर्योधनो ग्लहते पाण्डवेन प्रियायसे त्वं जयतीति तच्च | 
अतिनर्माज्जायते संप्रहारो यतो विनाशः समुपैति पुंसाम्‌ ॥०५॥ 
आकर्षस्तेऽवाक्फलः कुप्रणीतो हदि प्रौढो मन्त्रपदः समाधिः | 
युधिष्ठिरेण सफलः संस्तवोऽस्तु साम्नः सुरिक्तोऽरिमतेः सुधन्वा ॥०६॥ 
प्रातिपीयाः शांतनवाश्च राजन्काव्यां वाचं शृणुत मात्यगाद्रः | 
वैश्चानर्‌ प्रज्वलितं सुघोरमयुद्धेन प्रशमयतोत्पतन्तम्‌ ॥०७॥ 
यदा मन्युं पाण्डवोऽजातश्रर्न संयच्छेदक्षमयाभिभूतः | 
वृकोदरः सव्यसाची यमौ च कोऽत्र दीपः स्यात्तुमुले वस्तदानीम्‌ ॥०८॥ 
महाराज प्रभवस्त्वं धनानां पुरा यूतान्मनसा यावदिच्छेः | 
बहु वित्तं पाण्डवाश्चेज्जयेस्त्वं किं तेन स्यादसु विन्देह पार्थान्‌ ॥०९॥ 
जानीमहे देवितं सौबलस्य वेद दूते निकृति पार्वतीयः | 
यतः प्राप्तः शकुनिस्तत्र यातु मायायोधी भारत पार्वतीयः ॥१०॥ 


५७. दुर्योधन उवाच 
परेषामेव यशसा ल्ाघसे त्वं सदा छन्नः कत्सयन्धार्तराष्टान्‌ । 
जानीमस्त्वां विदुर यत्प्रियस्त्वं बालानिवास्मानवमन्यसे त्वम्‌ ॥०१॥ 
सुविजलेयः पुरुषोऽन्यत्रकामो निन्दाप्रशंसे हि तथा युनक्ति | 
जिटह्या॒ मनस्ते हृदयं निर्व्यनक्ति ज्यायो निराह मनसः प्रातिकूल्यम्‌ ॥०२॥ 
उत्सङ्गेन व्याल इवाहतोऽसि मार्जारवत्पोषकं चोपहसि | 
भर्तृघ्नत्वान्न हि पापीय आहुस्तस्मात्क्षतः किं न विभ्रेषि पापात्‌ ॥०३॥ 
जित्वा शत्रूल्फलमापं महन्नो मास्मानक्षत्तः परुषाणीह वोचः | 
दविषद्विस्त्वं संप्रयोगाभिनन्दी मुहू्देषं यासि नः संप्रमोहात्‌ ॥०४॥ 
अमित्रतां याति नरोऽक्षमं बरुवन्निगूहते गुह्यममित्रसंस्तवे | 
तदाश्रितापत्रपा किं न बाधते यदिच्छसि त्वं तदिहाय भाषसे ॥०५॥ 
मा नोऽवमंस्था विद्म॒ मनस्तवेदं शिक्षस्व बुद्धि स्थविराणां सकाशात्‌ । 
यशो रक्षस्व विदुर सप्रणीतं मा व्यापृतः परकार्येषु भूस्त्वम्‌ ॥०६॥ 
अहं कर्तेति विदुर मावमंस्था मा नौ नित्यं परुषाणीह वोचः । 
न त्वां पृच्छामि विदुर यद्धितं मरे स्वस्ति क्षत्ता तितिक्षून्क्षिणु त्वम्‌ ॥०७॥ 

एकः शास्ता न द्वितीयोऽस्ति शास्ता गर्भं शयानं पुरुषं शास्ति शास्ता । 
तेनानुशिष्टः प्रवणादिवाम्भो यथा नियुक्तोऽस्मि तथा वहामि ॥०८॥ 
भिनत्ति शिरसा शैलम भोजयते च यः | 


स॒ एव तस्य कुरुते कार्याणामनुशासनम्‌ ॥०९॥ 
यो बलादनुशास्तीह सोऽमि्रं तेन विन्दति | 
मित्रतामनुवृत्तं तु समुपेक्षेत पण्डितः ॥१०॥ 
प्रदीप्य यः प्रदीप्ताग्निं प्राक्त्वरन्नाभिधावति | 


भस्मापि न स विन्देत शिष्टं क्वचन भारत ॥११॥ 
न॒ वासयेत्पारवरग्य द्विषन्तं विशेषतः क्षत्तरहितं मनुष्यम्‌ | 
स॒ यत्रेच्छसि विदुर तत्र॒ गच्छ सुसान्त्वितापि ह्यसती स्री जहाति ॥१२॥ 
विदुर उवाच 
एतावता ये पुरुषं त्यजन्ति तेषां सख्यमन्तवदव्रूहि राजन्‌ । 
राज्ां हि चित्तानि परिप्लुतानि सान्त्वं दत्वा मुसैर्घातयन्ति ॥१३॥ 
अबालस्त्वं मन्यसे राजपुत्र बालोऽहमित्येव सुमन्दबुद्धे | 
यः सौहृदे पुरुषं स्थापयित्वा पश्चादेनं दूषयते स बालः ॥१५॥ 
न॒ श्रेयसे नीयते मन्दबुद्धिः सरी त्रीत्रियस्येव गृहे प्रदुष्टा | 
ध्रुवं न रोचेद्भरतर्षभस्य पतिः कुमार्या इव षष्टिवर्षः ॥१५॥ 
अनुप्रियं चेदनुकाङ्क्षसे त्वं सर्वेषु कार्येषु हिताहितेषु | 
सरियश्च॒ राजञ्जडपङ्गुकाश्च पृच्छ त्वं वै तादृशश्चैव मूढान्‌ ॥१६॥ 
लभ्यः खलु प्रातिपीय नरोऽनुप्रियवागिह | 
अप्रियस्य तु पथ्यस्य वक्ता श्रोता च दुर्लभः ॥१७॥ 
यस्तु धर्मे पराश्चस्य हित्वा भर्तुः प्रियाप्रिये । 
अप्रियाण्याह पथ्यानि तेन राजा सहायवान्‌ ॥१८॥ 
अव्याधिजं कटुक तीक्ष्णमुष्णं यशोमुषं परुषं पूतिगन्धि | 
सतां पेयं यन्न॒ पिबन्त्यसन्तो मन्युं महाराज पिब प्रशाम्य ॥१९॥ 
वैचित्रवीर्यस्य यशो धनं च वाञ्छाम्यह सहपुत्रस्य शश्वत्‌ । 
यथा तथा वोऽस्तु नमश्च वोऽस्तु ममापि च स्वस्ति दिशन्तु विप्राः ॥२०॥ 
आशीविषान्मेत्रविषान्कोपयेन्न तु पण्डितः | 
एवं तेऽह वदामीद प्रयतः कुरुनन्दन ॥२१॥ 


५८. शकुनिरुवाच 
बहू वित्त पराजैषीः पाण्डवानां युधिष्ठिर 

आचक्ष्व वित्तं कौन्तेय यदि तेऽस्त्यपराजितम्‌ ॥०१॥ 
युधिष्ठिर उवाच 

मम वित्तमसंख्येयं यटह वेद सौबल 

अथ त्वं शकुने कस्माद्वित्तं समनुपृच्छसि ॥०२॥ 

अयुतं प्रयुतं चैव खर्व पद्मं तथार्बुदम्‌ | 

शङ्खं चैव निखर्व च समुद्र चात्र पण्यताम्‌ | 

एतन्मम धनं राजंस्तेन दीव्याम्यह त्वया ॥०३ || 
वैशंपायन उवाच 

एतच्छ्रुत्वा व्यवसितो निकृतिं समुपाश्रितः | 


जितमित्येव शकुनिर्युधिष्ठिरमभाषत ॥०४॥ 
युधिष्ठिर उवाच 

गवाश्चं बहुधेनूकमसंख्येयमजाविकम्‌ | 

यत्किचिदनुवर्णानां प्राक्सिन्धोरपि सौबल | 

एतन्मम धनं राजंस्तेन टीव्याम्यह त्वया ॥०५॥ 


वैशपायन उवाच 
एतच्छ्रुत्वा व्यवसितो निकृतिं समुपाश्रितः | 


जितमित्येव शकुनिर्युधिष्ठिरमभाषत ॥०६॥ 
युधिष्ठिर उवाच 

पुर जनपदो भूमिरगब्राह्मणधनेः सह | 

अब्राह्मणाश्च पुरुषा राजञ्िशिष्टं धनं मम | 

एतद्राजन्धनं मह्यं तेन दीव्याम्यह त्वया ॥०७॥ 


वैशंपायन उवाच 
एतच्छ्रुत्वा व्यवसितो निकृतिं समुपाश्रितः | 
जितमित्येव शकुनिर्युधिष्ठिरमभाषत ॥०८॥ 
युधिष्ठिर उवाच 
राजपुत्रा इमे राजञ्शोभन्ते येन भूषिताः | 
कुण्डलानि च निष्कश्च सर्व चाङ्गविभूषणम्‌ | 
एतन्मम धनं राजंस्तेन दीव्याम्यह त्वया ॥०९॥ 
वैशपायन उवाच 
एतच्छ्रुत्वा व्यवसितो निकृतिं समुपाश्रितः | 
जितमित्येव शकुनिर्युधिष्ठिरमभाषत ॥१०॥ 
युधिष्ठिर उवाच 

श्यामो युवा लोहिताक्षः सिंहस्कन्धो महाभुजः । 

नकुलो ग्लह एको मे यच्चैतत्स्वगतं धनम्‌ ॥१९१॥ 
शकुनिरुवाच 

प्रियस्ते नकुलो राजब्राजपुत्रो युधिष्ठिर | 

अस्माकं धनतां प्राप्तो भूयस्त्वं केन दीव्यसि ॥१२॥ 
वैशंपायन उवाच 


एवमुक्त्वा तु शकुनिस्तानक्षान्प्रत्यपद्यत | 
जितमित्येव शकुनिर्युधिष्ठिरमभाषत ॥१३॥ 
युधिष्ठिर उवाच 


धर्मान्सहदेवोऽनुशास्ति लोके द्यस्मिन्पण्डिताख्यां गतश्च 
राजपुत्रेण तेन त्वया दीव्याम्यप्रियवत्प्रियेण 

वैशपायन उवाच 

एतच्छ्रुत्वा व्यवसितो निकृतिं समुपाश्रितः | 

जितमित्येव शकुनिर्युधिष्ठिरमभाषत ॥१५॥ 
शकुनिरुवाच 

मद्रीपुत्रौ प्रियौ राजंस्तवेमौ विजितौ मया | 

गरीयांसौ तु ते मन्ये भीमसेनधनंजयौ ॥१६॥ 
युधिष्ठिर उवाच 

अधर्म चरसे नूनं यो नावेक्षसि वै नयम्‌ | 

यो नः सुमनसां मूढ विभेदं कर्तुमिच्छसि ॥१७॥ 
शकुनिरुवाच 

गर्त मत्तः प्रपतति प्रमत्तः स्थाणुमृच्छति | 

ज्येष्ठो राजन्वरिष्ठोऽसि नमस्ते भरतर्षभ ॥१८॥ 

स्वप्ने न तानि पश्यन्ति जाग्रतो वा युधिष्ठिर | 

कितवा यानि दीव्यन्तः प्रलपन्त्युत्कटा इव ॥१९॥ 
युधिष्ठिर उवाच 

यो नः संख्ये नौरिव पारनेता जेता रिपूणां राजपुत्रस्तरस्वी । 


अनहता 


लोकवीरेण तेन दीव्याम्यह शकुने फल्गुनेन 
वैशपायन उवाच 

एतच्छ्रुत्वा व्यवसितो निकृतिं समुपाश्रितः | 

जितमित्येव शकुनिर्युधिष्ठिरमभाषत ॥२१॥ 
शकुनिरुवाच 

अयं मया पाण्डवानां धनुर्धरः पराजितः पाण्डवः सव्यसाची । 
भीमेन राजन्दयितेन दीव्य यत्कैतव्यं पाण्डव तेऽवशिष्टम्‌ ॥२२॥ 
युधिष्ठिर उवाच 
यो नौ नेता यो युधां नः प्रणेता यथा वञ्जी दानवशत्रुरेकः । 
तिर्यक्प्रेक्षी संहतभूर्गहात्मा सिंहस्कन्धो यश्च॒ सदात्यमर्षी ॥२३॥ 
बलेन तुल्यो यस्य पुमान्न विद्यते गदाभूृतामम््य इहारिमर्दनः । 
अनहेता राजपुत्रेण तेन दीव्याम्यह भीमसेनेन राजन्‌ ॥२४॥ 
वैशंपायन उवाच 
एतच्छ्रुत्वा व्यवसितो निकृतिं समुपाश्रितः | 
जितमित्येव शकुनिर्युधिष्ठिरमभाषत ॥२५॥ 
शकुनिरुवाच 
बह वित्तं पराजैषीर्भातृश्च सहयद्धिपान्‌ 
आचक्ष्व वित्तं कौन्तेय यदि तेऽस्त्यपराजितम्‌ ॥२६॥ 


युधिष्ठिर उवाच 
अहं विशिष्टः सर्वेषां भ्रातृणां टदयितस्तथा | 
कुर्यामस्ते जिताः कर्म स्वयमात्मन्युपप्लवे ॥२७॥ 


वैशपायन उवाच 
एतच्छ्रुत्वा व्यवसितो निकृतिं समुपाश्रितः | 


जितमित्येव शकुनिर्युधिष्ठिरमभाषत ॥२८॥ 
शकुनिरुवाच 
एतत्पापिष्ठमकरोर्यदात्मानं पराजितः | 
शिष्टे सति धने राजन्पाप आत्मपराजयः ॥२९॥ 
वैशंपायन उवाच 
एवमुक्त्वा मताक्षस्तान्ग्लहे सर्वानवस्थितान्‌ | 
पराजयल्लोकवीरानाक्षेपेण पृथक्पृथक्‌ ॥३०॥ 
शकुनिरुवाच 
अस्ति चै ते प्रिया देवी ग्बह एकोऽपराजितः | 
पणस्व कृष्णां पाञ्चालीं तयात्मानं पुनर्जय ॥३१॥ 
युधिष्ठिर उवाच 
नैव हृस्वा न महती नातिकृष्णा न रोहिणी | 
सरागरक्तनेत्रा च तया टीव्याम्यह त्वया ॥३२॥ 
शारदोत्पलपव्राक्ष्या शारदोत्पलगन्धया | 

शारदोत्पलसेविन्या रूपेण श्रीसमानया ॥३३॥ 
तथैव स्यादानृशंस्यात्तथा स्याद्रूपसंपदा | 
तथा स्याच्छीलसंपत्या यामिच्छेत्पुरुषः स्रियम्‌ ॥३४॥ 
चरमं सविशति या प्रथमं प्रतिबुध्यते | 
आ गोपालाविपालेभ्यः सर्व वेद कृताकृतम्‌ ॥३५॥ 
आभाति पद्मवद्रक्तरं सस्वेद मल्लिकेव च | 
वेदीमथ्या दीर्घकेशी तामाक्षी नातिरोमशा ॥३६॥ 
तयैवविधया राजन्पाञ्चाल्याह सुमध्यया 
ग्लह दीव्यामि चार्वङ्ग्या द्रौपद्या हन्त॒ सौबल ॥३७॥ 
वैशंपायन उवाच 
एवमुक्ते तु वचने धर्मराजेन भारत | 
धिग्धिगित्येव वृद्धानां सभ्यानां निःसृता गिरः ॥३८॥ 
चुक्षुभे सा सभा राजव्राज्ञं संजजिरे कथाः | 
भ्रष्मद्रोणकृपादीनां स्वेदश्च समजायत ॥३९॥ 
शिरो गृहीत्वा विदुरो गतसत्व इवाभवत्‌ 
आस्ते ध्यायन्नधोवक्त्रो निःश्वसन्पन्नगो यथा ॥४०॥ 
धृतराष्टस्तु संहृष्टः पर्यपृच्छत्पुनः पुनः | 
किं जितं किं जितमिति द्याकारं नाभ्यरक्षत ॥५४१॥ 
जहर्ष कर्णोऽतिभृशं सह दुःशासनादिभिः | 
इतरेषां तु सभ्यानां नेत्रेभ्यः प्रापतज्जलम्‌ ॥४२॥ 


सौबलतस्त्वविचार्यैव जितकाशी मदोत्कटः | 
जितमित्येव तानक्ान्पुनरेवान्वपदयत ॥४३॥ 
मू > 


५९. दुर्योधन उवाच 
क्षततद्रपदीमानयस्व प्रियां भार्यां समतां पाण्डवानाम्‌ 


समार्जतां वेश्म परैतु शीघ्रमानन्दो नः सह दासीभिरस्तु 


विदुर उवाच 


दुर्विभाव्यं भवति त्वादृशेन न मन्द संबुध्यसि पाशबद्धः 


प्रपाते 


त्वं लम्बमानो न वेत्सि व्याघ्रान्मृगः कोपयसेऽतिबाल्यात्‌ 
आशीविषाः शिरसि ते पूर्णकोशा महाविषाः | 
मा कोपिष्ठाः सुमन्दात्मन्मा गमस्त्वं यमक्षयम्‌ ॥०३॥ 
न॒ हि दासीत्वमापन्ना कृष्णा भवति भारत | 

अनीशेन हि राजैषा पणे न्यस्तेति मे मतिः ॥०४॥ 
अयं धत्ते वेणुरिवात्मघाती फलं राजा धृतराष्टस्य पुत्रः | 
दूतं दहि वैराय महयभयाय पक्वो न बुध्यत्ययमन्तकाले ॥०५॥ 
नारुतुदः स्यान्न नृशंसवादी न हीनतः परमभ्याददीत | 
ययास्य वाचा पर उद्विजेत न तां वदेद्रुशतीं पापलोक्याम्‌ ॥०६॥ 
समुच्चरन्त्यतिवादा हि वक्त्रायैराहतः शोचति रात्र्यहानि | 
परस्य नामर्मसु ते पतन्ति तान्पण्डितो नावसृजेत्परेषु ॥०७॥ 
अजो हि शस्रमखनत्कितैकः शस्रे विपन्ने पद्विरपास्य भूमिम्‌ । 
निकृन्तनं स्वस्य कण्ठस्य घोरं तद्वदैरं मा खनीः पाण्डुपुत्रैः ॥०८॥ 
न किचिदीडइयं प्रवदन्ति पाप वनेचरं वा गृहमेधिनं वा | 
तपस्विनं संपरिपूर्णविद्यं भषन्ति हैवं शनराः सदैव ॥०९॥ 
द्वार सुघोर नरकस्य जिह्यं न बुध्यसे धृतरष्टूस्य पुत्र । 
त्वामन्वेतारो बहवः कुरूणां दूतोदये सह॒ दुःशासनेन ॥१०॥ 
मज्जन्त्यलाबूनि शिलाः प्लवन्ते मुह्यन्ति नावोऽम्भसि शश्वदेव । 
मूढो राजा धृतरषटस्य पुत्रो न मे वाचः पथ्यरूपाः शृणोति ॥१९॥ 
अन्तो नूलं भवितायं कुरूणां सुदारुणः सर्वहरो विनाशः | 
वाचः काव्याः सुहृदां पथ्यरूपा न॒ श्रूयन्ते वर्धते लोभ एव ॥१२॥ 


६०. वैशंपायन उवाच 
धिगस्तु क्षत्तारमिति ब्रुवाणो दर्पेण मत्तो धृतरष्ट्ूस्य पुत्रः । 
अवैक्षत प्रातिकामीं सभायामुवाच चैनं परमार्यमथ्ये ॥०१॥ 
त्वं प्रातिकामिन्द्रौपदीमानयस्व न ते भयं विद्यते पाण्डवेभ्यः | 
क्षत्ता ह्ययं विवदत्येव भीरुर्न चास्माकं वृद्धिकामः सदैव ॥०२॥ 
एवमुक्तः प्रातिकामी स सूतः प्रायाच्छीघ्रं राजवचो निशम्य । 
प्रविश्य च श्चैव स सिंहगोष्ठं समासदन्महिषीं पाण्डवानाम्‌ ॥०३॥ 
प्रातिकाम्युवाच 
युधिष्ठिरे सूतमदेन मत्ते दुर्योधनो द्रौपदि त्वामजैषीत्‌ । 
सा प्रपद्य त्वं धृतराष्टस्य वेश्म नयामि त्वां कर्मणे याज्सेनि ॥०५॥ 
द्रौपद्युवाच 
कथं त्वेवं वदसि प्रातिकामिन्को वै दीव्येद्धार्यया राजपुत्रः | 
मूढो राजा बूतमदेन मत्त आहो नान्यत्कैतवमस्य किचित्‌ ॥०५॥ 
प्रातिकाम्युवाच 

यदा नाभूत्कैतवमन्यदस्य तदादेवीत्पाण्डवोऽजातशत्रुः | 
न्यस्ताः पूर्व भ्रातरस्तन राज्ञा स्वयं चात्मा त्वमथो राजपुत्रि ॥०६॥ 
द्रौपद्युवाच 
गच्छ त्वं कितवं गत्वा सभायां पृच्छ सूतज । 
किं नु पूर्वं पराजैषीरात्मानं मां नु भारत | 
एतज्ज्ञात्वा त्वमागच्छ ततो मां नय सूतज ॥०७॥ 
वैशंपायन उवाच 
सभा गत्वा स चोवाच दरौपदयास्तद्वचस्तदा | 
कस्येशो नः पराजेषीरिति त्वामाह द्रौपदी | 
किं नु पूर्वं पराजैषीरात्मानमथ वापि माम्‌ ॥०८॥ 
युधिष्ठिरस्तु निश्चेष्टो गतसत्व इवाभवत्‌ | 
न तं सूतं प्रत्युवाच वचनं साध्वसाधु वा ॥०९॥ 
दुर्योधन उवाच 
दैत्य कृष्णा पाञ्चाली प्रश्नमेतं प्रभाषताम्‌ 
इहैव सर्वे शृण्वन्तु तस्या अस्य च यद्वचः ॥१०॥ 
वैशंपायन उवाच 
स गत्वा राजभवनं दुर्योधनवशानुगः | 
उवाच द्रौपदी सूतः प्रातिकामी व्यथन्निव ॥१९॥ 
सभ्यास्त्वमी राजपुत्रयाहयन्ति मन्ये प्राप्तः संक्षयः कौरवाणाम्‌ । 
न॒ वै समृद्धि पालयते लघीयान्यत््वं सभामेष्यसि राजपुत्रि ॥१२॥ 
द्रौपद्युवाच 
एवं नूलं व्यदधात्संविधाता स्पर्शवुभौ स्पृशतो धीरबालौ | 
धर्म॑ त्वेकं परमं प्राह लोके स॒ नः शमं धास्यति गोप्यमानः ॥१३॥ 
वैशंपायन उवाच 


युधिष्ठिरस्तु तच्छ्रत्वा दर्योधनचिकीर्षितम्‌ | 
द्रौपद्याः समतं दूतं प्राहिणोद्धरतर्षभ ॥१४॥ 
एकवस्त्रा अधोनीवी रोदमाना रजस्वला | 
सभामागम्य पाञ्चाली श्वशुरस्याग्रतोऽभवत्‌ ॥१५॥ 
ततस्तेषां मुखमालोक्य राजा दुर्योधनः सूतमुवाच हृष्टः | 
इहैवैतामानय प्रातिकामिन्प्रत्यक्षमस्याः कुरवो ब्रुवन्तु ॥१६॥ 


ततः सूतस्तस्य वशानुगामी भीतश्च कोपादद्रुपदात्मजायाः | 
विहाय मानं पुनरेव सभ्यानुवाच कृष्णां किमह ब्रवीमि ॥१७॥ 

दुर्योधन उवाच 
दुःशासनैष मम सूतपुत्रो वृकोदरादुद्विजतेऽल्पचेताः | 
स्वयं प्रगृह्यानय यालसेनीं किं ते करिष्यन्त्यवशाः सपत्नाः ॥१८॥ 
ततः समुत्थाय स राजपुत्रः श्रुत्वा भातुः कोपविरक्तदृष्टिः । 


प्रविश्य तद्वेश्म महारथानामित्यव्रवीदद्रौपदीं राजपुत्रीम्‌ ॥१९॥ 
एषयेहि पाञ्याति जितासि कृष्णे दुर्योधनं पश्य विमुक्तलज्जा | 
कुरुून्भजस्वायतपद्मनेत्रे धर्मण लब्धासि सभां परैहि ॥२०॥ 


ततः समुत्थाय सुदुर्मनाः सा विवर्णमामृज्य मुखं करेण | 
आर्ता प्रदुद्राव यतः सियस्ता वृद्धस्य रालः कुरुपुंगवस्य ॥२९॥ 
ततो जवेनाभिससार रोषाद्ुःशासनस्तामभिगर्जमानः | 
दीर्घेषु नीलेष्वथ चोर्मिमत्सु जग्राह केशेषु नरेन्द्रपत्रीम्‌ ॥२२॥ 
ये राजसूयावभृथे जलेन महाक्रतौ मन्त्रपूतेन सिक्ताः | 


ते पाण्डवानां परिभूय वीर्य बलात्प्रमृष्टा धृतराष्टजेन ॥२३॥ 
स तां परामृश्य सभासमीपमानीय कृष्णामतिकृष्णकेशीम्‌ | 
दुःशासनो नाथवतीमनाथवच्चकर्षं वायुः कदलीमिवार्ताम्‌ ॥२४॥ 


सा कृष्यमाणा नमिताङ्गयष्टिः शनैरुवाचाद्य रजस्वलास्मि | 
एकं च वासो मम मन्दबुद्धे सभां नेतुं नार्हसि मामनार्य ॥२५॥ 
ततोऽत्रवीत्तं प्रसभं निगृह्य केशेषु कृष्णेषु तदा स कृष्णाम्‌ । 
कृष्णं च जिष्णुं च हरिं नरं च त्राणाय विक्रोश नयामि हि त्वाम्‌ ॥२६॥ 
रजस्वला वा भव याज्सेनि एकाम्बरा वाप्यथ वा विवस्त्रा । 
यूते जिता चासि कृतासि दासी दासीषु कामश्च यथोपजोषम्‌ ॥२७॥ 


प्रकीर्णकेशी पतितार्थवस््रा दुःशासनेन व्यवधूयमाना | 
हीमत्यमर्षेण च दल्यमाना शनैरिदं वाक्यमुवाच कृष्णा ॥२८॥ 
इमे सभायामुपदिष्टशास््राः क्रियावन्तः सर्वं एवेन्द्रकल्पाः | 


गुरुस्थाना गुरवश्चैव सर्वे तेषामग्रे नोत्सहे स्थातुमेवम्‌ ॥२९॥ 
नृशसकर्मस्त्वमनार्यवृत्त मा मां विवस्त्रां कृधि मा विकार्षीः | 
न॒ मर्षयेयुस्तव राजपुत्राः सेन्द्रापि देवा यदि ते सहायाः ॥३०॥ 
धर्मे स्थितो धर्मसुतश्च राजा धर्मश्च सूक्ष्मो निपुणोपलभ्यः । 
वाचापि भर्तुः परमाणुमात्रं नेच्छामि दोषं स्वगुणान्विसृज्य ॥३१॥ 
इदं त्वनार्यं कुरुवीरमथ्ये रजस्वलां यत्परिकर्षसे माम्‌ | 
न॒ चापि कश्चित्कुरुतेऽ्र पूजां धुवं तवेद मतमन्वपद्यन्‌ ॥३२॥ 
धिगस्तु नष्टः खलु भारतानां धर्मस्तथा क्षत्रविदां च वृत्तम्‌ । 

यत्राभ्यतीतां कुरुधर्मवेलां प्रेक्षन्ति सर्वे कुरवः सभायाम्‌ ॥३३॥ 
द्रोणस्य भीष्मस्य च नास्ति सत्वं ध्रुवं तथैवास्य महात्मनोऽपि । 


रालस्तथा हीममधर्ममुग्रं न  लक्षयन्ते कुर्वृद्धमुख्याः ॥३४॥ 
तथा ब्रुवन्ती करुणं सुमध्यमा काक्षेण भर्तृन्कुपितानपश्यत्‌ । 
सा पाण्डवान्कोपपरीतदेहान्सटदीपयामास कटाक्षपातैः ॥३५॥ 
हतेन राज्येन तथा धनेन रत्नैश्च मुख्यैर्नं तथा बभूव | 
यथार्तया कोपसमीरितेन  कृष्णाकटाक्षेण बभूव दुःखम्‌ ॥३६॥ 
दुःशासनश्चापि समीक्ष्य कृष्णामवेक्षमाणां कृपणान्पतीस्तान्‌ | 
आधूय वेगेन विसंजलकल्पामुवाच दासीति हसन्निवोग्रः ॥३७॥ 
कर्णस्तु तद्वाक्यमतीव हृष्टः संपूजयामास हसन्सशब्दम्‌ | 
गान्धारराजः सुबलस्य पुत्रस्तथैव दुःशासनमभ्यनन्दत्‌ ॥३८॥ 
सभ्यस्तु ये तत्र॒ बभूवुरन्ये ताभ्यामृते धार्तरष्ट्ण चैव | 
तेषामभूदुःखमतीव कृष्णां दृष्ट्वा सभायां परिकृष्यमाणाम्‌ ॥३९॥ 
भीष्म उवाच 


न॒ धर्मसौक्ष्म्यात्सुभगे विवक्तुं शक्नोमि ते प्रश्नमिमं यथावत्‌ । 
अस्वो ह्यशक्तः पणितुं परस्वं स्रियश्च भर्तुर्वशतां समीक्ष्य ॥४०॥ 
त्यजेत सर्वां पृथिवीं समृद्धां युधिष्ठिरः सत्यमथो न जह्यात्‌ । 
उक्तं जितोऽस्मीति च पाण्डवेन तस्मान्न शक्नोमि विवेक्तुमेतत्‌ ॥४९१॥ 


यूतेऽदितीयः शकुनिर्मरेषु कुन्तीसुतस्तेन निसृष्टकामः | 

न॒ मन्यते तां निकृतिं महात्मा तस्मान्न ते प्रश्नमिमं ब्रवीमि ॥५२॥ 
द्रौपद्युवाच 

आहूय राजा कुशलैः सभायां दुष्टात्मभिर्नेकृतिकैरनार्यैः | 

यूतप्रियैर्नातिकृतप्रयत्नः कस्मादयं नाम निसृष्टकामः ॥४३॥ 

स शुदभावो निकृतिप्रवृत्तिमबुध्यमानः कुरुपाण्डवाग्यः | 

संभूय सर्वश्च जितोऽपि यस्मात्पश्चाच्च यत्कैतवमभ्युपेतः ॥४४॥ 


तिष्ठन्ति चेमे कुरवः सभायामीशाः सुतानां च तथा स्सुषाणाम्‌ । 
समीक्ष्य सर्वे मम चापि वाक्यं विद्रूत मे प्रश्नमिमं यथावत्‌ ॥४५॥ 
वैशपायन उवाच 


तथा ब्रुवन्तीं करुणं रुटन्तीमवेक्षमाणामसकृत्पतीस्तान्‌ | 
दुःशासनः परुषाण्यप्रियाणि वाक्यान्युवाचामधुराणि चैव ॥४६॥ 
तां कृष्यमाणां च रजस्वलां च सरस्तोत्तरीयामतदर्हमाणाम्‌ | 
वृकोदरः प्रेक्ष्य युधिष्ठिरं च चकार कोपं परमार्तरूपः ॥५७॥ 

६१. भीम उवाच 

भवन्ति देशे बन्धक्यः कितवानां युधिष्ठिर | 

न॒ ताभिरुत दीव्यन्ति दया चैवास्ति तास्वपि ॥०१॥ 


काश्यो यद्रतिमाहार्षीटिद्रव्यं यच्चान्यदुत्तमम्‌ 
तथान्ये पृथिवीपाला यानि रत्नान्युपाहरन्‌ ॥०२॥ 
वाहनानि धनं चैव कवचान्यायुधानि च | 
राज्यमात्मा वयं चैव कैतवेन हृतं परैः ॥०३॥ 


न॒ च मे तत्र॒ कोपोऽभूत्सर्वस्येशो हि नो भवान्‌ | 
इद त्वतिकृतं मन्ये द्रौपदी यत्र॒ पण्यते ॥०५॥ 
एषा ह्यन्हती बाला पाण्डवान्प्राप्य कौरवैः 


त्वत्कृते किलिश्यते ्षु्रर्नृशंसेर्तिकृतिप्रियैः ॥०५॥ 

अस्याः कृते मन्युरयं त्वयि राजन्निपात्यते | 

वाहू ते संप्रधक््यामि सह्देवाग्निमानय ॥ ०६॥ 
अर्जुन उवाच 


न पुरा भीमसेन त्वमीदशीर्वदिता गिरः | 
परैस्ते नाशितं नूलं नृशंसेर्धर्मगौरवम्‌ ॥०७॥ 
न सकामाः परे कार्या धर्ममेवाचरोत्तमम्‌ | 
भ्रातर धार्मिकं ज्येष्ठ नातिक्रमितुमर्हति ॥०८॥ 
आहूतो हि परै राजा क्षात्रधर्ममनुस्मरन्‌ | 


टीव्यते परकामेन तन्नः कीर्तिकरं महत्‌ ॥०९॥ 
भीमसेन उवाच 
एवमस्मिकृत विद्यां यद्यस्याह धनंजय | 


दीपेऽग्नौ सहितौ बाहू निर्दहेयं बलादिव ॥१०॥ 
वैशंपायन उवाच 

तथा तान्दुःखितान्दृष्ट्वा पाण्डवान्धृतराषटजः | 

क्लिश्यमानां च पाञ्चाली विकर्ण इदमब्रवीत्‌ ॥१९१॥ 

याज्ञसेन्या यदुक्तं तद्वाक्यं विद्रूत पार्थिवाः | 


अविवेकेन वाक्यस्य नरकः सय एव नः ॥१२॥ 
भीष्मश्च धृतराष्टश्च कुरुवृद्धतमावुभौ | 
समेत्य नाहतुः किचिद्दिदुरश्च महामतिः ॥१३॥ 
भरद्वाजोऽपि सर्वेषामाचार्यः कृप एव च | 

अत एतावपि प्रशन नाहतुर्दिजसत्तमौ ॥१४॥ 
ये त्वन्ये पृथिवीपालाः समेताः सर्वतो दिशः | 
कामक्रोधौ समुत्सृज्य ते ब्रुवन्तु यथामति ॥१५॥ 


यदिदं द्रौपदी वाक्यमुक्तवत्यसकृच्रभा | 
विमृश्य कस्य कः पक्षः पार्थिवा वदतोत्तरम्‌ ॥१६॥ 
एवं स बहुशः सर्वानुक्तवास्तान्सभासदः | 
न॒ च ते पृथिवीपालास्तमूचुः साध्वसाधु वा ॥१७॥ 
उक्त्वा तथासकृत्सर्वान्विकर्णः पृथिवीपतीन्‌ | 


पाणिं पाणौ विनिष्पिष्य निःश्वसन्निदमब्रवीत्‌ ॥१८॥ 
विव्रूत पृथिवीपाला वाक्यं मा वा कथचन | 
मन्ये न्याय्यं यदव्राहुं तद्धि वक्ष्यामि कौरवाः ॥१९॥ 
चत्वार्याहूर्मरश्रेषठा व्यसनानि महीन्षिताम्‌ 
मृगयां पानमक्षांश्च ग्राम्ये चैवातिसक्तताम्‌ ॥२०॥ 
एतेषु हि नरः सक्तो धर्ममुत्सृज्य वर्तते | 
तथायुक्तेन च कृतां क्रियां लोको न मन्यते ॥२१॥ 
तदयं पाण्डुपुत्रेण व्यसने वर्तता भृशम्‌ | 


समाहूतेन कितवैरास्थितो द्रौपदीपणः ॥२२॥ 
साधारणी च सर्वेषां पाण्डवानामनिन्दिता | 
जितेन पूर्वं चानेन पाण्डवेन कृतः पणः ॥२३॥ 


इयं च कीर्तिता कृष्णा सौबलेन पणार्थिना | 
एतत्सर्व विचार्याहं मन्ये न विजितामिमाम्‌ ॥२५४॥ 
एतच्छ्रुत्वा महान्नादः सभ्यानामुदतिष्ठत | 
विकर्ण शंसमानानां सौबलं च विनिन्दताम्‌ ॥२५॥ 
तस्मिन्नुपरते शब्दे राधेयः क्रोधमूर््तितः | 


प्रगृह्य रुचिरं बाहूमिद वचनमब्रवीत्‌ ॥२६॥ 
दृश्यन्ते वै विकर्णे हि वैकृतानि बहून्यपि | 
तज्जस्तस्य विनाशाय यथाग्निररणिप्रजः ॥२७॥ 


एते न किंचिदप्याहृश्वोयमानापि कृष्णया | 
धर्मण विजितां मन्ये मन्यन्ते द्रुपदात्मजाम्‌ ॥२८॥ 
त्वं तु केवलबाल्येन धार्तराष्ट विदीर्यसे | 
यद्‌व्रवीषि सभामध्ये बालः स्थविरभाषितम्‌ ॥२९॥ 
न च धर्म यथातत्वं वेत्सि दुर्योधनावर | 

यदव्रवीषि जितां कृष्णामजितेति सुमन्दधीः ॥३०॥ 
कथं ह्यविजितां कृष्णां मन्यसे धृतराष्टज | 
यदा सभायां सर्वस्वं न्यस्तवान्पाण्डवाग्रजः ॥३१॥ 
अभ्यन्तरा च सर्वस्वे द्रौपदी भरतर्षभ | 
एवं धर्मजितां कृष्णां मन्यसे न जितां कथम्‌ ॥३२॥ 
कीर्तिता द्रौपदी वाचा अनुज्ञाता च पाण्डवैः । 
भवत्यविजिता केन हतुनैषा मता तव ॥३३॥ 
मन्यसे वा सभामेतामानीतामेकवाससम्‌ | 
अधर्मेणेति तत्रापि शृणु मे वाक्यमूत्तरम्‌ ॥३४॥ 
एको भर्ता स्त्रिया देवैर्विहितः कुरुनन्दन | 


ड्यं त्वनेकवशगा बन्धकीति विनिश्चिता ॥३५॥ 
अस्याः सभामानयनं न चित्रमिति मे मतिः | 
एकाम्बरधरत्वं वाप्यथ वापि विवस््रता ॥३६॥ 


यच्चैषां दरविणं किचिद्ा चैषा ये च पाण्डवाः | 
सौबतेनेह तत्सर्वं धर्मेण विजितं वसु ॥३७॥ 


दुःशासन सुबालोऽयं विकर्णः प्राल्लवादिकः | 
पाण्डवानां च वासांसि द्रौपद्याश्चाप्युपाहर ॥३८॥ 
तच्छ्रत्वा पाण्डवाः सर्वे स्वानि वासांसि भारत | 
अवकीर्योत्तरीयाणि सभायां समुपाविशन्‌ ॥३९॥ 
ततो दुःशासनो राजन्द्रौपद्या वसनं बलात्‌ | 
सभामध्ये समाक्षिप्य व्यपक्रष्टुं प्रचक्रमे ॥४०॥ 
आकृष्यमाणे वसने द्रौपयास्तु विशां पते | 
तद्रूपमपरं वस्त प्रादुरासीदनेकशः ॥४१॥ 
ततो हलहलाशब्दस्तव्रासीद्धोरनिस्वनः | 
तदद्भुततमं लोके वीक्ष्य सर्वमहीक्षिताम्‌ ॥४२॥ 


शशाप तत्र भीमस्तु राजमध्ये महास्वनः | 
क्रोधादिस्फुरमाणेष्ठो विनिष्पिष्य करे करम्‌ ॥४३॥ 
इदं मे वाक्यमाददध्वं क्षत्रिया लोकवासिनः | 
नोक्तपूर्वं नरैरन्यैर्म चान्यो यद्वदिष्यति ॥४४॥ 
यदयेतदेवमुक्त्वा तु न कुर्या पृथिवीश्वराः | 
पितामहानां सर्वेषां नाह गतिमवाप्नुयाम्‌ ॥४५॥ 
अस्य पापस्य दुर्जातेरभौरतापसदस्य च | 

न॒ पिबेयं बलाद्रक्षो भित्वा चेद्रुधिरं युधि ॥४६॥ 
तस्य ते वचनं श्रुत्वा सर्वलोकप्रहर्षणम्‌ | 
प्रचक्रुर्बहूुलां पूजां कुत्सन्तो धृतराष्टजम्‌ ॥४७॥ 
यदा तु वाससां राशिः सभामध्ये समाचितः | 
ततो दुःशासनः श्रान्तो व्रीडितः समुपाविशत्‌ ॥४८॥ 
धिक्शब्दस्तु ततस्तत्र समभूल्लोमहर्षणः | 
सभ्यानां नरदेवानां दृष्ट्वा कुन्तीसुतांस्तदा ॥५९॥ 
न॒ विब्रुवन्ति कौरव्याः प्रश्रमेतमिति स्म ह | 
स॒ जनः क्रोशति स्मात्र धृतराष्टं विगर्हयन्‌ ॥५०॥ 
ततो बाहू समुच्छित्य निवार्य च सभासदः । 
विदुरः सर्वधर्मज्ञ इद वचनमब्रवीत्‌ ॥५९१॥ 
विदुर उवाच 
द्रौपदी प्रन्नमुक्त्वैवं रोरवीति ह्यनाथवत्‌ | 
न च विव्रूल तं प्रश्रं सभ्या धर्मोऽत्र पीडयते ॥५२॥ 


सभां प्रपद्यते द्यार्तः प्रज्वलन्निव हव्यवाट्‌ | 
तं वै सत्येन धर्मेण सभ्याः प्रशमयन्त्युत ॥५३॥ 
धर्मप्रश्रमथो बरूयादार्तः सभ्येषु मानवः | 
वि्रूयुस्तत्र ते प्रशन कामक्रोधवशातिगाः ॥५४॥ 
विकर्णेन यथाप्रलमुक्तः प्र्नो नराधिपाः | 


भवन्तोऽपि हि तं प्रश्नं विब्रुवन्तु यथामति ॥५५॥ 
यो हि प्रश्न न विद्रूयाद्वर्मदर्शी सभां गतः | 
अनृते या फलावासतिस्तस्याः सोऽर्थ समश्रुते ॥५६॥ 


यः पुनर्वितथं ब्रूयादर्मदर्शी सभां गतः | 
अनृतस्य फलं कृत्स्नं संप्राप्नोतीति निश्चयः ॥५७॥ 
अत्राप्युदाहरन्तीममितिहासं पुरातनम्‌ | 
प्रह्ाठस्य च संवाद मुनेराड्गरसस्य च ॥५८॥ 
प्रह्नादो नाम दैत्येन्द्रस्तस्य पुत्रो विरोचनः | 
कन्याहेतोराङ्िगिरसं सुधन्वानमुपाद्रवत्‌ ॥५९॥ 
अह ज्यायानह ज्यायानिति कन्येप्सया तदा | 
तयोर्देवनमत्रासीत्प्राणयोरिति नः श्रुतम्‌ ॥६०॥ 
तयोः प्रश्नविवादोऽभूत्प्रह्नादं तावपृच्छताम्‌ | 


ज्यायान्क आवयोरेकः प्रश्न प्रब्रूहि मा मृषा ॥६९१॥ 

स॒ वै विवदनाद्गीतः सुधन्वानं व्यलोकयत्‌ | 
तं सुधन्वाब्रवीत्क्रुद्धो ब्रह्मदण्ड इव ज्वलन्‌ ॥६२॥ 
यदि वै वक्ष्यसि मृषा प्रह्ादाथ न वक्ष्यसि | 
शतधा ते शिरो वज्री वज्रेण प्रहरिष्यति ॥६३॥ 


सुधन्वना तथोक्तः सन्व्यथितोऽश्चत्थपर्णवत्‌ | 

जगाम कश्यपं दैत्यः परिष्रष्टुं महौजसम्‌ ॥६४॥ 
प्रह्माद उवाच 

त्वं वै धर्मस्य विज्ाता दैवस्येहासुरस्य च | 

ब्राह्मणस्य महाप्राज्ञ धर्मकृच्छरमिदं शृणु ॥६५॥ 


यो वै प्रश्रं न विब्रूयादितथं वापि निर्दिशेत्‌ । 
के वै तस्य परे लोकास्तन्ममाचक्ष्व पृच्छतः ॥६६॥ 


कश्यप उवाच 
जानन्न विब्रुवन्प्रश्न कामात्क्रोधात्तथा भयात्‌ | 
सहसरं वारुणान्पाशानात्मनि प्रतिमुञ्चति ॥६७॥ 


तस्य संवत्सरे पर्णे पाश एकः प्रमुच्यते | 
तस्मात्सत्यं तु वक्तव्यं जानता सत्यमञ्जसा ॥६८॥ 
विद्धो धर्मौ ह्यधर्मेण सभा यत्र॒ प्रपद्यते | 
न चास्य शल्यं कृन्तन्ति विद्धास्तत्र सभासदः ॥६९॥ 
अर्थं हरति यै श्रेष्ठः पादो भवति कर्तृषु । 
पादश्चैव सभासत्सु ये न निन्दन्ति निन्दितम्‌ ॥७०॥ 
अनेना भवति श्रेष्ठो मुच्यन्ते च सभासदः | 
एनो गच्छति कर्तारं निन्दा यत्र॒ निन्दते ॥७१॥ 
वितथं तु वदेयुर्यै धर्म प्रह्माद पृच्छते | 
इष्टापूर्त च ते घ्नन्ति सस्त चैव परावरान्‌ ॥७२॥ 
हतस्वस्य हि यद्ुःखं हतपुत्रस्य चापि यत्‌ 
ऋणिनं प्रति यच्चैव राज्ञा ग्रस्तस्य चापि यत्‌ ॥७३॥ 
स्रियाः पत्या विहीनायाः सार्थादभरष्टस्य चैव यत्‌ । 


अध्यूढायाश्च यद्ुःखं साक्षिभिर्विहतस्य च ॥७४॥ 
एतानि वै समान्याहूदु खानि त्रिदशेश्वराः | 
तानि सर्वाणि दुःखानि प्राप्नोति वितथं ब्रुवन्‌ ॥७५॥ 
समक्षदर्शनात्साक्ष्यं श्रवणाच्चेति धारणात्‌ | 


तस्मात्सत्यं ब्रुवन्साक्षी धर्मीर्थाभ्यां न हीयते ॥७६॥ 

विदुर उवाच 
कश्यपस्य वचः श्रुत्वा प्रह्मादः पुत्रमब्रवीत्‌ | 
श्रेयान्सुधन्वा त्वत्तो वै मत्तः तश्रेयास्तथाङ्गिराः ॥७७॥ 
माता सुधन्वनश्चापि श्रेयसी मातृतस्तव | 
विरोचन सुधन्वायं प्राणानामीश्वरस्तव ॥७८॥ 
सुधन्वोवाच 


पुत्रस्नेह परित्यज्य यस्त्वं धर्मे प्रतिष्ठितः | 

अनुजानामि ते पुत्रं जीवत्वेष शतं समाः ॥७९॥ 
विदुर उवाच 

एवं वै परमं धर्म च्रूत्वा स्वे सभासदः | 

यथाप्रश्नं तु कृष्णाया मन्यध्वं तत्र॒ किं परम्‌ ॥८०॥ 
वैशपायन उवाच 

विदुरस्य वचः श्रुत्वा नोचुः किंचन पार्थिवाः | 

कर्णो दुःशासनं त्वाह कृष्णां दासीं गृहान्नय ॥८९॥ 

तां वेपमानां सव्रीडां प्रलपन्ती स्म पाण्डवान्‌ | 

दुःशासनः सभामध्ये विचकर्ष तपस्विनीम्‌ ॥८२॥ 


= % # 
६२. द्रौपद्युवाच 

पुरस्तात्करणीयं मे न कृतं कार्यमुत्तरम्‌ | 

विहलास्मि कृतानेन कर्षता बलिना बलात्‌ ॥०१॥ 

अभिवादं करोम्येषां गुरुणां कुरुसंसदि | 

न॒ मे स्यादपराधोऽयं यदिदं न कृतं मया ॥०२॥ 
वैशंपायन उवाच 

सा तेन च समुद्ूता दुखेन च तपस्विनी | 

पतिता विललापेद सभायामतथोचिता ॥०३॥ 

द्रौपद्युवाच 

स्वयंवरे यास्मि नृपेरदष्टा रङ्गे समागतैः | 

न दृष्टपूर्वा चान्यत्र साहमदयय सभां गता ॥०४॥ 

यां न वायुर्न चादित्यो दृष्टवन्तौ पुरा गृहे । 


साहमदयय सभामध्ये दृश्यामि कुरुसंसदि ॥०५॥ 
यां न मृष्यन्ति वातेन स्पृश्यमानां पुरा गृहे । 
स्पृश्यमानां सहन्तेऽ्य पाण्डवास्तां दुरात्मना ॥०६॥ 

मृष्यन्ते कुरवश्चेमे मन्ये कालस्य पर्ययम्‌ | 
स्नुषां दुहितरं चैव क्लिश्यमानामनहंतीम्‌ ॥०७॥ 
किं त्वतः कृपणं भूयो यदह स्री सती शुभा । 
सभामध्यं विगाह्य क्व॒ नु धर्मो महीक्षिताम्‌ ॥०८॥ 
धर्म्याः च्रियः सभां पूर्वं न नयन्तीति नः श्रुतम्‌ । 
स॒ नष्टः कौरवेयेषु पूर्वो धर्मः सनातनः ॥०९॥ 
कथं हि भार्या पाण्डूनां पार्षतस्य स्वसा सती । 
वासुदेवस्य च सखी पार्थिवानां सभामियाम्‌ ॥१०॥ 
तामिमां धर्मराजस्य भार्या सद शवर्णजाम्‌ | 
ब्रूत दासीमदासीं वा तत्करिष्यामि कौरवाः ॥१९॥ 
अयं हि मां दृद क्षुद्रः कौरवाणां यशहरः | 
किलिश्नाति नाहं तत्सोदुं चिर शक्ष्यामि कौरवाः ॥१२॥ 
जितां वाप्यजितां वापि मन्यध्वं वा यथा नृपाः | 
तथा प्रत्युक्तमिच्छामि तत्करिष्यामि कौरवाः ॥१३॥ 
भीष्म उवाच 
उक्तवानस्मि कल्याणि धर्मस्य तु परां गतिम्‌ । 
लोके न शक्यते गन्तुमपि विप्रर्महात्मभिः ॥१४॥ 
बलवास्तु यथा धर्म लोके पश्यति पूरुषः | 
स॒ धर्मौ धर्मवेलायां भवत्यभिहितः परैः ॥१५॥ 
न विवेक्तु च ते प्रश्नमेतं शक्नोमि निश्चयात्‌ । 


सूष्ष्मत्वाद्रहनत्वाच्च कार्यस्यास्य च गौरवात्‌ ॥१६॥ 
नूनमन्तः कुलस्यास्य भविता नचिरादिव | 
तथा हि कुरवः सर्वे लोभमोहपरायणाः ॥१७॥ 


कुलेषु जाताः कल्याणि व्यसनाभ्याहता भृशम्‌ । 
धरम्यान्मार्गान्न च्यवन्ते यथा नस्त्वं वधूः स्थिता ॥१८॥ 
उपपन्नं च पाञ्चालि तवेदं वृत्तमीदशम्‌ | 
यत्कृच्छरमपि सप्राप्ता धर्ममेवान्ववेक्षसे ॥१९॥ 
एते द्रोणादयश्चैव वृद्धा धर्मविदो जनाः | 
शूल्यैः शरीरैस्तिष्ठन्ति गतासव इवानताः ॥२०॥ 
युधिष्ठिरस्तु प्रश्ेऽस्मिन्प्रमाणमिति मे मतिः | 
अजितां वा जितां वापि स्वयं व्याहृर्तुमहति ॥२१॥ 
वैशपायन उवाच 

तथा तु दृष्ट्वा बहु तत्तदेवं रोरूयमाणां कुररीमिवार्तीम्‌ । 
नोचुर्वचः साध्वथ वाप्यसाधु महीक्षितो धार्तराष्ूस्य भीताः ॥२२॥ 
दृष्ट्वा तु तान्पार्थिवपुत्रपौ ब्रास्तूष्णीभूतान्धृतराषटस्य पुत्रः | 
स्मयन्निवेदं वचनं बभाषे पाञ्चालराजस्य सुतां तदानीम्‌ ॥२३॥ 
तिष्ठत्वयं प्रशन उदारसत्वे भीमेऽ्जुने सहदेवे तथैव | 
पत्यौ च ते नकुले याज्ञसेनि वदन्त्वेते वचनं त्वत्प्रसूतम्‌ ॥२४॥ 
अनीश्वरं विद्रुवन्त्वार्यमध्ये युधिष्ठिरं तव पाञ्चाति हेतोः | 
कुर्वन्तु सर्वे चानृतं धर्मराजं पाञ्चालि त्वं मोक्ष्यसे दासभावात्‌ ॥२५॥ 
धर्मे स्थितो धर्मराजो महात्मा स्वयं चेदं कथयत्विन्द्रकल्पः । 
ईशो वा ते यद्यनीशोऽथ वैष वाक्यादस्य क्षिप्रमेकं भजस्व ॥२६॥ 
सर्वे हीमे कौरवेयाः सभायां दुःखान्तरे वर्तमानास्तवैव | 
न॒ विद्रुवन्त्यार्यसत्वा यथावत्पतीश्च ते समवक्ष्याल्पभाग्यान्‌ ॥२७॥ 
ततः सभ्याः कुरुराजस्य तत्र॒ वाक्यं सर्वै प्रशशंसुस्तदोच्चैः । 
चेलावेधांश्चापि चक्रुर्बदन्तो हा हैत्यासीदपि चैवात्र नादः | 
सर्वे चासन्पार्थिवाः प्रीतिमन्तः कुरुश्रेष्ठं धार्मिकं पूजयन्तः ॥२८॥ 

युधिष्ठिरं च ते सर्वे समुदैक्षन्त पार्थिवाः | 

किं नु वक्ष्यति धर्मज्ञ इति साचीकृताननाः ॥२९॥ 

किं नु वक्ष्यति बीभत्सुरजितो युधि पाण्डवः | 

भीमसेनो यमौ चेति भृशं कौतूहलान्विताः ॥३०॥ 

तस्मिन्नुपरते शब्दे भीमसेनोऽब्रवीदिदम्‌ | 

प्रगृह्य विपुलं वृत्तं भुजं चन्दनरूषितम्‌ ॥३१॥ 

यद्येष गुरुरस्माकं धर्मराजो युधिष्ठिरः | 

न॒ प्रभुः स्यात्कुलस्यास्य न वयं मर्षयेमहि ॥३२॥ 


ईशो नः पुण्यतपसां प्राणानामपि चेश्वरः | 
मन्यते जितमात्मानं यद्येष विजिता वयम्‌ ॥३३॥ 
न॒ हि मुच्येत जीवन्मे पदा भूमिमुपस्पृशन्‌ । 
मर्त्यधर्मा परामृश्य पाञ्चाल्या मूर्थजानिमान्‌ ॥३४॥ 
पश्यघ्वमायतौ वृत्तौ भुजौ मे परिघाविव | 
नैतयोरन्तरं प्राप्य मुच्येतापि शतक्रतुः ॥३५॥ 
धर्मपाशसितस्त्वेवं नाधिगच्छामि संकटम्‌ | 
गौरवेण निरुदश्च निग्रहादर्जुनस्य च ॥३६॥ 
धर्मराजनिसृष्टस्तु सिंहः क्षुद्रमृगानिव | 

धार्तराष्टानिमान्पापान्निण्पिषेयं तलासिभिः ॥३७॥ 

तमुवाच तदा भीष्मौ द्रोणो विदुर एव च | 

क्षम्यतामेवमित्येव सर्वं संभवति त्वयि ॥३८॥ 
६३. कर्ण उवाच 


त्रयः किलेमे अधना भवन्ति दासः शिष्यश्चास्वतन्त्रा च नारी । 
दासस्य पत्री त्वं धनमस्य श्द्रे हीनेश्वरा दासधनं च दासी ॥०१॥ 
प्रविश्य सा नः परिचारैर्भजस्व तत्ते कार्य शिष्टमावेश्य वेश्म | 
ईशाः स्म स्वे तव राजपुत्रि भवन्ति ते धार्तरष्ट्ा न पार्थाः ॥०२॥ 
अन्यं वृणीष्व पतिमाशु भामिनि यस्माद्दास्यं न लभसे देवनेन | 
अनवद्या वै पतिषु कामवृततिर्नित्यं दास्ये विदितं वै तवास्तु ॥०३॥ 
पराजितो नकुलो भीमसेनो युधिष्ठिरः सहदेवोऽर्जुनश्च | 
दासीभूता प्रविश याज्सेनि पराजितास्ते पतयो न सन्ति ॥०४॥ 
प्रयोजनं चात्मनि किं नु मन्यते परक्रमं पौरुषं चेह पार्थः | 
पाञ्चाल्यस्य द्रुपदस्यात्मजामिमां सभामध्ये योऽतिदेवीद्ग्लहेषु ॥०५॥ 
वैशंपायन उवाच 
तदै श्रुत्वा भीमसेनोऽत्यमर्षी भृशं निशश्वास तदार्तरूपः । 
राजानुगो धर्मपाशानुबद्धो दहन्निवैनं कोपविरक्तदृष्टिः ॥०६॥ 
भीम उवाच 
नाहं कुप्ये सूतपुत्रस्य राजन्नेष सत्यं दासधर्मः प्रविष्टः । 
किं विद्विषो वाद्य मां धारयेयुर्नदेवीस्त्वं यद्यनया नरेन्द्र ॥०७॥ 
वैशंपायन उवाच 
राधेयस्य वचः श्रुत्वा राजा दुर्योधनस्तदा | 
युधिष्ठिरमुवाचेद तूष्णीभूतमचेतसम्‌ ॥०८॥ 
भीमार्जुनौ यमौ चैव स्थितौ ते नृप शासने | 
प्रश्न प्रब्रूहि कृष्णां त्वमजितां यदि मन्यसे ॥०९॥ 
एवमुक्त्वा स कौन्तेयमपोह्य वसनं स्वकम्‌ | 


स्मयन्निवैक्षत्पाञ्चालीमैश्वर्यमदमोहितः ॥१०॥ 
कटलीदण्डसदशं सर्वलक्षणपूजितम्‌ | 
गजहस्तप्रतीकाशं वज्प्रतिमगौरवम्‌ ॥११॥ 
अभ्युत्स्मयित्वा राधेयं भीममाधर्षयन्निव | 
द्रौपयाः प्रेक्षमाणायाः सव्यमूरुमदर्शयत्‌ ॥१२॥ 

वृकोदरस्तदालोक्य नेत्रे उत्फाल्य लोहिते | 
प्राच राजमध्ये तं सभां विश्रावयन्निव ॥१३॥ 
पितृभिः सह सालोक्यं मा स्म गच्छेदूकोदरः | 
यद्ेतमूरु गदया न भ्िन्यां ते महाहवे ॥१५॥ 
क्रुदस्य तस्य स्रोतोभ्यः सर्वेभ्यः पावकार्चिषः | 


वृक्षस्येव विनिश्चेरुः कोटरेभ्यः प्रदह्यतः ॥१५॥ 
विदुर उवाच 
परं भयं पश्यत॒ भीमसेनाद्ुध्यथ्वं राजो वरुणस्येव पाशात्‌ | 
टैवेरितो नूलमयं पुरस्तात्परोऽनयो भरतेषूटपादि ॥१६॥ 


अतिदूतं कृतमिद धार्तरष््ा येऽस्यां सिय विवदध्वं सभायाम्‌ । 
योगक्षेमो दृश्यते वो महाभयः पापान्मन्त्रान्कुरवो मन्त्रयन्ति ॥१७॥ 
इमं धर्म कुरवो जानताशु दर्ष्टेऽस्मिन्परिषत्संप्रदुष्येत्‌ | 


इमां चेत्पूर् कितवोऽग्लहीष्यदीशोऽभविष्यदपराजितात्मा ॥१८॥ 

स्वप्ने यथैतद्धि धनं जितं स्यात्तदेव मन्ये यस्य दीव्यत्यनीशः । 

गान्धारिपुत्रस्य वचो निशम्य धर्मादस्मात्कुरवो मापयात ॥१९॥ 
दुर्योधन उवाच 


भीमस्य वाक्ये तद्देवार्जुनस्य स्थितोऽहं वै यमयोश्चैवमेव | 
युधिष्ठिरं चेत्प्रवदन्त्यनीशमथो दास्यान्मोक्ष्यसे याज्ञसेनि ॥२०॥ 
अर्जुन उवाच 
ईशो राजा पूर्वमासीदग्लहे नः कुन्तीपुत्रो धर्मराजो महात्मा । 
ईशस्त्वयं कस्य पराजितात्मा तज्जानीध्वं कुरवः सर्व एव ॥२९॥ 
वैशपायन उवाच 
ततो राजो धृतराष्टस्य गेहे गोमायुरुच्यैर्व्याहरदग्निहोत्र | 
तं रासभाः प्रत्यभाषन्त राजन्समन्ततः पक्षिणश्चैव रौद्राः ॥२२॥ 
तं च शब्दं विदुरस्तत्ववेदी शुश्राव घोरं सुबलात्मजा च | 
भीष्मद्रोणौ गौतमश्चापि विद्रान्स्वस्ति स्वस्तीत्यपि चैवाहुरुच्चैः ॥२३॥ 
ततो गान्धारी विदुरश्चैव विद्रास्तमुत्पातं घोरमालक्ष्य राजे । 
निवेदयामासतुरार्तवत्तदा ततो राजा वाक्यमिदं बभाषे ॥२४॥ 
हतोऽसि दुर्योधन मन्दबुद्धे यस्त्वं सभायां कुरुपुगवानाम्‌ | 
स्रियं समाभाषसि दुर्विनीत विशेषतो द्रौपदीं धर्मपत्रीम्‌ ॥२५॥ 
एवमुक्त्वा धृतराष्ट्रो मनीषी हितान्वेषी बान्धवानामपायात्‌ | 
कृष्णां पाञ्चालीमब्रवीत्सान्त्वपूर्वं विमृश्यैतत्प्रलया तत््वबुद्धिः ॥२६॥ 

धृतराट् उवाच 
वरं वृणीष्व पाञ्चालि मत्तो यदभिकाङ्क्षसि | 
वधूनां हि विशिष्टा मे त्वं धर्मपरमा सती ॥२७॥ 


द्रौपद्युवाच 
ददासि चेर मह्यं वृणोमि भरतर्षभ | 
सर्वधर्मनुगः श्रीमानदासोऽस्तु युधिष्ठिरः ॥२८॥ 
मनस्विनिमजानन्तो मा वै ब्रूयुः कुमारकाः | 
एष वै दासपुत्रेति प्रतिविन्ध्यं तमागतम्‌ ॥२९॥ 
राजपुत्रः पुरा भूत्वा यथा नान्यः पुमान्क्वचित्‌ । 
लालितो टासपुत्रत्वं पश्यन्नश्येदि भारत ॥३०॥ 

धृतराषट् उवाच 


द्वितीयं ते वरं श्रद्रे ददामि वरयस्व माम्‌ । 
मनो हि मे वितरति नैकं त्वं वरमहसि ॥३१॥ 


द्रौपद्युवाच 
सरथौ सधनुष्को च भीमसेनधनंजयौ | 
नकुलं सहदेवं च द्वितीयं वरये वरम्‌ ॥३२॥ 
धृतराष्ट्र उवाच 


तृतीयं  वरयास्मत्तौ नासि द्वाभ्यां सुसत्कृता | 
त्वं हि सर्वस्नुषाणां मे श्रेयसी धर्मचारिणी ॥३३॥ 


द्रौपद्युवाच 
लोभो धर्मस्य नाशाय भगवन्नाहमुत्सहे | 
अनर्हा वरमादातुं तृतीयं राजसत्तम ॥३४॥ 
एकमाूर्वेश्यवरं दौ तु ्त्रस्रिया वरौ | 
त्रयस्तु रालो राजेन्द्र ब्राह्मणस्य शतं वराः ॥३५॥ 


पापीयांस इमे भूत्वा संतीर्णाः पतयो मम | 
वेत्स्यन्ति चैव भद्राणि राजन्पुण्येन कर्मणा ॥३६॥ 


५ # # 
६४. कर्ण उवाच 

या नः च्रुता मनुष्येषु स्रियो स्पेण संमताः । 

तासामेतादशं कर्म न कस्याचन शुश्रुमः ॥०१॥ 


क्रोधाविष्षु पार्थेषु धार्तरष्टेषु चाप्यति | 
दरौपदी पाण्डूपुत्राणां कृष्णा शान्तिरिहाभवत्‌ ॥०२॥ 

अप्लवेऽम्भसि मग्नानामप्रतिष्ठ निमज्जताम्‌ | 

पाञ्चाली पाण्डुपुत्राणां नौरेषा पारगाभवत्‌ ॥०३॥ 
वैशंपायन उवाच 

तदे श्रुत्वा भीमसेनः कुरुमध्येऽत्यमर्षणः | 


स्री गतिः पाण्डुपुत्राणामित्युवाच सुदुर्मनाः ॥०४॥ 
त्रीणि ज्योतीषि पुरुष इति वै देवलोऽब्रवीत्‌ । 
अपत्यं कर्मविद्या च यतः सष्टाः प्रजास्ततः ॥०५॥ 
अमेध्ये वै गतप्राणे शूत्ये जातिभिरुज्छिते | 


देहे त्रितयमेवैतत्पुरुषस्योपजायते ॥०६॥ 

तन्नो ज्योतिरभभिहतं दाराणामभिमर्शनात्‌ 

धनंजय कथं स्वित्स्यादपत्यमभिमृष्टजम्‌ ॥०७॥ 
अर्जुन उवाच 

न॒ चैवोक्ता न चानुक्ता हीनतः परुषा गिरः । 

भारताः प्रतिजल्पन्ति सदा तूतमपूरुषाः ॥०८॥ 

स्मरन्ति सुकृतान्येव न वैराणि कृतानि च | 

सन्तः प्रतिविजानन्तो लब्ध्वा प्रत्ययमात्मनः ॥०९॥ 
भीम उवाच 

इदैवैतास्तुरा सर्वान्हन्मि शत्रून्समागतान्‌ 


अथ निष्क्रम्य राजेन्द्र समूलान्कृन्धि भारत ॥१०॥ 
किं नो विवदितेनेह किं नः क्लेशेन भारत | 


अदैवैतान्निहन्मीह प्रशाधि वसुधामिमाम्‌ ॥१९॥ 
वैशपायन उवाच 
इत्युक्त्वा भीमसेनस्तु कनिष्ट्भतृभिर्वृतः | 
मृगमध्ये यथा सिंहो मुहुः परिघभेक्षत ॥१२॥ 
सान्त्व्यमानो वीज्यमानः पार्थनाकिलिष्टकर्मणा | 
स्विद्यते च महाबाहूरन्तदाहिन वीर्यवान्‌ ॥१३॥ 
करदस्य तस्य स्रोतोभ्यः कर्णादिभ्यो नराधिप | 
सधूमः सस्फुलिङ्गार्चिः पावकः समजायत ॥१४॥ 
भरकुटीपुटदुष््रक्ष्यमभवत्तस्य तन्मुखम्‌ | 
युगान्तकाले संप्राप्ते कृतान्तस्येव रूपिणः ॥१५॥ 
युधिष्ठिरस्तमावार्यं बाहुना बाहुशाविनम्‌ | 
मैवमित्यब्रवीच्यैनं जोषमास्स्वेति भारत ॥१६॥ 

निवार्य त महाबाहू कोपसंरक्तलोचनम्‌ 
पितरं समुपातिष्ठदृतरष्टं कृताञ्जलिः ॥१७॥ 
ष 
६५. युधिष्ठिर उवाच 
राजन्कि करवामस्ते प्रशाध्यस्मास्त्वमीश्वरः | 
नित्यं हि स्थातुमिच्छामस्तव भारत शासने ॥०१॥ 
धृतराष्ट्र उवाच 
अजातशत्रो भद्र ते अरिष्टं स्वस्ति गच्छत | 
अनुज्ञाताः सहधनाः स्वराज्यमनुशासत ॥०२॥ 


इट त्वेवावबोद्धव्यं वृद्धस्य मम शासनम्‌ | 
धिया निगदितं कृत्स्नं पथ्यं निश्रेयसं परम्‌ ॥०३॥ 
वेत्थ त्वं तात धर्माणां गतिं सूक्ष्मां युचिष्ठिर । 
विनीतोऽसि महाप्राज्ञ वृद्धानां पर्युपासिता ॥०४॥ 
यतो बुद्िस्ततः शान्तिः प्रशमं गच्छ भारत | 
नादारौ क्रमते शखं दारौ शस्रं निपात्यते ॥०५॥ 
न॒ वैराण्यभिजानन्ति गुणान्पश्यन्ति नागुणान्‌ | 


विरोधं नाधिगच्छन्ति ये त॒ उत्तमपूरुषाः ॥०६॥ 
संवादे परुषाण्याहूर्युधिष्ठिर नराधमाः | 
प्रत्याहूर्मध्यमास्त्वेतानुक्ताः परुषमूत्तरम्‌ ॥०७॥ 
नैवोक्ता नैव चानुक्ता अहिताः परुषा गिरः । 
प्रतिजल्पन्ति वै धीराः सदा उत्तमपूरुषाः ॥०८॥ 
स्मरन्ति सुकृतान्येव न वैराणि कृतान्यपि | 
सन्तः प्रतिविजानन्तो लब्ध्वा प्रत्ययमात्मनः ॥०९॥ 
तथाचरितमार्येण त्वयास्मिन्सत्समागमे | 
दुर्योधनस्य पारुष्यं तत्तात हृदि मा कृथाः ॥१०॥ 
मातरं चैव गान्धारीं मां च त्वद्रुणकाङिक्षणम्‌ | 
उपस्थितं वृद्धमन्धं पितर पश्य भारत ॥१९१॥ 
्रक्नापूर्वं मया यूतमिदमासीदुपेक्षितम्‌ | 
मित्राणि द्रष्टुकामेन पुत्राणां च बलाबलम्‌ ॥१२॥ 
अशोच्याः कुरवो राजन्येषां त्वमनुशासिता | 
मन्त्री च विदुरो धीमान्सर्वशास््रविशारटः ॥१३॥ 


त्वयि धर्मोऽर्जुने वीर्यं भीमसेने पराक्रमः | 

श्रद्धा च गुरुशुश्रूषा यमयोः पुरुषाग्ययोः 
अजातशत्रो भद्र ते खाण्डवप्रस्थमाविश 
भातृभिस्तेऽस्तु सौभाव्रं धर्मे ते धीयतां मनः 
वैशपायन उवाच 
इत्युक्तो भरतश्रेष्ठो धर्मराजो युधिष्ठिरः 
कृत्वार्यसमयं सर्व प्रतस्थे भ्रातृभिः सह 
ते रथान्मेघसंकाशानास्थाय सह कृष्णया 
प्रययुहृष्टमनस इन्द्रप्रस्थं पुरोत्तमम्‌ 


 . 
६६. जनमेजय उवाच 
अनुज्ञातांस्तान्धिदित्वा सरत्रधनसंचयान्‌ 
पाण्डवान्धार्तराष्टाणां कथमासीन्मनस्तदा 
वैशंपायन उवाच 
अनुज्ातांस्तान्िदित्वा धृतरष्टेण धीमता 
राजन्दुःशासनः क्षिप्रं जगाम भ्रातरं प्रति 
दुर्योधनं समासाय सामात्यं भरतर्षभ 
दुःखार्तो भरतश्रेष्ठ इद वचनमब्रवीत्‌ 
दुःखेनैतत्समानीतं स्थविरो नाशयत्यसौ 
शतुसाद्रमयदद्रव्यं तदुध्यथ्वं महारथाः 
अथ दुर्योधनः कर्णः शकुनिश्चापि सौबलः 
मिथः संगम्य सहिताः पाण्डवान्प्रति मानिनः 
वैचित्रवीर्यं राजानं धृतरष्ट मनीषिणम्‌ 


अभिगम्य त्वरायुक्ताः क्क्ष्णं वचनमब्रुवन्‌ 
दुर्योधन उवाच 
न त्वयेद श्रुतं राजन्यज्जगाद बृहस्पतिः 
शक्रस्य नीति प्रवदन्िद्रान्देवपुरोहितः 
सर्वोपायैर्निहन्तव्याः शत्रवः शत्रुकर्षण 
पुरा युद्धाद्लाद्वापि प्रकुर्वन्ति तवाहितम्‌ 
ते वयं पाण्डवधनैः सर्वान्संपूज्य पार्थिवान्‌ 
यदि तान्योधयिष्यामः किं वा नः परिहास्यति 
अहीनाशीविषान्क्रुदान्दशाय समुपस्थितान्‌ 


कृत्वा कण्ठे च पुष्टे च कः समुत्सष्टुमहति 

॥ १६ ॥ 
॥१.७॥ 


॥ ०१ ॥ 


॥ ०२ | 
॥०३ || 
॥ ०४ 

॥ ०६ | 

आत्तशस्त्रा रथगताः कुपितास्तात पाण्डवाः | 
निःशेषं नः करिष्यन्ति क्रुद्धा द्याशीविषा यथा ॥११॥ 
संनद्धो ह्यर्जुनो याति विवृत्य परमेषुधी | 
गाण्डीवं मुहुरादते निःश्वसंश्च निरीक्षते ॥१२॥ 
गदां गुर्वी समुद्यम्य त्वरितश्च वृकोदरः | 
स्वरथं योजयित्वाशु निर्यात इति नः श्रुतम्‌ ॥१३॥ 


नकुलः खड्गमादाय चर्म चाप्यष्टचन्द्रकम्‌ | 
सहदेवश्च राजा च चक्रुराकारमिङ्गितैः ॥१४॥ 
ते त्वास्थाय रथान्सर्वे बहुशस्रपरिच्छदान्‌ | 
अभिघ्नन्तो रथत्रातान्सेनायोगाय निर्ययुः ॥१५॥ 


न॒ क्षस्यन्ते तथास्माभिर्जातु विप्रकृता हि ते | 
द्रौपद्याश्च परिक्लेशं कस्तेषां ्षन्तुमहति ॥१६॥ 


पुनर्दीव्याम भद्र ते वनवासाय पाण्डवैः | 
एवमेतान्वशे कर्तु शक्ष्यामो भरतर्षभ ॥१७॥ 
ते वा द्वादश वर्षीणि वयं वा दबूतनिर्जिताः | 
प्रविशेम महारण्यमजिनेैः प्रतिवासिताः ॥१८॥ 
त्रयोदशं च सजने अज्ञाताः परिवत्सरम्‌ | 
जाताश्च पुनरन्यानि वने वर्षाणि दादश ॥१९॥ 
निवसेम वयं ते वा तथा दूतं प्रवर्तताम्‌ | 
अक्षानुस्वा  पुनद्यूतमिदं दीव्यन्तु पाण्डवाः ॥२०॥ 
एतत्कृत्यतमं राजन्नस्माक भरतर्षभ | 
अयं हि शकुनिर्वेद सविद्यामक्षसंपदम्‌ ॥२९१॥ 


दृटमूला वयं राज्ये मित्राणि परिगृह्य च | 
सारवद्िपुलं सैन्यं सत्कृत्य च दुरासदम्‌ ॥२२॥ 
ते च त्रयोदशे वर्षे पारयिष्यन्ति चेदव्रतम्‌ | 


जेष्यामस्तान्वयं राजब्रोचतां ते परतप ॥२३॥ 
धृतराट्र उवाच 
तूर्ण प्रत्यानयस्वैतान्कामं व्यध्वगतानपि | 


आगच्छन्तु पुनद्मूतमिदं कुर्वन्तु पाण्डवाः ॥२४॥ 
वैशपायन उवाच 

ततो द्रोणः सोमदतो बाहीकश्च महारथः | 

विदुरो द्रोणपुत्रश्च वैश्यापुत्रश्च वीर्यवान्‌ ॥२५॥ 

भूरिश्रवाः शांतनवो विकर्णश्च महारथः | 
मा बूतमित्यभाषन्त  शमोऽस्त्विति च सर्वशः ॥२६॥ 
अकामानां च सर्वेषां सुहृदामर्थदर्शिनाम्‌ | 
अकरोत्पाण्डवाह्ानं धृतराष्टः सुतप्रियः ॥२७॥ 
अथाब्रवीन्महाराज धृतरष्ट जनेश्वरम्‌ | 
पुब्रहार्दादर्मयुक्त गान्धारी शोककर्शिता ॥२८॥ 
जाते दुर्योधने क्षत्ता महामतिरभाषत | 
नीयतां परलोकाय साध्वयं कुलपांसनः ॥२९॥ 
व्यनदज्जातमात्रो हि गोमायुरिव भारत | 
अन्तो नूलं कुलस्यास्य कुरवस्तन्निबोधत ॥३०॥ 
मा बालानामशिष्टानामभिमंस्था मतिं प्रभो | 


मा कुलस्य क्षये घोरे कारणं त्वं भविष्यसि ॥३१॥ 
ब्ध सेतु को नु भनिन्द्यादमेच्छान्तं च पावकम्‌ । 
शमे धृतान्पुनः पार्थान्कोपयेत्को नु भारत ॥३२॥ 


स्मरन्तं त्वामाजमीढठ स्मारयिष्याम्यहं पुनः | 
शस्त्रं न शास्ति दुर्बुद्धिं श्रेयसे वेतराय वा ॥३३॥ 
न वै वृद्धो बालमतिर्भवेद्राजन्कथंचन | 


त्वन्नेत्राः सन्तु ते पुत्रा मा त्वां दीर्णाः प्रहासिषुः ॥३४॥ 

शमेन धर्मेण परस्य बुद्ध्या जाता बुद्धिः सस्तु ते मा प्रतीपा । 
प्रध्वंसिनी क्रूरसमाहिता त्रीर्मृदुप्रौदा गच्छति पुत्रपौत्रान्‌ 


अथाब्रवीन्महाराज गान्धारीं धर्मदर्शिनीम्‌ | 
अन्तः कामं कुलस्यास्तु न शक्ष्यामि निवारितुम्‌ ॥३६॥ 
यथेच्छन्ति तथैवास्तु प्रत्यागच्छन्तु पाण्डवाः | 
पुनर्यूतं प्रकुर्वन्तु मामकाः पाण्डवैः सह ॥३७॥ 


शर नर नर 
०६७. वैशपायन उवाच 
ततो व्यध्वगतं पार्थं प्रातिकामी युधिष्ठिरम्‌ । 


उवाच वचनाद्राज्ौ धृतराष्टस्य धीमतः ॥०१॥ 

उपस्तीर्णा सभा राजन्नक्षानुस्वा युधिष्ठिर | 

एहि पाण्डव दीव्येति पिता त्वामाह भारत ॥०२॥ 
युधिष्ठिर उवाच 

धातुर्नियोगाद्भूतानि प्राप्नुवन्ति शुभाशुभम्‌ | 


॥३५॥ 


५\/५ .5\//214210 11211.0 8५ 


11211201182121व 


न निवृत्तिस्तयोरस्ति देवितव्यं पुनर्यदि ॥०३॥ 

अक्षयूते समाह्वानं नियोगात्स्थविरस्य च | 

जानन्नपि क्षयकरं नातिक्रमितुमुत्सहे ॥०४॥ 
वैशंपायन उवाच 

इति ब्रुवन्निववृते भ्रातृभिः सह पाण्डवः | 


जानंश्च शकुनेर्मायां पार्थो द्यूतमियात्पुनः ॥०५॥ 

विविशुस्ते सभां तां तु पुनरेव महारथाः | 

व्यथयन्ति स्म चेतांसि सुहृदां भरतर्षभाः ॥०६॥ 

यथोपजोषमासीनाः पुनर्यूतप्रवृत्तये | 

सर्वलोकविनाशाय दैवेनोपनिपीडिताः ॥०७॥ 
शकुनिरुवाच 


अमुञ्चत्स्थविरो यद्रो धनं पूजितमेव तत्‌ | 
महाधनं ग्लह त्वेक शृणु मे भरतर्षभ ॥०८॥ 
वयं दादश वर्षाणि युष्माभिद्यूतनिर्जिताः | 


प्रविशेम महारण्यं रौरवाजिनवाससः ॥०९॥ 
त्रयोदशं च सजने अज्ञाताः परिवत्सरम्‌ | 
जाताश्च पुनरन्यानि वने वर्षाणि द्वादश ॥१०॥ 
अस्माभिर्वा जिता यूयं वने वर्षीणि द्वादश | 
वसध्वं कृष्णया सार्धमजिनैः प्रतिवासिताः ॥१९॥ 
त्रयोदशे च निर्वृत्ते पुनरेव यथोचितम्‌ | 
स्वराज्यं प्रतिपत्तव्यमितरैरथ वेतरैः ॥१२॥ 
अनेन व्यवसायेन सहास्माभिर्युचिष्ठिर | 
अक्षानुस्वा पुनर्यूतमेहि टीव्यस्व भारत ॥१३॥ 
सभासद ऊचुः 


अहो चिग्वान्धवा नैनं बोधयन्ति महद्रयम्‌ | 
बुट॒ध्या बोध्यं न बुध्यन्ते स्वयं च भरतर्षभाः ॥१४॥ 
वैशपायन उवाच 


जनप्रवादान्सुबहूनिति शृण्वन्नराधिपः | 

द्विया च धर्मसङ्गाच्च पार्थो द्यूतमियात्पुनः ॥१५॥ 

जानन्नपि महाबुद्धिः पुनर्यूतमवर्तयत्‌ | 

अप्ययं न विनाशः स्यात्कुरूणामिति चिन्तयन्‌ ॥१६॥ 
युधिष्ठिर उवाच 

कथं वै मद्विधो राजा स्वधर्ममनुपालयन्‌ | 

आहूतो विनिवर्तेत दीव्यामि शकुने त्वया ॥१७॥ 
शकुनिरुवाच 

गवाश्च बहुधेनूकमपर्यन्तमजाविकम्‌ | 

गजाः कोशो हिरण्यं च दासीदासं च सर्वशः ॥१८॥ 

एष नो ग्लह एवैको वनवासाय पाण्डवाः | 


यूयं वयं वा विजिता वसेम वनमाश्रिताः ॥१९॥ 
अनेन व्यवसायेन टीव्याम भरतर्षभ | 
समुत्क्षेपेण चैकेन वनवासाय भारत ॥२०॥ 


वैशंपायन उवाच 
प्रतिजग्राह त पार्थो ग्लह जग्राह सौबलः | 
जितमित्येव शकुनिर्युधिष्ठिरमभाषत ॥२१॥ 


मू भ 
६८. वैशंपायन उवाच 
वनवासाय चक्रुस्ते मतिं पार्थाः पराजिताः | 


अजिनान्युत्तरीयाणि जगृहुश्च यथाक्रमम्‌ ॥०१॥ 
अजिनैः सवृतान्दष्ट्वा हतराज्यानरिदमान्‌ | 
प्रस्थितान्वनवासाय ततो दुःशासनोऽब्रवीत्‌ ॥०२॥ 
प्रवृत्तं धार्तराष्टस्य चक्र राज्ञो महात्मनः | 
पराभूताः पाण्डूपुत्रा विपत्ति परमां गताः ॥०३॥ 
अद्य देवाः संप्रयाताः समेर्वत्मभिरस्थतैः | 
गुणज्येष्ठास्तथा ज्येष्ठा भूयांसो यद्यं परैः ॥०४॥ 
नरकं पातिताः पार्था टीर्घकालमनन्तकम्‌ | 


सुखाच्च हीना राज्याच्च विनष्टाः शाश्वतीः समाः ॥०५॥ 

बलेन मत्ता ये ते स्म धार्तराष्ान्प्रहासिषुः । 

ते निर्जिता हतधना वनमेष्यत्ति पाण्डवाः ॥०६॥ 
चित्रान्संनाहानवमुजञ्चन्तु चैषां वासांसि दिव्यानि च भानुमन्ति । 
निवास्यन्तां रस्स्चर्माणि सर्वे यथा ग्लह सौबलस्याक्युपेताः ॥०७॥ 
न॒ सन्ति लोकेषु पुमांस ईदृशा इत्येव ये भावितवबुद्धयः सदा । 
जास्यन्ति तेऽऽत्मानमिमेऽय पाण्डवा विपर्यये षण्डतिला इवाफलाः ॥०८॥ 
अयं हि वासोदय ईदृशानां मनस्विनां कौरव मा भवेद्रः | 
अटीक्षितानामजिनानि यद्रद्रलीयसां पश्यत पाण्डवानाम्‌ ॥०९॥ 

महाप्राज्ञः सोमको यज्सेनः कन्या पाल्चाली पाण्डवेभ्यः प्रदाय | 
अकार्षद्वि दुष्कृतं नेह सन्ति क्लीबाः पार्थाः पतयो याजसेन्याः ॥१०॥ 
सूक्ष्मान्प्रावारानजिनानि चोदितान्टृष्ट् वारण्ये निर्धनानप्रतिष्ठान्‌ | 
का त्वं प्रीति लप्स्यसे यालसेनि पति वृणीष्व यमिहान्यमिच्छसि ॥९९॥ 
एते हि सर्वे कुरवः समेताः क्षान्ता दान्ताः सुद्रविणोपपन्नाः | 
एषां वृणीष्यैकतमं पतित्वे न त्वां तपेत्कालविपर्ययोऽयम्‌ ॥१२॥ 


यथाफलाः षण्डतिला यथा चर्ममया मृगाः | 
तथैव पाण्डवाः सर्वे यथा काकयवा अपि ॥१३॥ 
किं पाण्डवास्त्वं पतितानुपास्से मोघः श्रमः षण्ठतिलानुपास्य | 
एवं नृशंसः परुषाणि पार्थानश्रावयद्वृतरष्टस्य पुत्रः ॥१४॥ 
तदै श्रुत्वा भीमसेनोऽत्यमर्षी निर्भत्स्योच्चैस्तं निगृह्यैव रोषात्‌ । 
उवाचेदं सहसैवोपगम्य सिंहो यथा हैमवतः शृगालम्‌ ॥१५॥ 
भीमसेन उवाच 
रूर पापजनैर्जुष्टमकृतार्थं प्रभाषसे | 


गान्धारविदयया हि त्वं राजमध्ये विकत्थसे ॥१६॥ 
यथा तुदसि मर्माणि वाक्शरैरिह नो भृशम्‌ । 
तथा स्मारयिता ते्ह कृन्तन्मर्माणि संयुगे ॥१७॥ 
ये च त्वामनुवर्तन्ते कामलोभवशानुगाः | 
गोप्तारः सानुबन्धांस्तान्नेष्यामि यमसादनम्‌ ॥१८॥ 
वैशंपायन उवाच 
एवं ब्रुवाणमजिनेैर्विवासितं दुःखाभिभूतं परिनृत्यति स्म | 
मध्ये कुरूणां धर्मनिबद्धमार्गं गौर्गौरिति स्माहयन्मुक्तलज्जः ॥१९॥ 
भीमसेन उवाच 
नृशंसं परुषं क्रूरं शक्यं दुःशासन त्वया | 
निकृत्या हि धनं लब्ध्वा को विकलत्थितुमर्हति ॥२०॥ 
मा ह स्म सुकृताँल्लोकान्गच्छेत्पार्थो वृकोदरः 
यदि वक्षसि भत्वा ते न पिबेच्छोणितं रणे ॥२१॥ 


धार्तराषटरात्रणे हत्वा मिषतां सर्वधन्विनाम्‌ | 
शमं गन्तास्मि नचिरात्सत्यमेतदव्रवीमि वः ॥२२॥ 


वैशपायन उवाच 
तस्य राजा सिंहगतेः स्खेलं दुर्योधनो भीमसेनस्य दर्षत्‌ । 
गतिं स्वगत्यानुचकार मन्दो निर्गच्छतां पाण्डवानां सभायाः ॥२३॥ 

नैतावता कृतमित्यत्रवीत्तं वृकोदरः सनिवृत्तार्थकायः 
शीघ्रं हि त्वा निहतं सानुबन्धं सस्मार्याहं प्रतिवक्ष्यामि मूढ 
एतत्समीक्ष्यात्मनि चावमानं नियम्य मन्युं बलवान्स मानी 
राजानुगः संसदि कौरवाणां विनिष्क्रमन्वाक्यमुवाच भीमः 
अह दुर्योधनं हन्ता कर्ण हन्ता धनंजयः 
शकुनिं चाक्षकितवं सहदेवो हनिष्यति ॥२६॥ 
इदं च भूयो वक्ष्यामि सभामध्ये बृहद्रचः | 
सत्यं देवाः करिष्यन्ति यन्नो युद्धं भविष्यति ॥२७॥ 
सुयोधनमिमं पापं हन्तास्मि गदया युधि | 
शिरः पादेन चास्याहमयिष्ठास्यामि भूतले ॥२८॥ 
वाक्यशूरस्य चैवास्य परुषस्य दुरात्मनः | 
दुःशासनस्य रुधिरं पातास्मि मृगराडिव ॥२९॥ 
अर्जुन उवाच 
नैव वाचा व्यवसितं भीम विज्ायते सताम्‌ । 
इतश्चतुर्दशे वर्षे द्रष्टारो यद्भविष्यति ॥३०॥ 
दुर्योधनस्य कर्णस्य शकुनेश्च दुरात्मनः | 
दुःशासनचतुर्थानां भूमिः पास्यति शोणितम्‌ ॥३१॥ 
असूयितारं वक्तारं प्रसष्टारं दुरात्मनाम्‌ | 
भीमसेन नियोगात्ते हन्ताह कर्णमाहवे ॥३२॥ 
अर्जुनः प्रतिजानीते भीमस्य प्रियकाम्यया | 
कर्णं कर्णानुगांश्चैव रणे हन्तास्मि पत्रिभिः ॥३३॥ 
ये चान्ये प्रतियोत्स्यन्ति बुद्धिमोहेन मां नृपाः । 
तांश्च सर्वार्शितेर्बाणर्नतास्मि यमसादनम्‌ ॥३४॥ 
चलेद्धि हिमवान्स्थानान्निष्प्रभः स्यादिवाकरः 
शैत्यं सोमात्प्रणश्येत मत्सत्यं विचलेद्यदि ॥३५॥ 
न प्रदास्यति चेद्राज्यमितो वर्षे चतुर्दशे | 
दुर्योधनो हि सत्कृत्य सत्यमेतद्भविष्यति ॥३६॥ 
वैशपायन उवाच 
इत्युक्तवति पार्थे तु श्रीमान्माद्रवतीसुतः | 
प्रगृह्य विपुलं बाहुं सहदेवः प्रतापवान्‌ ॥३७॥ 
सौबलस्य वधं ्रप्सुरिद वचनमब्रवीत्‌ | 
क्रोधसंरक्तनयनो निःश्वसन्निव पन्नगः ॥३८॥ 

अक्षान्यान्मन्यसे मूढ गान्धाराणां यशोहर | 
नैतेऽक्षा निशिता बाणास्त्वयैते समरे वृताः ॥३९॥ 
यथा चैवोक्तवान्भीमस्त्वामुदिश्य सबान्धवम्‌ | 


कर्तौह कर्मणस्तस्य कुरु कार्याणि सर्वशः ॥५४०॥ 
हन्तास्मि तरसा युद्धे त्वां विक्रम्य सबान्धवम्‌ । 
यदि स्थास्यसि संग्रामे क्षत्रधर्मेण सौबल ॥४१॥ 
सहदेववचः श्रुत्वा नकुलोऽपि विशां पते | 


दर्शनीयतमो नृणामिदं वचनमब्रवीत्‌ ॥४२॥ 
सुतेयं यज्ञसेनस्य यूतेऽस्मिन्धृतराषटजैः | 


यैर्वाचः श्राविता रक्षाः स्थितैदर्योधन प्रिये ॥४३॥ 
तान्धार्तराष््ान्दुर्वृत्तान्मुमूर्पूल्कालचोदितान्‌ | 


दर्शयिष्यामि भूयिष्ठमहं वैवस्वतक्षयम्‌ ॥४५॥ 

निदेशाद्र्मराजस्य द्रौपयाः पदवीं चरन्‌ | 

निर्धार्तराष्टा पृथिवीं कर्तास्मि नचिरादिव ॥४५॥ 

एवं ते पुरुषव्याघ्राः सर्वे व्यायतवबाहवः 

प्रतिजा बहुलाः कृत्वा धृतराष्टमुपागमन्‌ ॥४६॥ 
मू भ 


६९. युधिष्ठिर उवाच 


आमन्त्रयामि भरतास्तथा वृद्ध पितामहम्‌ | 
राजानं सोमदत्तं च महाराजं च बाहिकम्‌ ॥०९॥ 
द्रोणं कृपं नृपांश्चान्यानश्चत्थामानमेव च | 
विदुर धृतराष्ट च धार्तराष्ट्राश्च सर्वशः ॥०२॥ 
युयुत्सु संजयं चैव तथैवान्यान्सभासदः | 
सर्वानामन्त्र्य गच्छामि द्रष्टास्मि पुनरेत्य वः ॥०३॥ 


वैशंपायन उवाच 
न च किंचित्तदोचुस्ते दिया सन्तो युधिष्ठिरम्‌ । 
मनोभिरेव कल्याणं दध्युस्ते तस्य धीमतः ॥०४॥ 
विदुर उवाच 
आर्या पृथा राजपुत्री नारण्यं गन्तुमर्हति | 
सुकुमारी च वृद्धा च नित्यं चैव सुखोचिता ॥०५॥ 
इह वत्स्यति कल्याणी सत्कृता मम वेश्मनि | 
इति पार्था विजानीध्वमगदं वोऽस्तु सर्वशः ॥०६॥ 

युधिष्ठिर विजानीहि ममेदं भरतर्षभ 
नाधर्मेण जितः कश्चिद्‌व्यथते वै पराजयात्‌ 
त्वं वै धर्मान्विजानीषे युधां वेत्ता धनंजयः 
हन्तारीणां भीमसेनो नकुलस्त्वर्थसंग्रही 

संयन्ता सहदेवस्तु धौम्यो ब्रह्मविदुत्तमः 
धर्मर्थकुशला चैव द्रौपदी धर्मचारिणी 

अन्योन्यस्य प्रियाः सर्वे तथैव प्रियवादिनः 
परैरभेद्ाः संतुष्टाः को वो न स्पृहयेदिह 


एष वै सर्वकल्याणः समाधिस्तव भारत 
नैनं शतर्विषहते शक्रेणापि समोऽच्युत 
हिमवत्यनुशिष्टोऽसि मेरुसावर्णिना पुरा 
दैपायनेन कृष्णेन नगरे वारणावते 
भृगुतुङ्गे च रामेण दृषद्त्यां च शंभुना 
अश्रौषीरसितस्यापि महर्षेरञ्जनं प्रति 


द्रष्टा सदा नारदस्य धौम्यस्तेऽयं पुरोहितः 
मा हार्षीः सांपराये त्वं बुद्धि तामृषिपूजिताम्‌ 
पुरूरवसमैलं त्वं बुद्ध्या जयसि पाण्डव 
शक्त्या जयसि राज्ोऽन्यानृषीन्धर्मोपसेवया 
एन्द्र जये धृतमना याम्ये कोपविधारणे 
विसर्गे चैव कौबेरे वारुणे चैव संयमे 
आत्मप्रदानं सौम्यत्वमदृभ्यश्चैवोपजीवनम्‌ 
भूमेः क्षमा च तेजश्च समग्रं सूर्यमण्डलात्‌ 
वायोर्बलं विद्धि स त्वं भूते्यश्चात्मसंभवम्‌ 
अगद वोऽस्तु श्द्र वौ द्रक्ष्यामि पुनरागतान्‌ 
आपदर्मार्थकृच्छरेषु सर्वकार्येषु वा पुनः 
यथावत्प्रतिपद्ेथाः काले काले युधिष्ठिर 
आपृष्टोऽसीह कौन्तेय स्वस्ति प्राप्नुहि भारत 
कृतार्थं स्वस्तिमन्तं त्वां द्रक्ष्यामः पुनरागतम्‌ 
वैशपायन उवाच 


एवमुक्तस्तथत्युक्त्वा पाण्डवः सत्यविक्रमः 
भ्रष्मद्रोणौ नमस्कृत्य प्रातिष्ठत युधिष्ठिरः 
मू म 

७०. वैशंपायन उवाच 
तस्मिन्सप्रस्थिते कृष्णा पृथां प्राप्य यशस्विनीम्‌ | 


आपृच्छद्भृशदुःखार्तौ याश्चान्यास्तत्र योषितः ॥०१॥ 
यथाह वन्दनाक्ेषान्कृत्वा गन्तुमियेष सा | 
ततो निनादः सुमहान्पाण्डवान्तःपुरेऽभवत्‌ ॥०२॥ 
कुन्ती च भरशसंतसा द्रौपदीं प्रेक्ष्य गच्छतीम्‌ | 
शोकविहलया वाचा कृच्छ्रादचनमब्रवीत्‌ ॥०३॥ 
वत्से शोको न ते कार्यः प्राप्येदं व्यसनं महत्‌ | 
स््रीधर्माणामभिज्ासि शीलाचारवती तथा ॥०४॥ 
न॒ त्वां संदेष्टुमहमि भर्तृन्प्रति शुचिस्मिते | 
साध्वीगुणसमाधानैरभूषितं ते कुलद्वयम्‌ ॥०५॥ 
सभाग्याः कुरवश्चेमे ये न दग्धास्त्वयानघे | 
अरिष्ट व्रज पन्थानं मदनुध्यानवृहिता ॥०६॥ 
भाविन्यर्थे हि सत्स््रीणां वैक्लव्यं नोपजायते | 
गुरुधर्माभिगुसा च श्रेयः क्षिप्रमवाप्स्यसि ॥०७॥ 
सहदेवश्च मे पुत्रः सदावेक््यो वने वसन्‌ | 
यथेदं व्यसनं प्राप्य नास्य सीदेन्महन्मनः ॥०८॥ 
तथेत्युक्त्वा तु सा देवी स्रवन्नेत्रजलाविला | 
शोणिताक्तैकवसना मुक्तकेश्यभ्िनिर्ययौ ॥०९॥ 
तां क्रोशन्तीं पृथा दुःखादनुवव्राज गच्छतीम्‌ | 
अथापश्यत्सुतान्सर्वान्हताभरणवाससः ॥१०॥ 
रुरुचर्मवृततनून्दिया किचिदवाड्बुखान्‌ | 
परैः परीतान्संहृषटः सुहद्विश्चानुशोचितान्‌ ॥१९॥ 
तदवस्थान्सुतान्सर्वानुपसृत्यातिवत्सला | 
सस्वजानावदच्छोकात्त्तद्विलपती बहू ॥१२॥ 
कथं सद्दर्मचारित्रवृत्तस्थितिविभूषितान्‌ | 
अक्षद्रान्टढभक्ताश्च दैवतेज्यापरान्सदा ॥१३॥ 
व्यसनं वः समभ्यागात्कोऽयं विधिविपर्ययः | 
कस्यापध्यानजं चेदमागः पश्यामि वो धिया ॥१४॥ 
स्यात्तु मद्भाग्यदोषोऽयं याह युष्मानजीजनम्‌ | 
दुःखायासभुजोऽत्यर्थं युक्तानप्युत्तमैर्गुणैः ॥१५॥ 


कथं वत्स्यथ दुर्गेषु वनेष्वृद्धिविनाकृताः | 

वीर्यसत्वबलोत्साहतेजोभिरकृशाः कृशाः ॥१६॥ 
यद्येतदहमजञास्यं वनवासो हि वो धुवम्‌ | 
शतशृड्गान्मृते पाण्डौ नागमिष्य गजाहयम्‌ ॥१७॥ 
धन्यं वः पितरं मन्ये तपोमेधान्वितिं तथा | 
यः पुत्राधिमसंप्राप्य स्वर्गेच्छामकरोत्प्रियाम्‌ ॥१८॥ 


धन्यां चातीन्द्रियज्ञानामिमां प्राप्तं परां गतिम्‌ | 
मन्येऽ्य माद्रीं धर्मज्ञा कल्याणी सर्वथैव हि ॥१९॥ 
रत्या मत्या च गत्या च ययाहमभरिसंधिता | 
जीवितप्रियतां मह्यं धिगिमां क्लेशभागिनीम्‌ ॥२०॥ 
एवं विलपतीं कुन्तीमभिसान्त्व्य प्रणम्य च | 


पाण्डवा विगतानन्दा वनायैव प्रवव्रजुः ॥२१॥ 
विदुरादयश्च तामार्ता कुन्तीमाश्चास्य हेतुभिः | 
प्रावेशयन्गृहं तुः स्वयमार्ततराः शनैः ॥२२॥ 
राजा च धृतराष्टः स शोकाकुतितचेतनः | 
क्षत्तुः संप्रेषयामास शीघ्रमागम्यतामिति ॥२३॥ 
ततो जगाम विदुरो धृतराषटनिवेशनम्‌ | 
तं पर्यपृच्छत्संविग्नो धृतराष्टो नराधिपः ॥२४॥ 
५ * 


७१. धृतराष्ट्र उवाच 
कथं गच्छति कौन्तेयो धर्मराजो युधिष्ठिरः | 
भीमसेनः सव्यसाची मद्रीपुत्रौ च तावुभौ ॥०९॥ 
धौम्यश्चैव कथं क्षतद्रौपदी वा तपस्विनी | 
श्रोतुमिच्छाम्यह सर्वं तेषामङ्गविचेष्टितम्‌ ॥०२॥ 
विदुर उवाच 
वस्त्रेण संवृत्य मुखं कुन्तीपुत्रो युधिष्ठिरः | 
बाहू विशालौ कृत्वा तु भीमो गच्छति पाण्डवः ॥०३॥ 


सिकता वपन्सव्यसाची राजानमनुगच्छति | 
माद्रीपुत्रः सहदेवो मुखमातिप्य गच्छति ॥०४॥ 
पांसूपतिससर्वाङ्गो नकुलश्चित्तविहलः | 
दशेनीयतमो लोके राजानमनुगच्छति ॥०५॥ 
कृष्णा केशैः प्रतिच्छाय मुखमायतलोचना | 
दर्शनीया प्ररुदती राजानमनुगच्छति ॥०६॥ 

धौम्यो याम्यानि सामानि रौद्राणि च विशां पते । 


गायन्गच्छति मार्गेषु कुशानादाय पाणिना ॥०७॥ 
धृतराष्ट्र उवाच 

विविधानीह सूपाणि कृत्वा गच्छन्ति पाण्डवाः | 

तन्ममाचक्ष्व विदुर कस्मादेवं व्रजन्ति ते ॥०८॥ 
विदुर उवाच 

निकृतस्यापि ते पुत्रैरहृते राज्ये धनेषु च | 

न धर्माच्यलते बुदिर्धर्मराजस्य धीमतः ॥०९॥ 


योऽसौ राजा घृणी नित्यं धार्तरष्ेषु भारत | 
निकृत्या क्रोधसंतसो नोन्मीलयति लोचने ॥१०॥ 
नाह जनं निर्दहेयं दृष्ट्वा घोरेण चक्षुषा | 
स॒ पिधाय मुखं राजा तस्माद्रच्छति पाण्डवः ॥११॥ 
यथा च भीमो व्रजति तन्मे निगदतः शृणु | 
बाह्र्बले नास्ति समो ममेति भरतर्षभ ॥१२॥ 
बाहू विशालौ कृत्वा तु तेन भीमोऽपि गच्छति । 
बाहू दशंयमानौ हि बाहूद्रविणदर्पितः | 


चिकीर्षन्कर्म शत्रुभ्यो बाहूद्रव्यानुरूपतः ॥१३॥ 
प्रदिशञ्शरसंपातान्कुन्तीपुत्रोऽर्जुनस्तदा | 
सिकता वपन्सव्यसाची राजानमनुगच्छति ॥१४॥ 
असक्ताः सिकतास्तस्य यथा संप्रति भारत | 
असक्तं शरवर्षाणि तथा मोक्ष्यति शत्रुषु ॥१५॥ 


न मे कशिद्धिजानीयान्मुखमदेति भारत | 
मुखमालिप्य तेनासौ सहदेवोऽपि गच्छति ॥१६॥ 
नाह मनांस्याददेयं मार्गे स्त्रीणामिति प्रभो 


पासूपचितसर्वाङ्गो नकुलस्तेन गच्छति ॥१७॥ 
एकवस्त्रा तु रुदती मुक्तकेशी रजस्वला | 
शोणिताक्ता्रवसना द्रोपदी वाक्यमब्रवीत्‌ ॥१८॥ 
यत्कृतेऽहमिमां प्राता तेषां वर्षे चतुर्दशे | 
हतपत्यो हतसुता हतबन्धुजनप्रियाः ॥१९॥ 


बन्धुशोणितदिग्धाङ्ग्यो मुक्तकेश्यो रजस्वलाः | 
एवं कृतोदका नार्यः प्रवक्ष्यन्ति गजाहयम्‌ ॥२०॥ 
कृत्वा तु नैदृतान्दर्भान्धीरो धौम्यः पुरोहितः | 

सामानि गायन्याम्यानि पुरतो याति भारत ॥२१॥ 
हतेषु भारतेष्वाजौ कुरूणां गुरवस्तदा | 
एवं सामानि गास्यन्तीत्युक्त्वा धौम्योऽपि गच्छति ॥२२॥ 
हा हा गच्छन्ति नो नाथाः समवेक्षध्वमीटशम्‌ । 
इति पौराः सुदुःखार्तः क्रोशन्ति स्म॒ समन्ततः ॥२३॥ 


एवमाकारविङ्गैस्ते व्यवसायं मनोगतम्‌ | 
कथयन्तः स्म कौन्तेया वनं जग्मुर्मनस्विनिः ॥२४॥ 
एवं तेषु नराग्येषु निर्यत्सु गजसाहयात्‌ | 
अनभ्रे विदयुतश्चासन्भूमिश्च समकम्पत ॥२५॥ 
राहूरग्रसदादित्यमपर्वणि विशां पते | 
उल्का चाप्यपसव्यं तु पुरं कृत्वा व्यशीर्यत ॥२६॥ 
प्रव्याहरन्ति क्रव्यादा गृध्रगोमायुवायसाः | 
देवायतनचैत्येषु प्राकाराट्टालकेषु च ॥२७॥ 
एवमेते महोत्पाता वनं गच्छति पाण्डवे | 
भारतानामभावाय राजन्दुर्मन्तिते तव ॥२८॥ 
नारदश्च सभामध्ये कुरूणामग्रतः स्थितः | 


महर्षिभिः परिवृतो रौद्र वाक्यमुवाच (= ॥२९॥ 
इतश्चतुर्दशे वर्षे विनङ्क्ष्यन्तीह कौरवाः | 


दुर्योधनापराधेन भीमार्जुनबलेन च ॥३०॥ 
इत्युक्त्वा दिवमाक्रम्य क्षिप्रमन्तरधीयत | 
ब्राह्मी श्रियं सुविपुलां विभ्रद्यवर्षिंसत्तमः ॥३९॥ 


ततो दुर्योधनः कर्णः शकुनिश्चापि सौबलः | 
द्रोणं दीपममन्यन्त राज्यं चास्मै न्यवेदयन्‌ ॥३२॥ 
अथाब्रवीत्ततो द्रोणो दुर्योधनममर्षणम्‌ | 
दुःशासनं च कर्णं च सर्वानेव च भारतान्‌ ॥३३॥ 
अवध्यान्पाण्डवानाहूर्देवपुत्रान्दिजातयः | 


अह तु शरणं प्राघ्ान्वर्तमानो यथाबलम्‌ ॥३४॥ 
गतान्सर्वात्मना भक्त्या धार्तरषष्ान्सराजकान्‌ | 
नोत्सहे समभित्यक्तु दैवमूलमतः परम्‌ ॥३५॥ 


धर्मतः पाण्डुपुत्रा वै वनं गच्छन्ति निर्जिताः । 
ते च द्वादश वर्षाणि वने वत्स्यन्ति कौरवाः ॥३६॥ 
चरितब्रह्मचर्याश्च क्रोधामर्षवशानुगाः 

वैरं प्रत्यानयिष्यन्ति मम दुःखाय पाण्डवाः ॥३७॥ 
मया तु भरंशितो राज्यादद्रुपदः सखिविग्रहे | 
पुत्रार्थमयजत्क्रोधादधाय मम भारत ॥३८॥ 
याजोपयाजतपसा पुत्र तेभ स पावकात्‌ | 
धृष्टयुम्नं द्रौपदीं च वेदीमध्यात्सुमध्यमाम्‌ ॥३९॥ 
ज्वालावर्णो देवदत्तो धनुष्मान्कवची शरी | 
मर्त्यधर्मतया तस्मादिति मां भयमाविशत्‌ ॥४०॥ 
गतो हि पक्षतां तेषां पार्षतः पुरुषर्षभः | 
सृष्टप्राणो भृशतर तस्मादयोत्स्ये तवारिभिः ॥४९१॥ 
मद्रधाय श्रुतो ह्येष लोके चाप्यतिविश्रुतः | 
नूलं सोऽयमनुप्राप्तस्त्वत्कृते कालपर्ययः ॥४२॥ 
त्वरिताः कुरुत श्रेयो नैतदेतावता कृतम्‌ | 
मुहूर्त सुखमेवैतत्तालच्छायेव हेमनी ॥४३॥ 
यजध्वं च महायजैर्भोगानश्रीत दत्त च | 
इतश्चतुर्दशे वर्षे महत्प्राप्स्यथ वैशसम्‌ ॥५४४॥ 
दुर्योधन निशम्यैतत्प्रतिपद्य यथेच्छसि | 


साम वा पाण्डवेयेषु प्रयुङ्क्ष्व यदि मन्यसे ॥५४५॥ 
वैशंपायन उवाच 


द्रोणस्य वचनं श्रुत्वा धृतरष्टोऽब्रवीदिदम्‌ | 

सम्यगाह गुरुः क्षत्तरुपावर्तय पाण्डवान्‌ ॥४६॥ 

यदि वा न निवर्तन्ते सत्कृता यान्तु पाण्डवाः । 

सशस््ररथपादाता भोगवन्तश्च पुत्रकाः ॥४.७॥ 
मू > 


७२. वैशपायन उवाच 
वनं गतेषु पार्थेषु निर्जितेषु दुरोदरे | 


धृतरष्ट महाराज तदा चिन्ता समाविशत्‌ ॥०१॥ 

तं चिन्तयानमासीनं धृतरषटं जनेश्वरम्‌ | 

निःश्चसन्तमनेकाग्रमिति होवाच संजयः ॥०२॥ 

अवाप्य वसुसंपूर्णा वसुधां वसुधाधिप | 

प्रव्राज्य पाण्डवाब्राज्याद्राजन्किमनुशोचसि ॥०३॥ 
धृतराष्ट्र उवाच 


अशोच्यं तु कुतस्तेषां येषां वैरं भविष्यति 

पाण्डवैर्युदशौण्डैरि मित्रवद्धिर्महारथैः ॥०४॥ 
संजय उवाच 
तवेदं सुकृतं राजन्महृदवैर भविष्यति | 


विनाशः सर्वलोकस्य सानुबन्धो भविष्यति ॥०५॥ 
वार्यमाणोऽपि भीष्मेण द्रोणेन विदुरेण च | 
पाण्डवानां प्रियां भार्या द्रौपदीं धर्मचारिणीम्‌ ॥०६॥ 


प्राह्णोदानयेहेति पुत्रो दुर्योधनस्तव | 

सूतपुत्रं सुमन्दात्मा निर्लज्जः प्रातिकामिनम्‌ ॥०७॥ 
धृतराट्र उवाच 

यस्मै देवाः प्रयच्छन्ति पुरुषाय पराभवम्‌ | 


बुद्धि तस्यापकर्षन्ति सोऽपाचीनानि पश्यति ॥०८॥ 
बुद्धौ कलुषभूतायां विनाशे प्रत्युपस्थिते | 
अनयो नयसंकाशो हृदयान्नापसर्पति ॥०९॥ 
अनर्थाश्चार्थरूपेण अर्थाश्चानर्थरूपिणः | 
उतिष्ठन्ति विनाशान्ते नरं तच्चास्य रोचते ॥१०॥ 
न कालौ दण्डमुदयम्य शिरः कृन्तति कस्यचित्‌ । 


कालस्य बलमेतावद्विपरीतार्थदर्शनम्‌ ॥१९॥ 
आसादितमिदं घोर तुमुलं लोमहर्षणम्‌ | 
पाञ्चालीमपकर्षद्धिः सभामध्ये तपस्विनीम्‌ ॥१२॥ 


अयोनिजां स्पवतीं कुले जातां विभावरीम्‌ | 
को नु तां सर्वधर्मज्ञां परिभूय यशस्विनीम्‌ ॥१३॥ 


पर्यानयेत्सभभामध्यमृते दर्यूतदेविनम्‌ | 
स्त्रीधर्मिणी वरारोहां शोणितेन समुक्षिताम्‌ ॥१४॥ 
एकवस्त्रा च पाञ्चालीं पाण्डवानभ्यवेक्षतीम्‌ | 
हृतस्वान्भरष्टचित्तास्तान्हतदारान्हतक्रियः ॥१५॥ 
विहीनान्सर्वकामेभ््यो दासभाववशं गतान्‌ | 
धर्मपाशपरिक्षिपानशक्तानिव विक्रमे ॥१६॥ 
करद्धाममर्षितां कृष्णां दुःखितां कुरुसंसदि | 
दुर्योधनश्च कर्णश्च कटुकान्यक्यभाषताम्‌ ॥१७॥ 
तस्याः कृपणचक्षर्भ्या प्रदल्येतापि मेदिनी | 
अपि शेषं भवेदद्य पुत्राणां मम संजय ॥१८॥ 


भारतानां च्रियः सर्वा गान्धार्या सह संगताः 


५\/५ .5\//214210 11211.0 8५ 


5०20118 ०\/8 


11211201182121व 


- 165 - 


प्राक्रोशन्भैरवं तत्र॒ दृष्ट्वा कृष्णां सभागताम्‌ ॥१९॥ 
अग्निहोत्राणि सायाहे न चाहूयन्त सर्वशः 


बराह्मणाः कुपिताश्चासन्द्रौपद्याः परिकर्षणे ॥२०॥ 
आसीन्निष्टानको घोरो निर्घातश्च महानभूत्‌ | 
दिवोल्काश्चापतन्घोरा राहुश्चार्कमुपाग्रसत्‌ | 
अपर्वणि महाघोर प्रजानां जनयन्भयम्‌ ॥२१॥ 
तथैव रथशालासु प्रादुरासीद्ुताशनः | 
ध्वजाश्च व्यवशीर्यन्त भरतानामभूतये ॥२२॥ 
दर्योधनस्याग्निहोत्रे प्राक्रोशन्भैरवं शिवाः 
तास्तदा प्रत्यभाषन्त रासभाः सर्वतोदिशम्‌ ॥२३॥ 
प्रातिष्ठत ततो भीष्मो द्रोणेन सह संजय | 
कृपश्च सोमदत्तश्च बाहीकश्च महारथः ॥२४॥ 
ततोऽहमब्रुवं तत्र विदुरेण प्रचोदितः | 
वरं ददानि कृष्णायै काद्क्षतं यद्यदिच्छति ॥२५॥ 
अवृणोत्तत्र पाञ्चाली पाण्डवानमितौजसः | 
सरथान्सधनुष्काश्चाप्यनुल्लासिषमप्यहम्‌ ॥२६॥ 
अथाब्रवीन्महाप्राज्लो विदुरः सर्वधर्मवित्‌ | 
एतदन्ताः स्थ भरता यद्वः कृष्णा सभां गता ॥२७॥ 
एषा पाञ्चालराजस्य सुतैषा श्रीरनुत्तमा | 
पाञ्चाली पाण्डवानेतान्दैवसृष्टोपसर्पति ॥२८॥ 


तस्याः पार्थाः परिक्लेशं न क्षस्यन्तेऽत्यमर्षणाः 
वृष्णयो वा महेष्वासाः पाञ्चाला वा महौजसः ॥२९॥ 
तेन सत्याभिसंधेन वासुदेवेन रक्षिताः | 


आगमिष्यति बीभत्सुः पाञ्चालैरभिरक्षितः ॥३०॥ 
तेषां मध्ये महेष्वासो भीमसेनो महाबलः | 
आगमिष्यति धुन्वानो गदां दण्डमिवान्तकः ॥३१॥ 
ततो गाण्डीवनिर्घोषं श्रुत्वा पार्थस्य धीमतः | 
गदावेगं च भीमस्य नालं सौद नराधिपाः ॥३२॥ 


तत्र॒ मे रोचते नित्यं पार्थैः सार्ध न विग्रहः । 
कुरुभ्यो हि सदा मन्ये पाण्डवाञ्शक्तिमत्तरान्‌ ॥३३॥ 
तथा हि बलवाव्राजा जरासंधो महायुतिः | 
बाहूप्रहरणेनैव भीमेन निहतो युधि ॥३४॥ 

तस्य ते शम एवास्तु पाण्डवैर्भरतर्षभ | 

उभयोः पक्षयोर्युक्तं क्रियतामविशङ्कया ॥३५॥ 

एवं गावल्गणे क्षत्ता धमीर्थसहितं वचः 

उक्तवान्न गृहीतं च मया पुत्रहितेप्सया ॥३६॥ 
9 + ॐ 

